

काळांतील निवडक निबंध.

भाग आठवा.



वर्ष ८ वें.

हे पुस्तक पुणे येथे शिवराम महादेव परांजपे यांनी आपल्या

“मनोहर” छापखान्यात छापून प्रसिद्ध केले आहे.

सन १९०६.

प्रिन्स आठ आणे.

Josef Mengele

3876

अनुक्रमणिका.

अ. नंबर.

| | | | | | | | |
|----|---|-----|-----|-----|-----|-----|-----|
| १ | जसे लोक तसे त्यांचे देव. | ... | ... | ... | ... | ... | ... |
| २ | कडक भर्वा उपास. | ... | ... | ... | ... | ... | ... |
| ३ | स्वदेशभक्तीची व्याख्या. | ... | ... | ... | ... | ... | ... |
| ४ | होर्षिपौत्राच्या पराभवाचा निष्फळ ज्ञाकेल अयत्न. | ... | ... | ... | ... | ... | ... |
| ५ | पहिला देशद्रोही. | ... | ... | ... | ... | ... | ... |
| ६ | ग्रिय देश कसा स्वतंत्र झाला ? | ... | ... | ... | ... | ... | ... |
| ७ | नंबर २ | ... | ... | ... | ... | ... | ... |
| ८ | नंबर ३ | ... | ... | ... | ... | ... | ... |
| ९ | आपण ज्ञान घेवार्ने ? | ... | ... | ... | ... | ... | ... |
| १० | एका केतकाच्याचे उद्गार. | ... | ... | ... | ... | ... | ... |
| ११ | पादसार्ने अतिशय चाण केली. | ... | ... | ... | ... | ... | ... |
| १२ | सनापुढे खरा व स्पष्ट उद्देश असला पाहिजे. | ... | ... | ... | ... | ... | ... |
| १३ | अंगक. | ... | ... | ... | ... | ... | ... |
| १४ | इमाम इस्माईल. | ... | ... | ... | ... | ... | ... |
| १५ | दासगोप. | ... | ... | ... | ... | ... | ... |
| १६ | अजय इमामाच्या मते. | ... | ... | ... | ... | ... | ... |
| १७ | एका खरी कोठपाराची गोष्ट. | ... | ... | ... | ... | ... | ... |
| १८ | विषासाठी कंदवाप. | ... | ... | ... | ... | ... | ... |

१९११-१९१२



L

.....

काळांतील निवडक निबंध.

वर्ष ८ वें .

जसे लोक तसे त्यांचे देव !

हे परमेश्वरा ! तू मूळचा निर्विकार, निर्विकल्प, निर्गुण, निष्कलंक, निरंजन, निष्क्रिय आणि स्वतंत्र असा आहेस. ज्यांना तुझ्या स्वरूपाचे योगसमाधीने दर्शन झाले आहे, ते तू असा आहेस म्हणून सांगतात. आणि ज्यांना तुझ्याबद्दल आगमादिकांवरून ज्ञान झालेले आहे, तेही तुझ्या स्वरूपाबद्दल अशाच प्रकारचे वर्णन करितात. वेदांनी तुला याच ज्ञानांनी स्तविले आहे. उपनिषदांमध्ये तुझ्या याच स्वरूपाचे प्रतिपादन आहे. बादरायणांनी आणि शंकरांनी अनेक पूर्वपक्ष आणि उत्तरपक्ष करून, अखेरीस तुझ्या स्वरूपाबद्दलचें हेंच मत स्थापित केले आहे. परंतु हें फक्त आमच्याच तत्त्वज्ञानाचें मत आहे असें नाही; इतर देशांतील विचारवंत तत्त्ववेत्तेही अखेरीस याच मताला येऊन पोहोचलेले आहेत; व पोहोचत आहेत. वास्तविक तुझे असे स्वरूप असतां

व सत्, चित् आणि आनंद यांच्या शिवाय वास्तविक दुसरे काही एक नसतं, हे परमेश्वरा ! तुझ्या स्वरूपाबद्दल आणि गुणासंबंधाने या जगांतील लोकांनी काय ठक्काढकल केला आहे, याची तुला कल्पना तरी आहे काय ! सर्व जगाची व्यवस्था तू उत्तम रीतीने ठेवितोस अशा तुझी ख्याती आहे; परंतु प्रत्यक्ष तुझ्याच संबंधाने येथे किती अव्यवस्था माजलेली आहे, याच्याबद्दल तुला काही तरी दाद आहे काय ? 'एकमेवाद्वितीयं ब्रह्म' अशा स्वभावाचा जो तू त्या तुझे प्रकार किती झाले आहेत ! 'सत्यं ज्ञानमनन्तं ब्रह्म' असें जे तुझे स्वरूप त्यावर अत्य अज्ञानाची लोकांनी किती पुढे चढविली आहेत, आणि 'निष्कलं निष्क्रियं शांतं निरवयं निरंजनम्.' हें ज्या तुझे लक्षण, त्याच्यावर इहलोकीं किती मनोविकारांचे आणि क्रियांचे आरोप केले जात आहेत, याच्याबद्दल तू कधी विचारही केलेला नसावा, असें दिसतें. तुझ्या स्वरूपासंबंधाने जितके विपर्यास झालेले आहेत, तितके दुसरे कशाही संबंधाने

झालेले नसतील. आणि तरीही तू स्वस्थच आहेस, हें मोठें आश्चर्य आहे ! तू वास्तविक अवयवरहित असतां, आमच्या जगामध्ये तुला हात किती असावेत, डोळे किती असावेत, वगैरेबद्दल कडाक्याचे वाद चालतात; व प्रत्येकजण आपापला पक्ष खुद्द श्रुतीच्या आधाराने समजावून घेऊन दाखवीत असतो. कोणी माणसें आपल्या स्वतःप्रमाणें तुला दोनच हात असले पाहिजेत, असें मानितात. कोणी 'देव हातला हाणजे त्याला आपल्यापेक्षां काहीं तरी जास्त असलें पाहिजे' या कल्पनेवर तुला आणखी दोनच हात चिकटवितात. कोणी तुला सहा हात आहेत, असें ह्वाणतात; आणि जो तू मूळचा अपाणिपाद त्या तुला आठ हात दिल्यावांचून किल्येकांची हौस पूर्ण हात नाही. तुझें तोंड आणि डोळे यांच्या संबंधानेंही असाच घोंटाळा चाललेला आहे. आणि त्यांची संख्या एक आणि हजार यांच्यामध्ये नेहमी कमी जास्त प्रमाणानें बदलत असते. अणूपेक्षांही जो तू वास्तविक अणुमान, त्या तुझ्या आकार, लांबी, रुंदी व उंची यांसंबंधानें तर कोठेंच काहीं मेळ नाही. कोणी तुला लहानशा डबीमध्ये ठेवतात, आणि कोठें कोठें अतिशय विस्तीर्ण मंदिरांही तुला पुरत नाहीत, असें जाणून कोणी तीं आणखी वाढवीत असतात तुझ्या आकाराला कोणांनीं एक प्रमाण असें कोठेंच ठेविलें नाही. कोठें लहान, कोठें मध्यम आणि कोठें अतिशय मोठे, अशा तुझ्या मूर्ती बनविण्यांत येतात. आणि पुष्कळ प्रसंगीं तर मालकाची पैशे खर्च करण्याची शक्ति आणि

सुतार, सोनार किंवा पाथरवट यांचें कौशल्य यांच्यावर, हे जगच्चारक परमेश्वरा ! तुझ्या आकृतीचें प्रमाण अवलंबून राहिलेलें आहे. तुझें मूळचें स्वरूप कसेही असो; कारागीर लोक तुला जो आकार देतील त्या आकारांत, आणि चितारी जो रंग देतील त्या रंगांत, हे विश्वव्यापक सृष्टिकर्त्या ! तुला रहावें लागत आहे. ज्या तुझ्यापासून पृथ्वी, आप, तेज, वायु, आणि आकाश हीं पंचमहाभूतें निर्माण होतात, त्या तुझें शरीर कोणी भातीचें बनवितात, कोणी दगडाचें बनवितात, कोणी लांकडाचें बनवितात आणि कोणी धातूचें बनवितात. ज्या प्रांतांत ज्या दगडाच्या खाणी उपलब्ध असतील, त्या प्रांतांत त्या मानानें त्या त्या दगडाचें शरीर तुला प्राप्त होतें ! जेथें संगमरवरी दगडाच्या खाणी असतील, तेथें तुला काळ्या दगडाचा बनवून तुझी किंमत कमी करण्याचें पातक कोणीही करीत नाहीत. परंतु जेथें निरुपायच आहे, तेथें काळ्या दगडाचें मधूनच तुझें सत्स्वरूप लोकांना फोडून बाहेर आणाचें लागतें. तू जळी, काठी, पाषाणी, सर्वत्र भरलेला असतांनाही तुझ्या मूर्ती फक्त काहीं ठिकाणीच स्वयंभू मानल्या जातात, आणि बाकीच्या ठिकाणीच्या मूर्ती उसनवार असल्या पाहिजेत, असें लोक समजतात. ह्या तुझ्या बाहिरंगासंबंधाच्या गोष्टी झाल्या. परंतु तुझ्या अंतरंगाबद्दलही आम्ही इहलोकीच्या माणसांनीं अनेक एकेक क्लिष्ट चमत्कार करून ठेविलेले आहेत. तुला आमच्यासारखेंच क्षुद्र आनंदानें आनंदित होणारें आणि क्षुद्र दुःखानें दुःखित हो-

णारें मन आह्मां दिलेलें आहे, हें तुला माहित असेलच ! आणि तूं निर्विकार आहेस झणून धु तो आणि स्मृती कितीही ओरडत असल्या, तरी तुला आमच्यासारखेच मनोविकार आहेत, असें आम्ही ठरविलें आहे ! आह्मांला जसे राग आणि द्वेष आहेत, त्याचप्रमाणें तें तुलाही असल्याचें आम्ही कल्पिलें आहे. एखाद्या साध्या आणि विकारवशा माणसाप्रमाणें तूं आमच्यावर रागावतोस, आणि लहदर लहलेल तेव्हां आमच्यावर खूपही होतोस ! अशा मनोविकारांच्या तडाक्यामध्ये सांपडल्यामुळें तूं कधी कधी एखाद्या अगदीं क्षुद्र मनुष्याप्रमाणें वर्तन करतोना आढळतोस ! तुला एक पैशाची खडी-साखर दिली झणजे तेवज्यावर खूप होऊन आमच्या एखाद्या श्रीमंत बाईची हजारो रुपये किंमतीची हरवलेली नथ जेथें होती तेथें तूं आणून ठेवतोस ! आणि एखाद्या कुळंब्याच्या बाईनें तुला कोंबडें दिलें नाहीं, तर तिच्यावर रागावून तूं तिच्या मुलाचा दिवताप बंद करीत नाहींस ! तुला एखाद्या कचेरीतील कारकुनाप्रमाणें नवसाचा लांच दिल्यावांचून तूं लोकांचें काम करीत नाहींस, आणि एखाद्या हद्दी मुलाप्रमाणें तुला पाण्यांत कोंडल्यावांचून तूं पाऊस पाडीत नाहींस, किंवा एखाद्या माणसाला लवकर घरीं आणीत नाहींस ! हें अनंता, हे पुरुषोत्तमा ! हे धर्म तुझ्या ठिकाणीं कसे संभवतात ? हे जे लोकांनीं तुझ्यावर अज्ञानामुळें अनेक अध्यारोप केलेले आहेत, ते तर सर्व वाईटच आहेत; परंतु तृतीया हिंदु स्थानच्या राजकीय स्थितीला अतिशय घातक असे जे कित्येक अध्यारोप तुझ्यावर झालेले

आहेत, ते मात्र अतिशय दोषाई आणि असह्य असे आहेत.

हे परमेश्वरा ! तूं जरी सर्वोत्कृष्ट, सर्वश्रेष्ठ आणि सर्वगुणसंपन्न असा आहेस, तथापि तुम सर्वांशांनीं आकलन करण्याला सर्वत्र लोक समर्थ असतात असें नाहीं. त्यामुळें प्रत्येक लोक आपआपल्या मगदुराप्रमाणें तुझ्या स्वरूपाची कल्पना करून घेतात. संगुद् हा जरी सर्व उदकांनीं संपूर्ण असला, तरी ज्याच्यापाशीं जेवढें भांडें असेल, तेवढेंच तो त्याच्या मधून भरून घेणार ! आणि झणूनच जशी लोकांची किंमत असेल, त्या मानानें त्यांचे देव बनलेले असतात. मूळचें देवाचें स्वरूप कसेही असो, देव मानणारे लोक जितके रानटो किंवा सुधारलेले असतील, तितकें त्यांच्या देवाचें स्वरूप रानवट किंवा सुधारलेलें असतें, असें या जगातील निरनिराळ्या थरावरच्या लोकांच्या स्थितीवरून दिसून येतें. रानांत राहणारे लोक वृक्षांना आणि विशिष्ट आकाराच्या दगडांना, भूतांना आणि मेहेल्या मणसांच्या अवशेषांना देव मानतात ! आना नदीच्या पाण्यांत आसरा (अप्सरा) आणि डोंगरांच्या शिखरावर समंघ दिसतात. पूर्वीचें ईजिप्तमधील जुने लोक पशूंनाही देव मानीत असत. देवाविषयीची कल्पना अज्ञानावस्थेमध्ये जास्त स्थूल असते, परंतु जसजशी लोकांमध्ये सत्यज्ञानाची वृद्धि होत जाते, तस-तसा अज्ञानाबरोबर देवतांचाही स्थूलपणा हळू-त जातो. आणि जस जसे ज्ञान सूक्ष्म होत जातें, तसतशी देवाची कल्पनाही सूक्ष्मत्व पावत जाते. वेदांतामध्ये 'नेति नेति' या श्रुतीनें जे

वरजहातक निषेधाच्या अर्थेमध्ये वर्णिलेले आहे, तो सुकृमत्वाचा कळसच होय. तितक्या पायरीला पोहोचणारे फारच थोडे मान्यमान पुरुषाच्या भूतलावर अवतीर्ण होतात सामान्य लोक हाटले ह्मणजे याच्यापेक्षा खालच्या कोर्टातील असावयाचेच. अशा जड लोकांमध्ये देवाविषयीच्या जड कल्पनांचे प्रसृत झालेल्या असावयाच्या. आणि ह्मणूनच जडबुद्धीच्या लोकांनी आपले मनोविकार देवावर लादून त्याची आपल्यासारखी एक मनोविकारगुण शुद्ध व्यक्ति बनविलेली असते. यावरून 'जसे लोक तसे त्यांचे देव' हा सिद्धांत विनचूक दिसतो. एखाद्या लोकांचे देव कसे आहेत. याची कल्पना बरोबर कळली, तर त्यावरून ते लोक किती प्रतीचे आहेत, हे सहज ताडता येण्यासारखे आहे. यावरून हे दिसून येईल की, लोकांच्या स्थितीचा देवाच्या स्वरूपावर नेहमी पुष्कळ परिणाम होत असतो. परंतु याच्या उलट सिद्धांतही खरा आहे की, परमेश्वराच्या स्वरूपाची शुद्ध कल्पना लोकांच्या बोळ्यापुढे मांडलेली असली, तर त्या कल्पनेचा, लोकांची स्थिति शुद्ध आणि उन्नत करण्याच्या कार्या, पुष्कळ उपयोग होतो, असा या दोन गोष्टींचा अन्योन्यपरिणाम होत असल्यामुळे राष्ट्राच्या राजकीय उन्नतीच्या दृष्टीने ईश्वरस्वरूपाविषयी विशुद्ध कल्पना असणे फार जरूर आहे.।

परंतु पुष्कळ वेळा असेच आढळून येते की, लोक स्वतः जसे असतात, तसेच ते आपले देव बनवितात. काळे लोक आपल्या देवाला काळा रंग देतात. खुन्ना लोकांच्या देवा

च्या मूर्ति फारशा उंच नसतात, आणि चापट नाकाचे लोक आपल्या देवाच्या सूतांनाही तरतरीत नाके देत नाहीत. ह्या बाबिरधर्मी प्रमाणे लोक आपले मनोधर्मही आपल्या देवावर संक्रमित करितात. सत्यवादी लोकांच्या देवासंबंधीच्या गोष्टीतून देवांना असत्यपणा लावलेला आढळत नाही. आणि असत्यवादी लोक देवांच्या बाल्पनिक गोष्टीतून त्यांच्या तोंडी असत्य भाषणे चालण्याला मार्गोपेक्षे पहात नाहीत. तापट लोकांचे देवही उग्र असतात, आणि मेंदूट लोकांच्या देवांची स्वरूपे मंद आणि थंड अशी असतात. स्वतंत्र लोकांचे देव स्वतंत्र असतात, आणि गुलाम लोक आपल्याबरोबर आपल्या देवांनाही गुलाम बनवितात. हे लोकांच्या मनोविकारांचे देवतांमध्ये पडलेले प्रतिबिंब निरनिराळ्या लोकांमध्ये तर निरनिराळ्या स्वरूपाचे ह्मणोचर होतच असते, परंतु एकाच लोकांमध्ये सुद्धा निरनिराळ्या काळी निरनिराळी प्रतिबिंबे त्या त्या वेळच्या विकासांच्या अनुरोधाने उमटलेली दिसतात. आपल्याच पुराणांतील गोष्टी घेतल्या, तर त्यांवरून असे दिसून येते की, विष्णु ही देवता लोकांच्या मनांतील सत्त्वगुणाचा उत्कर्ष प्रदर्शित करते, आणि शंकर ही देवा आपल्या उपासकांच्या तमोगुणाची साक्ष देते. श्रीरामचंद्राची मूर्ति हे लोकांच्या मनांतील वीररस आणि सत्यनिष्ठा यांचे द्योतक आहे. हे जे मनुष्यांच्या मनोविकारांचे स्पष्ट छाप देवतांवर उमटलेले आहेत, तसेच कित्येक गोष्टीतून परतंत्रतेचे आणि गुलामगिरीचे छापही

दवावर स्पष्टपणे उमटलेले आहेत. पुराण कालच्या गोष्टी जेव्हा घडून आल्या, किंवा रचल्या गेल्या, त्या वेळी आपण स्वतंत्र होतो, म्हणून त्या वेळच्या देवतांवर गुलामगिरीचे छाप फारसे उठलेले नाहीत. तरी पण रावण वगैरे मंडळीच्या बंदीशाळेत पडलेल्या देवतांच्या गोष्टी त्यांतही नाहीत असे नाही; पण ते अपवाद होत. सामान्यतः तो काळ स्वतंत्रतेचा होता. परंतु आपल्या गुलामगिरीचा स्पष्ट काळ हाटला म्हणजे मुसलमानी बादशहीचा होय. या काळात प्राधान्य पावलेल्या देवतांचे किंवा त्यांच्या गुणांचे पर्यालोचन केले असता तेथे लोकांच्या गुलामगिरीची स्पष्ट चिन्हे कोणालाही दृश्यमान झाल्यावाचून रहाणार नाहीत. या गोष्टीच्या स्पष्टीकरणार्थ आपण त्या वेळच्या संत मंडळींनी केलेल्या उत्कृष्ट आणि हृदयद्रावक अशा बाङ्मयापैकी दामाजीपंत आणि सेना न्हावी या दोघांच्या कथा घेऊ. या दोन्हीही गोष्टी फार उत्तम आहेत, आणि ह्यापैकी दामाजीपंताची गोष्ट तर इतकी सुंदर, मनोवैधक आणि प्रेमळ आहे की, ती ऐकून ज्याच्या डोळ्यांतून अश्रु निघणार नाहीत, असा मनुष्यच सांपडणें कठीण. परंतु या गोष्टीमध्ये स्वतंत्रतेच्या अभिमानाच्या दृष्टीने एक मोठे व्यंग आहे. नारसिंहावताराची गोष्ट ही खरोखर स्वतंत्रतेच्या काळातच लिहिली गेलेली असली पाहिजे. तो लिहिणारा स्वतंत्रच मनुष्य असला पाहिजे. कोणताही शुलाम नारसिंहाची गोष्ट लिहू शकणार नाही. परंतु तीच दृष्टी दामाजीपंत आणि सेना न्हावी यांच्या गोष्टीकडे

वळवा, म्हणजे आपल्या दृष्टीला काय दिसतें ! बादशहाच्या हजामतीला उशीर होतो, म्हणून आमचा परमपूज्य देव विठोबा खांकेंत धोकटी घालून आणि न्हाव्याचा वेष घेऊन बादशहाची हजामत करव्याकरितां जातो ! आणि दुष्काळांत उपाशी मरणान्या लोकांना अन्नदान करण्यांत खर्च झालेली सरकारी रसद पोहोचविण्याकरितां ब्रह्मांडाचा धनी आणि त्रैलोक्याचा नायक जो सर्वसामर्थ्ययुक्त विठोबा तो 'विठ्या महार' बनून हिंदुस्थानावर जुलूम करणाऱ्या बादशहापुढें लवून मुजरा करितो ! ह्या गोष्टी ज्यांनीं रचिल्या, किंवा त्या खऱ्या घडल्या असल्या तर त्या ज्यांना मान्य झाल्या, त्यांच्या गुलामगिरीची ह्याया यांमध्ये स्पष्ट दिसत आहे. या गोष्टींप्रमाणें देवही जेथें बादशहांची इतकी मिजास संभाळतात, तेथें असल्या गोष्टींचा लोकांची गुलामगिरी वाढविण्याच्या कामी किती वाईट परिणाम होत असला पाहिजे, याची कल्पनाही करणें कठीण आहे बादशहाच्या हजामतीला थोडा उशीर झाला असता म्हणून त्रैलोक्यनायकाचें काय बिघडत होते ? सेना न्हाव्याची भक्ति कवीला व्यक्त करावयाची होती, ही गोष्ट खरी आहे. परंतु गुलामगिरीची वृद्धि ज्यानें होईल अशा रीतानेच भक्तीचें वर्णन एखाद्या कवीनें करणें जरूर आहे असें नाही. दामाजीपंतानेही सत्कार्यातच धान्याचा विनियोग केलेला होता. ज्या लोकांचे त्यानें दुष्काळांत प्राण वांचविले, तीं देवानेंच निर्माण केलेली माणसें होती. त्या मरणोन्मुख लोकांना दामाजीपंतानें वांचविलें,

ही गोष्ट त्याने चांगली केली, असें जर देवाला वाटत होतें, तर मग त्या कामीं बेदर-
च्या बादशहाची एवढी भिन्नतवारी कशा-
ला पाहिजे होती? नृसिंह हा जर त्या ठिकाणीं
देव असता, तर तो न्हऱ्याची धोकटी अगर
महाराची घोंगडी बोधीत खात्रीनें कधींही
बसला नसता. आपल्या भक्तांस छळणाऱ्या
सत्रूवर त्यानें आपल्या नखांचाच प्रहार केला
असता. एक 'जसे लोक तसे त्यांचे देव'
आणि गुलाम लोकांचे देवही गुलामच ! सु-
लमानांच्या गुलामगिरीत राबत असलेल्या
कवींच्या, ग्रंथकारांच्या आणि साधुसंतांच्या
लेखणीतून असल्या गुलाम देवांशिवाय दुसरे
चित्र निघणें शक्यच नव्हतें. गोष्टी, कथा,
कथानकें, पुराणे वगैरे हीं सर्व राष्ट्रांची शिक्षक
आहेत. त्यांनीं आपल्या राष्ट्राला उच्च आणि
उदात्त असेच विचार शिकविले पाहिजेत.
देवांनीं गुलामगिरीत प्रावीण्य मिळविल्याबद्-
दच्या कथा राष्ट्राच्या प्रगतीला विघातक
होतात. धार्मिक ग्रंथांतून आणि कथांतून तर
असले हे गुलामगिरीचे पेशक विचार बिल-
कूलच असतां कामा नयेत. कारण, या कथा
लहानपणींच मुलांच्या कानावर जातात, आणि
खांतील तत्त्वे लहानपणापासून त्यांच्या म-
नांत मुरतात, आणि मोठपणीं त्यांच्या
प्रत्येक कृत्यांतून तीं तत्त्वे प्रादुर्भूत होतात.
अशा स्थितीत आपण आपल्या मु-
लांना कोणतीं तत्त्वे शिकवितों, इकडे प्रत्ये-
कांनें लक्ष पोहोचविलें पाहिजे.

‘जसे लोक तसे त्यांचे देव,’ हें तत्त्व इतर
ठिकाणच्या इतिहासांतूनही दिसून येतें. युरो-

पांतील धार्मिक चळवळींच्या इतिहासाकडे पा-
हिलें, तर तेथेही हीच गोष्ट निदर्शनास येते.
तिकडील लोक रोमन क्याथोलिक पंथाचे
होते, तोंपर्यंत त्यांना लांकडाचे, दगडाचे,
वगैरे सर्व प्रकारचे देव खपत असत. परंतु
न्यूथरनें सर्व युरोपखंडामध्ये सत्यज्ञानाचा
प्रकाश प्रसृत केल्यानंतर तेच लोक इकोनो-
मॅस्टस बनून देवांच्या मूर्ती फोडूं लागले.
प्रोटेस्टंट लोकांच्या बुद्धीची सुस्पत्ता जशी
वाढली, तसे त्यांना मातीचे आणि दगडाचे
देव चालेनासे झाले. जॉन नॉक्स हा जो
प्रसिद्ध स्कॉटिश धार्मिक सुधारक, तो आप-
ल्या गुन्याच्या शिक्षेबद्दल समुद्रांत वल्ही मा-
रीत असतां त्याला भेरीची एक लांकडी मूर्ति
अभिवंदनासाठीं जेव्हा देण्यांत आली, तेव्हां त्या
नें त्या लांकडाला वंदन न करितां तें समुद्रांत
फेंकून दिलें. इतर लांकडाप्रमाणें तेही लांकूड
पाण्यावर तरंगत राहिलें आणि कांहीं वेळांनें
क्याथोलिक धर्मातील ती भेरी कोटें वाहून गेली
तिचा पत्ता नाही ! ह्यावरून विचारांच्या सू-
क्ष्मतेप्रमाणेंच प्रत्येक मनुष्याला देव लागत
असतो हें दिसून येतें. फ्रान्समध्ये राज्यक्रांति
होण्याचे पूर्वी क्याथोलिक धर्माचेच प्राबल्य
होतें. परंतु त्या राज्यक्रांतीच्या वेळीं समान
हक्क, स्वतंत्रता वगैरे तत्त्वांचा सर्व फ्रेंच रा-
ष्ट्रामध्ये इतका कांहीं अनावर संचार झाला
कीं, त्या संचाराच्या भरांत लोकांनीं पूर्वीच्या
देवतांच्या सर्व मूर्ती पदच्युत करून Equality,
liberty (समानता, स्वतंत्रता) या भाववाचक कल्पनांच्या प्रत्यक्ष मूर्ती बन-
वून मुख्यमुख्य ठिकाणीं स्थापित केल्या. ‘जसे

लोक तसे त्यांचे देव,' हे तत्त्व या फ्रान्सच्या बरील उदाहरणावरून अतिशयच स्पष्ट रीतीने व्यक्त होत आहे. परंतु या तत्त्वाच्या स्पष्टीकरणाच्या कामांत फ्रान्सचीच एवढी मोठी प्रतिष्ठा पाहिजे आहे असे नाही. 'जसे लोक तसे त्यांचे देव,' हे तत्त्व आपण हिंदुस्थानातील लोकही कमी व्यक्त करित आहो असे नाही. पण आपण जसे गुलाम, तसे आपले देवही आपण गुलाम बनविले आहेत, याचे अनुभव आपल्याला पदोपदी आहेत. परंतु एका गृहस्थाने याविषयीची सांगितलली एक हकीकत विशेष लक्षांत घेण्यासारखी आहे. तो हज्जाला: " काही वर्षांपूर्वी प्रिटोरियामध्ये इंग्लिशाना जय मिळाला तेव्हा हिंदुस्थानांत जिकडे तिकडे उत्सव झाला. त्या वेळी आमच्याही गांवांत महोत्सव झाला. धजा लागल्या, पताका उभारल्या गेल्या, आंब्याचे टांडळे झाडांच्या खांदीवरून निघून कमानीच्या खाली टांगून लोंबत राहिले; आणि शाळेतील मुले उत्तम उत्तम कपडे घालून मिरवू लागली. हा प्रकार मला फारसा इष्ट न वाटल्यामुळे आमच्या येथे गांवाबाहेर एक उत्तम, रमणीय, आणि आल्हादकारक देवस्थान आहे, तिकडे मी आपल्या मनाची करमणूक करून घेण्याकरिता गेलो. परंतु ज्या त्रासाने मी तेथे गेलो, त्या त्रासाचे कारण तर तेथे जास्तच जोरात आलेले दिसले. ते देऊळ सर्व बाजूंनी शृंगारकेले आणि देवाच्या अंगावर त्या दिवशी सर्व उत्तम पोशाख आणि दागिने घातलेले मला आढळले. त्या देवावर माक्षी फार श्रद्धा होती; परंतु 'प्रिटोरिया डे' च्या दिवशीचा देवाचा तो थाट पाहून मला त्या देवाचा किळ-

स आला, आणि माझ्या तोंडून पुढील उद्गार निघाले:— 'देवा! तुंही आमच्यासारखा गुलाम बनलास ! ' प्रिटोरिया डे' साठी तुला पोशाख करून आणि दागिने घालून काय करावयाचे होते ! मला वाटले होते की, शाळेतील लहान लहान अज्ञान मुले फक्त आज नटली असतील, पण तू तर त्या लहान मुलांपेक्षाही जास्त ऐट केला आहेस ! गांवातील त्या अज्ञान मुलांचा तो अज्ञानपणाचा देखावा माझ्याने पाहविला, म्हणून मी तुझ्याजवळ आपले दुःख निवेदन करण्यासाठी आलों, तों तू त्या मुलांपेक्षाही जास्त अज्ञान झालेला माझ्या दृष्टीस पडत आहेस ! अथवा देवा ! तुझा तरी काय उपाय ? तू गुलाम लोकांच्या हाती सांपडला आहेस ! तेव्हा ते लोक तुला गुलाम बनविल्यावाचून कधीही सोडवयाचे नाहीत. आशा लोकांना साहाय्य पण शिकविण्याचे टाकून तुंही त्या गुलामांबरोबर गुलाम बनतोस, हे आमच्या देशाचे दुर्भाग्य होय. ही गोष्ट आपले हल्लीचे देव कसे गुलाम झाले आहेत, हे चांगल्या रीतीने व्यक्त करिते.

या सगळ्या विवेचनावरून 'जसे लोक तसे त्यांचे देव' हे तत्त्व सिद्ध होते खरे; परंतु हे परमेश्वरा ! आमची तुझ्यापाशी अक्षी प्रार्थना आहे की, आमच्या अवयुगांनी तू कलुषित न होता तू आपल्या सद्गुणांनी आपला मंडित कर. हे विश्वचालका ! तुम्ही जी या पृथ्वीवर अल्प प्रतिमास्वरूपे आहेत, ती जरी आमच्या दोषांनी संसृष्ट होत असली, तरी तू जसा आहेस, तसे आपण करणाचे तुझ्या अंगामध्ये सामर्थ्य नाही, असे नाही. आणि या वेळी तर तुझ्या कृपेची आम्हांला आणि

आमच्या दख्खाली फारच अवश्यकता आहे. आझी आणि आमचा देश इतक्या वाईट स्थितीला जाऊन पोहोचलो आहे की, त्या स्थितीतून वर निघण्याला तुझ्या कृपेशिवाय दुसरे कांहीच साधन नाही, असे प्रत्येकाला वाटू लागले आहे. याकरिता तू सर्वांना स्फूर्ति दे, सर्वांच्या अंतःकरणात सद्बुद्धि उत्पन्न कर, आणि सर्वांचे लक्ष आपल्या देशाच्या आणि तुझ्या सेवेकडे लागेल असे कर.

फक्त अर्धा उपास !

धरणीकंप हा एक सृष्टीतील अद्भुत चमत्कार आहे, असे आपण हिंदुस्थानातील लोक क्रमिक पुस्तकांतील शास्त्रीय धड्यांतून इतके दिवसपर्यंत वाचात मात्र होतो. युरोपखंडातील स्पेन, इटली, वगैरे दूरच्या देशांतून मागे धरणीकंप झाले आणि त्यांच्या योगाने तेथे मोठमोठी शहरे गडप होऊन अतिशय नुकसान झाले, अशी हकीकती आजपर्यंत केवळ आपल्या मनोरंजनाकरिता आपण ऐकत होतो. परंतु हल्लीं दुर्दैवाने धरणीकंप आपल्या अगदी जवळ येत चालले आहेत. हिंदुस्थानांत पूर्वी धरणीकंपाचे बारीकसारीक धके बसलेले नाहीत असे नाही. पण हल्लींच्या मानाने ते धके ह्याजे कांहीच नव्हते, व त्यांच्यापासून हल्लींच्या सारखे पूर्वी कधी इतके नुकसानही झालेले नाही. हल्लीं ज्या हिमालयामध्ये धरणीकंपाचे धके असल्याचे प्रसिद्ध झाले आहे, तोच हिमालय पर्वत पूर्वी एकदा पुराणकाळी कळमळला असल्याचे रामायणामध्ये वर्णिलेले

आहे. तो हिमालयातील धरणीकंप रावणाचे साम्राज्य लयाला जाण्याच्या पूर्वीचा होय रावण अतिशय मदीनमत झालेला होता. तेव्हा त्याने कैलासाच्या कळसासकट हिमालय पर्वताला गदगदा हलविले व तेथे राहणाऱ्या शंकरपार्वतीला आणि त्यांच्या गणांना भयभीत करून सोडिले, अशी पुराणामध्ये गोष्ट आहे. या पौराणिक गोष्टीच्या मुळाशी सृष्टिकर्मातील धरणीकंपाचा चमत्कार हेच बीज असले पाहिजे. परंतु त्या वेळी हिमालयपर्वत धरणीकंपाने हलविलेला असो, किंवा रावणाने हलविलेला असो, रावणराज्याच्या परिसमाप्तीच्या आधी कांही दिवस कोणत्या तरी कारणाने हिमालयपर्वत हलला होता, एवढी गोष्ट निर्विवाद आहे. त्यानंतरची धरणीकंपाची अनुक्रमवार हकीकत आपल्यामध्ये नसल्यामुळे पुढे आणखी केव्हा केव्हा हिंदुस्थानांत मोठाले धरणीकंप झाले, हे कळण्याला कांही साधन नाही. अलीकडच्या धरणीकंपाच्या बारीकसारीक धक्यांची हकीकत आपण वर्तमानपत्रांच्या तारांतून मधून मधून वाचात आलेले आहो. परंतु हल्लींचा भूकंप हा त्या संगळ्यांमध्ये वरिष्ठ होय. या प्रसंगाची हकीकत आझी मागील अंकी दिलेली आहे व त्यानंतर आलेली हकीकत आजच्या अंकांत दुसरीकडे नमूद करण्यांत आलेली आहे. असल्या धरणीकंपासारख्या प्रसंगाची बातमी एक होन आठवड्यांत कधीही खलास होऊ शकणार नाही. कोठे किती नुकसान झाले, किती लोक मेले, आणि किती घरे पडली, वगैरे बद्दलची माहिती पुढे पुढेच जा-

फक्त अर्थो वपास !

स्त येत जाणार. धरणीकंपामुळे जे भाग मातीखाली दडपून गेलेले असतात, ते जस-जसे उकळून निघतील, तसतशी जास्त मा-हिती बाहेर येणार, हें साहजिकच आहे. परंतु प्रस्तुत प्रसंगी एकंदर प्राणाची आणि मा-लमत्तेची किती हानि झाली आहे, आणि ती भरून काढण्यासाठी सरकारकडून काय प्रयत्न होत आहेत, हे प्रश्न विचार करण्या-सारखे आहेत, सबब त्यांकडेच आपण वळ-

प्राणाची हानि, मालमत्तेचें नुकसान, आ-णि सरकारची मदत या तिहींबद्दलचे आंकडे आजपर्यंत अनिश्चित आहेत आणि ते तसे असणे हें साहजिकच आहे. परंतु आतापर्यंत प्रसिद्ध झालेल्या आंकड्यांवरून एवढें मात्र निश्चित आहे की, एकंदर प्राणहानि वीस पंचवीस हजारोंच्याही वर जाईल. तरीपण वीसपंचवीस हजार मृत्यु म्हणजे हिंदुस्थानांत काहीं फार आहेत असें नाही. असें असतां, या थोडक्या मृत्युबद्दल जिकडे तिकडे एवढा गवगवा झाला आहे याचें कारण काय, या-बद्दल कोणालाही आश्चर्य वाटल्यावांचून रहा-णार नाही. मृत्युची संख्या अगदी नेमस्त असून पृथ्वीच्या या टोंकापासून त्या टोंकापर्यंत जि-कडे तिकडे हाकाहाक उडाली आहे, याचें का-रण काय ? राजे, राणी, युवराज, लार्ड रॉब-र्ट्स, वगैरे मंडळीकडून काहीं थोडक्यांशा प्रा-णसहजांच्या हानीबद्दल इतक्या घडाघड तारा-आल्या त्या कां ? फ्रान्स, जपान, अमेरिका, इत्यादि असंबद्ध ठिकाणीही सहानुभूति उत्पन्न होत आहे, याचें कारण काय ? आजपर्यंत हिंदुस्थानांत कधी कोणी मेलेलेच नाहीत कीं काय, की ज्यासाठी नोहोंकडे इतका हाहा-

कार उडून जावा ? अथवा इतर कारणांनी मृत्यु येण्यापेक्षा धरणीकंपानें मृत्यु येण्यामध्ये काहीं विशेष जादु आहे कीं काय ? हिंदुस्था-नांत एक लहानसा धरणीकंप झाल्याबरोबर इंग्लिशांच्या मित्रांनी व्यापिलेल्या अशा सर्व जगामध्ये जिकडे तिकडे दुःखाच्या धरणीकं-पाचे घके बसू लागले, असें या मृत्युमध्ये वि-शेष काय आहे ? हिंदुस्थानांतील एका डोंग-रानें कोठे जरा आपलें अंग हळविलें नाही, तों जगांतील बहुतेक ठिकाणी सहानुभूतीचे आणि कष्टाचे शेर वाहू लागले, असा अपूर्व प्रकार या प्रस्तुतच्या मृत्युमध्ये काय आहे ? वास्तविक पाहिलें असतां हिंदुस्थानांतील वीस पंचवीस हजार लोकांचे जीव ह्याने काहींच किंमतीचे नाहीत. पंधरा वीस हजारां-पेक्षा अधिक लोक जपानच्या एकाया भिकार लढाईमध्येही मरण पावतात ! जेथे पांच सहा महिन्यांच्या संबंध एका दुष्काळांत पांच लाख माणसें मरतात, त्या हिंदुस्थानांत हल्ली-च्या इतक्याच एका आठवड्याच्या मुदतींत वीस पंचवीस हजार माणसें बिनप्रयासानें किती तरी वेळां मरून गेलीं असतील ! पण त्यांना कोणी कुठ्यानें सुद्धा विचारलें नाही ! आणि मग या मृत्युबद्दल इतका कळवळा काय झालून ? परंतु हिंदुस्थानांतील मृत्युच्या मोठ्या संख्यांकरितां मागील दुष्काळांत इतक्या लांबवरदेखील जाण्याचें काहीं कारण नाही. नुकतेच जे आंकडे प्रसिद्ध झाले आहेत त्या-वरून असे दिसतें की, हल्ली हिंदुस्थानांत चालू असलेल्या प्रेगमुळें फक्त एका गेल्या जानेवारी महिन्यांत १,२६,०४१ लोक मरण पावले. आणि जानेवारी व फेब्रुवारी या दोन

महिन्यांत किंवा एकेन एकंदर २,५२,५६७ इतक्या लोकांना इंग्रजी राज्याचे सुख सोडून जेथे आनंद आहे नाहीत, तारायंत्रे नाहीत, आणि इंग्रज लोक नाहीत अशा अज्ञेय प्रदेशांमध्ये जाणे भाग पडेल ! आ मृत्यूच्या चालू गतीवरून पाहिले, तरी पंचवीस हजार माणसांना मरण्याला सहासातांपेक्षा फारसे अधिक दिवस लागतील, असे नाही. सारांश, हिंदुस्थानांत दररोज एकेन ह्या, दुष्काळाने ह्या, किंवा उपासमारीने ह्या, चारपांच हजारांचे हवन सहजगत्या चालले असता एखाद्याच आठवड्यांतील मृत्यूबद्दल आपल्या राजेसाहेबांना दुःख वाटावे, राणीसाहेबांक हून पल यावे, युवराजांना झोप येऊ नये, पोरनेच्या म्युनिस्सिपालिटीला आधी दुसरा ठराव सुचू नये, कर्झन साहेबांनी फंड सुरू करावा आणि लेडी कर्झन साहेबांनी निराश्रितांची शुश्रूषा करण्याचे आपण होऊन पत्करावे, असे या मृत्यूमध्ये अद्भुत काय आहे ? 'रोज मरे त्याला कोण रडे,' या न्यायाने जेथे रोज हजारों लोक मरत आहेत आणि जेथे त्यांच्याबद्दल कोणी रबतही नाही, तेथे एका-एकी एका आठवड्यांतील मृत्यूबद्दलच चोहोंकडे इतकी दया पाचळू लागायी, याचे कारण काय ? जी खरी दया असते, ती परदुःखासाठी विव्दळते. ते दुःख नवीन युक्त्यांनी झालेले आहे, किंवा शिळ्यांचे साधनांनी होत आहे, या गोष्टीवर दया अवलंबून नसते. यमधर्माने मानवी प्राणहरणाची काही नवीन युक्ति काढली ह्याने मात्र दयेला पाझर फुटावा, आणि हेग, दुष्काळ वगैरे सारख्या शिळ्या साधनांनी प्रेतांचे डोंगर पडत असले.

तरी त्यांच्याकडे दयेने हुकूनसुद्धा पाहू नये, हा दयेच्या स्वभावांतील मोठा आश्चर्य करण्यासारखा चमत्कार आहे.

तेव्हां हिंदुस्थानांतील लोक रोज हजारों मरत असता इंग्लिश लोक आजच कां जास्त रबत आहेत, हा एक विचार करण्यासारखा प्रश्न आहे खरा. परंतु याचे उत्तर फारसे लांब नाही. धरणीकंपाच्या एकंदर हकीकतीमध्येच याचे उत्तर आहे. हिमालयाचे आणखी काही कडे कोसळले असते, अथवा त्याजवरील झाडे, पांखरे, शेळ्या, गाई, बैल, किंवा नेटिव लोक त्या कड्यांवालीं कितीही गडप झाले असते, तरी इंग्लिश लोकांनी आपल्या डोक्यांतील पाण्याचा एक थेंबही वाया दवडला नसता ! पण इंग्लिश लोक मेलें हो ! अजून इंग्लिश लोक किती मेलें आणि नेटिव लोक किती मेलें, हा नक्की जाकडा ठरला नाही; तरी पण या प्रसंगी पुष्कळ इंग्लिश लोक मृत्युमुखी पडलेले आहेत, यांत शंका नाही. परंतु या ठिकाणी कोणी सत्यपणे असे दाखवून देऊ शकेल की, आपले इंग्लिश राजकर्ते हे फक्त आपल्या इंग्लिश जातभाईकरितांच शोक करित आहेत, असे नसून कित्येक नेटिव लोकांबद्दलही त्यांना परमावधीचे दुःख होत आहे, हे ह्याणेंही असत्य आहे असे नाही. इंग्लिशांना कित्येक नेटिवांबद्दलही बाईट वाटत आहे, यांत शंका नाही. गुरखे लोकांच्या एक दोन पलटणी डोंगराच्या मातीखाली गडप झात्या असून त्या गुरखे शिपायांकरितां इंग्लिश लोक फार हळहळत आहेत. आणि गुरख्यांसारख्या अत्यंत उपयोगी नेटिवांकरितां कोणते धूर्त व चाणाक्ष इंग्लिश लोक हळहळ

दाखविणार नाहीत ? या दुःखप्रसंगासंबंधाने ज्या अनेक तारा आलेल्या आहेत, त्यांचे वर्गीकरण करून पाहिले असता लॉर्ड रॉबर्ट्स हे हिंदुस्थानचे माजी सेनापति असल्यामुळे गुरखा पळटणीच्या नावाला अनुसरून त्यांची तार आहे, हे कोणाच्याही लक्षांत येईल. युरोपियन लोक हे पोकळ आणि वरकांति उपचारांचे फार षोकी आहेत. आणि कांहीं कमजास्त झाले ह्याजेलगेच आनंदाच्या आणि दुःखाच्या तारा पाठविण्याची सुरवात करावी, हा त्यांच्यातील एक बाह्यात्कारी आचारच आहे. ऐन प्रसंगां रशियाला सोडून देऊन इंग्लिशांचे सख्य संपादनाच्या फ्रान्स मधील पॅरिसच्या म्युनिसिपॅलिटीचे दुःखप्रदर्शन आणि राजेसाहेबांचे त्यांना ताबडतोब प्रत्युत्तर, ह्या गोष्टी पोकळ आणि वरकांति आचाराच्या सदराखाली येतात. कारण, जेथे डोळ्यांत पाणी आल्यावांचून दुःखाचे प्रदर्शन करता येते, अशा गोष्टींना उपचाराच्याशिवाय दुसरे सदरच उल्लेख नाही. राजेसाहेब हिंदुस्थानांतील लोकांपासून करच वसूल करून घेतात, ह्याजेल पर्यायाने हिंदुस्थानांतील लोकांच्या सुखाबद्दल आनंद आणि संकटाबद्दल दुःख व्यक्त करून दाखविण्याच्या कामांशिबद्दल त्यांना पगारच मिळत असतो, असे ह्याण्यास हरकत नाही. तेव्हां त्यांच्या कडून आणि त्यांच्या राणीसाहेबांकडून आपल्याला तार येणे हे जरूरच होतें. तां आली नसती, तर मात्र ती त्यांच्या राजकीय कर्तव्यकर्मांतील एक अतिशय मोठी शुष्क चूक ह्याणून सर्व शिष्टसंप्रदायी लोकांकडून मानण्यांत आले असतें. युवराजांना तर लवकरच हिंदुस्था-

नांत यावयाचे आहे. तेव्हां येथील जमीन स्थिर असण्याबद्दल त्यांना जितकी कळकळ वाटेक, तितकी दुसऱ्या कोणालाही वाटणार नाही. आपल्या गाडीचा भार पडण्याच्याआधीच हिंदुस्थानची भूमि थरथर कांपू लागली, तर हें चांगले नव्हे, तेव्हां त्या भूमीचे आणि तिजवरील लोकांचे शांतवन करण्याकरिता युवराजांनी विलायतेच्या सार्वजनिक पैशांतून कांहीं शिलिंग खर्च केले, तर ते करणे अप्रासंगिक आहे असे कोण ह्याणेल ? कर्शन साहेब जे या दयेच्या पाण्यामध्ये डुंबू लागले, यांची मात्र मनोवृत्ती बदलण्याला अगदी सबांधून भिन्न आणि विलक्षण असे कारण झाले आहे. विलायतेंतून एका प्राणांतिक अवस्थे मधून नुकत्याच सुटून आलेल्या त्यांच्या पत्नी लेडी कर्शन ह्या हिंदुस्थानांत या प्रसंगांत शांत प्रकारच्या दुसऱ्या एका प्राणांतिक संकटाखाली सांपडल्या होत्या. त्या ज्या राजवाड्यामध्ये रहात होत्या, त्या राजवाड्यांच्या भिंती आणि खांब धरणीकंपाने हालवून पाहिले ! सिमल्यास व्हाइसरोयल लॉज बांधतांना एंजिनियर लोकांनी कांहीं कसूर केलेली नव्हती ! पासा अतिशयच खोल खणलेला होता ! व तो सर्व कांकीटने भरून काढलेला होता ! सर्व हिंदुस्थान कोसळेल, परंतु या राजमंदिराला भंग होणार नाही, असे सगळ्यांना वाटत होते ! परंतु ईश्वरी क्षोभाची एक लहानशी झुळूक हिमालयाच्या जमिनीखालून एक क्षणभर वाहत गेली नाही, तोंच मानवी मजलुपीची सगळी घमंड खाली कोसळली ! लेडी कर्शन ज्या खोलीत होत्या, तिच्या शेजारची खोली घडपडून खाली आली, आणि त्या जर खूपच बाहेर निघाल्या नसत्या, तर खुद्द त्यांच्या खोलीने

ही त्यांची पुढे फार वेळ वाढ पाहिली नसती. आपल्या दुःखावरून दुसऱ्याच्या दुःखाची कल्पना चांगली येते, हा नियम प्रस्तुत प्रसंगी कर्शन साहेबांनी आपल्या स्वतःच्या आचरणाने खरे करून दाखविला आहे. लेडी साहेबांवर गुदरलेल्या प्रसंगावरून दुसऱ्यांच्या दुःखाची अटकळ बांधून कर्शन साहेबांनी दहा हजारोंचा आंकडा टाकून चट्कन वर्गणीची यादी सुरू केली. अशा प्रकारची या एकंदर दयेच्या महासभेच्या उत्पत्तीची मीमांसा आहे !

हिंदुस्थानांत जो हा अश्रुतपूर्व नव्हे असा कहर गुदरला, त्यामुळे राजा, राणी, युवराज, पॅरिसची म्युनिसिपॅलिटी, आणि टोकिओ येथील जिजिशिपो वर्तमानपत्र यांनाही जेव्हा दयेने वेडून टाकले, तेव्हा आतां विलायतेंत हिंदुस्थानावर पैसांच्या पाण्याचे नळ एकसारखे किती तरी दिवत-वहात रहातिल, असे वाटले होतें. व कर्शन साहेबांनीही अनुदान हाऊस फंड नामक विलायतेंतील औदार्याच्या राक्षसाला जाग्रुत करण्याची तार पाठवून भार पाल्मेटमध्ये धमकी घातली होती ! परंतु हिंदुस्थानातील घरणींकपानें इतक्या वि-कोपाळा गोष्ट जाऊ दिली नाही, झणून निभावले ! इल्लीं कर्शन साहेबांनी स्टेट सेक्रेटरी-कडे असें कळविलें आहे कीं, विलायतची मदत मागण्याचा सरकारचा विचार होता, परंतु आतां त्याची जरूरी दिसत नाही. कांहीं साऱ्यांची सूट द्यावी लागेल व जनावरें विकत घेण्याकरितां आणि घरें बांधण्याकरितां कांही रक्कम तगार्हमध्ये खर्च करावी लागेल. परंतु या गोष्टी हिंदुस्थान सरकार हिंदुस्थान

नव्या करांच्या पैशांतूनच करू शकेल. त्याच्यासाठीं विलायतेंतील दानशूर लोकांच्या खाजगी औदार्यावर भार चारण्याचें कांहीं कारण नाही. सरकारला ज्या बाबतींत कांहीं खर्च करितां यावयाचा नाही, अशा कित्येक कामांसाठीं अदमासे ५०,००० पाँड खर्च करावे लागतील. परंतु या थुलक रकमेसाठीं आपल्या इंग्लंडातील लोकांना तसदी नको ! ही रकम हिंदुस्थानच्या हिंदुस्थानांत सहज रीतीनें उभारतां येईल. अशा अर्थाचा व्हाइसराय साहेबांचा विलायतेस निरोप गेलेला आहे. यावरून हें उघड होत आहे कीं, या हिंदुस्थानच्या घरणींकपाचे घेऊं अजून पुरे झालेले नसून कित्येक देशी खाजिन्यांत अद्यापि ते बसावयाचे आहेत !

कर्शन साहेबांनीं योजिल्याप्रमाणें या अपघाताच्या क्षमनाची हिंदुस्थानांतल्या हिंदुस्थानांत तजवीज लागणें मोठेसें अन्नक्य आहे असें नाही. हिंदुस्थानच्या अंगांत अजून पुष्कळ सांपत्तिक सामर्थ्य आहे. युरोपलंडांतील देशांतून पैसांच्या विपुलतेमुळे जें सामर्थ्य असतें तसलें सामर्थ्य हिंदुस्थानांत नाही, हें खरें. तरी पण हिंदुस्थान देशाच्या अंगांत पैसा वांचविण्याचें, झणजे अर्थात् पैसा मिळविण्याचें (कारण, Money saved is money got) विलक्षण सामर्थ्य आहे ! आणि पैसा मिळविण्याच्या या विलक्षण आणि अश्रुतपूर्व युक्तावरच हिंदुस्थान देश स्वतः दरसाळच्या बजेटांत श्रीमंत राहून दुसऱ्यांनाही श्रीमंत करीत आहे ! ही पैसा उत्पन्न करण्याची युक्ति हिंदुस्थानशिवाय दुसऱ्या कोणत्याही देशाला सांपडलेली नाही !

इतर कल्पक लोकांनी पुष्कळ युक्त्या काढल्या असतील; परंतु ही युक्ति हिंदुस्थानशिवाय दुसऱ्या कोणत्याही देशाला सांपडलेली नाही! असली अजब युक्ति फोडणें ह्याणजे हिंदुस्थानचें अतिशय नुकसान करण्यासारखें आहे ! तरी पण ह्या युक्तीचा उपयोग कोणत्याही देशातील लोक स्वार्थासाठीं करून घेतील, अशी बिलकूल भीती नसल्यामुळें ती आपल्या हिंदुस्थानचीं पैसे मिळविण्याची युक्ति षट्कर्णीं करण्याचें आझी धाडस करित आहों, याबद्दल आमचे देशबांधव आझांला क्षमा करतील, अशी आशा आहे. त्या युक्तीच्या ह्या इतक्या लांबलचक प्रस्तावनेवरून ती युक्ति काय आहे, याबद्दल पुष्कळांना मोठी उत्सुकता उत्पन्न झाली असेल. परंतु ती युक्ति अगदीं साधी आहे. ती प्रत्येक मनुष्याच्या अगदीं हातांतली आहे. आणि हिंदुस्थानातील लहान पोराबाळांना आणि अडाणी माणसांनासुद्धा ती अतिशय सफाईदार रीतीनें साधते. गरीब लोक ह्याणजे कुचकामाचे, असें आपल्याला वाटतें; परंतु त्यांचा तर ह्या युक्तीत अगदीं हातखंडा ! ती युक्ती झडकी ह्याणजे ' न जेवणें ' ही होय ! न जेवळें ह्याणजे पैसे वांचतात, आणि जे पैसे वांचले ते नवीन मिळविल्यासारखेच होत ! हिंदुस्थान दरसाल इंग्लंडला तीस कोटी रुपये देतें, ते कोडून देतें! हिंदुस्थानची लोकसंख्या जवळ जवळ तीस कोटी आहे; आणि हिंदुस्थानांतील प्रत्येक माणसाचें सरासरीनें उत्पन्न सहा किंवा सात पैसे आहे. त्या मानानें त्यांतून प्रत्येक मनुष्य रोज एक आणा पोटाळा खात असला पाहिजे, अशी आपण सामान्य रीतीनें कल्पना करू.

अशा मानाचा हिंदुस्थानांतील एक मनुष्य एक दिवस जेवला नाही, ह्याणजे एका उपासा-बरोबर तो पटकन एक आणा कमावतो ! या मानानें सर्व हिंदुस्थानानें एक दिवस उपास काढला, तर चटकन तीस कोटी आण्यांची रक्कम हां हां म्हणतां उभारली जाते ! मोठ. मोठ्या रकमा उभारण्याची इतकी त्वरित गति दुसऱ्या कोटच्या देशांत उपलब्ध असेल किंवा नाही याची शंकाच आहे ! हाच हिशोब पुढें चालू केला असता तीस कोटी रुपयांसारखी अवाढव्य रक्कम हिंदुस्थान देश इंग्लंडला किती सहज रीतीनें देऊं शकतो, हें कोणाच्याही कक्षांत येईल. फक्त सोळा दिवस आणि सोळा उपास ! सोळा दिवसांच्या मुदतीची तीसकोटी रकमेची हुंडी पत्करून त्या रकमेची खदर मुदती-मध्यें भरपाई करून देईल असा सावकार हिंदुस्थान देशाशिवाय दुसऱ्या कोठेही मिळणार नाही. इंग्रजांच्या सुखकारक अमलाखाली हिंदुस्थानची लोकसंख्या भराभर वाढत असल्यामुळें जवळच तो आंकडा बत्तिस कोटीपर्यंत जाईल. त्यामानानें पाहिलें असतां रोज एक उपासासरखी दोन कोट रुपये उभारण्याची हिंदुस्थानची ताकद आहे ! असल्या ह्या प्रचंड सांपातिक सामर्थ्यामुळें हिंदुस्थानाला इंग्लंडचें वाटेल तें दित सहज कीलेनें साधून देतां येतें. इतर देशांना ज्या मोठ्या भयंकर रकमा वाटतात व ज्या गोळा करणें बहुतेक देशांना अशक्यच वाटतें, त्या रकमा ह्याणजे हिंदुस्थानच्या हाताचा मळ आहे ! इतर देशांना दहा दहा हजार रुपये पगार ह्याणजे अतिशय मोठा वाढतो; परंतु त्यांत काय आहे ! हिंदुस्थानांतील एकाचा सुमारे दीड-

लाख वस्तीच्या बंदराने एक दिवस उपास केला की, लागलीच दहा हजार रुपये पगाराची शिखर ! अशा ह्या विलक्षण सामर्थ्यामुळे इतर देशांना अतिशय जड जाणाऱ्या अशा मोठमोठ्या लढायांचेही हिंदुस्थानाला कांहीं वाटत नाही ! थोडे वर्षांपूर्वी वायव्येकडील सरहद्दीवर अफ्रिडी लोकांपाशी हिंदुस्थानाने इंग्लिशांच्या हासैसाठी एक लढाई केली, हे सर्वांना माहितच आहे. या लढाईला सव्वीस लक्ष पौंड खर्च झाले. पण या एवढ्या मोठ्या रकमेबद्दल हिंदुस्थानला किती थोडा आयास पडला आहे पहा ! फक्त दोन एकादश्या ! हिंदुस्थानच्या तीस कोटी लोकांना दोन दिवस उपास करून अफ्रिडी लोकांना ठार मारण्याकरिता लागणारी रक्कम एकदम इंग्लिशांच्या हातांत दिली. सोमाळीलंडमधील लढाईचीही हिंदुस्थानच्या या अलीकडिक सामर्थ्यापुढे फारशी प्रतिष्ठा नाही ! त्या लढाईला सुमारे एकदर पंचवीस लक्ष पौंड खर्च आलेला आहे. त्यापैकी हिंदुस्थानच्या वांट्यास फारच थोडा आलेला असेल. आणि त्याला काय ! एक पुरी संकष्टीमुद्रा लागणार नाही ! तिबेटी लोकांपाशी झालेली लढाई आणि रशियन लोकांपाशी होणारी लढाई यांच्या खर्चाबद्दल अदमास दुर्दैवाने अजून तयार नाहीत. नाही तर रशियन स्वारीचा प्रचंड बागुलबुवा झणजे आमच्या किती एकादश्यांचे काम आहे, हे बरोबर काढून हिंदुस्थानच्या फडनिशांची काळजी दूर करण्याला उशीर लागला नसता ! राज्यभिक्षेकाच्या वेळी दिल्लीस फार खर्च झाला झणून एक ओरड आहे. पण हिंदुस्थानच्या तीस कोटी कुबेरांनी त्या लढानग्या खर्चाच्या

प्रकार्थ एखाद दुसरी एकादशी केली झणजे झाले. तसेच, आपले युवराज हिंदुस्थानांत येणार आहेत म्हणून पुष्कळांना खर्चाची भीति पडली आहे. परंतु त्यांच्या प्रवासाला तरी असे काय लागणार ! एक दोन एकादशांपेक्षा जास्त कांहीं बोजा एकदरीत हिंदुस्थानच्या लोकांवर पडेल असे दिसत नाही. आणि आपल्या राजांच्या खातर कांहीं थोडे बहुत उपास काढण्याचा फार प्राचीन काळापासून आपल्यांत रिवाज चालत आलेला आहे. अयोध्येच्या राजासाठी आणि मथुरेच्या राजासाठी हिंदुस्थानातील कोणते लोक उपास करीत नाहीत ? सारांश, राजासाठी उपास करण्याची आमच्यामध्ये चालूच आहे. याकरिता इंग्लंडच्या प्रिन्स ऑफ वेल्ससाठीही येथील लोकांना कांहीं उपास काढावे लागले, झणून त्यांत कांहीं मोठेसे विघडते असे नाही. आणि शिवाय या धर्वाचीन उपोषणांपासून परमार्थ साधून आणखी चाकरी, बढती, पदवी वगैरे ऐहिक स्वार्थही साधतो !

अशा प्रकारची हिंदुस्थानच्या अंगामध्ये विलक्षण द्रव्यशक्ति आहे ! एका उपासाने हिंदुस्थान देश दोन कोटी रुपये शिल्लक पाडू शकतो, या हिशोबाप्रमाणे हिंदुस्थान देशाने लागोपाट तीनशे पासष्ट दिवस उपास केले, तर तो संपत्तिमान देश सात अब्ज तीस कोटी रुपयांची रास इंग्लिशांच्या समोर घालू शकेल ! केवढी ही संपत्ती ! हिंदुस्थानच्या जमिनीतील संपत्ति बरीच नाहीशी झाली आहे खरी, परंतु संपत्तीच्या ह्या नवीन खाणी अलीकडे सांपडल्या आहेत ! हिंदुस्थानातील तीस कोटी उपासी पोटाच्या लढानग्या टीचभर खळग्यामध्ये

परमेश्वरानें इतकी संपत्ति साठवून ठेवलेली असेल, ही गोष्ट कोणत्याही भूगर्भशास्त्रवेत्त्याच्या आजपर्यंत लक्षांत आलेली नव्हती ! हिंदुस्थानांतील लुके लोक आपली संपत्ति कोठें दडवून ठेवतील याचा कांहीं एक अदमास नाही. 'पोट' ह्या खोल्या आणि बाह्यात्कारी नांवाखालीं बनविलेल्या कातच्याच्या पिशवीच्या कप्यांतून आणि कोनाकोपऱ्यांतून आणि चोरखणांतून इंडियन लोकांनीं दडवून ठेवलेले पैसे बाहेर काढण्याला इंग्लिशांसारखेच कुशल लोक भेटले ह्मणून चांगले झाले ! एरव्ही ही सुप्त संपत्ति कधींही बाहेर निघाली नसती ! आणि ब्रिटिश जग ह्या अवाढव्य निधीला फुकट आंचवले असते ! काय ही द्रव्य दडवण्याची खुबी ! वाळलेले हातपाय, तुवुळें नसलेले डोळे, खळखळत गेलेले गाल, सुकलेलीं तोंडे, भाकाळ्या पडलेलीं पोटे, सूर्य, वायु व वरुण या देवतांचे सदेवित आगत स्वागत करणाऱ्या अशा शोषाच्या, फुटकीं भांडीं, रिकाम्या कणऱ्या, चिंध्यांना ठिगळें लावलेलीं वज्रे, भिक्षेच्या झोळ्या, रोगांची दुर्गंधी आणि मृत्यूचा शेजार, यांच्याखालीं इतकी अलोट संपत्ति हिंदुस्थानांत दडविलेली असावी आणि एका उपासाबरोबर त्यांखालून दररोज दोन कोट रुपये उभारले जावे, हे खरोखर जगातील एक अदृष्टपूर्व आश्चर्य आहे !

असो. हिंदुस्थानचें सांपत्तिक सामर्थ्य अशा प्रकारचें असल्यामुळे काप्रा, पालनपूर, धरमशाला वगैरे ठिकाणच्या अनाथ युरोपियन, मुख्ये वगैरे लोकांना मदत करण्याला हिंदुस्थानाला फारसे मोठे प्रयास पडणार आहेत असें नाही. व्हाइसराय साहेबांचा अदमास या का-

मी पन्नास हजार पौंड लागतील, असा आहे. आणि पन्नास हजार पौंड झणजे तर हिंदुस्थानाला कांहींच नाही ! नुसत्या एका पंजाबांतील लोकांनीं जरी एखादा सोमवार किंवा प्रदोष केला, तरी भागणार आहे ! कारण पंजाबांतील लोकवस्ती दोन सवा दोन कोटीच्या जवळ जवळ आहे. इतक्या लोकांना पन्नास हजार पौंड झणजे फक्त अर्ध्या उपासाचें काम आहे !

स्वदेशभक्तीची व्याख्या.

हिंदुस्थानांतील जे लोक विलयातेस जाऊन राहिले आहेत ते हिंदुस्थानच्या सांप्रतच्या स्थितीसंबंधानें विचार करण्याकरितां तेथें कधीं कधीं एकत्र जमत असतात. अशा एके प्रसंगीं बरेच इंडियन लोक व मि. बेडरबर्न, मि. दादामाई नौरोजी, मि. ओडोनेल, मि. हिंडमन वगैरे मंडळी गोळा झाली असतां तेथें हिंदुस्थानच्या अनेक विषयांची चर्चा निघाली. त्या प्रसंगीं बोलतांना मि. हिंडमन यांनीं असें सांगितलें कीं, हिंदुस्थान हा देश पूर्व काळीं फार मोठा होता व पुढें येणाऱ्या काळींही तो देश अतिशय मोठा होण्याचा संभव आहे. परंतु हल्लीं हिंदुस्थानावर इंग्लिश लोकांचें जें राज्य आहे, तें असेपर्यंत हिंदुस्थानाला मोठें होतां यावयाचें नाही. बाकीच्या ज्या इंडियन लोकांची त्या वेळीं भाषणें झालीं, त्यांच्याही बोलण्याचा हाच बोध होता. मि. ओडोनेल त्यांच्याही सांगण्यातील भावार्थ असाच होता कीं, इंग्लि-

ह्यांचे वर्चस्व आणि हिंदुस्थानचा मोठेपणा या दोन गोष्टी हिंदुस्थानांत एकाच वेळीं कधीही असू शकणार नाहीत. परंतु या विलायती मतांत काय विशेष अर्थ आहे, हें कळणें मात्र कठीण आहे. कारण, हिंदुस्थानांतील तीस कोटी लोकांपैकीं प्रत्येक मनुष्याला हिंदुस्थानांत इंग्लिशांचें वर्चस्वच असणें जरूर आहे, असें मनापासून वास्तव आहे. अशा स्थितींत इंग्लिशांचें वर्चस्व आणि हिंदुस्थानचा मोठेपणा ही दोन्ही समकालीन असू शकणार नाहीत, असें सांगण्यांत काय मतलब आहे? मि. दादाभाई नौरोजी हेही सदर प्रसंगीं हजर होते, व त्यांनीं असें सांगितलें कीं, हिंदुस्थानांतून दरवर्षीं जे कोट्यवधि रुपये विलायतेस जातात, त्यांच्या योगानें हिंदुस्थान उत्तरोत्तर अधिकाधिक भिकारी होत चाललें आहे, या गोष्टीकडे हिंदुस्थानांतील तरुण प्रजाजनानीं नेहमीं आपलें लक्ष लाविलें पाहिजे. हा मि. दादाभाई यांचा उपदेश सर्वांनीं खरोखर लक्षांत ठेवण्यासारखा आहे. याच प्रसंगीं मि. दादाभाई यांनीं स्वदेशभक्तीसंबंधानें आणखी एक विधान केलें असल्याचें प्रसिद्ध झालें आहे. मि. दादाभाई म्हणतात कीं, Patriotism means making an end of foreign rule. हें जें तत्त्व मि. दादाभाई यांनीं इंग्लंडमध्ये प्रतिपादन केलें आहे, त्यांतील अर्थ असा आहे कीं, परकीय राजसत्तेची परिसमाप्ति झणजे स्वदेशभक्ति होय. हिंदुस्थानांत मि. दादाभाई हे सर्वांनां पूज्य आहेत. त्यांचीं मते तीं सर्व हिंदुस्थानचीं मते आणि त्यांचे उद्धार ते सर्व हिंदुस्थानचे उद्धार, अशी आजकालची स्थिति

आहे. विलायतेंतलें मि. दादाभाई यांच्या विचारांवरून हिंदुस्थानांतील लोक आपल्या विचारांना वळण लावित असतात. कांमिसेचे ठराव आणि कॉन्फरन्ससमर्चाळ भाषणें यांच्यामध्ये मि. दादाभाईंच्या विचारांची जागोजागीं प्रतिविंबें उमटलेलीं असतात. आपल्या नेमळेपणाच्या हुलकाट मताका दुसऱ्याच्या जनानें जडपणा आणण्याचा नेमस्त लोकांवर जो पावलोपावलीं प्रसंग येतो, त्या प्रसंगां ते लोक नेहमीं आपल्या समर्थनासाठीं दादाभाईंच्या नेमस्त मतांकडे बोट दाखवीत असतात. आपल्या नेमळटपणावर अशा रीतीनें दादाभाईंच्या नेमस्तपणाचें पांघरूण घालणाऱ्या मंडळींना आमची एवढीच विनंति आहे कीं, मि. दादाभाई यांनीं देशभिमानाची जी वर दिलेली व्याख्या केली आहे, तिचा अर्थ मेहरबानीनें त्यांनीं हिंदुस्थानांतील आझा लोकांना त्यांच्या मतानें काय होतो तो सांगावा. परकीय अमकांची परिसमाप्ति करणें झणजे स्वदेशभक्ति होय, हें जें तत्त्व मि. दादाभाई यांनीं विलायतेंत प्रतिपादन केलें आहे, त्याचा आपल्या नेमस्तपणाशीं इकडील नेमस्त मंडळीं कसा काय मेळ बघवितात, ही एक पाहण्यासारखी गोष्ट आहे. आमच्या मतानें मात्र ह्या वरील लक्षणांत फारसा दोष आहे असें नाही. हें स्वदेशभक्तीचें लक्षण अगदीं यथायोग्य आहे. परंतु त्याचा अर्थ मात्र आझी थोड्याशा निराळ्या रीतीनें करणार आहों. हिंदुस्थानांत जे इंग्लिश लोकांचें परकीय राज्य आहे, त्याचा नाश करणें, झणजे खरी स्वदेशभक्ति होय, असा या वाक्याचा जो उघडा अर्थ दिसत आहे, तो अर्थ जर कोणी घेईल, तर त्याच्या

पासून मात्र आमचें मत अगदीं भिन्न आहे. हिंदुस्थानच्या इंग्लिशांच्या राजकीय सत्तेवर घाला घालणें ह्याजें स्वदेशभक्ति होय, असा जो सरळ अर्थ वरील वाक्यापासून निघत आहे, तोच अर्थ जो कोणी घेऊन बसेल, तो या कामीं फसेल यांत शंका नाही. हिंदुस्थानांत तो अर्थ मि. दादाभाई यांना सुद्धां अभिप्रेत नसला पाहिजे. तेव्हां इंग्लिश शांच्या राज्यासंबंधानें कांहीं भलत्याच गोष्टी मि. दादाभाई हे प्रतिपादन करीत आहेत, असा कोणीही अर्थ समजू नये व आपल्या मनाचा विनाकारण गैरसमज करून घेऊं नये. स्वदेशभक्ति करा, असें प्रत्येक जण सांगेल. परंतु ती स्वदेशभक्ति करून इंग्रजी सत्तेला अपाय करा, असें कोणीही सांगणार, नाही. इतकी इंग्रजी सत्ता अद्यापि कोणालाही नकोशी झाली नाही. स्वदेशाची भक्ति करण्याचा हिंदुस्थानांतील प्रत्येक मनुष्याला अधिकार आहे. परंतु त्या अधिकाराचा दुरुपयोग करण्याचा अधिकार कोणालाही नाही. इंग्लिशांच्या चालू अमलाखालीं हिंदुस्थानांतील लोकांना जसें लागवें तसें सुख लागत नाही, तकारी पुष्कळ आहेत, परदेशीं पैसा फार जातो, मोठ्या चाकऱ्या नेटिव्हांना मिळत नाहीत, वगैरे सर्व गोष्टी जरी सऱ्या असल्या, तरी इंग्लिशांचें राज्य हिंदुस्थानांतील प्रत्येक मनुष्याला अजून कांहीं दिवसपर्यंत तरी पाहिजे आहे. वारीकसारीक बाबतींत कोणाचें कसेंही मत असलें, तरी या प्रश्नासंबंधानें सर्वांचें एकच मत आहे. व मि. दादाभाई यांनींही हिंदुस्थानांत इंग्लिशांचें राज्य अजून कांहीं वेळ पर्यंत पाहिजे असल्याचें अनेक वे-

ळां बोलून दाखविलेलें प्रसिद्ध आहे. अशा वस्तुस्थितीमध्ये देशभक्तीच्या वरील व्याख्येचा जो उत्तानार्थ दिसतो तोच मि. दादाभाई यांना अभिप्रेत असला पाहिजे, असें कसें ह्याणतां येईल ? परिस्थितीनें मुख्यार्थ बाधित होत आहे. ह्याणून अर्थातच देशभक्तीच्या वरील लक्षणाचा दुसरा लाक्षणिक अर्थच आपण घेतला पाहिजे. आणि तो अर्थ येणें-प्रमाणें होय. परकीय सत्तेची परिसमाप्ति करणें एवढे शब्द ऐकले, ह्याजें उल्लू लोकांच्या मनांत भलतीच कल्पना आणि इंग्लिश लोकांच्या मनांत भलतीच भीति उत्पन्न होते. परंतु परकीय सत्तेची परिसमाप्ति करण्याला आम्हांची धार हाच एक मार्ग आहे असें नाही. आणि ह्याणून असल्या व्याख्या ऐकल्याबरोबर हिंदुस्थान देशातील परकीय राज्यकर्ते जे इंग्लिश लोक त्यांनीं विनाकारण गडबडून जाण्याचें कांहींएक प्रयोजन नाही. कारण, परकीय सत्तेची परिसमाप्ति करण्याचा एकच मार्ग आहे असें नाही. दुसरेही अनेक मार्ग आहेत. आणि ते इंग्लिशांनांच आह्वाला शिकविलेले आहेत. त्यांपैकीं एका मार्गाच अवलंबन करण्याविषयीं मि. दादाभाई यांनीं सदर व्याख्येच्या रूपानें इंडियन लोकांना उपदेश केलेला आहे. परकीय सत्ता, परकीय सत्ता, ह्याजें काय आहे ? हल्लीं हिंदुस्थानावर परकीय राज्य आहे ह्याजें काय आहे ? तर सिमल्यास किंवा कलकत्त्यास कांहीं दहा पांच इंग्लिश लोक जिला कौन्सिल असें ह्याणतात, अशा एखाद्या खोलीमध्ये बसतात, आणि हिंदुस्थानचा नेतसारा अशा अशा रीतीनें वसूल करावा, हिंदु-

आणि हिंदुस्थानचें संरक्षण अशा अशा रीतीनें करावें, वगैरे गोष्टी आपल्या मताप्रमाणें ठरवितात; याळाच आपण हिंदुस्थानावरील परकीय लोकांची सत्ता असें म्हणतो. आणि परकीय सत्ता याचा जर एवढाच अर्थ आहे, तर त्या परकीय सत्तेची परिसमाप्ति झणजेही काही मोठी भयंकर गोष्ट आहे असें नाही. सिमल्यास ज्या खोलींमध्ये वरील गोष्टीचा विचार करण्यासाठी दहा इंग्लिश लोक बसतात, त्या खोलीत दहाच्या दहा इंग्लिश लोक न बसतां सहा नेटिव लोक आणि चार इंग्लिश लोक बसले, झणजे झाली परकीय सत्तेची परिसमाप्ति ! त्यांत काही मोठा वाड नाही ! या गोष्टीत शास्त्र नाही, युद्ध नाही, खून नाही, रक्तपात नाही, अंगावर शहारे उठण्यासारखें काहीएक नाही, गोळीगुलाबी, हासतमुख, प्रेम अन्योन्यविश्वास, आणि शांतता यांच्याशिवाय यांत दुसरे काय आहे ? इतक्या सुकम उपायांनीं परकीय सत्तेची परिसमाप्ति होणे शक्य आहे, इतकेंच नव्हे, तर ती हिंदुस्थानांत याच मार्गानें हळूहळू घडून येत आहे. काँग्रेसचे प्रयत्न याच दिशेनें आहेत आणि लोकांचे विचार याच महत्वाकांक्षेवर आसक झालेले आहेत. या सगळ्या परिस्थितीवरून परकीय सत्तेची परिसमाप्ति याचा अर्थ आम्ही वर दिल्याप्रमाणें समजतो; व लोकांनीही तो अशाच रीतीनें समजावा, हें श्रेयस्कर आहे. स्वदेशभक्तीची मि. दादाभाई-प्रमाणें व्याख्या करितां येईल किंवा नाही, हा प्रश्न निराळा आहे. परंतु ती त्यांनीं तशा रीतीनें केल्यानंतर त्या व्याख्येचा जर हिंदु-

स्थानांत अर्थ करावयाचा असेल, तर तो अशाच रीतीनें केला पाहिजे.

हॉर्सपॉवर्सच्या परामवाचा निष्फळ झालेला प्रयत्न !

—०—

एखादें मूल वाल्यावस्थेमध्ये असतें तेव्हां त्याला कोणतीही गोष्ट थोडी पुरते. परंतु तें मूल जसजसें मोठें होत जातें, तसतशा सर्व गोष्टी त्याला मोठ्या प्रमाणावर लागू लागतात; आणि जगाचीही तशीच स्थिति आहे. अज्ञानाच्या किंवा रानटीपणाच्या स्थितीतील जग झणजे वाल्यावस्थेतील जग होय. आणि त्याच जगांत सर्व गोष्टीत सुधारणा होऊं लागली, झणजे त्या जगाला प्रौढावस्था प्राप्त झाली असें झणण्यास हरकत नाही. अशा प्रौढ स्थितीतील जगाला थोड्या प्रमाणावर कोणतीही गोष्ट चालत नाही. इल्लीच्या सुधारणेच्या काळांतील कित्येक गोष्टीकडे नजर फेंकली असतां जिकडे तिकडे मोठें प्रमाण आपल्या दृष्टीतपत्तीस येईल. अर्वाचीन काळांतील विजेचा दिवा, वाफेचें यंत्र, किंवा मशीनगन इत्यादि वस्तु घेतल्या तर त्या काय आहेत ? अनेक लहान लहान वस्तु मिळून ह्या मोठ्या वस्तु तयार झालेल्या आहेत. पूर्वी एका लहानशा मेणबत्तीचा प्रकाश लोकांना पुरत होता; परंतु आतां लोकांच्या वाढत्या गरजेला अनुसरून दिव्याचा प्रकाशही वाढला आहे. इल्लीचे दिव्याचे प्रकाश हे कँडलपॉवरवर मोजले जातात आणि त्याप्रमाणें कित्येक दिवे शांभर

दोनशेहूनही अधिक कॅडलपॉवरचे असतात. सारांश, हल्लींचा एक मोठा दिवा झणजे शंभर, दोनशे, चारशे, वगैरे अनेक मेणवत्त्या मिळून झालेला एक दिवा होय. त्याचप्रमाणे परिणामाच्या दृष्टीने पाहिले असतां एक मशीनगन झणजे तीन चारशे बंदुकांचा एक समुदाय होय. आणि अशाच दृष्टीने अलीकडील सर्व यांत्रिक कल्पनांकडे पाहतां येण्यासारखे आहे. एक कापसाची गिरणी झणजे लाखो कोष्ट्यांचा जमाव होय. आणि एक लोखंडाचा कारखाना झणजे लाखो यंत्राच्या दुकाने होत. हीं सगळीं यंत्रे बहुधा वाफेच्या जोरावर चालतात आणि वाफेची शक्ति मोजण्यालाही अलीकडच्या शास्त्रज्ञांनी असेच एक कोष्टक शोधून काढले आहे. ते वाफेची शक्ति हॉर्सपावरने मोजतात. सरासरी तीन माणसें जितकें काम करतील तितकें काम करण्याला एक घोड्याची शक्ति पुरेशी होईल, असा अदमास घेऊन तेचव्या शकाला एक हॉर्सपॉवर असे त्यांनी नांव दिलेलें आहे. व ह्या प्रमाणावर त्यांनी वाफेच्या यंत्रांच्या शक्ति अजमावून ठेविल्या आहेत. एखादे वाफेचे एंजिन दहा हॉर्सपॉवरचे असतें, एखादे शंभरचे असतें, आणि एखादे पांचशेहूनही अधिक हॉर्सपॉवरचे असतें. जगाच्या विनमुधारलेल्या स्थितांमध्ये इतक्या पुष्कळ हॉर्सपॉवरची शक्ति एके ठिकाणी आणून तिजपासून अवाढव्य काम करून घेण्याची अवश्यकता नव्हती. परंतु अनेक लोक एकत्र होऊन जेव्हां अदभुत आणि प्रचंड कामे करण्याला प्रवृत्त झाले, तेव्हां त्यांना असल्या अदभुत आणि प्रचंड शक्तीचीही अवश्यकता उत्पन्न

झाली, एकेकठ्यानें काम करण्याची पद्धत मागे पडली. आणि पुष्कळ लोक एकत्र जमून एकच काम करण्याला प्रवृत्त झाले. आणि तेव्हांपासून या अनेक हॉर्सपॉवरच्या एंजिनांचे अस्तित्व सुरू झालें. परंतु सुधारणेच्या काळांत सुधारलेले लोक जड वस्तूंचीं कामे ज्याप्रमाणे एकत्र जमून करतात, त्याचप्रमाणे बुद्धीचीं कामेही अनेक लोक एकत्र जमून करीत असतात. आणि झणूनच त्यांच्यामध्ये बुद्धीचेही सामर्थ्य विशेष असलेलें आढळून येतें. ज्याप्रमाणे शेंकडों हॉर्सपॉवरची आग माडी एका घोड्याच्या गाडीपेक्षां अधिक माल थोड्या वेळामध्ये ओहून नेईल, त्याचप्रमाणे एका डोक्यातील बुद्धीपेक्षां शेंकडों डोक्यांतील बुद्धि एकत्र झाली तर ती तितक्या पटीनें अधिक सामर्थ्यावान् होईल, हें उघडच आहे. ही बुद्धीची शक्ति कशी मोजावी, याच्याबद्दलचें एखादे कोष्टक सुधारलेल्या लोकांनीं अद्यापि शोधून काढिलेलें नाहीं. परंतु मनुष्याच्या बुद्धीच्या मोजमापासाठीं अशी कांहीं स्वतंत्र योजना झाली नाहीं तोपर्यंत, जडशक्ति मोजण्याला त्यांनीं जें हॉर्सपॉवरचे कोष्टक लाविलें आहे, तेंच आपण इकडे बुद्धीच्या मोजमापासाठीं उपयोगांत आणिलें, झणून फारशी हरकत आहे असें नाहीं. शिवाय सुधारलेला मनुष्य आणि घोडा यांच्यामध्ये पुष्कळ साम्यही असतें. कारण दोहोंमध्ये पशुवृत्ति बहुतेक सारखीच आढळते ! या कारणास्तव अशा प्रकारच्या सुधारलेल्या एका मनुष्याची एक बुद्धि एक हॉर्सपॉवरबरोबर आहे, असें कोष्टक कल्पून चालल्यास कोणत्याही बाजूनें मोठीशी हरकत आहे असें नाहीं. अशा या बुद्धीच्या हॉर्सपॉवरची

कित्येक एंजिने सुधारलेल्या लोकांनी उपयोगा-
गामध्ये आणलेली आहेत, हे सर्वांना आहात
असेलच. सुधारणाशिरोमणी आपले इंग्लिश
लोक यांनी बुद्धीची अनेक कामे करण्यासाठी
विलायतेस असे एक बऱ्याचशा हॉर्सपॉवरचे
एंजिन बनावलेले आहे. याला ते पार्लमेंट असे
ज्ञातात. हे एंजिन फक्त सात वर्षेच टि
कावे आणि त्यानंतर ते मोडून टाकावे, असा
इंग्लंडातील नियम आहे. हे सुमारे १७०
हॉर्सपॉवरचे एंजिन आहे. हे सात वर्षांनी
मोडून टाकावे, असा जरी नियम आहे,
तरी ते एखादे वेळी तिच्या मुदतीपर्यंत
मुळीच टिकत नाही. परंतु बारफर साहे-
बांसारखा एखादा कोचट एंजिनियर भे-
टला तर ते एंजिन आतून सगळे मोडकळीस
आलेले असले, तरी तो आपल्या नोकराच्या
लोभासाठी त्यावरच काम ठकलीत राहिलेला
असतो. फ्रान्समधील एंजिन ५८४ हॉर्सपॉवरचे
असून त्याची टिकण्याची मुदत फक्त चार
वर्षांचीच आहे. जर्मनीची महत्वाकांक्षा जरी
हल्ली वाढत चालली आहे, तरी तेथील बु-
द्धीचे काम करण्याचे एंजिन फक्त ४५५
हॉर्सपॉवरचेच आहे. युरोपातील प्रमुख रा-
ष्ट्रांपैकी बाकी उरलेला जो रशिया देश त्या
देशामध्ये आजपर्यंत असलेले एंजिन तयार
झालेले नव्हते. परंतु आता तेथे त्याची अचर्य-
कता भासू लागली आहे, व ते तेथे लवक-
रच तयार होईल असा संभव दिसत आहे.
युनायटेड स्टेट्समध्ये ४५० हॉर्सपॉवरचे एं-
जिन आहे. परंतु ते टिकाऊपणाकडे अगदीच
कमी आहे. त्याच्यावर जेष्ठतेम दोन वर्षे
जातात. पूर्वेकडील पॅसिफिक समुद्राच्या पा-

ण्यामध्ये पश्चिमेकडील वरच्या वाजुच्या इंग्ले-
डचे जणू काय प्रतिबिंबच पडले आहे, असा
ज्याच्याविषयी साक्षर्य भास होतो, असा जो
जपान देश, त्याच्या मध्येही बुद्धीचे
काम करणाऱ्या या पाश्चात्त्य यंत्राचे प्रति-
बिंब उठलेले आहे. जपानातील बुद्धीचे काम
करणारे एंजिन ६०० हॉर्सपॉवरचे असून
त्याला चार वर्षेपर्यंत भीति नसते.

वरील वाक्यांतून बुद्धीचे काम करण्याचे
एंजिन वगैरे स्थळी बुद्धि हा एकच शब्द वा-
परण्यांत आलेला आहे. परंतु या शब्दामध्ये
अनेक गोष्टींचा समावेश होतो, हे कोणीही
विसरता कामा नये. ही पांचपाचशे सहा-
सहाशे हॉर्सपॉवरची एंजिने युरोपखंडामध्ये
वसून बुद्धीची काय काय कामे करितात,
त्याचे निरीक्षण केले असता वरील वाक्यांतून
बुद्धि हा शब्द किती व्यापक आहे, हे कोणा-
च्याही लक्षांत येईल. वरील स्थळी सांगायतः
बुद्धीचे काम झटले झणजे खोटे बोलून ते
खऱ्यासारखे दाखविणे, लबाडी, लुच्चेगिरी, क-
पट, विश्वासघात, वेडमानपणा, वचनभंग,
इत्यादि गोष्टी आचरणे, परकीय राज्ये आणि
द्रव्ये लुबाडून घेणे, लाखों लोकांना
केवळ आपले गुलाम करून ठेवणे, लो-
कांना अन्न अन्न करून उपाशी मरण्याची
पाळी आणणे, निरुपद्रवी लोकांशी लढाया
करून त्यांचे खून करणे, वगैरे होय. अशा
रीतीने बुद्धि या शब्दामध्ये अनेक गोष्टी अ-
ंतर्भूत झालेल्या आहेत.

आता बुद्धि या शब्दाचे हे व्यापक स्वरूप
पाहून व बुद्धीच्या कामाचा हा अर्थ पाहून
कोणी अशी शंका काढतात की, ही जर बु-

हॉर्सपॉवरचे कामे असतील, तर असली बुद्धि मो-
जण्याला हॉर्सपॉवरचें कोष्टक हें अगदीं प्रयो-
जक होय. अलोकबळे किलेक सुधारलेले पा-
श्चिमात्य लोक कित्येक कामांत केवळ पशुप्र-
माणे वागतात आणि घोडे हेही पशूच आहेत.
या सादृश्यावरून युरोपियन लोकांच्या बुद्धीचें
काम मोजण्याला हॉर्सपॉवरचें कोष्टक लावणें
योग्य होतें; इतकेंच नव्हे, तर हॉर्सपॉवरच्या
ऐवजी बीस्टपॉवर (Beast Power, पशु-
शक्ति) या नांवानेही त्यांच्या बुद्धीचें मोज-
माप केले गेले असतें, तरी कांहीं त्यांत फा-
रसा विसंगतपणा आला नसता. परंतु अमुक
हॉर्सपॉवरची बुद्धि असें तोंडानें झणावयाचें
आणि ती बुद्धि काम करणार असत्यभाषण,
लबाडी, लुच्चेगिरी, कपट, विश्वासघात, राज्या-
पहार, द्रव्यापहार, जुलूम, रक्तपात, खून व-
गैरेचें; हें मात्र अगदीं विसंगत आहे. कारण,
घोडा जरी पशु आहे तरी तो कधीं खोटें बो-
लत नाही. एकदां दिलेलें वचन बदलण्याला
प्रवृत्त होण्यापेक्षा त्याला देवानें वाचा दिली
नाहीं हें फार उत्तम होय ! सर्गकाळीं बहुधा
पश्चिमेकडे देवानें मनुष्य प्रथमतः निर्माण
केला असावा. परंतु तो खोटें बोलतो असें
आढळून आल्यामुळे वाचाशक्ति बंद करण्या-
ची सुधारणा करून त्यानें बहुधा पशु मार्गून
निर्माण केले असावे. त्यापैकीं घोडा हा सुधा-
रून तयार केलेला एक पशु होय. तो कधीं
खोटें बोलत नाही, कोणाला फसवीत नाही,
कोणाशीं कपट करीत नाही, त्याच्या मनांत
एक असून तो बाहेर दुसरेच कधीं दाखवित
नाहीं, तो कोणाचीं राज्ये लुबाडून घेत नाही,
डोळ्यांत धूल टाकून कोणाचें द्रव्य हरण क-

रीत नाही, कधीं व्यापार करीत नाही,
त्याच्या जुलमानें कोणीही संतप्त झालेले
नाहींत; किंवा त्याच्या हातून कधीं कोणाचे
रक्तपात आणि खून झालेले नाहीत.
कारण, त्याचें साम्राज्यच नाही, किंवा त्याचा
व्यापार नाही, किंवा त्याला त्याच्या निशाणा-
ची इश्रत जाईल अशी भीतिही नाही. युरो-
पियन लोकांच्या तुलनेनें पाहिलें असतां घोडा
हा पशु झणजे शुद्ध साधुपुरुष होय; किंबहु-
ना, घोडा हा त्यांच्या मानानें त्यांच्यातील
प्रत्यक्ष येशु ख्रिस्तच होय, असें दाटलें अस-
तांही अतिशयोक्ति होणार नाही, इतका तो
निरुपद्रवी पशु आहे. अशा निरुपद्रवी, प्रामा-
णिक, पवित्र, कधींही असत्य न बोलणाऱ्या
आणि सज्जन पशूचें युरोपियन लोकांच्या बु-
द्धीशीं अप्रत्यक्ष रीतीनें सादृश्य वर्णन कराव-
याचें, झणजे त्या सज्जन पशूची योग्यता कमी
करण्यासारखे आहे ! अशा स्थितीमध्ये युरोपि-
यन लोकांच्या बुद्धीचीं कामे हॉर्सपॉवरच्या को-
ष्टकानें मोजणें अगदीं अप्रशस्त आहे. त्याच्या-
पेक्षा त्यांच्या बुद्धीचें काम 'फॉक्स पॉवर'
(कोष्ट्याची शक्ति) नें मोजलें असतां तें जास्त
अयुक्तिक होईल ! त्या इतिसहासप्रसिद्ध पा-
श्चिमात्य लबाडीच्या बुद्धिकौशल्याची वरोबरी
तर कोणीच करू शकणार नाही, हा आपला
कमीपणा सर्वांनीं कबूल केला पाहिजे. परंतु
देवाच्या घरी झालेल्या लबाडीच्या वांटणीच्या
वेळीं जर त्या सद्गुणसमुद्राचे कांही थेंब दुस-
ऱ्या कोणाच्या वांटणीस आले असतील, तर ते
फक्त कोष्ट्याच्याच आळले आहेत. पण याच्या-
बद्दलदेखील कोणाजवळ कांहीं प्रसन्न पुरावा

आहे असें नाही. फक्त इसापच्या शब्दावर भरंवसा ठेवून आजपर्यंत लोक कोल्हाच्या अंगांत काही थोडीवहुत लबाडी असते असें झणत आलेले आहेत. परंतु इसापने प्राणिशास्त्रवेत्त्यांच्या दीर्घकालीन शोधावरून आपले मत बनविले असले पाहिजे असें जरी धरले, तरीसुद्धा कोल्हाच्या अंगांत लबाडीची बुद्धि फारशी असेल असें नाही. सरासरीने एक हजार कोल्हांची लबाडी एकच करावी तेव्हा तरी ती जेमतेम एका शश्विमात्य बुद्धीच्या बरोवरील बईल किंवा नाही, याच्याबद्दलही वादविवाद आणि भांडणे उपस्थित झाल्या वांचून राहणार नाहीत ! तरी पण सामान्य गरजेसाठी एक हजार कोल्हांची लबाडी झणजे एक पाश्विमात्यबुद्धि, असें कोष्टक बनविण्याला कोणी शास्त्रज्ञ फारसे विरुद्ध जातील असें नाही. या मानाने हॉर्सेपावरच्या जागी फॉक्स पॉवरचे कोष्टक उपयोगांत आणावयाचे असेल, तर जेथे ६०० हॉर्सेपावरचे बुद्धीचे काम करणारे एंजिन असेल, तेथे ते एंजिन ६,००,००० फॉक्सपॉवरचे आहे, असें झणण्यास हरकत नाही. वरील आक्षेपामध्ये आक्षेपकांची ही जी फॉक्सपॉवरबद्दलची कल्पना आहे, ती फारशी सभ्यपणाची, नेमस्तपणाची आणि भारदस्तपणाची आहे असें नाही. आणि झणून आह्वाला ती कल्पना मुळीच मान्य नाही. आतां बोलणाराच्या तोंडाला हात लावतां येत नाही, झणून कोणाला वाटल्यास त्यांनी फॉक्सपॉवरच्या कोष्टकाचा उपयोग करावा. परंतु आज जगांतील सर्व यंत्रांच्या शक्तींची ज्या हॉर्सेपावरने मोजदाद चाललेली आहे, त्याच हॉर्सेपावरचे कोष्टक बुद्धीच्या यंत्राच्या शक्तीने

परिगणन करण्याला स्वीकारावे, हें आह्वाला योग्य वाटते

आपले परम लोकप्रिय राज्यकर्ते इंग्लिश लोक विलायतेस जेथे सर्व ब्रिटिश साम्राज्याचा राज्यकारभार पहात आहेत, तेथील त्यांचे बुद्धीचे काम करणारे एंजिन ६७० हॉर्सेपावरचे आहे, हें पूर्वी सांगितलेच आहे. या एंजिन न वळून तयार करून ब्रिटिश साम्राज्यांतील निरनिराळ्या ठिकाणांना त्यांच्या त्यांच्या योग्यतेप्रमाणे निरनिराळ्या जातीची बुद्धीची एंजिने देण्यांत येत असतात. युनायटेड स्टेट्स हा पूर्वी ब्रिटिश साम्राज्याचा एक भाग होता. ते लोक आपल्याकरितां असें एक स्वतंत्र बुद्धीचे काम करणारे यंत्र मागत होते. परंतु त्यांना ते देण्याला इंग्लिश लोक खुषी नव्हते. त्यामुळे दोघांचीं भांडणे झालीं. त्या भांडणांत सर्व कांही जाउन धुपाटणें हातीं आल्यामुळे, आपल्या साम्राज्यांतील लोकांच्या पात्रतेप्रमाणे त्यांना ही बुद्धीची यंत्रे देण्याचे इंग्लिश लोकांनीं अलीकडे एक मत प्रदर्शनार्थ प्रचलित करून ठेविलेले आहे. ऑस्ट्रियांतील लोक हे सर्व गारे असल्यामुळे थोडे वर्षांपूर्वी त्यांना इंग्लिशांनीं असलेलें एक बुद्धीचे यंत्र करून दिलेले आहे, परंतु ते चालविण्याकरितां एक इंजिनिअर मात्र इंग्लिश लोक विलायतेहून मुद्दाम पाठवित असतात. हान्स बालच्या रक्ताने ओल्या झालेल्या पडद्यावरही इंग्रजी जादूच्या कंदिलाच्या (मॅजिक लॅटर्नच्या) साधनाने ह्या यंत्राचे प्रतिबिंब पाहून दाखविण्याचा इंग्लिश लोकांचा हल्लीं प्रयत्न चालू आहे. व हिंदुस्थानांतील लोक जर अशी पडद्यावरील चित्रे पाहण्याला पात्र

आणि योग्य होतील, तर कधी काळी हिंदुस्थानच्या पडद्यावरही खऱ्या चित्रांची अशी प्रतिविंबे आद्वी पावून दाखवू, अशी मोठमोठ्या इंग्रजी मुत्सद्यांची हिंदुस्थान देशालाही अभिवचने मिळालेली आहेत ! परंतु अलीकडे हिंदुस्थानांत केर आणि अंधेर हेच आधी फार झालेले आहेत ! वास्तविक इंग्रजी राज्यामध्ये निदान अंधेर तरी नसला पाहिजे, अशी सर्वांची खात्री आहे. परंतु केर आणि अंधेर यांचे तूर्त इकडे प्राबल्य माजले आहे, असे दिसते खरे. कारण, सगळ्या महत्वाच्या बावी एकीकडे ठेवून आधी हिंदुस्थानांत केर काढण्याची आणि दिवे लावण्याचीच यंत्रे पाठविण्याची आपल्या धूर्त आणि विचारी राज्यकर्त्यांना अवश्यकता वाढली आहे ! ही यंत्रे त्यांनी हिंदुस्थानांतील सर्व मोठमोठ्या शहरांकरिता पाठविली आहेत. कारण, निदान सर्व हिंदुस्थानांतील केर आणि अंधेर नाहीसा झाला नाही, तरी मोठमोठ्या शहरांत तरी निदान घाण आणि अंधेर असणे इष्ट नाही, असे त्यांना वाटले असले पाहिजे. ही केर काढण्याची यंत्रे ह्मणजे केरसुण्या असतील आणि दिवे लावण्याची यंत्रे ह्मणजे गंधकाच्या काळ्या असतील, असे कदाचित् कोणा विनसुधारलेल्या गांवढळाला वाटण्याचा संभव आहे; परंतु तसे मुळीच नाही. ही सुधारलेल्या विलायतेत सुधारलेली केर काढण्याची आणि दिवे लावण्याची यंत्रे आलेली आहेत ! या यंत्रांना म्युनिसिपॅलिटी हा पारिभाषिक शब्द लावण्यांत येतो. निरनिराळ्या शहरांच्या लोकसंख्येच्या मानाने त्या यंत्रांची हॉर्सपॉवर ठरविण्यांत आलेली असते. पाहून निवडले जातात. च ते एकदां या का-

कारण, जितकी लोकसंख्या कमी किंवा जास्त तितका त्यांचा मेल, केरकचरा, वगैरेही कमी किंवा जास्त. सबब तो सगळा वाहून नेण्याला तेथील इंजिनची हॉर्सपॉवरही त्या मानाने कमी किंवा जास्त असणे, हे यंत्रांखातील नियमांला अनुसरूनच आहे.

परंतु या ठिकाणीही वरच्याप्रमाणेच कोणी आक्षेप असा आक्षेप आणतात की, या प्रस्तुत स्थळांसुद्धां हॉर्सपॉवर या शब्दाची योजना बरोबर नाही. व आपल्या ह्मणण्याच्या समर्थनार्थ ते असे सांगतात की, मेल आणि केरकचरा वाहून नेण्याच काम घोड्यांचे नाही. गाढव, बैल, वगैरे जातीची जनावरे या कामाकरितां बहुतकरून उपयोगांत आणिली जातात. तेव्हा अशा प्रकारच्या यंत्रांचे काम मोजावयाचे असेल, तर ते हॉर्सपॉवरने न मोजतां असपॉवर (Ass power गाढवाची शक्ति) किंवा ऑक्सपॉवर (Ox Power, बैलाची शक्ति) यांनी मोजावे. पूर्वीच्या प्रसंगां फॉक्सपॉवर हे जे साधन सुचविलेले आहे, त्याच्याशी ऑक्सपॉवर या शब्दाचे अनुप्राससादृश विशेष जुळत असल्यामुळे पश्चिमेची बुद्धि फॉक्सपॉवरने आणि पूर्वेचे काबाडकष्ट ऑक्सपॉवरने मोजले गेले असतां, ही फॉक्सपॉवरची आणि ऑक्सपॉवरची कोष्टकांची जोडी फारच उत्तम शोभेल. मात्र आपल्या पूर्वकडील एक मनुष्याचे केरकचरा साफ करण्याचे काम फक्त एकाच ऑक्सपॉवरबरोबर होईल, असे कोणी समजतां कामा नये. कारण, या कामावर जे लोक नेमले जातात, ते उत्तम उत्तम असतील असेच यंत्रांची हॉर्सपॉवर ठरविण्यांत आलेली असते. पाहून निवडले जातात. च ते एकदां या का-

मावर नेमले गेल, झणजे कधीही टंगळमंगळ करावयाचे नाहीत. बैलांची गोष्ट तशी नाही. कचरा साफ करण्यासाठी बैलांना बोलविलें तर ते कधी बोलवलेल्या वेळी यावयाचे नाहीत, आणि गाईला जुंपले तर मध्येच थांबतील, इकडेच पहातील, तिकडेच पहातील आणि फुकट वेळ गमावतील. परंतु या कामावर नेमलेली माणसे कधीही हयगथ करावयाची नाहीत. लगेच तितका वेळ खचतील, तहान झणणार नाहीत, भूक झणणार नाहीत, आणि शहरांत एखादा मोठा साहेब यावयाचा असला, तर रस्ते साफ करतांना आपल्या जिवाकडेही पहावयाचे नाहीत ! हीं कामे इमानें इतबारें केल्याबद्दल कित्येकांना सर्टिफिकेटें मिळालेली आहेत. आणि तीं कामे त्यांच्या उत्तम रीतीनें करता येतात, झणून फिरून फिरून त्यांना त्याच कामावर नेमले जातें. अशा उत्तम आणि नांवाजलेल्या प्रतींचे जे लोक त्यांपैकीं एका माणसाचें काम फक्त एका बैलाच्या कामाबरोबर होय, असें कसें झणतां येईल ! असें झणणें झणजे त्याच्या सर्व कामाकड्यांचें मातेरें करण्यासारखें आहे ! असला एक मनुष्य झणजे निदान भीतभीत दहा बैलांच्या तशी बरोबर समजला गेला पाहिजे ! आणि अशा हिशोबाप्रमाणें जर एखादे ठिकाणीं केरकचरा साफ करण्याचें ५०० ऑक्सफोवरेचें एंजिन असलें, तर तेथें असलीं इमानें इतबारें काम करणारीं फक्त पन्नास माणसे कामाला लावलीं, झणजे काम भागण्यासारखें आहे. आक्षेपकांच्या ह्या सूचनेमध्यें एक अनुप्रासांकाराची मजा आहे, व कदाचित् वस्तुस्थितीही त्यांनीं मुक-

वविलेल्या नांवाचा थोडासा मेळ असेल. परंतु त्या बिचाऱ्याला हें ठाऊक नाही कीं, विलायतेकडे मैल्याच्या आणि केरकचऱ्याच्या सुद्धां गाळा ओढण्याला घोडेच लावित असतात ! आणि हॉर्सपॉवर पंगरेची कल्पना ही तिकडीलच असल्यामुळे तिकडाला परिस्थितीला अनुलक्षून खरा असलेला हॉर्सपॉवर शब्दाचा प्रयोग आपल्या इकडेही तसाच चालू ठेवणें जेंच आझाला जास्त दृष्ट वाटतें. सबब हॉर्सपॉवरचीच परिभाषा कायम ठेवणें हें युक्त होय.

ह्या परिभाषेप्रमाणें पाहिलें असतां मुंबई शहरांतील केर आणि अंधेर दूर करण्याकरितां देण्यात आलेलें एंजिन सुमारें ७५ हॉर्सपॉवरचें आहे. आणि अशाच मानाचीं एंजिन्स इतर ठिकाणींही आहेत. पुण्याच्या लोकवस्तीच्या मानानें येथील ३८ हॉर्सपॉवरचें एंजिन येथें उत्पन्न होणारीं कामे करण्याला कांहीं कमी प्रतीचें आहे, असे नाही. हीं इंडियांतील केरकचरा काढण्याचीं यंत्रें सुमारें तीन वर्षे टिकतात. आणि त्या मुदतीनंतर तीं फिरून नवीन तयार करावी लागतात. हीं केराचे खटारे ओढण्याचीं नवीन यंत्रें तयार करतेवेळीं हा अवाढव्य जोखमाचा आणि वजनाचा गाडा चालविण्याकरितां त्याला कित्येक कोक लाबावे लागतात. ज्या माणसांना येथें कामाला लावावयाचें त्यांना त्यांच्या जागें जाण्याकरितां दोन तीन निरनिराळ्या बाटा सुद्धां राखून ठेविलेल्या असतात. हा गाडा ओढण्याची नवीन तयारी होऊं लागली, झणजे प्रथमतः प्रत्येक जण त्या कामाबद्दल आपली नाखुषी व्यक्त करीत असतो, ह्या कामाविषयी नाकें मुरडीत अस-

तो, 'आपली हौस झाली, आतां आपल्याला तें नको,' असें झणत असतो, व 'तें केर काढण्याचें आणि दिवे लावण्याचें भिकार काम कोण करतो ?' अशी तिरस्कारबुद्धिही व्यक्त करित असतो ! या त्यांच्या भाषणावरून हे लोक फिरून त्या केरकचऱ्याच्या गाड्याला जुंपले जाणार नाहीत, असें एखाद्या भोळसर आणि विनयानुभवी मनुष्याला वाटतें. परंतु ऐन वेळ येऊन ठेपली कीं, हां सगळीं मंडळीं कोठल्या तरी दरवाज्यानें आत घुसून जोखडाजवळ जमा होतात. सगळ्यांना एकदम आत घुसतांना गर्दी होऊं नये आणि कांहीं तरी व्यवस्था रहावी, यासाठीं मुद्दाम दोन तीन निरनिराळे दरवाजे राखून ठेविले असतात. ह्यांपैकीं एक दरवाजा सरकारनें आपल्या मज्जीतील आणि आपल्या उपयोगी पडणाऱ्या हुषार लोकांकरितां राखून ठेवलेला असतो, व दुसरी वाट लोकांच्या खिलाराकरितां मोकळी सोडलेली असते. आतां वास्तविक जे लोकांच्या दरवाजानें जाऊं इच्छितात किंवा जातात, त्यांनीं सरकारच्या दरवाजानें न जाण्याचा अभिमान ठेविला पाहिजे; व ज्यांना सरकार आपल्या दरवाजानें आत घेतें, ते लोकांच्या दरवाजासमोर आले तर त्या दरवाजाला कडी पडली पाहिजे. परंतु सामान्य लोकांना विशेष ज्ञान नसल्यामुळे इतका निग्रह रहात नाही, आणि शिवाय असें होतें कीं, प्रथमतः लोकांचा दरवाजा उघडला जातो. त्यांतून सरकारचे पोसणे जितके आत जाऊं शकतील तितके जातात. आणि मग बाकीचीं लोकांच्या वतीचीं माणसें जातात. कारण, लोकांच्या दरवाजांतून लोकांचीं आणि

सरकारचीं दोघांचींही माणसें गेलीं तरी चालतात. सरकारच्या दरवाजांतून मात्र सरकारच्या माणसांशिवाय दुसऱ्या कोणीही जातां कामा नये ! अशी स्थिति असल्यामुळे, बहुतेक सरकारचीं माणसें प्रथमतः लोकांच्या दरवाजावर गर्दी करतात. परंतु तेथून आत घुसतां आले नाहीं, तर पटकून दुसऱ्या कोठल्या तरी दरवाजांतून, खिडकींतून, जाळींतून, फटींतून, कोठून तरी पण ते आत उडी टाकून येतात. आपल्या कळपांतील एखादा म्होरक्या आतां येत नाहीं, असें वाटून त्याचे साथीदार अगदीं निराश झालेले असतात. परंतु तो अशा कांहीं विलक्षण युक्त्या करतो कीं, तेथें कोणाची कांहीं अकल चालत नाहीं, आणि कर्ण जसा कुंतीच्या कानांतूनच आला, त्याप्रमाणें तो कोणाच्या तरी कानाला लागून त्यांतून पटकून आपल्या कळपांत येऊन पडतो ! आणि अज्ञानेही कोठून कांहीं जमलें नाहीच, तर पगार न घेतां फुकट चाकरी करण्याला तयार होऊन तरी निदान कोणी त्या गाड्याच्या जोखडाखालीं आपली मान घालण्याला हजर होतो. सारांश, नवीन गाडा चालू होण्याचे वेळीं कोठून तरी सर्व निर्दवलेली मंडळी एकत्र जमा होतात. लोकांमध्ये हा गाडा ओढण्याची जोंपर्यंत इतकी अहम-हमिका आहे, तोंपर्यंत ही स्थानिक स्वराज्याची सरकारनें लोकाना दिलेली यंत्रे अव्याहतपणें चालण्याला कोणतीही हरकत पडणार नाही. या कामांत इकडील लोक उत्तरोत्तर प्रवीण होत चालले आहेत. व त्यांनीं असेंच प्राविण्य संपादन केल्यास सरकार इकडील लोकांना हलुहलू अधिक अधिक हक्क दिल्या-

कांभूत कधीही सोडणार नाही ! आणि असे होईल, तर त्यामध्ये आपल्या लोकांचे एकंदरीमध्ये कल्याणच आहे.

असो. तूर्त जगामध्ये ज्या अनेक घडामोडी चालल्या आहेत, त्यांत पश्चिमकडील लोक (बरील आक्षेपकांच्या अनुप्रासयुक्त परिभाषेप्रमाणे) फॉक्सपॉवरने आणि पूर्वेकडील लोक ऑक्सपॉवरने आपआपल्या वाट्याला आलेली कामे इमानेइत्याने करून जगाची समता, सृष्टीचे सुख, आणि ईश्वराचा संकेत ही परिपूर्ण करित आहेत; अशी ही नातातेची, समाधानाची आणि सलोख्याची स्थिति पूर्वपश्चिम सर्वत्र पसरलेली पाहून कोणालाही आनंद वाटल्यावांचून रहाणार नाही !

पहिला देशद्रोही.

एक हिंदू आणि एक मुसलमान अशा दोन स्नेहाचे हिंदुस्थानच्या मागील आणि प्रस्तुतच्या कित्येक गोष्टीसंबंधाने नेहमी वादविवाद होत असत. कधी कधी त्यांच्या राजांच्या राजी असल्या विषयांच्या भांडणामध्ये निद्रेवाचून जात असत. दोघेही हिंदुस्थानच्या संबंधाने पूर्ण स्वदेशभक्त होते; व त्यामुळे मागे आपल्या हातून काय चुका झाल्या आणि आतां यांपुढे आपण आपल्या देशाच्या उन्नतीसाठी काय केले पाहिजे, या धोरणावर त्यांची सर्व चर्चा चाललेली असे. इंग्लिश लोकांनी हिंदुस्थान जिंकण्यासाठी आपल्या पदरी जी सैन्ये ठेविली होती त्यांत विश्वासघाताची सैन्ये फार अवाढव्य होती, व ती सैन्ये अजूनही कायम

आहेत. या त्यांच्या विश्वासघाताच्या सैन्याने हिंदुस्थानचे फार नुकसान केले आहे. आणि याकरितां जर पुढे हिंदुस्थानचे काही हित व्हावे असे कोणाला वाटत असेल, तर ही विश्वासघाताचीं पलटणे आधी बंद झाली पाहिजेत. कारण, आपणच लोक आपल्या एकमेकांच्या चाडच्या सांगतो, व एकमेकांचे विश्वासघात करतो, आणि हे करणे वाईट आहे. अशा प्रकारचा एकदां त्या दोघां मित्रामध्ये वादाचा विषय निघाला असता, त्या दोघांपैकी तो मुसलमान गृहस्थ म्हणाला: 'या विश्वासघाताच्या कामांत तुम्ही हिंदू लोकच फार पुढे सरसावलेले आहां. आणि आमी मुसलमान जसे शिक्षणामध्ये मागसलेले, तसे विश्वासघातामध्येही मागसलेले आहां. तुमच्यामध्ये विश्वासघाताच्या उदाहरणांनी तर अगदी कहर करून सोडला आहे. अलीकडे तुमच्यामध्ये नेटिव राज्यांचे न उरल्यामुळे व १८५७ साली झालेल्या नेटिव राज्यांच्या लाडवांपासून इंग्लिश सरकारला झालेले अजीर्ण अजून मोडले नसल्याकारणाने तुमच्यांतील विश्वासघातकी सैन्य गृहस्थ बारीक सारिके प्राण्यांचा विश्वासघात करून तूर्त आपला चरितार्थ चालवीत आहेत. परंतु या तुमच्या लोकांनी पूर्वी फार मोठमोठी अवदाने मारलेली आहेत. कोणतेही राज्य जावयाचे असले, झणजे ते बुडविण्याला दहा पांच हिंदू सैन्य गृहस्थ मदतीला असावयाचेच ! बाजीरावांचे राज्य कोणी दबडले ! त्यांचे राज्य दबडण्याला त्यांच्याच सारखे जानवे घालणारे किती थोर थोर हिंदू सरदार रात्र दिवस झटत होते ! रणजितसिंगाच्या मरणा-

नंतर खालसा मुलखाचें आणि सैन्याचें जे लवकरच वाटोळें झालें, तें शीखलोकांपैकींच कित्येक पुढाऱ्यांनीं केलेलें नाहीं काय ? तेज-सिंग यानें इंग्लिशांची मर्जी संपादण्याकरितां आपलें उत्तम प्रतीवें शीख सैन्य लढाईमध्ये मुद्दाम मारवून टाकिलें, असल्या गोष्टी अंगावर शहारे आणीत नाहींत काय ? शीख लोक हे हिंदु आहेत काय, असा एक प्रश्न अलीकडे उपस्थित झाला आहे; ते कोणीही असेत. ते सुसज्जमान न ठरोत ह्मणजे झालें. कारण, ज्या लोकांत तेजसिंगासारखा स्वराज्याशीं विश्वासघात करणारीं माणसें निर्माण झालेलीं आहेत, त्या लोकांचा आमच्या सुसज्जमानांनीं धर्माळा बिटाळ न व्हावा अशी माझी इच्छा आहे. '

हिंदू:-कोणत्याच धर्माळा अशा लोकांचा बिटाळ होऊं नये, हें फार जरूर आहे. परंतु तुमचा धर्म असल्या लोकांच्या बिटाळापासून अलिप्त राहिलेला नाहीं. सुसज्जमानांमध्येही विश्वासघाताचीं ठळक उदाहरणें आहेत. परंतु त्या सर्वांतीक श्रेष्ठ आणि पहिलें उदाहरण अतिशयच घाणेरडें असें आहे. तुझाला माहिती नसेल तर सांगतो ऐका ! सुराजउद्द वला याचें बंगाल, बहार आणि ओरिसा या तिन्ही प्रांतांवर राज्य होतें. तें राज्य आज कोठें आहे ? आणि तें कोणी बुडविलें ? फ्रेंसीच्या लढाईचें श्रेय फ्राईव्ह साहेबांना दिलें जात आहे तें व्यर्थ आहे. फ्रेंसीची लढाई मीर जाफरनें जिंकली. इंग्लिशांना पहिल्यानें मीरजाफरनें आपल्या घरामध्ये घेतलें. त्या तुमच्या मीरजाफरसारखा विश्वासघातकी प्राणी दुसरा कोणीही नसेल. बाजीरावाचें किंवा रणजितसिंगाचें राज्य बुडविणारे आ-

मच्यांतील विश्वासघातकी योद्धे तुमच्या त्या मीरजाफराच्या पांशंगाकाही पुराव्याचे नाहींत. मीरजाफर हा निमकहरामपणाच्या पंथांतील आदिगुरु होय. त्यानें फक्त बंगालप्रांतच फ्राईव्हच्या हातीं दिला असे नव्हे, तर आपला सर्व हिंदुस्थान देश त्यानें परकीय लोकांच्या हवालीं केला. कोणाचे कोण आणि कोठून आलेले इंग्लिश लोक, आणि त्यांच्यासाठीं या नराधमानें आपल्या नबाबाचा बळी त्यांच्यापुढें दिला ! फ्राईव्ह साहेबांनीं सुराजउद्दवल्याला फ्रेंसीच्या रणभूमीवर जिकण्याच्या पूर्वी त्याला त्याच्या दरबारामध्ये त्यांनीं जिकून ठेविलें होतें. नबाबाच्या दरबारांतील मीरजाफर, यार लतीफखान आणि राजा दुल्लभराम हे लोक फ्राईव्ह साहेबांनीं आपल्या एजंटमार्फत आधींच फितूर करून ठेविले होते. व नबाबाची छावणी कोठें आहे, त्याच्यापाशीं सैन्य किती आहे, आणि फ्राईव्ह साहेबांनीं त्याला कोठें गांठून त्यांजवर हल्ला करावा, याबद्दलची गुप्त माहिती मीरजाफर दररोज इंग्लिशाकडे पाठवीत होता. तरी पण इतकें कपट करूनसुद्धां त्या शूर फ्राईव्ह साहेबांची नबाबाशीं लढाई करण्याची छाती होईना. जेव्हां खुद्द फ्रेंसीच्या रणांगणावर दोघा सैन्यांची गांठ पडली, तेव्हां देखील फ्राईव्ह साहेबांना जयाची आशा नव्हती. व रात्र पडेपर्यंत कसा तरी वेळ काढून रात्रीं एकदां चोरून हल्ला करून पहावा, नाहीं तर फ्रेंसीच्या मैदानावरून निघून जावें, येथपर्यंत शौर्याची मजल येऊन ठेपलेली होती ! नबाबाचें सैन्य सुमारे पन्नास हजार होतें. इतक्या सैन्याचा थोड्याशा सैन्याकडून विश्वासघाताच्या शिवाय दुसऱ्या शौर्यानें पराभव होणें

शक्य नव्हतें. नवाबाचा मुख्य सेनापती मीर मुद्दीनखान आणि त्याचा मित्र ओहानखान हे अतिशय शौर्याने आणि आवाधिकपणाने लढत होते. व मीरमुद्दीनखानाने तर वरीच शिकस्त केली होती. परंतु त्याला एक तोफेचा गोळा लागून तो मरण पावला. इतक्यांत हिंदुस्थानच्या तुर्काने तेंथें सुमारे एक तासपर्यंत जोराचा पाऊस पडला, अथवा पाऊस पडला असें ह्मणण्यापेक्षा, आतां आपली आर्थ-भूमि कांहीं दिवसपर्यंत परकीयांच्या ताब्यांत जाणार, हें पुढील भविष्य अंतर्ज्ञानाने जाणून, आकाशातील देवता ढळढळा रडल्या, असें झटलें असतां वावगे होणार नाही ! त्या पावसामुळे नवाबाच्या त्या भिजलेल्या दारुगोळ्याने ऐन वेळीं फारच मोठा दगा केला. परंतु मीरजाफरप्रमाणें निदान लाच खाऊन तरी त्यानें आपल्या धन्याची दगा केला नव्हता, एवढें त्या दारुगोळ्याविषयी प्रांजलपणे कबूल केले पाहिजे ! अशी चोहोंकडून संकटें आलेली पाहून नवाबानें मीरजाफरला बोलावून आणिलें व आपल्या डोक्याचे पागोटें काढून तें त्याच्या पुढे ठेवून नवाबानें सांगितलें कीं, “ जाफर, ही पगडी तूं सलामत ठेविली पाहिजेच. ” याच्या पेक्षां राजानें आपल्या हाताखालील मनुष्याची आणखी विनवणी ती काय करावयाची ! परंतु त्या निमकहराम मांगाला आपल्या नवाबाच्या पगडीची, आणि महंमदी धर्माची, किंवा आपल्या हिंदुस्थान देशाची यत्किंचित्ही दया आली नाही ! माझ्यानें होईल तेवढें करून मी तुमचें राज्य राखतों, असें अभिप्रेत न देऊन, जाफरनें नवाबाची पगडी त्याच्या

डोक्यावर ठेविली, व इकडे माघारा येऊन अशा संघीत झाला करण्याविषयीं क्लृप्त साहेबांकडे त्या विश्वासघातक्यानें निरोप पाठविला ! आपल्या मतानें मीरजाफरला आपल्या बाजूला वळविल्यानंतर नवाब सुराजउद्दौला राजा बुलभराम याच्याकडे गेला. हा दुर्लभराम खराच ! याच्या सारखा विश्वासघातकी राम दुसरीकडे कोठें मिळावयाचाच नाही ! आपलें स्वराज्य जातें, अशा दुर्धर प्रसंगां आपल्या नवाबाला दोन पैशांच्या आणि बाह्यागणाच्या गोष्टी सांगवयाच्या, परंतु तसें कांहीं एक न करतां यानें नवाबाला असा सल्ला दिला कीं, या वेळीं तुम्ही आपल्या सैन्याला थोडेसें मागे हटण्याविषयीं हुकूम देऊन तुम्ही येथून निघून जा, ह्मणजे आम्ही सशस्त्र आणि सेनापती मंडळी रणातून जय घेतल्यावांचून माघारें फिरतच राहों ! नवाब वयानें कदाच व समजुतीनें अजाण असल्यामुळे वरील प्रमाणें हुकूम देऊन आपण स्वतः एका उंटावर बसून व आपल्याबरोबर दोन हजार सैन्य घेऊन मुर्शिदाबादेकडे निघून गेला. इकडे नवाबाचीं सैन्ये त्याच्या हुकुमावर मागे हटली आणि मिरजाफर आपलें सैन्य घेऊन क्लृप्त साहेबांच्या बाजूला भिडला. परंतु त्या गोष्टी होत असतां लक्षांच्या मैदानावर दुसरा एक चमत्कार घडून येत होता. हे हिंदुस्थानच्या पोटी जन्मास आलेले हिंदुस्थानचे पुत्र व नवाबाचे अन्न खाल्लेले त्याचे पिढीजाद इमानी नोकर अशा रीतीनें खाल्या घरचे वासे मोजीत असतां फ्रान्स देशामध्ये जन्मास आलेला सेंट फ्रेज या नांवाचा कोणी

एक नबाबाचा इमानी स्नेही एका वुरजामध्ये बसून नबाबाचे राज्य आणि हिंदुस्थान देश बचावण्याचा प्रयत्न करीत होता ! परंतु हिंदु स्थानांतील विश्वासघातकी लोकांनी त्याचा निरुपाय करून सोडला. आणि अखेरीस छेडीच्या रंगभूमीवर छिनाल विजयश्रीने निमकहरामपणाच्या नळ्यामध्ये माल घातली ! पण भिरजाकरचा कृतघ्नपणा येथेच थांबला नाही. सुराजउद्वल्याचे राज्य आपल्याला भिळण्यासाठी त्याने आपल्या धन्याला एके रात्री मारेकऱ्यांकडून गुप्त रीतीने ठार मारून टाकले ! असली अयंकर कृतघ्नपणाची कुल्ले करणारे लोक सुसलमानांमध्ये होऊन गेलेले आहेत. परंतु इतका कृतघ्नपणा आकाशातील देवतांना खपला नाही. कारण, पुढे लवकरच त्या भिरजाकरचा मुलगा भिरान याच्या डाक्यावर विद्युत्पाताचा प्रहार करून मोठ्या गडगडाटाने आकाशातील क्षुब्ध झालेल्या देवतांनी सर्वांना असे जाहीर केले की, इतःपर असल्या देशद्रोह, स्वाभिद्रोह, आणि निमकहरामपणा कोणीही करता कामा नये ! तरी पण, मित्रा, अलीकडे आपल्या देशांतील लोक पापकर्मांमध्ये इतके धीट झाले आहेत की, देवाच्या विद्युद्गर्जनेच्या शब्दांनी दिलेली इशारतसुद्धा कोणी जुमानीत नाहीत झाले आहेत. देशद्रोहाच्या कामांत इतके निर्दोषले हे लोक जागे व्हावेत झणून पाताळांतील देव येथील मोठमोठ्या पर्वतांची शिखरे हालवून पहात आहेत ! तरीही कोणाचे डोळे उघडत नाहीत. असल्या या आपल्या देशाचे याहून आणखी अधःपात काय काय व्हाव-

याचे आहेत कोण जाणें ! असले आपले लोक आहेत ! आणि त्यांमध्ये सुसलमानांचा अपवाद आहे असे नाही.

सुसलमानः—बस्स ! बस्स ! मित्रा, पुरे कर. तू मला ही इकीकत सांगितली नसतीस तर फार चांगले झाले असतें. तू मला हें काय सांगितलेंस ! मी आतांपर्यंत फार सुखांत होतो ? मी समजत होतो की, हिंदुस्थानच्या पोटां जन्म घेतलेल्या लोकांपैकी निदान माझे जातिबांधव तरी या देशद्रोहाच्या पातकाने कलंकित झालेले नसतील. या वेळेपर्यंत मला माझे सुसलमान या देशकृत्याच्या बाबतींत मोठे देशभक्त वाटत होते. व अशा देशभक्त लोकांबद्दल मला मोठा अभिमान वाटत होता. पण तूं ह्या सगळ्यांत माती कालविलीस ! तू मला ही देशद्रोहाची गोष्ट कशाला सांगितलीस ! याच्यापेक्षा माझा पणजा—नव्हे, माझा आज्ञा—नव्हे, प्रत्यक्ष माझा बाप रक्तपिताच्या विकाराने दूषित झालेला होता, असें तूं सांगितलें असतेंस, तरीदेखील मला इतके वाईट वाटलें नसतें ! कारण, तो रक्तपिताचा दोष औषधोपचाराने जाण्यासारखा होता ! त्यांचें तें दूषित झालेले रक्त माझ्या नाड्यांतून शिरकेले असतें, तरी तें मी हात्माच्या औषधाने साफ करून घेतलें असतें ! पण तू माझे पूर्वज जातभाई देशद्रोही आणि निमकहराम होते झणून सांगितलेंस ! याला मी औषध काय करूं ! हा रक्तपिताचा विकार कशाने जाईल ! माझे बाप, आज्ञे, पणजे रक्तपितानें ग्रस्त होते असें सांगितलें असतेंस, तर फार तर या इतभाग्य हिंदुस्थानच्या

पृष्ठभागावरील फक्त एकच कुंडूब दूषित झाले असते ! पण तू मीरजाफरची गोष्ट सांगून आमची सर्व कुंडूबे दूषित करून टाकलीस ! रक्तपितीचा दोष आनुवंशिक असला तरी तो इतके दिवस टिकला नसता. परंतु या मीरजाफरच्या रक्तकुष्ठाने आज दोनशे वर्षे पर्यंत आमची पाठ सोडली नाही ! आणि एखाद्या ब्रह्मराक्षसाप्रमाणे तो दोष आणखी किती वर्षे आमच्या मानेस बसणार आहे, हेही समजत नाही ! या मीरजाफरच्या महारोगाला आता काय औषध ! एक झालेल्या हिंदुस्थान देशाच्या भावी इतिहासामध्ये आम्ही मुसलमान लोक एखादे देशाहिताचे महत्त्व करू, तेव्हाच आमच्यावरिल हा देशद्रोहाचा कलक धुतला बेला तर जाईल. आम्ही तसा प्रयत्न करू, परंतु तोपर्यंत मित्रा, तू फिरून माझ्यापाशी मीरजाफर हे नांव उच्चारू नको. नवीन होणाऱ्या मुलांच्या आईबापांनी, तुझाला जे पुत्र होतील, त्यांपैकी कोणाचेही मीरजाफर हे नांव ठेवू नका ! आणि पूर्वी झालेल्या मुलांचे जर मीरजाफर हे नांव ठेवलेले असेल, तर ते लवकर बदलून टाका ! असले नांव आपल्यामध्ये नको, मित्रा, मी तुझे काय केले होते की, ज्यासाठी तू मला असली उद्देग उन्नत करणारी गोष्ट समितलीस ! असे विनाकारण अहित करणाऱ्या तुला शत्रु झणून का हांक मारू नये, याचा मी विचार करीत आहे. पण ही तुझी दूरीकृत खरी आहे काय ? आणि मीरजाफर हा मुसलमानच होता काय ? तुमच्या विश्वासघातकी हिंदूमध्ये मीरजाफर अशी कोणाची नावे बसतात काय ? तो मुसलमान होता,

आणि त्याने हे देशद्रोहाचे अधम काम केले, असे कोठे लिहिले आहे ? इतिहासांतच काय ? हिंदुस्थानच्या इतिहासांत ?—हिंदुस्थानच्या इतिहासांत दुसरे काही लिहिलेलेच नाही काय ? मला वाटते, हिंदुस्थानचा सारा इतिहास असल्या देशद्रोहाच्या गोष्टींनीच भरलेला आहे. आमच्या मुसलमानी अमदानीचा इतिहास जो मी वाचला आहे, त्यांत कदाचित् आमच्या करपणाच्या गोष्टी सांपडतील. पण आमच्या देशद्रोहाच्या आणि निमकहरामपणाच्या गोष्टी सांपडावयाच्या नाहीत. परंतु क्लाइव्ह, हेस्टिंग्ज वगैरेसारख्या अपापभौर लोकांनी इकडे येऊन आम्हाला ही स्वदेशद्रोहाची दुष्ट वळणे घालून दिली असल्यामुळे ब्रिटिश इंग्र्यांच्या इतिहासामध्ये जिकडे तिकडे आपल्या हिंदुस्थानांतील लोकांच्या देशद्रोहाचीच उदाहरणे आढळून येतात. असला तो इतिहास वाचण्यापेक्षा न वाचलेलाच बरा ! ज्याला आपले मन शांत ठेवावयाचे आहे, त्याने तो इतिहास कधीही वाचू नये ! हिंदूः—मित्रा, ही गोष्ट सांगितल्यानंतरही मी तुझा मित्रच आहे. तू आणि मीच काय, परंतु हिंदुस्थानांतील सर्व जातीचे सर्व लोक हे आपण एकमेकांचे मित्र झालेले आहो. इंग्लिशानी आपल्याला एकमेकांचे मित्र केले आहे ! ज्या मनाला मागील देशद्रोहाबद्दल इतका अनुताप वाटतो, त्याचे पातक धुवून गेले आहे, असे तू समज. आपण सर्वजण इतःपर परमेश्वरावर दड भाव ठेवू झणजे तो आपल्या हिंदुस्थान देशाला लवकरच उन्नतीचे दिवस स्थाप्रीने दाखवील.

ग्रीस देश कसा स्वतंत्र झाला ?

—:०:—

यूरोपखंडामध्ये ग्रीस या नांवाचा एक देश आहे. आपल्या हिंदुस्थानाप्रमाणेच हा अतिशय पुराणप्रसिद्ध असा देश आहे. आपला हिंदुस्थान देश हल्ली गुलामगिरीमध्ये आहे; परंतु पूर्वी एक अशी वेळ होती की, जेव्हा स्वतंत्रतेची, पराक्रमाची आणि वैभवाची सर्व सुखे हिंदुस्थान देश उपभोगित होता. आणि ग्रीस देशाची देखील ख्रिस्ती शतकाच्या प्रारंभापूर्वी तशीच स्थिति होती. हिंदुस्थानाप्रमाणेच त्या बाजूला ग्रीस देश हे स्वदेशभक्ति, वेदांतविचार, तत्त्वज्ञान, तर्कशास्त्र, अलंकारशास्त्र, युद्धनैपुण्य, पराक्रम, राजनीति वगैरे अनेक उपयुक्त शास्त्रांचे आणि कलांचे आगर होते. युरोपातील इतर लोक रानटी माणसांप्रमाणे अंगाला रंग काढीत असत, कातडी पांघरीत असत, आणि अरण्यामध्ये फिरत असत, अशा वेळी हिंदुस्थानांतल्याप्रमाणे ग्रीस देशातील लोक त्या वेळी उपलब्ध असलेल्या सर्व सुधारणांच्या शिखराला जाऊन पोहोचलेले होते. हिंदुस्थानांतल्याप्रमाणे ग्रीस मधील तत्कालीन कवींची काव्ये, नाटककारांची नाटके, तत्त्ववेत्त्यांची तत्त्वज्ञाने, आणि योद्ध्यांची अद्भुत कृत्ये ऐकून जत्राचे मन आनंदभरित आणि उल्लासित होणार नाही, असा मनुष्य विरळाच सांपडेल. हिंदुस्थान आणि ग्रीस हे दोन्ही देश दोन भावंडांप्रमाणे बहुतेक एकाच वेळी ऐश्वर्याच्या, बुद्धिवैभवाच्या, आणि पराक्रमाच्या शिखरावर डुलत होते. एके वेळी हे दोन्ही देश सुखाच्या

पुष्कळ वावर्तीमध्ये अगदी सारख्या स्थितीत नांदत होते. परंतु पुढे दोघांच्या दोन वाटा निरनिराळ्या फुटल्या! तेथून स्थानभ्रष्ट झालेले हिंदुस्थान वहात वहात आज गुलामगिरीच्या खडकावर कसे आदळून गेले आहे, हे सर्वांना माहीतच आहे. ग्रीस देशाची चरित्रकथाही अशीच विलक्षण आहे. ग्रीस देशाला रोमन लोकांनी जिंकले. त्या रोमन लोकांना जर्मनीच्या जंगलांतील रानटी लोकांनी जिंकले. परंतु त्यांच्याही ख्रिश्चन वंशजांना महंमदाच्या अनुयायांनी जिंकले. आणि कॉन्स्टॅन्टिनोपल हे जे रोमन बादशाहीचे पूर्वेकडील स्थान ते मुसलमानी सुलतानांच्या ताब्यात गेले. या सुलतानांनी एशिया मायनर, ईजिप्त, कॉकेशस, ऑस्ट्रिया, सर्व्हिया, बल्गेरिया वगैरे आसपासचे जे अनेक प्रांत काबीज केले होते, त्यांच्या बरोबरच ग्रीस देशाचीही सत्ता मुसलमान लोकांच्या हातात गेलेली होती. व त्या मुसलमानी जुलमाखाली पूर्वीचा अॅरिस्टॉटलचा आणि प्लेटोचा ग्रीस देश कित्येक शतकेपर्यंत कुजत पडलेला होता. परंतु त्याचे नशीब एकोणिसाव्या शतकाच्या पूर्वार्धांमध्ये उचडले. या सुमारास ग्रीस देशामध्ये बहुतेक ख्रिश्चन लोकांचीच वस्ती झालेली होती. परंतु त्यांच्यावर राज्य करणारे हे मात्र परधर्माथ मुसलमान लोक होते. हल्ली हिंदुस्थानांत हिंदू मुसलमान वगैरे लोकांची वस्ती आहे आणि त्यांच्यावर राज्य करणारे ख्रिश्चन लोक आहेत, त्याचप्रमाणे ग्रीसदेशामध्ये स्थिति झालेली होती. ब्रिटिश साम्राज्याखाली हल्ली जवाप्रमाणे निरनिराळ्या धर्माचे आणि जातीचे लोक आहेत त्याचप्र

भाणें त्यावेळीं टर्कांच्या अमलाखाली होते. अशा निरनिराळ्या धर्मांच्या आणि जाती-च्या लोकांना आपल्या ताब्यांत ठेवणें हें एक अतिशय कठिण काम आहे, व तें कठिण काम इंग्लिश लोक इल्लीं अतिशय कुशलतेनें करून दाखवात आहेत, झणून सर्व लोक त्यांची तारीफ करितात. परंतु गेल्या शतकांतील टर्किश लोक सुद्धा ही गोष्ट तितक्याच कुशलतेनें घडवून आणित होते. इल्लींचा इंग्लिशांचा आणि त्यावेळचा टर्किश लोकांचा दोघांचाही मार्ग एकच होता. टर्कांच्या साम्राज्यांत सरासरी सव्वा कोटी इतर लोकांच्या वस्तीमध्ये मुसलमान लोक फक्त सुमारे तीस लक्षच असतील. पण इतके थोडे लोक असूनदेखील त्यांनीं आपल्यापेक्षां चौपट अधिक लोकांना आपल्या ताब्यामध्ये ठेविलें होतें. आणि त्यांची युक्ति इंग्लिशांच्या युक्तीप्रमाणेच अगदीं सार्धी होती. सर्व मुसलमान लोक इत्यारबंद होते. जेव्हां प्रसंग येईल तेव्हां ते सर्व लढण्याला तयार असत. राज्यांतील सर्व किल्ले आणि बंदरे त्यांच्या ताब्यांत असत. राज्यकारभाराचीं सूत्रे, खजिन्यांतील लागेल तितका पैसा, आणि सर्व मोठमोठी शहरे, हीं मुसलमानांच्याच हातांत असत. आणि पुष्कळ दिवस राजसत्ता चालविलेकीं असल्यामुळे आपण हीं आतां अशीच पुष्कळ दिवसपर्यंत चालवू शकूं, असा मुसलमान लोकांना भरवसा आलेला होता. या सगळ्या कारणांमुळे त्यांचें साम्राज्य इंग्रजी साम्राज्याप्रमाणेच त्या वेळीं काहीं दिवस टिकू शकलें.

शिवाय लोकांच्या अंगांतील आणि व्यवस्थेतील दोघांपासूनही त्यांच्यावर परकीय अं-

मल टिकण्याला पुष्कळ मदत होत असते. टर्कांच्या अमलाखाली निरनिराळ्या जातींचे लोक होते. त्यांच्यांत आपसामध्ये वैनमस्ये सद्गुणच असत. आगगाच्या वेगरे साधनें त्या वेळीं नसल्यामुळे त्या भिन्न भिन्न लोकांमध्ये दळणवळणही फारसें नव्हतें. ह्या कारणांमुळे त्या सगळ्यांचा एक विचार झणून कधींही होत नसे. आणि शिवाय शेंकडों वर्षांच्या गुलामगिरीने ते सर्व लोक इतक्याच होऊन गेलेले होते. तुर्क लोकांच्या जुलमापासून आपणा सगळ्यांना सारखाच त्रास होत आहे, आणि आपण सगळेजण भिडून त्या जुलमाच्या विरुद्ध काहीं तरी उपाय करूं, अशा बुद्धीनें एकत्र जमणें आणि कांहीं प्रयत्न करणें, ह्या गोष्टी त्या लोकांच्या मनांतच येत नसत. व तसें होण्याला परिस्थितिही अनुकूल नव्हती. हिंदुस्थानामध्ये गुलामगिरी कायस राहण्याला जीं कारणे झालेली आहेत, तींच टर्कांच्या साम्राज्यामध्येही आढळून येतात. हिंदुस्थानांतील इंग्लिश लोकांप्रमाणे टर्किश एम्पायरमधील राज्यकर्ते मुसलमान लोक हे सर्व एक धर्माचे, आणि एक विचाराचे होते. आणि त्यांच्या साम्राज्यांतील प्रजा मात्र भिन्न धर्माची आणि भिन्न विचारांची होती. तेथील राज्यकर्ते सशस्त्र होते, आणि प्रजा बहुतेक निःशस्त्र होती. राज्यकर्त्यांची जात एक, भाषा एक, धर्म एक, आणि आपला अंमल कसा चालेल, हा विचारही एकच होता. परंतु गुलाम बनलेल्या प्रजेमध्ये मात्र अनेक जाती, अनेक भाषा, अनेक धर्म आणि अनेक स्वहितविघातक कुकल्पना यांचा गोंधळ माजून राहिलेला होता आणि प्रजेच्या अशाच गोंधळामध्ये जुलमी रा-

जांचा जुलूम सुयंत्रितपणे चालू राहतो. इंग्लिश लोक हिंदुस्थानांत जी पद्धत वापरीत आहेत, त्याच पद्धतीनें तुर्क लोकांनीं आपल्या सर्व प्रजेच्या माना आपल्या जोखडाखालीं कायम ठेविलेल्या होत्या. इंग्लिशांची आणि तुर्क लोकांची या कामांतील मुख्य सुसकळी एकच होती. इंग्लिशप्रमाणेच तुर्क लोकांचा हा अगदीं नियम होता की, लष्करी खात्यामध्ये जिकिलेल्या लोकांपैकी कोणालाही ध्यावयाचें नाहीं. मुसलमान लोकांनाच फक्त शस्त्रे ध्यावयाचीं आणि त्यांनाच फक्त लढाईचे वेळीं बोलवावयाचें, हा मुसलमानांचा परिपाठ होता. इंग्लिश लोकांनीं कांहीं काळया लोकांना आपल्या पलटणांतून घेतले आहे, हें खरें. परंतु हिंदुस्थानांतील दहा पांच लक्ष गोरे राजे आणि तीस कोटी काळी प्रजा हें प्रमाण लक्षांत आणलें, झणजे नेटिवाना लष्करी खात्यांत थोडेंसे तरी घेणें इंग्लिशांना कां अवश्यक झालेलें आहे, हें कोणाच्याही लक्षांत येईल. शिवाय थोड्याशा लोकांना लष्करी खात्याची लावच दाखवून ठेवून बाकीच्या कोट्यवधि लोकांच्या तोंडाकड पानें पुसण्याची युक्ति एकोणिसाव्या शतकांतील मुसलमान लोकांना माहित झालेली नव्हती. त्यामुळे टर्कीच्या सैन्यामध्ये फक्त मुसलमान लोकच असत. परंतु सैन्यांतील शिपाई जरी मुसलमान लोक होते, तरी त्या शिपायांचा खर्च आणि ऐष आराम हिंदुस्थानांतल्याप्रमाणें इतर जातीच्या रयतेच्या पैशावरच चालत असे. लष्करांत इतर लोक चालत नसत; पण इतर लोकांचा पैसा मात्र पाहिजे असे. टर्कीच्या साम्राज्यांतील इतर लोकांनीं इतर उद्योगधंदे करण्यांत भरमर

मरावें आणि त्यांतून जें उत्पन्न होईल तें या सैन्याच्या तैनातीक घावें, परंतु त्यांनीं स्वतः मात्र हातामध्ये कधीही शस्त्र धरतां कामा नये, असा निर्बंध होता. अशा रीतीनें इंग्लिशा हिंदुस्थानांतल्याप्रमाणें त्या वेळीं टर्कीचा साम्राज्यामध्ये जी स्थिति होती, तिचे उपमेनें वर्णन करावयाचें असेल तर असें झणतां येईल की, त्या वेळचे लष्करी मुसलमान शिपाई हे खोटे होत आणि बाकीचे त्यांच्या पोषणासाठीं ओशी वाहणारे सर्व जण ओझ्याचे बैल किंवा गाढव होत. अशी दुर्बल स्थिति त्या वेळीं टर्कीमध्ये होती. मुसलमान लोकांची झणजे एक लढवऱ्यांचीच जात बनून गेलेली होती, आणि बाकीचे जिकिलेले लोक झणजे शुद्ध गाढवांचीच जात होय, अशी निकृष्ट स्थिति आलेली होती. लढाईचें काम आपल्या हातांत ठेवावयाचें आणि काबाडकष्टाचीं कामें गुलाम लोकांकडे सोंपवावयाचीं, हा इंग्लिशा लोकांप्रमाणें मागच्या तुर्क लोकांनीं जो मार्ग स्वीकारिलेला होता, तो प्रथमतः जिकिणाऱ्या लोकांना जरी फायदेशीर असला, तरी पुढें पुढें तो जिकिलेल्या गुलामांनाही गुणकारक होऊं लागतो. लढाया नेहमींच होत असतात असें नाहीं. त्यामुळे लढवऱ्ये राजे एकदां तरवार गाजवून आले झणजे बाकीच्या शांततेच्या दिवसांत ते आळशी आणि चैनी बनतात. व अतिशय चैनबाज्यामुळे मूळचे त्यांच्या अंगांत असलेलें शौर्यही पुढें हळू हळू नष्ट होऊन जातें. परंतु काबाडकष्ट करणाऱ्या गुलामांना सदोदित उद्योगधंद्यामध्ये निमग्न होऊन रहावें लागत असल्यामुळे त्यांच्या अंगामध्ये तरतरीतपणा, बुद्धिचापल्य, धाडस, दीर्घप्रयत्न, वगैरे अनेक

चांगले गुण उत्पन्न होतात. व पुढें तेच त्यांच्या अनुकूला व वायूच्या पराजयाला कारणीभूत होतात. ग्रीसमध्येही अशाच प्रकारची स्थिति झालेली होती. ग्रीक लोकांच्या हातांत सर्व उद्योगधंदे होते. राज्यांतील मुलकी कारभारसुद्धा त्यांच्या कडेच होता. व्यापारधंदा, देवघेव, नौकानयन, वगैरे बाकीचीं सर्व बारिक सारिक कामें ग्रीक लोकांच्याच तंत्राचें चाळत असत. जमिनीवर मुसलमान लोक शूर असत, परंतु समुद्राच्या पाण्यावर त्यांची अक्कल मुळीच चाळत नसे. ती कळा सर्वस्वी ग्रीक लोकांच्याच हातांत होती. मुसलमान लोक घोड्यावर उत्तम तऱ्हेने बसतील आणि पाहिजे तर जमिनीवरील एखादें साम्राज्यही पादाक्रांत करून टाकतील; परंतु गळबतांत बसून एखादी लहानशी खाडी उतरून जावयाचें झटलें तरीदेखील त्यांना ओठें संकट पडत असे. ग्रीक लोकांचा मात्र नेहमी समुद्राशीं सहवास असल्यामुळें नौकानयनामध्ये ते चांगलेच प्रवीण झालेले होते. व टर्कीचें त्यावेळीं जर कांहीं आरमार असलें, तर तें सर्व ग्रीक लोकांच्याच हातांत होतें. आणि त्यामुळेंच मुख्यत्वेकरून स्वातंत्र्याच्या लढाईत ग्रीक लोकांना जय आला. इंग्लिश आणि टर्किश या लोकांची तुलना करून पाहिली असता टर्किश लोकांचें चुकलें तें हेंच की, त्यांनीं ग्रीक लोकांच्या हातांत मुलकी कारभार, व्यापारधंदा, नौकानयन वगैरे कांहीं झुळक बाबी ठेविल्या होत्या. मुलामगिरीच्या चापांतून लोकांनीं कधीही सुटें नसे याकरिता त्यांनीं आपल्या इंग्लिशप्रमाणे जिकलेल्या लोकांच्या हातांत कांहींसुद्धा ठेवितां कामा

नव्हतें. चोहोंकडून लोक नापवलेले असले, तरच ते मुलामगिरीमध्ये कायम टिकतील, हें उद्देश आणि अतिशय महत्वाचें तत्त्व टर्किश लोकांना कळलें नव्हतें. निराशा, दारिद्र्य, भिक्षा आणि उपासमार, त्यांच्या खेरीज जिकलेल्या लोकांच्या हातांत कांहीं एक ठेवितां कामा नसे, हें तरच जे लोक लक्षांत ठेवतील त्यांचीच साम्राज्यें कायम टिकतील. फार झालें तर अतिशय खालच्या दर्जाच्या आणि अतिशय थोड्या पगाराच्या जागा, राजनिष्ठेच्या सभा भरविण्याची परवानगी, साधी बडबड करण्याकरितां मोकळीं तोंडें, आपसांत खाडणाऱ्या लोकांचे मनोविकार आणि बेत कळण्याकरितां वर्तमानपत्रें, आणि फक्त राजनिष्ठेच्या वर्गण्या देण्याकरितां पुरण्या इतके पैसे, अशा कांहीं किरकोळ गोष्टी जिकलेल्या लोकांपाशीं राहूं दिल्या तरी क्षणभर क्षम्य आहे; परंतु याच्या पलीकडे एक रतिभरसुद्धा जास्त हक्क जिकलेल्या लोकांपाशीं असतां कामा नसे, हा साम्राज्य टिकाविण्याचा पाहिला नियम सर्वांनीं लक्षांत बाळगिला पाहिजे. तुर्क लोकांनीं या नियमाकडे लक्ष पोहोचविलें नाहीं, या गोष्टीचा परिणाम काय झाला, हें ग्रीसचा इतिहास सर्व जगाला सांगतच आहे.

लष्करी खात्याशिवाय बाकी सर्व बारिक-सारिक कामें तुर्क लोकांनीं ग्रीक लोकांच्या हातांत दिली होती, ही गोष्ट तर टर्कीला विनाशक झालीच. परंतु याशिवाय दुसरेंही एक कारण होतें. हल्लींच्या युरोपियन राजांपाशीं जशी स्टॅंडिंग आर्मी असते, तशी पद्धत टर्कीमध्ये नव्हती. खद्द टर्कीच्या सुळतानापाशीं अगदीं फारच थोडें सैन्य असे. आणि आपल्या

पुण्याच्या पेशव्यांच्या दरबारामध्ये सुद्धा हीच घातक चाल होती. दक्षिणेत कर्नाटकापासून तों उत्तरेस पंजाबपर्यंत ज्यांनी भराच्या मारल्या, त्या पेशव्यांपाशीं खुद्द खासगी सैन्य पाहूंगेल्यास फारच थोडे होतें. सरदारांना सैन्य बाळगण्यासाठीं सुद्धाच तोडून दिलेले असत. व काहीं कामगिरी आली झणजे त्या सरदारांपैकीं कोणाला तरी ती करण्याविषयीं हुकूम सुटत असत. शिंदे, होळकर, रास्ते, पटवर्धन, वगैरेसारखे संस्थानिक आणि सरदार आधीं उत्पन्न करून मग आपल्या कामगिरीसाठीं त्यांच्यावर अवलंबून रहावयाचें, ही पेशवाईतील पद्धत चांगली नव्हती. खुद्द दुसऱ्या बाजीराव साहेबांना गादीवर बसण्याची वेळ आली, तेव्हां त्यांचा हक्क सुरक्षित राखण्यारितां पुण्यापासून ग्वालेरीपर्यंत धांव घ्यावी लागली, ही गोष्ट इतिहासप्रसिद्धच आहे. अशा पद्धतींत फार तोटे आहेत. सत्ता आपल्या हातांत न राहतां दुसऱ्याच्या हातांत जाते. सरदारांसारदारांमध्ये वारंवार कलह उत्पन्न होतात. एकतंत्री कारभार होऊ शकत नाही. राजा बलाढ्य असतो तोपर्यंत फार तर ही सरदारी पद्धत बरी चालते. परंतु कमकुवत राजांच्या बेबंद कारकीर्दीत शिंदेहोळकरी माजते. आणि १८१८ सालांतल्याप्रमाणें नीच सरदार असतात ते शत्रुपक्षाला मिळून फितुरी करण्यालाही कमी करीत नाहीत. मागील शतकांत पुण्यास ज्या वेळेच्या सुमारास हे प्रकार चालले होते, त्याच वेळीं टर्कीमध्येही ह्या सरदारी पद्धतीचे येथल्यासारखेच वार्डंट परिणाम दृष्टिगोचर होत होते. तिकडे पाच्छाईची पद्धत होती. सुलतान आपल्या ताब्यांतील मुख्य या पा-

च्छांना वाढून देत असे व त्यांनीं अमुक अमुक सैन्याचा पुरवठा करावा, असे ठरवून टाकीत असे. ह्या पद्धतीमुळे हे पाच्छा स्वतंत्र झाले, आपसांत भांडूं लागले, व सुलतानाला लांबानें खूप ठेवून आपल्या प्रजेवर अनन्वित जुलूम करूं लागले. तेव्हां ह्या पाच्छाईजुलमाळा कंटाळून लोक स्वतंत्रतेचा प्रयत्न करण्याला प्रवृत्त झाले.

राजा आणि प्रजा यांच्यामधील इतर संस्थांच्या बाबतींतही हिंदुस्थान आणि टर्की यांच्यामध्ये पुष्कळ साम्य होतें. येथल्याप्रमाणेंच तेथेही तेथील सुलतान जी झणतील ती पूर्वे दिशा होत होती. आपल्या मर्जीस येतील ते ऑफिसर नेमावयाचे आणि त्यांनीं कसाही कारभार चालविला तरी तिकडे पहावयाचें नाहीं, अशी सुलतानी अंदाधुदी टर्कीमध्ये चालू होती. सुलतानानें पाच्छापासून पैसे घ्यावे, पाच्छानें ते आगापासून वसूल करावे, आगानें आपल्या शिपायांपासून ते उकळावे, आणि ह्या शिपायांनीं गरीब शेतकरी लोकांना गांजून त्यांच्यापासून आपली भरपाई करून घ्यावी, अशी टर्कीमध्ये कारकून, शिपाई, कुळकर्णी, पाटील आणि गांवचे लोक यांची रांग लगली होती. हिंदुस्थानांत आणि टर्कींत दोन्ही ठिकाणीही जमिनीची मालकी राजांची होती. आपल्याहक्के 'लॅंडअकट' नें ती लोकांच्या सत्यानें कबूल करून घेतली आहे. व टर्कीमध्ये सुलतान उघडपणें झणतो कीं, लोकांची सर्व जमीन मी जिंकलेली असल्यामुळे ती माझी आहे. लोकांचें मन न दुखवितां गोडीगुलाबीनें कार्यभाग कसा साधून घ्यावा हें टर्कीच्या सुलतानांना माहीत नाहीं ! जमिनीवर

सरकारी मालकी शास्त्रातुळे तिकडेही स्थावर भिन्नकृत भिन्नविष्णाकडे कोणाचे लक्ष नाही. ज्यांच्याकडे न्यायाची आणि लोकसंरक्षणाची कामे होती, ते सर्व लोक पैसे खात आणि रयतेवर जुलूम करीत असत. दर्शमधील लोकांनी आपल्या धर्मगुरूंना दिलेले धर्मपुस्तक मिळून ठेविले होते आणि आपल्या लोकांच्या जमाखर्चाचे पुस्तक उघडले होते. एखादा कोणी ग्रीक व्यापारी श्रीमंत होतोसा वाटला, ह्मणजे ते त्याला सडू नहीसा करित. एखाद्याची जमीन पाहिजे असलीतर ते ती युक्तीने बळकावून बसत. पाहिजे त्या दारू पिऊन बेहोष झालेल्या मनुष्याने एखाद्या सम्य ग्रीक मनुष्याचा खून केला, तरी कोणी त्याची वास्तपुस्त घेत नसे. असे ग्रीक लोकांवर अनेक जुलूम होत असत. ह्मणून त्यांच्या प्रतिकारार्थ ग्रीक लोकांनी स्वतंत्र होण्याचा प्रयत्न आरंभिला.

ग्रीस देश सगळ्या दर्जिशा साम्राज्याच्या मानाने पाहू गेल्यास अतिशय लहान आहे. त्याचे क्षेत्रफळ सुमारे एकवीस हजार चौरस मैल असून तेथील लोकसंख्या सातलक्षांच्या जवळ जवळ आहे. इतक्या थोड्याशा लोकांनी दर्जिशा साम्राज्याच्या विरुद्ध लढून आपली स्वतंत्रता मिळवावी हे सकृददर्शनी अशक्य दिसते. आधी ग्रीक लोकांच्या मनामध्ये स्वतंत्रतेची इच्छाच कशी उत्पन्न झाली खंबडली पुष्कळांना अश्वर्थ वाटे. कारण, गुलामगिरीमध्येही सौख्य नाही, असे नाही ! परंतु गुलामगिरीची आवड हे अज्ञानाचे लक्षण होय. ग्रीक लोकांमध्ये ज्ञानाच्या प्रसाराबरोबर स्वतंत्रतेची इच्छा वाढत गेली. तुर्कां जुलमाखाली असूनही हिंदुस्थानातील लोकां-

प्रमाणे ग्रीक लोक अगदी नंगे फकीर झालेले नव्हते. स्त्रायापाशी बरीन संपत्ति जमा झालेली होती. युरोपखंडांतील इतर ठिकाणचीं ख्रिस्ती राष्ट्रे ज्ञानसंपन्न व स्वातंत्र्यशास्त्री झालेली पाहून आपणही तसे व्हावे, अशी इच्छा प्रथम ग्रीक लोकांच्या मनांत उद्भवली. ह्या लोकांवर टर्कांचा एक सारखा चारशे वर्षेपर्यंत जुलूम चालू होता. तरी पण त्या जुलमाखालीही त्यांनी आपले स्वतंत्र कायम राखिले होते. आपला देश, आपली भाषा आणि आपला धर्म यांबद्दलचा अभिमान सुसलमानी सत्तेखालीही ग्रीक लोकांच्या मनांत कायम होता. जेथे भावी स्वतंत्रतेची ही बीजे कायम टिकविली जातात, तेथे परकीयांचा कितीही वर्षे जुलूम चालू असला, तरी योग्य वेळ येईल तेव्हा लोक स्वतंत्र होतात. सुसलमानांचा धर्म पत्करला म्हणून काय झाले, त्यांची भाषा बोलले ह्मणून काय झाले, आणि त्यांच्याशी सलगीने वागले ह्मणून काय झाले, अशा प्रकारचे नेमस्तपणाचे तत्त्वज्ञान ग्रीक लोकांमध्ये भाजले नव्हते, आणि म्हणूनच त्यांना आपली स्वतंत्रता फिकून मिळवितां आली. सुसलमान लोक त्यांच्यावर अतिशय जुलूम करीत होते, परंतु ग्रीक लोकांनी कधी आपला ख्रिस्ती धर्म सोडला नाही. ग्रीक शहरांमधून सुसलमान लोकांनी आपल्या मशिदी बांधल्या होत्या, परंतु खेडेगांवांतून ग्रीक लोकांनी आपली ख्रिस्ती धर्माची चर्चस कायम राखिली होती. खाभिमानाने ह्या ज्या गोष्टी राखिल्या होत्या, त्या ज्ञानाच्या प्रकाशाने जास्तच उद्दीपित झाल्या. ग्रीक लोक व्यापारानिमित्त युरोपातील इतर स्वतंत्र देशांतून जात असत. तेथील स्थिति पाहून आपणही स्वतंत्र व्हा-

वें, अशा इच्छा त्यांच्या मनोमध्यें उत्पन्न झाली. ग्रीस देशांतलें मोठमोठ्या शहरांनी त्या हेतूनें शाळा स्थापित झाल्या. ग्रीसमधील जुन्या, उत्कृष्ट आणि प्रख्यात ग्रंथांचीं चालू भाषेमध्ये भाषांतरे झालीं. आणि तीं त्यांनीं वाचलीं तेव्हां तर ग्रीक लोकांच्या अंतःकरणांनीं अतिशयच पेट घेतला. होमरनें ज्या भाषेमध्ये आपलें अजरामर काव्य लिहिलें ती आपली भाषा, हेटो आणि सॉक्रेटिस यांनीं जें शिकविलेलें तें आपलें तत्त्वज्ञान, स्पार्टन्स आणि अथेनियन्स ह्या इतिहासप्रसिद्ध पूर्वजांचे आपण वंशज, आणि थरमोपिलीसारखीं पवित्र धारार्थीं ज्या ठिकाणीं आहेत तो आपला देश, ह्या सर्व कल्पना त्यांच्या डोळ्यांपुढें उभ्या राहून ते लोक आपल्या स्वतंत्रतेसाठीं अधिकच प्रक्षुब्ध झाले. आपल्या देशाची ती मागील स्वतंत्रता, आपल्या वीर पुरुषांनीं लढाईमध्ये केलेले ते पूर्वीचे पराक्रम आणि जुन्या विद्या व कला यांच्यायोगानें त्या वेळच्या लोकांना प्राप्त झालेले तें अद्वितीय ऐश्वर्य आणि तें राजकीय वैभव, ह्या सगळ्यांचें स्मरण होऊन आपणही तसे कां होणार नाहीं, असे प्रश्न ग्रीक लोकांच्या मनोमध्यें उद्भवूं लागले. युरोपखंडांतलें इतर देश जुन्या ग्रीस देशाचे विद्या आणि कला यांच्या वावर्तीत अतिशय ऋणी होते. व ग्रीस देशानें आपल्यावर अनंत उपकार केले आहेत, असें ते मानित असत. इतर देशांतलें लोकांचें हें प्रेम पाहून ग्रीक लोकांना अशीसुद्धां खात्री वाटत होती कीं, मुसलमानांच्या विरुद्ध आणि स्वतंत्रतेचें निशाण उभारलें तर युरोपांतलें सर्व ख्रिस्ती लोक ग्रीस देशामधील आपल्या धर्मबांधवांना

मदत करण्याला आल्यावाचून रहावयाचे नाहींत. बाहेरच्या मदतीची इतकी खात्री होती आणि त्यांची स्वातंत्र्याची लालसा दिवसेंदिवस अतिशय वृद्धिंगत होत चालली होती, तरी हे स्वतंत्रतेचे विचार बाहेर काढण्याची सोय नव्हती. कारण, मुसलमानी जुलुमाची तरवार त्यांच्या डोक्यावर रात्रंदिवस टांगून ठेवलेली होती. ज्ञानाच्या प्रसारानें ग्रीक लोकांच्या मनांत स्वतंत्रतेची इच्छा उत्पन्न झालेली होती. पण त्या इच्छेचा काय उपयोग ? त्यांच्यापाशीं एकही हत्यार मिळण्यासारखें नव्हतें. त्यांचे सर्व किल्ले शत्रूच्या ताब्यांत होते. आणि देशांतलें सर्व शिपाई त्यांच्या शत्रूंचे हुकूम शिरसावंध्य मानित होते. अशा स्थितीत ग्रीक लोकांना उघड मार्ग कोणताच मोकळा नव्हता. स्वतंत्रतेची इच्छा आहे परंतु साधन नाहीं, अशा स्थितीत लोकांना एकच उपाय करतां येण्यासारखा नसतो. आणि तो उपाय झटका म्हणजे गुप्त मंडळ्या स्थापन करणे हा होय. ह्या गुप्त मंडळ्या पुष्कळ दिवस गुप्त रहात नाहींत, आणि त्यांतील बऱ्याच मंडळ्यांना अपयश येतें, असें जरी इतिहासांत कित्येक ठिकाणीं आढळून येतें, तरी जेथें जेथें स्वतंत्रता मिळालेली आहे, तेथें तेथें गुप्त मंडळ्यांनींच सुरवात केलेली आहे, हें कोणालाही नाकबूळ करतां येणार नाहीं. अपयशाच्या गर्भामधूनच यशाचें बालक उत्पन्न होत असतें. दहा गुप्त मंडळ्या उघडकीस आल्या झालून हरकत नाहीं, परंतु त्यांपैकींच एखादीनें कार्यभाग जुळून येत असतो, इच्छे लक्ष दिलें पाहिजे. असल्या फसणाऱ्या गोष्टी हें एक प्रकारचें शिक्षण आहे. ह्यांत फसता-

फसताना यश करे मिळवावे, हे सहज लोक शिकून जातात. गुप्त मंडळी फुटतात यासाठी जेथे गुप्तमंडळी बनल्या नाहीत, त्या देशावर स्वतंत्रताही कधी हसली नाही. हा सगळा मागचा अनुभव लक्षात आणून ग्रीक लोकांनी एक हिटेरिया नांवाची गुप्त मंडळी स्थापन केली. ह्या गुप्त मंडळीच्या शाखा कॉन्स्टेन्टिनोपोल, बव्हेरिया, ऑस्ट्रिया, रशिया वगैरे सर्व ठिकाणी स्थापन झाल्या. व जेव्हा योग्य संधि येईल तेव्हा स्वतःच्या प्रयत्नांने सर्व ग्रीस देशाला स्वतंत्र करावयाचे, हा त्या सर्व शाखांचा हेतु होता. या कटामध्ये पुष्कळ मोठमोठे लोक सामील झालेले होते. रशिया हा टर्कीचा शेजारी असल्यामुळे व टर्कीचे राज्य भक्षण करण्याची त्याला नैसर्गिक इच्छा असल्यामुळे टर्कीत काही बलेडे उत्पन्न झाले तर ते रशियाला इष्टच होते. रशियाने पूर्वी आपल्या स्वतःच्या खर्चाने टर्कीचा साम्राज्यामध्ये असलेले कित्येक दंगेधोपे उत्पन्न करविले होते. त्या रशियातील अनेकझेंडर बादशहाचा जो प्रायव्हेट सेक्रेटरी तो या कटातील मुख्य असल्यामुळे रशियाची आपल्याला खात्रीने मदत मिळेल असे ग्रीक लोकांना वाटत होते. ह्या गुप्त मंडळीतील लोकांना हिटेरिय असे हाणत असत. यांचे चार वर्ग केलेले होते. जे असलेले ग्रीक असत आणि ज्यांची ह्या शिक्रेट सोसायटीमध्ये येण्याची इच्छा असे त्या सगळ्यांना शेवटच्या वर्गामध्ये घेतले जात असे, व सर्व ग्रीक लोकांची सामाजिक स्थिति सुधारावयाची हा ह्या सोसायटीचा उद्देश आहे, असे त्यांना सांगण्यांत येत असे. ह्याच्या वरील दुसऱ्या वर्गामध्ये सभासद ज्यास्त कसोरीने निवडले जात

असत. राज्यक्रांति करून टर्कीच्या जुलमापासून स्वतंत्र व्हावयाचे हा उद्देश यांना सांगण्यांत येत असे. तिसऱ्या वर्गातील लोक यांच्याही पेक्षा जास्त दर्जाचे असत, व ही राज्यक्रांतीची वेळ आतां जवळ येत चालली असून आपल्या कटामध्ये आपल्यापेक्षा पुष्कळ मोठमोठे लोक आहेत अशी बातमी त्यांना सांगण्यांत येत असे. ग्रीसमधील बहुतेक सर्व धर्माधिकारी लोक ह्याच वर्गामध्ये सामील झालेले होते. चौथ्या वर्गामध्ये फक्त सोळाच असामी होते. पण हे कोण होते, तीं नावे बाहेर फुटलेलीं नाहीत. परंतु रशियाचा झार, बव्हेरियाचा काऊन प्रिन्स, वगैरेसारखी मंडळी या वर्गात होती. या लोकांची कमेटी मॉस्को येथे भरत असे आणि त्यांचे हुकूम खुणेच्या शब्दांनी सुटत असत. ह्या गुप्त मंडळीच्या गुप्त खुणा होत्या. व त्यांवरून ते एकमेकांना ओळखीत असत. अद्या प्रकारची गुप्त मंडळी स्थापन होऊन पुष्कळ दिवस झाले होते, तरी मुसलमान लोकांना त्याची दाद नव्हती. आणि १८२१ मध्ये जेव्हा राज्यक्रांतीचा एकाएकी भडका उडाला, तेव्हा त्याच्या आकस्मिकपणामुळे मुसलमान लोकांची अगदी वांदल उडून गेली.

हा मनुष्याच्या प्रयत्नांचा इतिहास झाला. परंतु यांत जर देवाचा हात नसता, तर हे इतके मोठे प्रयत्नही जागच्या जागीच राहिले असते. पृथ्वीच्या पृष्ठभागाखालून जशा धरणीकंप उत्पन्न करणाऱ्या एक प्रकारच्या आगीच्या लाटा वहात असतात, त्याच प्रमाणे पृथ्वीच्या पाठीवरील लोकसमाजामध्येही राज्यक्रांतिकारक काटा उसळत असतात. अ-

ही एक लाट त्या वेळी युरोपखंडावरून वहात जात होती. तिचा उगम प्रथमतः स्पेन देशामध्ये झाला. १८२० साली स्पेनमध्ये राज्यक्रांति सुरू झाली. आणि तेथून निघालेली ती लाट नेपल्स, सिसली, पीडमॉंट, जर्मनी वगैरे ठिकाणे व्यापून युरोपखंडाचे पूर्वेकडील टोंक जे ग्रीस देश तेथपर्यंत येऊन पोहोचली. हिटेरिया नांवाच्या गुप्त मंडळीतील सभासदांनी लोकांचीं मनें आधीच तयार करून ठेविलीं होती. त्यामुळे आपल्या देशाच्या स्वतंत्रतेची आतां वेळ आलीच, असें त्यांना वाटू लागले. जिकडे तिकडे ग्रीक्षमधील राज्यक्रांतीच्या कल्पनेला उत्तेजन मिळू लागले. आणि ठिकठिकाणच्या लोकांनी गुप्त वर्गण्या गोळा करून ग्रीक लोकांना पैसे आणि हत्यारे यांचा पुरवठा करण्याला सुरवात केली. स्वतंत्रतेची प्रबळ इच्छा, लोकसत्तात्मक राज्याबद्दल उत्कट कालसा, आणि जुलूमकरणाच्या लोकांबद्दल हाडी खिळलेला तिटकारा, ह्या सगळ्या गोष्टी ग्रीक लोकांचीं मनें प्रज्वलित करण्याला एकत्र झाल्या, आणि ग्रीस देशामध्ये स्वतंत्रतेकरितां राज्यक्रांतीच्या चळवळीला सुरवात झाली. ह्याच सुमारास टर्कीच्या सैन्यामध्ये अतिशय असंतोष उत्पन्न झालेला होता, व टर्कीच्या सुलतानाला बाहेरच्या शत्रूपक्षां स्वतःच्या शिपायांचीच जास्त भीति बाळगण्याची वेळ येऊन ठेपलेली होती. ही संधि साधून ग्रीक्षने बंडाला सुरवात केली. व्हॅलेशिया या नांवाचा टर्कीच्या राज्यांतील एक मुलूख आहे. तेथे पहिला धडाका उडाला. तेथील पहिला सुभेदार मरण पावून दुसरा नेमला जावयाचा होता. या संधीत बंडाला सुरवात करण्याचें हिटेरिस्ट

लोकांनीं ठरविलें. रशियन लष्करांतील थिओडोर या नांवाचा एक माजी लेफ्टेनंट कर्नल बंडवाल्यांचा पुढारी झाला. त्यानें आपल्याबरोबर दीडशें शेतकरी घेतले. आणि झरविझ या नांवाचें एक शहर इस्तगत करून तेथून त्यानें एक जाहीरनामा प्रसिद्ध केला. “तुमच्या स्वतंत्रतेची वेळ जवळ आलेली आहे. तुम्ही हातांत शस्त्र घेऊन उठा. आणि तुमच्यावर जुलूम करणारांचा जुलमी अंमल तुम्ही झुगारून द्या.” असा त्या जाहीरनाम्यांत मजकूर होता. राजकीय जुलुमांमुळे लोकांमध्ये इतका असंतोष पसरलेला होता की, हा जाहीरनामा वाचल्याबरोबर थिओडोरच्या निष्ठाणाखाली थोडक्याच दिवसांमध्ये सुमारे दहा हजार शेतकरी लोक गोळा झाले.

ह्यानंतर थोडक्याच दिवसांत मोल्डेव्हिया नांवाचा टर्कीचा साम्राज्यामध्ये जो दुसरा एक प्रांत आहे त्याचा राजधानी जैसी येथें दुसरें बंड उद्भवलें. ग्रिन्ध अलेक्झेंडर इन्सलॅन्टी हा ह्या बंडाचा पुढारी झाला. हा सुद्धा रशियन सैन्यांतीलच एक तरुण ऑफिसर होता. १८१५ च्या तहानें नेपोलियनच्या लढाया थांबल्यानंतर हा शूर योद्धा हिटेरिस्टच्या गुप्त मंडळीमध्ये शिरलेला होता. दोनशे घोडेस्वारांनिशीं यानें बंडाला सुरवात करून पुढें कि. हिल्याप्रमाणें एक जाहीरनामा प्रसिद्ध केला. “देशबांधवहो ! ह्या वेळीं ग्रीस देशानें स्वतंत्रतेची मशाल पाजळली आहे, आणि जुलुमाचें जोखड मोडून टाकलें आहे. तसेंच मनुष्य प्राण्याचे जे जन्मसिद्ध हक्क ते ग्रीस देश आपल्या सर्वांकरितां परत मिळवीत आहे. अशा प्रसंगीं माझे कर्तव्यकर्म मला जिकडे बोलवीत आहे,

तिकडे मी निघालों आहे. तुमच्या जिवाला व मालमत्तेला याकिंचितही धक्का लागणार नाही. सबब तुम्ही सार्वजनिक सौख्य संपादन करून घेण्याला तयार व्हा. आणि कोणी तुर्क लोक तुमच्या मुलखावर स्वारी करतील तर तुम्ही याकिंचितही डगमगू नका. त्यांचें शासन करण्याला तुमचा बलाढ्य पाटिराखा समर्थ आहे.” रशियाचा श्जार अलेक सॅंडर हा या बंडाला उत्तेजन देत आहे, अशी सर्व ग्रीक लोकांची पूर्वीपासूनच समजूत होती. आणि वरील जाहीरनाम्यांतील शेवटल्या वाक्यानें तर ती समजूत पूर्णपणें दृढ झाली. त्यामुळे सर्व ख्रिस्ती लोक उठले. आणि त्यांनी अनेक ठिकाणी लुटलुट व कत्तल आरंभिली. समुद्रकिनार्यावरील एक शहर जाळलें गेलें, आणि तेथील बंदरातील गलबतें व तोफा बंदवाल्यांनी आपल्या हस्तगत करून घेतल्या. इस्त्रिलॅटी याचा जाहीरनामा ठिकठिकाणी वाचण्यांत आला. आणि बंदवाल्यांच्या मदतीकरितां ठिकठिकाणी वर्गण्या गोळा झाल्या, बंदवाल्यांची संख्या वीस हजारोंवर गेली. इस्त्रिलॅटी यानें सेक्रेट वॅटेलियन या नांवाची एक फ्लॅग तयार करून त्यामध्ये ग्रीस देशातील सर्व तरुण तरुण लोक निवडून घेतले. सर्वाना काळे पोषाख दिले. आणि त्यांवर कांसचें चिन्ह काढलें. आणि अशा रीतीनें स्वतंत्रतेच्या ईर्ष्यामध्यें धर्माच्या स्फुरणाची भर पडून ग्रीक राज्यक्रांतीला मोठ्या जोरांनें चोहोकेडून सुरवात झाली.

ग्रीस देश कसा स्वतंत्र झाला ?

—:०:—

नंबर २

मागील अंकीं ग्रीस देशांत राज्यक्रांतीला कशी सुरवात झाली हें सांगितलें आहे. ही राज्यक्रांतीची उकळी पाण्याप्रमाणें लोक अतिशय तापल्यावांचून सहसा फुटत नाही. पण नुसता अतिशय जुलूम एवढेंच कारण राज्यक्रांतीला पुरत नाही. हा जुलूम आपल्याला नको, अशी बुद्ध लोकांच्या मनांत उत्पन्न व्हावयाला पाहिजे असते. हाच भावार्थ एका इंग्रजी इतिहासकारानें ग्रीसच्या या वेळच्या स्थितीसंबंधानें लिहितांना पुढील वाक्यामध्ये फार चांगल्या रीतीनें व्यक्त केला आहे. ‘It is not when the victims of oppression are most abject and most bitterly crushed, that they are ripest for insurrection and deliverance, but when the dignity of humanity exerts the strongest dominion over them. Not the crouching slave, but the man who has found it impossible to remain a slave, deserves and is able to be free. वरील वाक्यांत अतिशय मोठें तत्त्व गोंवलेलें आहे. नुसतें गुलाम असण्यांत कोही अर्थ नाही. आज सुद्धा पृथ्वीच्या पाठीवर पुष्कळ गुलाम आहेत. ग्रीस देशांतील लोकांवर जितके जुलूम होत होते, तितके आज कोणावर

होत नाहीत असे नाही. किंबहुना त्याच्यापेक्षा शतपटीने जास्तही जुलूम अनेक अनाथ लोकांवर होत असतील. तसेच ग्रीक लोकांपाशी राज्यक्रांति घडवून आणण्याला जी साधने होती, ती आज इतर लोकांपाशी नाहीत असेही नाही. परंतु ही साधने असूनही त्यांच्या योगाने इतर देश स्वतंत्र झाले नाहीत, अशी उदाहरणे आहेत. आणि त्यावरून असेच झणावे लागते की, एखाद्या लोकांवर अतिशय जुलूम चाललेला असला आणि त्यांच्या हातामध्ये राज्यक्रांतीला उपयोगी पडणारी पुष्कळ साधने असली, तरी आपल्याच्याने या गुलामगिरीमध्ये राहणे अशक्य आहे. असे त्यांना वाटू लागल्याखेरीज जुलमी राजांनी कितीही जुलूम केले तरी ते फुकट आहेत; आणि देवाने राज्यक्रांतीसाठी कितीही अनुकूल स्थिति निर्माण करून ठेविली असली तरी ती व्यर्थ आहे. वरील प्रमाणे दुसऱ्याही एका इंग्रजी इतिहासकाराने या ग्रीसमधील राज्यक्रांतीसंबंधाने लिहित असतांना हेच तत्त्व अन्य शब्दांनी प्रतिपादित केलेले आहे. The History of France, no less than the history of Greece, shows that it is not the excess, but the sense, of wrong that produces revolution. A people may be so crushed by oppression as to suffer all conceivable misery with patience. It is when the pulse has again begun to beat strong, when the eye is fixed no longer on the ground, and

the knowledge of good and evil again burns in the heart, that the right and the duty of resistance is felt. राज्यक्रांति कशाने उत्पन्न होते ? अतिशय जुलूम झाला झणजे ? पुष्कळ लोक असे समजतात की, जुलमाची परमावधि झालेली नसते, झणून लोक त्या जुलमाच्या विरुद्ध उठत नाहीत. पण हे गुलामांचे तत्त्वज्ञान अगदी खोटे आहे. दगडांचे पीठ केले, झाडे समूळ उपटून काढली, गांडूळ पायाखाली चिरडून ठार मारले, तरीही ते राज्यक्रांति करित नाहीत. त्यांना राज्यक्रांति करण्याला ज्यास्त जुलमाची अपेक्षा असते काय ? असे नव्हे. ज्यांना आपल्यावर जुलूम होत आहे याचे ज्ञानच नाही, असे दगड आणि गांडूळ यांच्या हातून त्या जुलमाचा प्रतिकार होणे कधीही शक्य नाही. पुष्कळ जुलूम किंवा थोडा जुलूम ही प्रतिकाराला अपेक्षित गोष्ट नव्हे, तर जुलमाची चीड हे राज्यक्रांतीचे आदिकारण होय. फ्रान्स आणि ग्रीस ह्या दोन्ही ठिकाणच्या राज्यक्रांतीमध्येही हीच गोष्ट दृष्टोत्पत्तीस येते. जेव्हा आपल्यावर जुलूम होत आहे असे लोकांना कळू लागते आणि गुलामगिरीमध्ये राहून जुलूम सहन करणे ही अतिशय नियम गोष्ट आहे असा जेव्हा त्यांच्या मनामध्ये प्रकाश पडतो, तेव्हाच ते राज्यक्रांतीच्या उद्योगाला लागतात.

एकोणिसाव्या शतकातील दुसऱ्या दशकाच्या अखेरीपर्यंत ग्रीस देशांत मुकाव्याने जुलूम सहन करण्याच्याच अवस्थेमध्ये तेथील लोक होते. त्यांनी सहन केलेले जुलूम आणि आपल्या हक्कांच्या तक्रारी यांच्यामध्ये कित्येक ठिकाणी पुष्कळ साम्य आढळते. ग्रीक मनुष्य आणि

जुलूम समुद्ध यांच्यामध्ये जर भांडण उत्पन्न झाले, तर त्यांना ग्रीक मनुष्याला न्याय मिळण्याची मुक्तीच आशा नव्हती. टर्कांमध्ये सुसलमानांना शिक्षा देणारे कायदे आणि कोर्टे हीच मुक्ती नव्हती. आपली स्थिति तितकी वाईट नाही. आपल्याइकडे गोर आणि काळे यांच्या दरम्यान काही आगळीक घडली तर त्यांना नेटिवाला न्याय मिळण्याची आपल्याइकडेही फारच थोडी आशा असते, हे आतांपर्यंत घडून आलेल्या न्यायाच्या अनेक निकालांवरून सर्वांना कळून चुकलेलेच आहे. तरीपण गोऱ्या लोकांना शिक्षा सांगणारी कलमेंच कायद्यांत माहीत किंवा कोर्टेच हिंदुस्थानांत नाहीत, अशी मात्र ग्रीससारखी शोचनीय स्थिति सुदैवाने आपल्याइकडे नाही. शिवाय जमिनीचा सारा वसूल करण्याच्या कामांत आपल्याला जसा त्रास होतो तसाच पूर्वी ग्रीक लोकांनाही होत असे. परंतु या वारीकसारीक जुलमापेक्षा दुसरा एक अतिशय भयंकर जुलूम ग्रीक लोकांवर त्या वेळी होत होता. जमिनीचा सारा देण्याची ज्या गरीब ग्रीक लोकांना ऐपत नव्हती, त्यांची लहान लहान मुले सरकारी अधिकाऱ्यांकडून पकडून नेली जात असत, व त्यांचा अतिशय वाईट कामाकडे उपयोग केला जात असे. त्या वर्गातूनच टर्कांचे सुलतान आपल्या काही पलटणी तयार करीत असत. यांना 'जॅनिझरीज' असे म्हणत असत. ह्या पलटणी फार शूर आणि पराक्रमी असल्याबद्दल त्यांची प्रख्याति असे. ही ग्रीसमधील ख्रिश्चन लोकांचीच मुले असून त्यांच्या आईबापांना जिंकून गुलामगिरीमध्ये कायम ठेवण्याच्या कामाकडे टर्कांचे सुलतान त्यांचा उपयोग करीत असत. आणि येथे

हिंदुस्थान आणि ग्रीस यांच्यामध्ये दुसरे एक साम्य उत्पन्न होते. ग्रीसमधीलप्रमाणेच हिंदुस्थानांतीलही पुष्कळ मुले लहानपणी आपल्या आईबापांना अंतरतात. राजांच्या करवसूलीपासून खालचे लोक अधिकाधिक गरीब होत जातात, व अखेरीस ते इतके गरीब होतात की, त्यांच्या जवळ पैसा न उरल्यामुळे पैशाच्या जागी त्यांना आपले देह द्यावे लागतात, अशी अत्यंत दीन स्थिति घेऊन पोहोचते. इंग्लिश लोक फार न्यायी आणि दयाळू असल्यामुळे ते टर्कांच्या सुलतानांप्रमाणे गरीब लोकांची मुले त्यांच्या आईबापांपासून प्रत्यक्ष कधीही हिसकावून घेणार नाहीत. प्राण गेला तर ते असली जुलमी गोष्ट उघड उघड रीतीने करण्याला कधीही प्रवृत्त व्हायचे नाहीत. तरीपण ग्रीसमधील गुलामगिरी आपल्याइकडेही गरीबांची मुले आपल्या आईबापांपासून दूर होऊन दुसऱ्यांच्या ताब्यांत जातात, हे काही खोटे नव्हे. ज्यांनी दुष्काळाच्या दिवसांत मिशनऱ्यांची कोठार पाहिली असतील, त्यांना नेटिव अर्भकांचे किती देह त्या कोठारांतून सांठविलेले असतात, याची कल्पना येणे कठीण नाही. ही मुले मिशनरी लोक जबरदस्तीने त्यांच्या आईबापांपासून घेत नाहीत. तरी पण पैसा नाहीत झणून मुले टाकावी लागतात, ही भयंकर स्थिति दोन्ही देशांमध्ये सारखीच आहे. हिंदुस्थानांतील ही मुले ख्रिस्ती धर्मात वाढून मोठी झाली झणजे पुढे तेच आपल्या आईबापांचे आणि देशबांधवांचे गुप्त शत्रु कसे बनतात, हे कोणाला सांगायला पाहिजे आहे असे

नाही. बावळून दारिद्र्यामुळे मुले देण्याची

चाल आपल्याइकडेही नाही असें नाही. तसेंच आपल्या नेटिव पलटणीतील शिपाई हे इक-
डील इंग्लिशांचे एक प्रकारचे 'जॅनिझरीज'च
होत असें झणण्यास हरकत नाही. तिक-
डील सुलतानांचे 'जॅनिझरीज' झणजे जि-
कलेल्या लोकांपैकींच कांहीं असामींच्या बन-
विलेल्या पलटणी होत. त्या लोकांना
आईबाप, भाऊबंध, देशधर्म, वगैरे कशाचीही
ओळख नसे. व हे लोक आपल्या देशवांधवा-
ना सद्दोदित सुलतानांच्या गुलामगिरीमध्ये
कायम राखीत असत. आणि अशा प्रकारची
एक संस्था आपल्या हिंदुस्थानामध्येही आहे.
गरीबीमुळे पोटाला मिळत नाहीसें होतें म्ह-
णून इंडियन 'जॅनिझरीज' सरकारी चाकरीमध्ये
शिरतात. व तेथें असतांना त्यांनाही आपले
आईबाप, भाऊबंध, देशधर्म, वगैरे सर्व अ-
त्यंत प्रियकर गोष्टी विसरून जाव्या लागतात.
व आपल्या देशवांधवांना गुलामगिरीमध्ये का-
यम ठेवण्याच्या कामी त्यांना मदत करावी
लागते. अशा रीतीचें ग्रीस आणि हिंदुस्थान
यांच्यामध्ये साम्य आहे. परंतु या साम्यामध्येही
एक वैषम्य आहे. आणि तें कोणीही वि-
सरतां कामा नये. हिंदुस्थानांत जरी ग्रीस-
सारखेच परिणाम उत्पन्न होत असले, तरी
येथें कोणावर तसें करण्याबद्दल सक्ती होत
नाहीं. मिशनरी लहान मुलें नेवोत आणि
इंडियन 'जॅनिझरीज' स्वदेशाच्या विरुद्ध
वागोत, परंतु लोकांनीं आपलीं मुलें दिल्लीच
पाहिजेत किंवा कोणी 'जॅनिझरीज' झालेंच
पाहिजे, असा बिल्कूल जुलूम नाही. आपण
गरीबीमुळे अशा गोष्टी पतकरतो, हा आपला
दोष आहे. सरकारकडे याचा कांहीं दोष नाही.

आणि या दृष्टीने पाहिलें असतां हिंदुस्थानांत-
ल्यापेक्षां ग्रीस देशातील त्या वेळची जुलमी
स्थिति शंभरपटीनें अधिक भयंकर झालेली
होती. ग्रीसवर सुलतानांचा इतका जुलूम
चालला असतां त्याचा प्रतिकार न होणें कधीं
तरी शक्य होतें काय ? असले भयंकर
गुन्हें करणारांस सृष्टीच्या नियमाप्रमाणें केव्हां
तरी शासन मिळालेंच पाहिजे होतें. बीजों-
पासून अंकुर उत्पन्न होतो किंवा वरून टाक-
लेला दगड जमिनीवर जाऊन पडतो, हे जसे
सृष्टीचे विनचूक नियम आहेत, त्याचप्रमाणें
जुलमापासूनच जुलमी राजांचा नाश उत्पन्न
होतो आणि अतिशय गांजणुकीपासूनच गांज-
लेल्या लोकांची स्वतंत्रता निर्माण होते, हे
सृष्टीचे नियमही कधीं खोटे द्वावयाचे नाही-
त. त्याप्रमाणें ग्रीक लोकांच्या मनोमध्ये स्व-
तंत्रतेची स्फूर्ति उत्पन्न झाली. ह्या वेळच्या
ग्रीक लोकांच्या स्थितीसंबंधानें एका इतिहास-
कारानें पुढील प्रमाणें उद्गार काढले आहेत:-
The sacred right of rebellion
had come almost as a revela-
tion to the victims of Turkish
misrule; and no sooner had
they recognised that the cast-
ing off of a yoke was a
solemn duty, than they be-
came from that very mo-
ment practically free. वरील
वाक्यांतील तात्पर्य हे आहे कीं, मनें
स्वतंत्र झाल्यावर शरीरें स्वतंत्र होण्याला
फारसा अवकाश लागत नाही. आपल्याला
हा टर्काचा जुलूम नको, व यापासून आपण

स्वतंत्र झाले पाहिजे, अशी बुद्धि ग्रीक लोकांच्या मनांत उत्पन्न झाल्यापासून त्यांनीं सर्वच कुलें भिन्न रीतीनें होऊं लागलीं. ग्रीक लोकांवर जसा सुलतानांचा जुलूम होता तसा ग्रीक भाषेवर सुसलमानी भाषेचा जुलूम चाललेला होता. नवीन सुसलमानी शब्द ग्रीक भाषेत घुसत होते आणि जुने मूळचे ग्रीक भाषेतील रहिवासी शब्द हद्दपार केले जात होते. हा भाषेवरील जुलूम बंद करून आपली मातृभाषा स्वतंत्र करावी आणि पूर्वीच्या बसवावर तिला पुनरपि येऊन बसवावे, अशी इच्छा ग्रीक लोकांचे मनांत निर्माण झाली. व त्याप्रमाणें त्यांनीं आपल्या भाषेत शिरलेल्या सर्व तुर्का शब्दांकरितां जुने ग्रीक प्रतिशब्द शोधून काढले. मनुष्याचें मन सगळीकडे एकच असतें. आपल्या इकडे नागरीप्रचाराणी समेचा जो प्रयत्न आहे, त्यांत आणि या ग्रीक लोकांच्या प्रयत्नांत काय फरक आहे? तसेंच इंग्रजी शब्दसुद्धां आपल्या देशी भाषांतून आलेले पुष्कळांना अलीकडे खपत नाहीसे झाले आहेत. इंग्रजीमध्ये लिहिणें नको, इंग्रजीमध्ये बोलणें नको, अशी इच्छा इंग्रजांमध्ये पुष्कळ प्रबळ होत चालली आहे. परंतु इंग्रजीमध्ये पुष्कळ चांगले विचार आहेत आणि ते आपल्याला पाहिजे आहेत, ह्यानून त्या भाषेवद्दल आपला आदरही पुष्कळ आहे. असो. ग्रीक लोकांची अंतःकरणे तुर्का भाषेवद्दल किती विखरलेलीं होती हें पुढील एका गोष्टीवरून व्यक्त होतें. तोफ हा सुसलमानी शब्द आहे. व ग्रीक लोक इतके दिवस तोच शब्द वापरीत असत. पण तोफेची मुक्ति नवीन असल्यामुळे सिस्ती शतका

च्या पूर्वीच्या ग्रीक भाषेमध्ये तोफेला प्रतिशब्द असणें शक्य नव्हतें. तेव्हा त्यांनीं एक नवीन शब्द बनविला, परंतु तोफ हा आपल्या शत्रूंचा शब्द त्यांनीं स्वीकारला नाही. मनाला एकदां स्वतंत्रतेची गोडी लागली, ह्याणजे तें होतां होईल तोंपर्यंत प्रत्येक गोष्टीमध्ये स्वतंत्रतेची तत्वे लागू करण्याचा प्रयत्न करीत असतें. याच आपलेपणाच्या पिळाने ग्रीक लोक आपले जुने ग्रंथ वाचू लागले. आणि त्यांचा ग्रीक लोकांच्या मनावर चांगला परिणाम झाला. ग्रीसमधील जुन्या ग्रंथांनीं मागें एकदां तर आपल्या लोकांना स्वतंत्रता दिलीच होती. परंतु या वेळीं दोन हजार वर्षांनंतरही त्या ग्रंथांनीं ग्रीक लोकांना फिरून एकदां स्वतंत्र केले. आपल्या महाभारतांनं लोकांना स्फूर्ति येऊन शिवाजीच्या वेळीं ज्याप्रमाणें महाराष्ट्र स्वतंत्र झालें, त्याचप्रमाणें या वेळीं होमरनें ग्रीक लोकांना स्वतंत्र केले. तसेंच ग्रीसच्या स्वतंत्रतेकरितां पुढें कोण शिपाई लढले असतील ते असोत, परंतु ग्रीसच्या स्वतंत्रतेचे पहिले शिपाई झटले ह्याणजे ग्रीसमधील शिक्षक लोक होत. ग्रीसमधील कित्येक लोक प्रथमतः विद्यास गदनासाठीं व्होनेसमध्ये गेले. परंतु ते दुसऱ्या देशांत गेले ह्यानून ते आपल्या देशाला विसरले नाहीत. परदेशांतही ते स्वदेशाला आपल्या अंतःकरणांत बाळगीत असत. तेथून येऊन त्यांनीं अथेन्स वगैरे ठिकाणीं शाळा काढल्या. पण ह्या शिक्षकांच्या शाळा होत्या. आपल्या इकडील ट्रेनिंग कॉलेजें वगैरेसारख्या संस्थांप्रमाणें या शाळांतून शिक्षक तयार होऊन ते सर्व देशभर पसरले, व त्यांनीं आपल्या देशाबाध-

वांना स्वतंत्रतेचा उपदेश करण्याला आरंभ केला. आणि त्यापासून त्यांच्या प्रयत्नाच्या वृक्षाला स्वतंत्रतेची फळे आली ! या विद्याप्रसाराच्या कामी ग्रीसमधील श्रीमंत लोकांनीही पुष्कळ खटपट केली. मुसलमानी अमलाच्या विरुद्ध एखाद्या एकट्याच श्रीमंत ग्रीक मनुष्याने उठणे ही गोष्ट कठीण होती, यांत संशय नाही. परंतु त्या श्रीमंत मनुष्याने आपली संपत्ति लोकांना विद्या देण्यांत खर्च करणे हे फारसे कठीण नव्हते. व ते ग्रीसमधील श्रीमंत लोकांनी केले. या राजकीय बाबतीत नेहमीच असे असते की, राजाच्या जुलूमाला प्रत्यक्ष प्रतिबंध करणे कठीण असते. परंतु त्या प्रतिबंधाची काणे किंवा त्या कारणांचीही कारणे उत्पन्न करून ठेवणे फारसे अवघड नसते. आणि ही कारणे उत्पन्न झाली झणजे ती आपले कार्य आपोआपच उत्पन्न करितात. या साठी ग्रीक लोकांनी विद्याप्रसाराची जी युक्ति उपयोगांत आणली ती फार चांगली होती. आपल्या इकडील लोकामध्ये एक प्रकारची धार्मिक बुद्धि आहे. परंतु तिचा विनियोग देशकालाला अनुरूप अशा रीतीने होत नाही. लाडू आणि पोटाच्या बाबीं सहस्रभोजने श्रीमंतांनी गरिबांना घातली झणजे आपण कृत कृत्य झालो असे आपल्या श्रीमंतांना वाटते. परंतु लाडू आणि पोटाच्या बाबी चव एक क्षणभर जिभेला राहते. आणि त्या स्वतः फक्त एक दिवस पोटांत मक्काम करतात. एक दिवसाच्या पलीकडे तो दानधर्म गरिबांच्या पोटांत नासल्याशिवाय टिकत नाही. परंतु विद्येची देणगी ह्याच्यापेक्षा किती तरी पटीने अधिक चांगली आहे ! सहस्र ब्राह्मणांना भोजन देण्यापेक्षा एकाच विद्या

देणे अधिक चांगले. लाडूपोटाबांनी एक दिवस त्यांचे पोट भरेल, परंतु विद्या दिल्याने तो जन्मभर आपले पोट भरीत राहील. सबब असल्या राष्ट्रीय उपयोगाच्या गोष्टीकडे आपल्या श्रीमंत धार्मिकांचे लक्ष लागले पाहिजे, तरच त्यांच्या संपत्तीचा काही खरा उपयोग होईल. पण ग्रीस देशातील श्रीमंत लोक फक्त शाळा आणि शिक्षक यांचा फैलाव करूनच राहिले नाहीत; त्यांनी ठिकठिकाणी लायब्रॅर्या स्थापित केल्या व लोकांमध्ये पुस्तकें वांटूनही त्यांनी विद्येचा बराच प्रसार केला. सारांश, ग्रीक लोकांनी आपल्या देशबांधवांना सुशिक्षित करण्याचे कामी अतिशय प्रयत्न केले व त्यामुळेच ते स्वतंत्रतेला पात्र झाले. ज्ञान ही स्वतंत्रतेची पाहिली पायरी आहे. ग्रीस देशामध्ये विद्याप्रसाराची अशी जंगी चळवळ चालली असता तेथील कविही स्वस्थ बसलेले होते असे नाही. कवि हे राष्ट्राचे मार्गदर्शक होत. अशाप्रकारच्या त्या वेळच्या ग्रीक कवींमध्येही स्वतंत्रतेने आगाऊ संचार केलेला होता. त्या मुळे त्यांची या वेळची काव्ये राष्ट्रामध्ये स्वतंत्रतेचा उत्साह उत्पन्न करणारी अशी होती. काव्य हे मनुष्याच्या अंतःकरणाला स्पर्श करणारे असे एक अत्यंत पवित्र शस्त्र देवाने मनुष्याच्या हातांत देऊन ठेविलेले आहे. त्याचा उपयोग ग्रीक कवि गुलामगिरीची स्तुति गाण्याकडे करीत नव्हते. टर्कीच्या सुलतानाची स्तुति, त्याच्या पोराने स्तोत्र, त्याच्या पोरीच्याटोपीवर एक कविता, त्याच्या दारच्या कुठ्यावर एक काव्य, अशा नीच वृत्तीने ते आपल्या काव्यशक्तीला मळवीत नव्हते. आपल्या स्वदेशबांधवांचीं मने निमळ स्वदेशभक्तीने डच-

वळून आर्वात अशा हेतुसह्यंच ते वाग्देव-
तेला प्रसन्न करून घेत असत. या वेळच्या
त्यांच्या कवितांमधून स्वदेशभक्ति आणि
स्वतंत्रतेची प्रीति निरनिराळ्या रीतीने व्यक्त
झाली आहे. शत्रूवर चालून जाणारी सैन्ये
ह्या कविता झणत असत आणि त्या योगाने
सांना लढाईचे वेळी विशेषच स्फुरण चढत
असे 'The Turk shall live no
longer, neither in Morea nor
in the whole earth.' झणजे, फक्त
आमच्या देशातच काय, पण साऱ्या पृथ्वी-
वरही तुर्क मनुष्य राहतां कामा नये, हे प्रीक
लोकांचे लढाईचे गाणें होतें. दुसऱ्या एका
स्वतंत्रतेवरील कवितेमध्ये पुढीलप्रमाणें वि-
चार व्यक्त करण्यांत आलेले आहेतः—
" हे स्वतंत्रते ! तुझें तेज वियुल्लतेप्रमाणें अ-
द्भुत आहे. तुझ्या तेजानें जुलमी राजे दग्ध
होऊन जातात. आणि तुझ्या आवेशानें शूर
लोकांना स्फुरण चढतें. असें तुझें तेज येथें अपूर्व
होतें. परंतु दुर्दैवानें तुला या प्रीस देशामध्ये
ल्यास जावें लागलें. परंतु आतां तूं आपलें
थडों सोडून बाहेर ये अशी तुला परमेश्वरानें
फिरून आज्ञा केली आहे. परकीय जुलमानें
दग्ध होऊन गेलेल्या आमच्या या देशामध्ये
तूं तें आपलें तेज फिरून प्रज्ज्वलित कर. पु-
कळ सन्ने तयार आहेत. तुझ्या कृपेचा मात्र
अवकाश आहे. इतके दिवस आम्ही डोंगरां-
तून आणि मैदानावरून मुकाव्यानें बसलों
होतो. प्रत्येक हातांत साखळदंड घ तलेले हो-
ते. आणि प्रत्येक अंतःकरण हताश होऊन
गेलेलें होतें. परंतु आतां प्रीसमधील लोक
कितीही संकटें आली तरी त्यांना न जुमान-

तां लढण्याला तयार झाले आहेत. आणि को-
णत्याही परकीय मनुष्यावर विश्वास न ठेवतां
"स्वतंत्रता तरी मिळवूं किंवा मरून तरी जाऊं
अशा निकरावर ते आलेले आहेत. " प्रख्यात
इंग्रजी कवी लॉर्ड बायरन यानें प्रीक लोकां-
च्या अशाच एका वीररसप्रधान कवितेचें भा-
षांतर इंग्रजीमध्ये केलेलें आहे. त्यांतील
सारांश येणेंप्रमाणें आहेः—“ प्रीसमधील लो-
कहो ! उठा. तो अखंत स्पृहणीय समय आ-
तां प्राप्त झाला आहे. अशा वेळीं आपण को-
णाच्या पोटी जन्मास आलों आहों, हें जगाला
दाखवा. हातांत शस्त्रें घेऊन आपण आपल्या
शत्रूंविद्द जाऊं चला. तुर्की जुलमाचें जोखड
तुझी झुगारून दिलें आहे, आणि आपल्या
हातापायांतील गुलामगिरीच्या शृंखला तुझी
तोडून टाकल्या आहेत, असें आपल्या देशाला
दाखवा. पूर्वी गतप्राण झालेल्या योद्ध्यांनीं
आणि साधूंनीं, आझी हें स्वतंत्रतेकरितां
युद्ध सुरू करीत आहों, त्याकडे तुझी कृपादृ-
ष्टीनें पहा. तुझी आमच्यासाठीं फिरून जिवंत
व्हा. आझी जो हा रणदुंदुभि वाजवीत आहों
त्याच्या आवाजानें तुझी क्षोभेंतून जागे व्हा,
आणि आझी स्वतंत्र होईपर्यंत तुझी
आमच्या बाजूनें लढा. हे स्पार्टा देशा ! तुला
अजून कशी क्षोप लागली आहे? ज्यानें आप-
ला देश स्वतंत्र राखण्याकरितां तीनशें लोकां-
निशीं परशियन लोकांच्या सैन्यसमुद्राबरोबर
लढाई करून थरमोंपिळी येथें जय मिळविला,
तो लिओनिडास अजून कोठे आहे? तुझी सर्व
जण आझांस साह्य करा " ह्या वर दिलेल्या
योद्ध्यांला नमुन्यांवरून त्या वेळच्या प्रीक लो-
कांची कविता काय होती आणि तिच्यापासून

लोकांच्या अंतःकरणांमध्ये स्वदेशभक्ति कशी पेट घेत होती, याबद्दल थोडीशी कल्पना आल्यावांचून राहणार नाही. ह्याशिवाय इतर मोठमोठी मुलकी कामे, व्यापारधंदा वगैरे बाबतीतही ग्रीक लोक स्वतंत्रतेच्या दिशेकडे पुष्कळ पुढे सरसावलेले होते. तरीपण त्यांची एकंदर स्थिति जितकी सुधाराची तितकी सुधारना. त्यावरून तर ग्रीक लोकांची अशी खात्री झाली की, आपल्याला राजकीय स्वतंत्रता मिळाल्यावांचून आपले डोके कधीही वर निघावयाचे नाही (Until the national independence was established, no permanent improvement could be effected in the moral condition of the people.—Finlay.) सर्व करूनही कांही होत नाही अशी जेव्हा स्थिति झाली, तेव्हाच ग्रीक लोक शेवटच्या राज्यक्रांतीच्या उपायाकडे वळले. त्या उपायाचा उपक्रम ग्रीसमध्ये कसा झाला, ह्याचे दिग्दर्शन मागील अंकी केलेलेच आहे. ग्रीक लोकांनी बंड करण्याला सुरवात केली ही बातमी कॉन्स्टॅन्टिनोपल येथे कळताक्षणीच सुलतान महंमद याने त्याच्या विरुद्ध रूपाय योजण्याला सुरवात केली. ग्रीक लोक हे धर्माने शिश्न होते. व त्यांचा धर्मगुरू कॉन्स्टॅन्टिनोपल येथे रहात होता. ख्रिस्ती धर्मातील लोक आपल्या कक्षांत रहावेत, झणून सुलतान या धर्मगुरूंना कॉन्स्टॅन्टिनोपल येथे मोठ्या इतमामाने वागवीत असत. ह्या धर्मगुरूंच्या धार्मिक वजनाने सर्व ख्रिस्ती लोक आपल्या राजकीय अमलाखाली खुषीने रहावेत, हा दुष्ट

हेतु या व्यवस्थेमध्ये मुख्य होता. आणि त्यामुळे कॉन्स्टॅन्टिनोपल येथील ख्रिस्ती धर्मगुरू सुलतानाच्या ताटाखालील एक मांजर होऊन बसलेले होते. ग्रीक लोकांनी बंड के- त्याबरोबर या गोष्टीविषयी लुझी आपली नापसंती प्रदर्शित करा, असा हुकूम सुलतान महंमद याने सोडला. आणि पॅट्रिआर्क ग्रेगोरियस याने तो अमलांत आणला. ग्रेगोरियस याने हे कृत्य पाहून कोणालाही वाईट वाटल्यावांचून रहावयाचे नाही. धर्मगुरू हे लोकांना धर्माचा उपदेश करण्याकरिता आहेत. जुलमी राजांची गुलामगिरी त्या लोकांवर कायम राखण्याकरिता नाहीत. धर्म ही पवित्र वस्तु होय. ज्याने मनुष्य बंधमुक्त व्हावयाचा तो धर्म. परंतु लुजे जुलमी राजे लोकांना आपल्या दुष्ट बंधनांनी जास्त बद्ध करण्याकरिता त्या धर्माचा उपयोग करितात, याच्यापेक्षा आणखी निघा गोष्ट काय असणार? तसेच धर्मगुरू हे लोकांना वांचविणारे होत. ते कांही छुटारुचे, दरबडे-खोरांचे, खून करणारांचे, किंवा जुलमी राजांचे साथीदार नव्हेत. पण सुलतान महंमद याने ग्रेगोरियसचा आपल्या एका साथीदाराप्रमाणे उपयोग करून घेतला. धर्मगुरूंनी केलेल्या वनावट निर्भत्सनेमुळे लोक राज्यक्रांतीच्या प्रयत्नापासून परावृत्त झाले, असे सुळीच नाही. परंतु त्या धर्मगुरूंना मात्र त्यांच्या पातकांचे बवकरच हासन मिळाले. एके दिवशी सुलतानाला असा संशय आला की, हिटेरिस्ट लोकांच्या गुप्त मंडळीमध्ये हा ख्रिस्ती धर्मगुरू सामील असावा. व तेव्हा संशयावरून त्याला फांशीची शिक्षा देण्यांत आली. सुलतानाच्या या क्रूर कृत्यामुळे तर ग्रीक लोकां-

चीं मनें अधिकच खवळून गेली. ग्रीक लोक ही सुलतानाच्या ताब्यांतील प्रजा होती, त्यामुळे त्यांनी बंड केले म्हणून सुलतानाचा राग आला हें ठीकच आहे. परंतु युरोपातील इतर राजांना त्यामुळे खवळून जाण्याचें कांही कारण नव्हतें. पण ह्या प्रसंगामधील बंडाच्या बातमीने त्यांचेही पित्त खवळून गेले. त्या वेळीं युरोप खंडामध्ये 'Holy Alliance' या नांवाचा कांही प्रमुख राजांनीं एक संप केला होता. व युरोप खंडामध्ये कोणालाही स्वतंत्र होऊं यावयाचें नाहीं, असा त्यांचा हेतु होता. कोणी आपल्या मनगटाच्या जोरावर स्वतंत्र होऊं लागले, तर वास्तविक यांच्या पदरचें कांहीं खर्च होत होतें असें नाहीं. पण आपलें हित न साधत असतांही दुसऱ्याचें हित साधूं यावयाचें नाहीं, अशा दुर्जेनांचा भर्तुहरीनें जो एक वर्ग केला आहे, त्या वर्गांत मोडण्याला योग्य असे त्या वेळीं या "Holy Alliance" मध्ये कित्येक बाहुपुरुष असल्यामुळे, जुलमी राजांना आपल्या प्रजेवर यथेच्छ जुलूम करण्याची जणू काय सनदच मिळालेली होती. रशिया, ऑस्ट्रिया, फ्रान्स, व इंग्लंड हे देश या संपामध्ये प्रमुख होते. यांपैकी कोणाच्या विरुद्ध ग्रीक लोक बंड करीत होते असें नाहीं. तरीपण ग्रीक लोकांच्या या बंडाला हाणून पाडण्याचा

आचा निश्चय ठरला. रशियाचा भार आपल्या बंडाला अनुकूल आहे अशी या वेळेपर्यंत ग्रीक लोकांची खात्री होती. परंतु ह्या बंडाची आणि इंग्लंडाच्या जाहिरनाम्याची बातमी ऐकून भारच्या तोंडून येणें प्रमाणें भार निघाले:— "मी या प्रसंगच्या बंडाला मदत केवीं तर कदाचित् त्यापासून माझ्या साम्राज्यांत भर पडेल. पण मला आपली सुलूस भिळवून काय करावयाचें आहे? परमेश्वरानें माझ्या हाताखाली आठ कक्ष निपडें दिले आहेत, ते माझी महत्वाकांक्षा परिपूर्ण करण्याकरितां नव्हेत; तर त्यांच्या साह्यानें मी धर्म, नीति आणि न्याय यांचें संरक्षण केलें पाहिजे. ह्याकरितां ह्या बंडाला आपण मदत करणार नाहीं." असें सांगून त्यानें ईंग्लंडाच्या वर्तनासंबंधानेंही आपली नापसंती प्रदर्शित केली, आणि त्याचें नांव आपल्या लष्करी चाकरांतून काढून टाकलें असा हुकूम सोडला. ह्या सगळ्या कारणांनीं ग्रीक लोकांचा थोडासा धीर खचला. परंतु ज्यांना अंतःकरणापासून स्वातंत्र्याची आवड उत्पन्न झाली, ते दुसऱ्याच्या मदतीसाठीं सुरवात केल्यावर मग थांबून बसत नाहींत. ग्रीक लोकांनीं जास्त नेटानें प्रयत्न सुरू केला. त्यांत त्यांना कसें यश आलें, हें पुढील अर्की दाखविण्यांत येईल.

ग्रीस देश कसा स्वतंत्र झाला ?

—०:—

नंबर ३

पूर्वी सांगितलेल्या अनेक कारणांमुळे ग्रीस देशात राज्यक्रांतीला सुरवात झाली. राज्यक्रांतीच्या सुरवातीचा क्षण ही एक मोठी विलक्षण वेळ असते. या क्षणाच्या पूर्वी राज्यक्रांतीचे गुप्त प्रयत्न चालू केले असतात आणि या क्षणाच्या नंतर राज्यक्रांतीला उघड प्रारंभ होतो. राज्यक्रांतीचा गुप्त प्रयत्न चालू केला असतो, तोपर्यंत सर्व लोकांचे ते कृत्य चोरीच असते. वास्तविक ते कृत्य पवित्र असूनही त्या कृत्यांत जो कोणी सापडेल तो चोर, लबाड, आणि अधम झणून ठरतो. तो लोकांच्या कल्याणासाठी यत्न करीत असताही तेच लोक त्याची निर्मूर्खता करण्याला तयार होतात, आणि राजा बाला शासन करतो. रात्रीशिवाय त्याला वेळ नाही, आणि अरण्याशिवाय त्याला जागा नाही, अशी त्याची स्थिति असते. प्रत्येक कामाची त्याला चोरी. ज्यांच्यावर उपकार करावयाचे त्यांच्यावरही विश्वास टाकण्याची सोय नाही. अशा रीतीने ह्या गुप्त प्रयत्नाच्या अवस्थेमध्ये मनुष्याची स्थिति होऊन गेलेली असते. परंतु सुरवातीचा क्षण उलटून गेला झाले त्याच स्थितीमध्ये कितीतरी अंतर पडते ! जे कृत्य करण्याची चोरी असते, ते पवित्र कर्तव्यकर्म बनून जाते. जे चोर, बदमाश, अधम झणून गणले जाण्याची भीति असते, ते परोपकारी, सद्गुर्त-

नी, आणि उदात्त अंतःकरणाचे देशभक्त झणून मानले जातात. ज्यांना राजाने दंड केला असतो, त्यांच्या भयाने राजे थरथर कांपू लागतात. ज्या कृत्यांत यत्किचित्ही संबंध ठेवण्याची लोकांना भीति वाटत असते, त्या कृत्याला तेच लोक आपले सर्वस्व वाहून टाकण्याला तयार होतात. जे राजद्रोहाच्या आरोपाला पात्र झाले असते, ते सन्मान्य देशभक्त बनतात. जे लोक आपली गुप्त मसलत आपल्या जिवलग मित्राच्या कानांत सुद्धा मोठ्याने बोलण्याला धजत नसतात, ते आपल्या तक्रारी तोफांच्या गर्जनांच्या मोठ्या आवाजांनी सर्व जगापुढे मांडतात. जेथे अधकार असतो तेथे सूर्यप्रकाश पसरतो. जे पाप असते ते पुण्य होते. जे दूषण असते ते भूषण बनते. जे परिहरणीय असते ते अवश्यादरणीय होते. जे त्याज्य असते ते ग्राह्य होते. जे अपकीर्तिकारक असते, ते यशस्कर बनते. आणि ज्या कृत्यामध्ये सामील होण्याला शूरही भीति असतात, त्या कृत्यामध्ये भयाडही सामील होण्याला पुढे सरसावतात. अशा रीतीचा एकदम फरक पडतो. यासाठी राज्यक्रांतीला गुप्त प्रयत्न जितका अवश्यक आहे तितकाच उघड प्रारंभही हितकारक आहे. प्रवासात रात्रीची मजल बराच होते हे खरे, पण सूर्यप्रकाशापासूनही अनेक फायदे आहेत. सर्व मार्ग डोक्यापुढे दिसू लागतो, व त्यामुळे अडचणीच्या जागा टाळण्याला जास्त मदत होते. व राज्यक्रांतीचीही अशीच गोष्ट आहे.

ग्रीसच्या राज्यक्रांतीमध्ये हे फायदे लक्षात आणून निरनिराळ्या ठिकाणच्या लोकांनी एकदम बंडाला सुरवात केली. थिओडोर

आणि इथिलंडी यांनी प्रसिद्धा उत्तरेकडील वॅलेशिया आणि मोल्डोव्हिया या प्रांतांत बंडाचा उपक्रम केला. यावर खुद्द ग्रीस देशामध्येही ठिकाणिकांनी लोक हातांत शस्त्रे घेऊन उठले. कोलोकाट्रोनी, मिकाण्ड वगैरे ग्रीक लोकांचे पुढारी आपापल्या तयारीमध्ये होतेच. त्यांनी डोंगरांच्या गुहांतून पुष्कळ शस्त्रे जमा करून ठेविली होती. त्यांना सुरवात करण्याविषयी इथिलंडीकडून सूचना मिळताक्षणीच ग्रीसच्या दक्षिण भागांत चौहोंकडे वणवा पेटला. शेतकरी लोक आपापल्या डोंगरांतून जमा झाले. कोनाकोपच्यांत पडलेली जुनी इत्यारें हुडकून काढण्यांत आली. आणि त्यांचे तुकडे लोकांवर प्रहार होऊं लागले. सामान्य लोक याप्रमाणे आपल्या देशाच्या स्वतंत्रतेसाठी जीवावर उदार होऊन पुढे सरसावले असतां ग्रीसमधील धर्माधिकारी लोक देवाच्या स्मरणीचे लांकडां मणी ओढीत स्वस्थ बसले नव्हते. कित्येक ठिकाणी तर धर्मोपदेशक बंडवाल्यांचे पुढारीही झाले. त्यांची सैन्ये शत्रूवर चालू करून जात, तेव्हां ते बायबलमधील गाणी झणत, व ते आपल्या अनुयायी लोकांना असे सांगत कीं, ही धर्मकरिता लढाई आहे, या लढाईमध्ये जो कोणी मरेल तो स्वर्गलोकामध्ये जाईल. “इतो वा प्राप्स्यसि स्वर्गं जित्वा वा मोक्षयसे महीम्” हे आपल्यामजळ आणीबाणीचे आणि उदात्तपणाचे तत्त्व त्या वेळीं ग्रीसमधील धर्मोपदेशकही आपल्या लोकांना सांगून त्यांना लढाईला उद्युक्त करीत होते. अशा रीतीने थॅट्स, अॅथेन्स, कीट, हायड्रा, स्पेक्षिया, इत्यादी वगैरे सर्व ठिकाणी बंडाचा प्रादुर्भाव झाला. अर्बेलागोमधील सर्व वेढींनी आपले

स्वतंत्रतेचे आणि स्वधर्माचे निशाण उभारले. समुद्र कांठचीं जीं शहरें होती आणि समुद्रामध्ये जीं बेटे होती त्यांनी जलमार्गाने शत्रूचा प्रतिबंध करण्याकरितां आपापलीं गळबतें तयार केलीं. ग्रीसमध्ये डोंगराळ मुख्य फार आहे, आणि तेथें जाण्याला रस्ते वगैरे सोयी फारशा नाहींत, त्यामुळे बंडाची पूर्वचरणा करण्याला ग्रीक लोकांना डोंगरी किळे फार उपयोगी पडले. तेथें त्यांना गुप्तपणे मोठमोठीं सैन्ये जमवितां आलीं. एपिरस, थिस्झी, ओलिंपसचे डोंगर, म्यासिडोनियातील डोंगर, कॅसस्रा वगैरे सर्व ठिकाणी हजारो लोक जमा झाले, आणि त्यांनीं आपणावर बेंकडों वघें चालू असलेल्या जुलूमाचा प्रतिकार करण्याला सुरवात केली. हायड्रा, स्पेक्षिया, वगैरे ठिकाणाच्या लोकांनीं बंडाला सुरवात करतेवेळीं असें प्रसिद्ध केलें कीं, “आम्हा लोकांच्या मानेवर हें जोखड आज भोकडों वघें असून आम्हांला तें चिरटून टाकीत आहे. त्या जोखडाचे ओझे आमच्या मानेला इतकें जड आणि दुःखद झाले आहे कीं, दुःखाने कण्हण्याचेही सामर्थ्य आमच्यामध्ये राहिलें नाहीं. अशा स्थितीत आम्हांवर जुलूम करणारांविरुद्ध बाळ उचलण्याचा आह्मी निश्चय केला आहे. आमच्यामध्ये आपसांत भांडणें आहेत; परंतु तीं आह्मी सर्व या घटकेला विसरून जात आहों, व सर्वजण एक होत आहों. आपले आपसांतील सर्व तेंडे विसरून जाणें अवश्य आहे, हें आम्हांवर होणाऱ्या निष्ठुर जुलूमानेच आम्हांला शिकविले आहे. असें केल्यामुळे आम्हांला स्वतंत्रतेच्या हवेमध्ये आज श्वासोच्छ्वास करतां येऊं लागला आहे. आमच्या हातांनीं आपल्या

गुलामगिरीच्या शृंखला तोडून टाकिल्या आहेत आणि ते हात आता आपल्या शत्रूंचा समाचार घेण्याला प्रवृत्त झाले आहेत.” अशा शीतीचे मनोविकार ग्रीस देशांत सर्वत्र एकाच वेळी प्रज्वलित झाले आणि सर्व ठिकाणी एकदम बंडाला सुरवात झाली. एकाच वेळी अनेक ठिकाणी सुरवात होण्यामध्येच यश असतं, हे ग्रीसच्या उदाहरणावरून चांगलं व्यक्त होतं. अमक्यांनीं केलं आहे त्यांचं काय होतं ते पाहू आणि त्यांना जय आला झणजे आपणही सुरवात करू, ही विचारसरणी ग्रीसमध्ये कोठेही दिसली नाही. ही विचाराची दिशा राष्ट्राय हिताला फार विघातक आहे. जय आल्यानंतर जयाच्या पक्षाला कोणीही मिळतील, आणि जयाचं अनुकरण करण्याला कोणीही धजतील. परंतु खरं साहस पहिला जय मिळविण्याच्या प्रयत्नांतच आहे. एकाच वेळी अनेक ठिकाणी बंडे उद्भवल्याने ग्रीसमधील राज्य करणारी सत्ता अगदीं घाबरून गेली. कोणीकडे किती लोक जमा झाले आहेत, याचा तिला अंदाज कळना. एका ठिकाणीच बंड असतं, तर तेवढ्यावरच एखादं सैन्य पाठवून त्याचा नाश करत आला असता. परंतु चौहोंकडून वणवा पेटल्यामुळे त्या सत्तेचं चित्त व्यग्र होऊन गेलं. आणि शत्रूचं चित्त गोंधळून टाकणं यामध्येच निम्मे जय आहे. आणि तो जय ग्रीक लोकांनीं त्या वेळीं प्रथमतः मिळविला. ते एकमेकांची वाट पहात बसले नाहीत. सर्वांनीं एकाच वेळी बंडाला सुरवात केली.

राज्य करणारी सत्ता आणि तिच्या विरुद्ध बंड या दोन गोष्टींमध्ये स्वभावतःच असें एक अंतर आहे कीं, राज्य करणाऱ्या सत्तेला पु-

ष्कळ दिवसांच्या फुरसतीनें व्यवस्थित रूप आलेलं असतं. आणि बंड आयल्या वेळीं उपस्थित होणारं असल्यामुळे त्याच्यांत व्यवस्था राहणं फार कठीण पडतं. राजाचं सैन्य बंडवाल्यां विरुद्ध चालून गेलं तर त्याला अन्नसामग्री, दारुगोळा, पैसाभडका, वगैरे वेळच्या वेळीं पोहोचविण्यासाठीं सर्व व्यवस्था जग्यत असते. परंतु बंडवाल्या लोकांमध्ये ही व्यवस्था ताबडतोब उत्पन्न होऊ शकत नाही. बंडवाल्यांनीं बंडाचं निष्ठाण उभारल्याबरोबर कॉमिसरी-अॅट, ट्रन्स्पॉर्ट, आर्डेनन्स वगैरे खातीं त्यांच्यापाशीं तयार असू शकत नाहीत, आणि त्यामुळे त्यांना मोठी अडचण पडते. गांजलेल्या देशातील सर्वच लोक बंडवाल्यांना अनुकूल असल्यामुळे ते जेथे जातात तेथे लोक त्यांच्या कांहीं कांहीं गरजा भागवितात, हे खरं आहे. परंतु पुष्कळ वेळां ही सोय जमत नाही. आणि त्यामुळे राज्यक्रांतिकारक टोळ्यांना कित्येक ठिकाणी बळजबरीनेंही अन्न, पैसा, घोडे वगैरे साधनें बळकावून ध्यावीं लागतात. आणि त्यामुळे त्यांच्या सद्धेतूलाही लुटारूपणाचा कलंक जाडण्याची त्यांच्या शत्रूंना अनायासाने संधि सांपडते. असा प्रसंग आपल्यावर न यावा याबद्दल ग्रीसच्या राज्यक्रांतीमध्ये एक विशेष तजवीज केलेली आढळून येते. आपल्याइकडे ग्रामसंस्था (Village system) ची पद्धत इंग्रज सरकाराने मोडून टाकली आहे. परंतु टर्कीच्या साम्राज्यामध्ये त्या वेळीं ही पद्धत चौहोंकडे सुरू होती. लोकांमध्ये एकीचं आणि कर्तृत्वाचं बीजसुद्धां राहून नये, व वाळवंटांतील वाळूच्या कणाप्रमाणे प्रत्येकाने प्रत्येकापासून भिन्न असावे, झणजे त्यांना पाहिजे

तेन्ही उडवून टाकता येते, यासाठी ग्रामसंस्थांची पद्धत आपल्या तात्काळांतील लोकांमध्ये कायम ठेवू नये, ही युक्ति टीकांच्या सुलतानाना सुचलेली नव्हती. त्यामुळे ग्रीसमध्ये सर्वत्र ग्रामसंस्था कायम होत्या. व ठिकाणच्या लोकांच्या अंगांत आपापली स्थानिक कामे करण्याची कर्तृत्वशक्ति साचून होती. त्यामुळे ग्रीस देशात बंडाला सुरवात झाल्याबरोबर एक मोठा विलक्षण चमत्कार दिसून आला. सर्व ग्रीक लोकांचे एकदम दोन वर्ग झाले. ज्यांच्या अंगांत ताकद होती ते लढाई करतां पुढे सरसावले, आणि ज्यांच्या अंगांमध्ये साहाय्यण होते, ते लढाईवर जाणाऱ्या सैन्याची सर्व प्रकारची तरतूद करण्याकरितां मार्गें राहिले. ग्रामसंस्थांच्या पद्धतीमुळे असली कामे कशी करावी याबद्दल त्या लोकांना शिक्षण मिळालेले होते, म्हणून ते तावडतोव आपल्या कामाला लागले. पिलापोनिससमधील सर्व प्ढारी एकत्र झाले आणि त्यांनी पुढे लिहिल्याप्रमाणे एक जाहिरनामा प्रसिद्ध केला.

“आपण आपला देश परकीय जुलमापासून सोडविण्यासाठी हातामध्ये शस्त्रे घेतली आहे. आपल्या स्वदेशबांधवांना त्यांची स्वतंत्रता मिळवून द्यावी हा आपला हेतु आहे. आपली स्वतंत्रता, आपला धर्म, आणि आपला प्रसिद्ध देश या सगळ्यांच्या संरक्षणासाठी आपण लढाई करणे हे आपले कर्तव्य आहे, व ते करण्याला आम्ही प्रवृत्त झालो आहो. या कामी आम्ही लोकांकडून दुसरे काही मागत नाही. फक्त त्यांनी आम्हांला हत्यारे, पैसा, आणि योग्य सल्ला यांचा पुरवठा करावा.” अशा प्रकारचा एक जाहिरनामा प्रसिद्ध करून त्यांनी

सर्व राज्यक्रांतिकारक सैन्याची व्यवस्था आपल्या हातामध्ये घेतली. हायड्रा येथेही अशाच प्रकारची एक संस्था स्थापन झाली. अशेच हे जे ग्रीसमधील पूर्वीचे इतिहासप्रसिद्ध मुख्य शहर, तेथेसुद्धा एक सीनेटची सभा स्थापन झाली. व या सगळ्या संस्थांनी लढणाऱ्या सैन्यांनी कोठे हल्ले करावे, केव्हा छापे घालावे, वगैरे गोष्टी ठरविणे; त्यांना सामग्री पोंडोवणे, त्यांना दारुगोळ्यांचा आणि इत्यादींचा पुरवठा करणे, जखमी लोकांच्या कुटुंबांचे पोषण करणे, वगैरे कामे आपल्या हातांत घेऊन ग्रीसची राजक्रांति यशस्वी करून सोडली. निरनिराळ्या ठिकाणी पसरणाऱ्या अनेक लढाऊ टोळ्यांचा एक ठिकाणी संबंध पसरणे आणि त्या केंद्रस्थानापासून सर्वांची सूत्रे चाळविली जाणे अत्यंत अशक्य असते; अशा एकसूत्रीयनामिकाय लढाईत यश येणे अशक्य आहे. आणि हे जाणून तशी व्यवस्था ग्रीक लोकांनी प्रथमपासूनच सुरू केली होती, ही गोष्ट त्यांना मोठी भूषणावह आहे.

ग्रीक लोकांनी सर्व देशभर असा घुमाकूळ मांडल्यानंतर सुलतानालाही काही तरी हातपाय हालविणे अवश्यक होते. व त्याप्रमाणे हे बंड मोडण्याचे सरकारी प्रयत्न सुरू झाले. सुसलमान लोकांची मने फारच खवळून गेली. सर्व साम्राज्यांतील सुसलमान लोक कॉन्स्टेंटिनोपल येथे गोळा झाले, व ग्रीक लोकांची कत्तल करण्याविषयी आझाला हुकूम या असे ह्वाणू लागले. त्यांचा तो आवेश दाबामध्ये ठेवणे फार भयंकर व अगदी अशक्य होते. त्यामुळे ठिकाणिक गरीब आणि अशा लोकांच्या कत्तलीला सुरवात झाली.

ली. महंमदी त्वेघानें पॅट्रिआर्क ग्रेगोरिअस याचा पाहिला बळी घेतल्याचें भागें सांगितलें च आहे. त्यानंतर दुसरेही कित्येक धर्माधिकारी त्याच वाटेनें परलोकीं रवाना करण्यांत आले. ख्रिस्ती देवळें फोडलीं गेलीं. व त्यांतील सर्व मौल्यवान् चीजवस्त लुटलीं गेलीं. दररोज प्रांक्त लोकांचे खून होऊं लागले, त्यांची मालमि-लकृत लुटली जाऊं लागली, आणि त्यांच्या बायका व मुली गुलाम झणून विकल्या जाऊं लागल्या. आणि सुपारे दहा दिवसांच्या अवकाशांत हजारो ग्रीक लोकांच्या प्रेतांचे ढाग पडले. ख्रिस्ती धर्मातील विशप, आर्च-बिशप वगैरेसारख्या मोठमोठ्या लोकांनाही चौकशीवांचून भर रस्त्यावर फांशी देण्यांत आले. सॅलोनिका येथील किल्ल्यावर तर मुसलमान लोकांच्या कोधावेशामुळे एक फारच भयंकर देखावा दिसू लागला. त्या किल्ल्याच्या सर्व तटामोबती रागेनें ख्रिस्ती लोकांची कापलेलीं डोक्यां टांगून ठेवलेलीं होती, व त्यांतील रक्त भितीवरून खाली वहात होतें, व त्या भितीच्या सभोंवार जो खंदक होता त्या खंदकांतील सर्व पाणी त्या रक्तानें लालभडक होऊन गेलें होतें. रमरना येथेही ग्रीक लोकांची पुष्कळ वस्ती होती, तेथें मुसलमानांनीं कत्तल आरंभिली. सायप्रस बेटामध्येही असाच भयंकर प्रकार सुरू झाला. दहा हजार मुसलमान सैन्य त्या बेटावर उतरलें, आणि तेथून ते लोक सर्व खेड्यांतून पसरले. जेथें जेथें ग्रीक लोक भेटले तेथें तेथें त्यांनीं त्यांचा शिरच्छेद केला, आणि त्यांच्या बायकांना आपल्या विलासधंद्यांसाठीं पाठवून दिले. त्यांनीं सर्व गांवें आधी लुटलीं आणि नंतर जाळलीं. आणि अशा री-

तीनें ते सर्व बेट त्यांनीं उध्वस्त करून टाकले. हीं भयंकर वर्णनें वाचून कोणाच्याही अंगावर शहारे आल्यावांचून रहाणार नाहीत. व असे भयंकर परिणाम उत्पन्न होतात, हजारों लोकांची प्राणहानि होते, लाखों रुपयांची मालमिलकत नाश पावते, आणि अनेक वर्षांच्या परिश्रमानें उभारलेल्या राजधान्या आणि संस्था लयाला जातात, यासाठीं असल्या राज्यक्रांतीच्या कामाला कोणीही प्रवृत्त होऊं नये, असें एखाद्या अदूरदृष्टि मनुष्याला सकृद्-दर्शनीं वाटणें साहाजिक आहे. परंतु हें मत बरोबर नाही. राज्यक्रांतीच्या प्रसंगांत अशा गोष्टी कधीं कधीं व्हावयाच्याच. त्यांत काय आहे? एका इंग्रजी इतिहासकारानें ह्या राज्यक्रांतीबद्दल असें झटले आहे कीं, Revolutions are not made with rose-water! यांतील तात्पर्य असें आहे कीं, राज्यक्रांती ह्या कांहीं गुलाबपण्यानें होत नाही. त.जे आपल्यावर जुलूम करीत असतील त्यांना आपण बोलवावें, त्यांच्या पायावर आपण लोकांचे, आणि त्यांच्या गळ्यांत सुंदर पुष्पांचे हार घालून व त्यांनीं केलेल्या जुलुमाबद्दल आनंद प्रदर्शित करून त्यांच्यावर गुलाबपाणी शिंपडावें झणजे राज्यक्रांति होते, हें ह्यागणें इतिहासाला कधींही पसंत पडणार नाही. राज्यक्रांती गुलाबपण्यानें होत नसतात, हें इतिहासाचें तत्त्व कालत्रयीही अबाधित आहे. त्या तत्त्वाशीं लटपट करून किंवा तडजोड करून कांहीं एक अर्थ प्राप्त व्हावयाचा नाही. ह्या राज्यक्रांत्यांमधून प्रथमतः कांहीं नुकसान होतें हें खरें. परंतु स्वतंत्रतेच्या लाभपुढें हीं सर्व नुकसानें तुच्छ आहेत, अ-

सर्व लोक आजपर्यंत समजत आलेले आहेत. आणि झणूनच त्यांच्या हातून राज्य-कातीची दुष्कर कामे घडून आली. ग्रीस देशातील लोकांनीही असाच निर्धार केला नसता व पहिल्या कत्तलीमुळेच त्यांच्या अंगावर सहारे आले असते, तर ते आज स्वतंत्रतेचा उपभोग घेण्याला कधीही पात्र झाले नसते.

असो. अशा रीतीने ग्रीसमधील राज्य-कांतीला लोकांकडून आणि तिच्या प्रतिबंधाला सुलतानाकडून सुरवात झाली. यानंतर उभयपक्षांमध्ये सहा सात वर्षे एक सारख्या अनेक लढाया चाललेल्या होत्या. त्या सर्वांचे येथे वर्णन देत बसणे शक्य होणार नाही, व ते वाचकांना फारसे मनोरंजकही वाटणार नाही. तरीपण त्या सहा सात वर्षांच्या स्वतंत्रतेच्या लढाईमध्ये ग्रीक लोकांनी आपल्या देशासाठी जे विलक्षण प्रकारचे प्रेम आणि शौर्य प्रदर्शित केले आहे, त्याविषयीचे निरूपण कोणालाही बोधप्रद झाल्यावांचून रहाणार नाही. झणून त्यांपैकी ठळक ठळक ग्रीस पुढारी योद्ध्यांचे कित्येक प्रसंग पुढे दिले आहेत. त्यांत घेण्यासारखे पुष्कळ गुण आणि टाळण्यासारखे पुष्कळ दुर्गुण वाचकांना आढळण्यासारखे आहेत.

ग्रीक पुढाऱ्यांपैकी इप्सिलॅंटी यांचे चरित्र फार हृदयद्रावक आहे. ग्रीसमधील राज्यकांतीला रक्षिणाचा झार मदत करील अशी त्याला पुष्कळ आशा होती. परंतु युरोपांतील कोणीही राजे आपल्या कृत्यास उत्तेजन देत नाहीत, असे पाहून त्याची फार निराशा झाली. तरीपण त्याने आपले वैयर्थ सोडले नाही. आपल्या शिपायांचा आश्वासन न व्हावा झणून त्याने यांना असे सांगितले की, “ आपल्याला युरोप-

मधील राजांकडून पुढेमागे मदत मिळणार नाही, असे कधीही व्हावयाचे नाही. ग्रीस सारखा देश स्वतंत्र होत असतांही त्याला अमुक अमुक राजांनी मदत केली नाही असा इतिहासामध्ये कायस राहणारा डाग आपल्या नांवाला कोणता राजा लावून घेणार आहे? अशा उत्तेजनपर शब्दांनी त्याने आपल्या सैन्याला धीर दिला, आणि सुलतानाचे सैन्य त्याला गांठण्याकरता येत होते त्या सैन्याचा पराभव करण्यासाठी तो निघाटा. डॅंग्श्वन येथे उभय सैन्यांची गांठ पडून अतिशय निकराची लढाई झाली. पण त्या लढाईत कित्येक ग्रीक लोकांच्याच विश्वासघातामुळे इप्सिलॅंटीच्या सैन्याचा पराभव झाला, व त्याने ‘सेक्रेड बटेरियन’ या नांवाची जी एक निवडक लोकांची पलटण तयार केली, होती तिचा या लढाईत सर्वस्वी फडशा उडाला. ह्या पराभवानंतर दुसरे दिवशी त्याने आपल्या शिपायांना उद्देशून एक जाहिरनामा प्रसिद्ध केला. त्यांत पुढे लिहिल्याप्रमाणे मर्मभेदक शब्द होते: —“ शिपायांनो !—अथवा तुमच्यासारख्या विश्वसवातकी आणि देशद्रोही लोकांना शिपाई हें नांव देऊन त्या पवित्र आणि सन्माननीय शब्दाची किंमत कमी करणे बरोबर नाही ! मी तुमचा सेनापति आणि तुम्ही माझे सैन्य, हा जो तुमच्या माझ्यामध्ये संबंध होता तो आज संपला. परंतु इतके दिवसपर्यंत तरी मी तुमच्यासारख्या देशद्रोही लोकांचा सेनापति झालों, याबद्दल मला रुज्जा वाटल्यावांचून कधीही रहावयाची नाही. आपण घेतलेल्या शपथा तुम्ही पायाखाली तुडविल्या ! व तुम्ही आपला देव आणि देश यांच्याशीही निमकडारामपणा केला ! मी

तुमच्याबरोबर रणामध्ये जय मिळविण्याला किंवा ठार मरण्याला तयार झालो होतो, अशा वेळी तुम्ही हा स्वदेशद्रोह केला, हे फार अनुचित आहे. असो. आतां तुमचा माझा कांही एक संबंध राहिला नाही. जा, आतां तुम्ही खुशाल जा ! आणि आपल्या शत्रूच्या पक्षाला जाऊन मिळा. तुमच्या सारख्यांना तेच मित्र योग्य आहेत. जा, त्यांच्याकडे जा ! आणि तुम्ही आपले रक्त त्यांच्या खर्ची घालून आणि तुम्ही आपल्या बायका व पोरी त्यांच्या बैनीला सादर करून त्यांच्यापासून आपली गुलामगिरी कायम राखून घ्या. परंतु हे 'सेक्रेड वटेळियन' मधील शूर शिपायांच्या आत्म्यांनो! तुम्ही मात यांच्यापैकी नाही. तुम्ही आपल्या देशाच्या स्वतंत्रतेकरिता आपले प्राण खर्ची घातले आहेत. व तुमच्या या निस्सीम देशभक्तीबद्दल आपल्या सगळ्या देशाच्या वतीने मी तुमचे आभार मानतो, त्यांचा तुम्ही स्वीकार करा. तुमची नावे आपल्या देशामध्ये अजरामर होऊन राहतील, यात शंका नाही. परंतु ज्यांनी देशद्रोह केला आणि जे ऐन प्रसंगां विश्वासघातांनी शून्य सोडून गेले, त्यांचे नांव ऐकले असतां सर्व लोक त्यांचा तिरस्कारच करतील, आपला सर्व देश त्यांना शाप देईल, आणि परमेश्वर त्यांना भयंकर शासन दिल्यावांचून कधीही रहाणार नाही ! ” अशा प्रकारचे उद्गार काढून इप्सिलॅंटी हा निराशा होऊन आस्ट्रियामध्ये गेला. तेथे आस्ट्रियन सरकारने त्याला सहा वर्षेपर्यंत कैदेमध्ये ठेविले होते, आणि तेथून सुटल्यावर तो लवकरच मरण पावला.

इप्सिलॅंटीच्या हाताखाली जॉर्गेकिस या

नांवाचा एक शूर पुरुष होता. इप्सिलॅंटीच्या सैन्याची फाटाफूट झाल्यानंतर जॉर्गेकिस हा त्यापैकीच आपल्या हाताखाली काही सैन्य घेऊन रशियाच्या सरहद्दीकडे हळुहळू मार्ग बदलत चालला होता. परंतु आपल्या देशाच्या शत्रूला लढाई दिल्यावांचून आपण तसेच माघार घेऊन जावे, हे त्या लोकांना ठीक वाटत नव्हते. अशा स्थितीत एकदा त्यांची व शत्रूची गांठ पडली. परंतु त्या वेळी जॉर्गेकिसचा इलाज चालण्यासारखा नव्हता. त्याच्यापाशी फक्त चारशे लोक होते. आणि त्यांच्यापैकी दसपट सैन्याचा त्यांना वेढा घेऊन पडला. त्या वेळी जॉर्गेकिस याने अशी शपथ वाहिली होती की, माझ्या जीवात जीव आहे तोपर्यंत मी शत्रूच्या हाती जिवंत कधीही सांपडणार नाही. ही उग्र प्रतिज्ञा जॉर्गेकिस याने या वेळी फार बळकटपणे रीतीने खरी करून दाखविली. एका देवळामध्ये हे प्रांक्त लोक तुम्ही सैन्याकडून वेढले गेले. तेव्हां ती विकराची वेळ पाहून जॉर्गेकिस याने तेथील दरवाजे मोकळे टाकले, आणि आपल्या अनुयायांपैकी ज्यांची सरणाची तयारी नव्हती त्यांना त्याने बाहेर निघून जाण्याविषयी सांगितले. आणि नंतर एका दारूच्या पेटीला त्याने आग लावून दिली व त्या भडक्यामध्ये तो स्वतः जळून गेला; परंतु त्याने आपल्याबरोबर आपल्या बऱ्याच शत्रूंनाही जाळून टाकिले! असली स्वदेशनिरपेक्ष कृती ज्या स्वदेशभक्तीच्या योगाने केली जातात, ती स्वदेशभक्ती ज्या लोकांच्या अंतःकरणात बाणली आहे, त्यांच्या पासून त्यांच्या देशाची स्वतंत्रता फारशी दूर नाही.

वर दिलेले योद्धे अनिवांवर लढाई करणारे होते. पण ग्रांसला समुद्रावरही शत्रूचा विध्वंस करणें जरूर होतें. कप्तानपाच्छा या नांवाच्या एका सुसलमान सरदाराच्या हाताखाली टर्कीचे बरेच आरमार ईजिप्तमध्यें येऊन राहिले होते व ईजिप्तमधोल आरमार लवकरच त्याला येऊन मिळणार होतें. त्याच्या आधी कप्तान पाच्छाच्या आरमाराचा नाश करणे अवश्यक होते. झणून ग्रीक लोकांनी त्याची तयारी केली. टर्कीच्या आरमाराचा नाश करण्याकरितां एके दिवशीं काळोखी रात्रीं दोन गलबतें पाठविण्याचा त्यांनीं निश्चय ठरविला. हीं दोन गलबतें आगीचीं गलबतें होती. ही आगीच्या गलबतांची युक्ति ग्रीक लोकांनीच काढलेली होती. व त्या अजब युक्ती पासून त्यांचा या लढाईत पुष्कळ फायदा झाला. ह्या आगीच्या गलबतांची रचना येणेंप्रमाणे असे: एखादें जुनें टाकाऊ गलबत घेऊन त्याच्या एका बाजूला डांबर, राळ, वगैरेसारख्या ज्वालामुखाप्रमाणे पदार्थांची पिपें भरून ठेवित असत, व दारुनें या सगळ्या पिपांचा संबंध जोडून ठेवलेला असे. तसेंच या गलबताचीं शिडें, दोरखंडे वगैरेही टपेंनटाइन तेलामध्यें भिजवून ठेविलेलीं असत. अशा प्रकारचीं दोन गलबतें शत्रूच्या गलबतांमध्ये पाठवून तीं सर्व पेटवून देण्याचा ग्रीक लोकांनीं बेत केला. तो रमजानचा महिना असल्यामुळे व त्या दिवशीं काहीं सण असल्यामुळे कप्तानपाच्छाच्या मुख्य गलबतावर फारच आरास केलेली होती व त्या एकाच गलबतावर सुमारे हजारहून अधिक लोक जमा झाले होते, व ते सर्व आनंदांत गर्क होऊन गेले होते. अशी संधि साधून

ग्रीक लोकांनीं निघण्याची तयारी केली. त्या दोन आगीच्या गलबतांबरोबर चौंतीस असामी जाण्याला तयार झाले. व त्यांपैकी कोणी पाण्यांत बुडूं लागले तर त्यांना वर काढण्यासाठीं दुसरींही दोन साधीं गलबतें निघालीं. आगीच्या गलबतांनीं फ्रेंच आणि ऑस्ट्रियन बाव्हटे शत्रूला फसविण्याकरितां उभारले होते. ह्या सगळ्या धाडशी कृत्यामध्ये कॅनेरीस या नांवाचा एक खळाशी प्रमुख होता. त्यानें आपलें गलबत नकळत थेट शत्रूच्या आरमारामध्यें आणून घुसविलें. आणि कप्तान पाच्छाचें जें मुख्य गलबत होतें त्याला कॅनेरीस यानें आपलें गलबत सांखळदंडांनी घट्ट अडकवून टाकलें. इतकें झाल्यानंतर त्यानें आपल्या गलबताला आग लावून दिली व आपण इतर मंडळींसह दुसऱ्या योद्धांत वसून निघून आला. आपला बेत फसला तर आपल्याला शत्रूच्या स्वाधीन होण्याची पाळी न यावी म्हणून त्या लोकांनीं आपल्यापाशीं दुसऱ्या गलबतांमध्ये दारुचीं पिपें भरून ठेविलीं होती, व अनिष्ट प्रसंग आला तर त्या दारुनें आपलीं गलबतें उडवून टाकावीं, असा त्यांचा बेत होता. परंतु ईश्वरी कृपेनें तसा प्रसंग मुळींच आला नाहीं. कॅनेरीस यानें आपलें गलबत कप्तान पाच्छाच्या गलबताला इतकें घट्ट बांधून टाकलें होतें कीं, तें काहीं केल्या सुटेना. त्यांतच अतिशय जोराचा वारा सुटल्यामुळे कप्तान पाच्छाच्या गलबतानें पेट घेतला. आणि नंतर ती आग सगळीकडेच पसरली. त्या गलबतांवर जी दारु होती, तिनें पेट घेतला. लहान लहान बोटी बुडून गेल्या. पाण्याच्या पृष्ठभागावर असलेला गलबतांचा सर्व भाग

जळून खाक झाला. आणि गळबत्तावरील खळाशांची तर अतिशयच तेंघा उडाली. कित्येकांनी पाण्यांत उच्चा घेतल्या, आणि कित्येकांनी भाजून मेल्ले. खुद्द कप्तानपाच्छा ह्याच्या डोक्यामध्ये एक जळझी डोलकाठी पडून त्याचा प्राणांत झाला. अशा रीतीने कॅनेरीस याने तुर्की आरमाराचा विध्वंस करून टाकला. या शूर पुरुषाने नांव त्याच्या पराक्रमामुळे ग्रीसच्या इतिहासामध्ये अजरामर होऊन राहिले आहे.

या ग्रीसच्या स्वातंत्र्याच्या लढाईमध्ये मिसोलोधीचे वेढे अतिप्रख्यात आहेत. त्यापैकी शेवटच्या प्रसंगां ग्रीक लोकांनी येथे जे शौर्य गाजविले ते अगदी अद्वितीय आहे. सन १८२३ च्या आगष्ट महिन्यांत स्कोड्राचा पाच्छा मिसोलोधीला वेढा घालण्याकरिता बरोबर पंचवीस हजार सैन्य घेऊन येत होता. त्या वेळी ग्रीक लोकांकडील सेनानायक बोझॅरीस हा तेथे होता. परंतु त्याच्यापाशी तीन हजारों पेक्षा जास्त लोक नव्हते. इतक्या थोड्या लोकांनिशी उघड लढाई करून, जय मिळण्याची बिककुल आशा नव्हती. तेव्हा बोझॅरीस याने शत्रूवर रात्रीचा गुप्त छापा घालण्याचा बेत केला. एका शूर पळटणातून त्याने दिडशें निवडक लोक आपल्या हाताखाली घेतले. आणि शत्रूच्या छावणीतील मध्य भागावर स्वतः हल्ला करण्याचा त्याने निश्चय केला. ज्या ठिकाणावर हल्ला करावयाचा तेथे तुर्की सैन्यातील अघाडीचे पांच हजार लोक होते. ते रात्री गाढ झोपी गेलेले होते. बाहेर पाहण्याकरिता कोणी निपाई ठेविलेले नव्हते, किंवा छावणीच्या समोऱ्यावर संरक्षणासाठी खंद-

कडी खणलेले नव्हते. अशा गैरसावध स्थितीमध्ये असलेल्या शत्रूवर बोझॅरीस याने एकाएकी छापा घातला, व शत्रूला जिकण्याविषयी बोझॅरीस हा आपल्या उच्च स्वराने आपल्या अनुयायांना उत्तेजन देऊ लागला. शत्रूंनी बोझॅरीसचा आवाज ओळखून काळोखांतही त्याच्यावर मारा सुरू केला. त्यामुळे त्याला एक जखम लागली. परंतु आपले लोक धैर्य सोडतील ह्याणून त्याने ती जखम तशीच दाबून ठेविली, व शत्रूवरील हल्ला जोराने चालविला. अशा रीतीने लढाई चालली असता सकाळची वेळ झाली, आणि शत्रूंचे सर्व सैन्य दाही दिशांनी पळून गेले. या छाप्यांत ग्रीक लोकांना फारच मोठा जय मिळाला. परंतु पहाटेच्या सुमारास बोझॅरीस याला डोक्यावर दुसरी एक जखम लागली, आणि त्यामुळे त्याने लवकरच प्राण सोडले. परंतु आपले शत्रू पळून गेलेले पाहून नंतर त्याला मरण आले, यामुळे त्याला त्या मरणाचे दुःख वाटले नाही. त्याच्या अनुयायांनी त्याला रणातून उचलून नेले आणि मिसोलोधी येथे त्याचा अंत्यविधि अतिशय सन्मानपूर्वक रीतीने करण्यांत आला. त्याच्याबद्दल पुढीलप्रमाणे उद्गार काढण्यांत आलेले आहेत:—'Beloved Greeks ! Lo, another Leonidas figures in your history.'

अशाच प्रकारची कोलोकोट्रोनी वगैरे पुढाऱ्यांचीही शौर्याची आणि स्वदेशभक्तीची उदाहरणे देता येण्यासारखी आहेत. परंतु देशप्रीतीचे तत्त्व मनांत बिंबवण्याला वर दिलेली उदाहरणे थोडी आहेत असे नाही. असो. तुर्क लोकांनी किऑस बेटामध्ये भयंकर

फारस केला आणि मिस्रलोधी येथील शेवट-
च्या नेत्रामध्ये ग्रीक लोकांचे असंख्य बळी
पडले. या व इतर अशातुष कृत्यांमुळे युरोप
खंडाचे ग्रीसकडे लक्ष पडले, व त्यापासून ग्री-
क लोकांचा फार फायदा झाला. ग्रीक लोक
इतर युरोपियन राजांनी आपल्या स्वतंत्रते-
च्या प्रकरणामध्ये मध्यस्थी करावी ह्याणून पु-
ष्कळ खटपट करीत होते. परंतु त्यांत प्र-
थमतः फारसे यश आले नाही. परंतु अखे-
रीस इंग्लंड आणि फ्रान्स यांचे आरमार ए-
कत्र होऊन त्यांनी ईजिप्टमधील इब्राहिम
पाच्छाच्या आरमाराचा नेंव्हारिणो येथे भयं-
कर पराभव केला. आणि तेन्हापासून ग्रीस-
च्या स्वातंत्र्याला बरेच चांगले स्वरूप येऊं ला-
गले. ग्रीक लोकांनी आपण टर्कीच्या अमला-
पासून स्वतंत्र झाल्याबद्दलचा जाहीरनामा
१८२२ च्या जानेवारी महिन्यांत प्रसिद्ध केला
होता. तो जाहीरनामा येणेंप्रमाणें आहेः—
“लोकांवरील जुलूम इतका अनावर झालेला
आहे की, त्या जुलमाखाली ग्रीक राष्ट्र नामशे-
षच होऊन जावयाचें. परंतु परमेश्वराच्या कृ-
पेनें तें अजूनपर्यंत जिंवत राहिलें आहे. ग्रीस-
वर राज्य करणाऱ्या क्रूर व जुलमी राजांनीं
आपली वचनें मोडली आहेत. कोणत्याही न्या-
याच्या तत्त्वाची त्यांनीं पर्वा बाळगली नाही.
आपला अमल दिवसेंदिवस जास्त जुलमी
करण्याचाच त्यांचा रोख चालू आहे. आणि
जिकलेल्या लोकांचा समूळ उच्छेद व्हावा अ-
शी त्यांनीं कारस्थाने चालूकेली आहेत. अशी
स्थिति असल्यामुळे स्वतःच्या संरक्षणासाठीं
ग्रीसदेशाला हातामध्ये बाण घेणें भाग पडलें
आहे. ग्रीसमधील लोकांनीं कोणाच्याही मदती

शिवाय लढाई करून शत्रूच्या जुलमाचा प्रति-
कार केला आहे. आणि त्या कामांत त्यांना
यश आल्यानंतर ग्रीस देशातील लोकांचे एकत्र
जमलेले प्रतिनिधि परमेश्वराला साक्षी ठेवून
आज आपला ग्रीस देश स्वतंत्र झाला आहे, असें
जगाला जाहीर करीत आहेत.” ग्रीक लोकांनीं
याप्रमाणें आपले स्वातंत्र्य जाहीर केले होते. प-
तथापि ते युरोपातील इतर राष्ट्रांनीं कबूल कर-
ण्याला ग्रीक लोकांना आणखी चार पांच वर्षे
लढाई चालू ठेवावी लागली. परंतु कष्टावांचून
सुख कधीही मिळत नाही. ग्रीक लोकांनीं त्या
वेळीं नेटानें लढाई चालविली आणि पराक्रम
केले, म्हणूनच आज त्यांना आणि त्यांच्या वं-
शजांना स्वतंत्रतेच्या कल्पतरूची मधुर फळे
यथेच्छ सेवन करावयाला मिळत आहेत, हे
कोणाला सांगावयाला पाहिजे आहे असें नाही.

आपण काय पेरवें ?

पेरणीच्या हंगामाचे दिवस जवळ आले
आहेत. सूर्याच्या उष्णतेनें अगदीं कमाल करू-
न सोडली आहे. दिवसा आणि रात्री एकसा-
रखा उकाडा होत आहे. आकाशांतून पावसा-
च्या धारा निघण्याविषयी जणू काय सूचकच
अशा घामाच्या धारा अंगांतून निघत आहेत.
ग्रीष्म ऋतूचा जुलूम अगदीं शिखराला जाऊ-
न पोहोचला आहे. आणि त्याचे पारिपक्ष कर-
ण्याकरितां मेघराजा केव्हां येतो, अशा उ-
त्कटेनें सर्वांचे डोळे आकाशाकडे लागून रा-
हिलेले आहेत. आकाशामध्येही मेघाची तया-
री चालूकेली दिसत आहे. पृथ्वीवर सूर्य आ-

पल्या करानीं अखेरिस अगदीं कहर करून सोडील आणि सर्व लोक जीवनासाठीं तळमळू लागतील, असा प्रसंग पुढें येईल, हें जाणून आकाशांतील अदृश्य भागांतून मेघानें पुष्कळ दिवसांपासून गुप्त तयारी चालविलेली होती. जेथें जेथें झणून काहीं पाणी चमकत होतें, तेथून तेथून तें मेघराजानें गुप्तपणानें आपल्या बाजूला आकर्षण करून घेतलें होतें. मेघराजाची ही गुप्त तयारी तीन चार महिने चाललेली होती. परंतु आतां ती परिपूर्ण झालेली असल्यामुळें व सूर्याचा जुलून भूमंडळावरील लोकांना असह्य झालेला असल्यामुळें, आपल्याला अवतीर्ण होण्याची हीच वेळ आहे, असें समजून, मेघराजा आकाशाच्या पृष्ठभागावर आपल्या सैन्यांची परेड करूं लागला आहे. या सैन्यामध्ये सर्व काहीं आहे. या सैन्यासारखें पाणी तर दुसऱ्या कोणत्याही सैन्यामध्ये नसेल ! आणि पाणीदारपणासारखा दुसरा कोणताही गुण लढाईमध्ये उपयोगी पडत नाही; हें तर सर्वश्रुतच आहे. तसेंच, या सैन्याजवळ नवीं जुनीं वगैरे सर्व प्रकारचीं आयुधें सज्ज आहेत. इंद्रधनुष्यासारखीं एकादोगरापासून दुसऱ्या दोंगरापर्यंत विस्तृत होणारीं अशीं प्रचंड धनुष्यें या सैन्यापाशीं आहेत. व त्यांच्या सहाय्यानें पर्जन्यास, वायूला, करकाळ वगैरे अनेक प्रकारचीं अस्त्रे सोडतां येतात. तोफांचा शोध नवीन आहे असें म्हणतात; परंतु त्या तोफासुद्धां या सैन्याबरोबर आहेत. त्या तोफांच्या गर्जेनें सर्व त्रैलोक्य दणाणून जातें, आणि त्यांच्या तोंडांतून निघालेल्या आगीच्या लोळांनीं सर्व त्रैलोक्याचे डोळे दिपून जातात, अशा अदभूत शक्तीच्या या

तोफा आहेत. या सैन्यातील घोडेस्वारही मोठे पाणीदार असून ते वायुवेगानें पळतात. व पाठलाग वगैरे करण्याच्या कामीं तर ते इतके चपळ आहेत कीं, अतिशय थोड्या वेळांमध्येही ते सर्व आकाशमंडळ आक्रमण करू शकतात. व पायदळाची तर गणनाच करता येणार नाही. असले हें प्रचंड सैन्य मेघराजानें इतकें दिवसपर्यंत कोठें दडवून ठेविलें होतें, हें तयार कसें केले, याला कवाईत कोठें शिकविली, आणि हें शत्रुविजयांत तरबेज कसें झाले, हे शत्रु लोकांच्या मनांत आले, झणजे ते अगदीं थक्क होऊन जातात. चांदण्या रात्री चांदण्यांत मजा मारणाऱ्या लोकांच्या स्वप्नांतही कधीं आले नसेल कीं, जेथून हा चैनीचा ज्योत्स्नाप्रवाह वहात आहे, तेथेंच जगाचा ताप हरण करणारीं प्रचंड सैन्यें तयार होत आहेत ! सारांश, नजर चुकवून आणि सर्वांची कल्पनाशक्ति चकित करून, आपलीं असंख्य सैन्यें तयार करून मेघराजा तीं आकाशांतील रणभेदानांवर उभीं करित आहे. एखादा चांगला सेनापति चात्रंवर हल्ला करण्याकरितां योग्य जागा स्वाधीन करण्यासाठीं आपलीं सैन्यें इकडून तिकडे आणि तिकडून इकडे चालवीत असतो, तशा प्रकारच्या हालचाली हल्लीं आकाशामध्ये चाललेल्या आहेत. इकडून एक दगांची पलटण मार्च करित येते; तिकडून दुसरी येते; आणि तिसऱ्या दिशेकडून तिसरी येते; अशा रीतीनें मेघगर्जनेचे बिगूळ वाजल्याबरोबर आकाशातील सैन्यें एकत्र होऊन त्यांचे मंडुवई हल्लीं आकाशांत चालू झालेले आहेत. या मेघराजाच्या सैन्यातील अद्विष्टां-

गाईपकी कित्येकांच्या काढीं चकमकीही झालेल्या आहेत व त्यामुळे सूर्याचे साम्राज्य जे उदयगिरीपासून अस्तावलापर्यंत अखंड पसरलेले होते, ते जगाळलेले झाले असून सूर्य प्रकाशमान असतानाही त्याच्या राज्यातील कित्येक प्रदेश मेघराजांची सैन्ये राजरोसपणे बळकावून बसली आहेत. ह्या एकंदर चिन्हांवरून मेघराजाच्या मुख्य सैन्याचा भडिमार लवकरच सुरू होईल, असे दिसत आहे.

अशी एकंदर अंतर्निश्चामध्ये आणि वातावरणामध्ये स्थिति बदललेली आहे. पावसाची चिन्हें स्पष्ट दिसत आहेत. सृजनक्षत्रही निघालेले आहे. सर्व शेतकरी लोकांनी आपल्या जमिनी नांगरून तयार केल्या आहेत. अचोटेचे दिवस अगदीं येऊन ठेपले आहेत. पेरण्याचा हंगाम प्राप्त झालेला आहे. आणि प्रत्येक शेतकरी आपण काय पेरवें, या विचारामध्ये निमग्न होऊन बसलेला आहे.

आणि हा खरोखर विचार करण्यासारखाच प्रश्न आहे. आपण काय पेरवें याच्यासारखा महत्त्वाचा प्रश्न दुसरा कोणताही नाही. तसेच हा फक्त शेतकऱ्यांचाच प्रश्न नसून राज्यांत सर्व लोकांचा हा प्रश्न आहे. आणि याच्यावर सर्व मात्री फळ अवळवून असल्यामुळे आता आपण काय करावें, याच्यासारखा जोडमीचा आणि जबाबदारीचा प्रश्न दुसरा कोणताही नाही. परंतु आपण हिंदुस्थानांतील लोकांना तर हा प्रश्न अतिशयच जबाबदारीचा आहे. आपल्या ह्या हिंदुस्थान देशाच्या शेताची जितकी नासाडी झालेली आहे, तितकी दुसऱ्या कोणत्याही शेताची झालेली नसेल. आपले हे शेत गसनीच्या महंमदापासून

किती तरी लोकांनी येऊन तुडविलेले आहे. कित्येकांनी हें छुटले आहे, कित्येकांनी यांतील पीक जाले आहे, कित्येकांनी तें कापून टाकिले आहे, आणि कित्येकांनी तें आपल्या घरी पळवून नेले आहे. कित्येकांनी यामध्ये भलभलतीं रोपे लाविली, आणि कित्येकांनी ह्याला अनेक वर्षे ओसाड टाकिले. अशा अनेक कारणांमुळे या आपल्या हिंदुस्थानच्या शेतांत रानोमाळ गवत उगवले आहे. आणि कांटेरी झाडांनी सर्व जमीन व्याप्त करून टाकली आहे. जेथे चांगले पीक यावयाचें, ती माळ जमीन झाली आहे, व जेथे पाणी असावा याचें तेथें वाळवंटासारखा शुष्कपणा उत्पन्न झाला आहे. आपल्या शेतांत पाणी असें बिलकुळ राहू नये झणून कित्येक दुष्ट लोकांनी त्या शेताचे बांध आणि बंधनें सर्व मोडून टाकण्याचा चतन केल्यामुळे येथील जमीन अगदीं खराब होऊन गेलेली आहे. जातिमत्सर, परस्पर अविश्वास, घरभेदेपणा बंगरे अनेक प्रकारचीं बिले या शेतांत ठिकाठिकाणी पडली आहेत व कित्येक खेकडी हीं बिले जास्त जास्त खोल करण्याचा प्रयत्न करीत आहेत. त्यामुळे जेथे पाऊल टाकानें, तेथे तें खळग्यांत जात आहे. कटक तर इतकें पसरलेले आहेत की, आपण त्यांच्यापासून दूर असलों, तरीही ते आपल्या अंगाला येऊन बोंबतात. जेथे खोने पिकत असे आणि झणूनच ज्याला सुवर्णभूषि असें नांव देत असत, त्या शेताची अशी स्थिति झालेली पाहून प्रत्येकाच्या डोळ्यांतून अश्रु येतात. आपले हें वडिकारित शेत, आपल्या पूर्वजांनी याचा उपयोग घेतला आणि आपल्या वंशजांकरिता त्यांनी हें मार्गें ठेविलें. त्या

शेताची अशी दैना झाली, आतां त्याका काय करावे, अशी चिंता करित आपल्या डोळ्यांती. ल अश्रूंनीं सर्व लोक हें शेत भिजवून टाकीत आहेत. या शेताच्या भोंवतालून फिरावे, त्याचा मागिल सुपीकपणा आठवावा, त्याच्या शेजारच्या दुसऱ्या लोकांच्या सुंदर शेतांकडे दृष्टि फेकावी, आणि आपल्या शेतांतील वाळवंट आणि कांटेरी झाडे पाहून दुःखाचे उपासे टाकावे, अशा कष्टमय स्थितीचा अनुभव आपण हिंदुस्थानांतील लोकांनीं आपल्या या शेतासंबंधानें घेतलेला आहे.

परंतु ही स्थिति समजू लागल्यापासून योग्य दिशेनें पुष्कळ प्रयत्न झालेले आहेत, ही मोठ्या आनंदाची गोष्ट आहे. आपल्या आजपर्यंतच्या उद्योगानें आपली भूमि बरीच तयार झालेली आहे. हिंदुस्थान हें आपलें शेत होय आणि त्या शेताबद्दल कळकळ बाळगणारे असे जे आपण सर्व लोक, ते त्या शेताचे शेतकरी होत. त्या आपल्या आजपर्यंतच्या पूर्वगामी मेहनतीनें बरीच तयारी झालेली आहे. खोऱ्या कल्पनांचीं कांटेरी झाडे जीं रानो-माळ उगवलीं होती तीं बरीच तोडलीं गेलीं आहेत. ज्यांतून पाणी सुरत होतें तीं बिलें आणि त्या भेगा बऱ्याच बुजविण्यांत आलेल्या आहेत. शेताचे जे बांध मोडून गेले होते, ते फिरून बरेच दुरुस्त झालेले आहेत. मधून मधून लहान लहान निरुपयोगी बांध विनाकारण घातल्यामुळे आपल्या शेताचे जे असंख्य वि-तीवितीचे तुकडे झाले होते, ते आत्मघात-की बांध मधून काढून टाकून येथून तेथून सर्व शेताची जमीन बहुतेक सारखी करण्यांत आलेली असून, त्या अनेक शेतांचे आतां एक

शेत बनलें आहे. पूर्वी आपलेच लोक या शेताच्या मद्यागतीसंबंधानें उदासीन होते, ते आतां त्याबद्दल काळजी बाहूं लागले आहेत, व हें शेत सुपीक होण्याला जे कांहीं अडथळे असतात ते दूर करण्याचे सर्वांचे प्रयत्न सफळ होत चालले आहेत. अशा रीतीनें तयार झालेल्या या शेतावर आपल्या दयाळू इंगित लोकांनीं चोहाकडे नांगर फिरविला आहे व हें काम त्यांनीं इतक्या इमानें इतकें केले आहे कीं, जेथें हा नांगर फिरला नाहीं, किंवा अगदीं खोलपर्यंत गेला नाहीं, अशी या शेतामध्ये आतां एकही जागा उरली नाहीं. बारीक सारीक मतभेदाच्या छिपक्या समजस लोकांनीं आपल्या शब्दप्रहारांनीं सर्वत्र फोडून टाकल्या आहेत. व येथून तेथून सर्व शेत एक झालें आहे. अशी आपल्या शेताची उत्तम तयारी झाली, तरी त्याला वर्षाकाळाची अपेक्षा आहेच. परंतु ती इंगामाची वेळही जवळ येत चालली आहे, अशी चिन्हें दिसत आहेत. पाऊस पडण्याच्या पूर्वी अतिशय ताप व्हावा तसा होत आहे. अल्प-स्वरूप उदरनिर्वाहासाठीं सुद्धां उष्ण काळाच्या अगदीं अखेरच्या दिवसांप्रमाणें अंगांतून घामाच्या धारा चाललेल्या आहेत, व निढळ-त्या घामाचे थेंब अखंडित प्रवाहानें टपटपा गळत आहेत. वैशाखमासाच्या परिसमाप्तीच्या वेळेप्रमाणें सर्व लोकांची अंगाची लाही होत आहे. जलसंचयाप्रमाणें सर्वत्र शुष्कता उत्पन्न झाली आहे. हरणांप्रमाणें शहाणीं मा-णसंसुद्धां मृगजळाच्या पाठीमागें धांवून थ-कली आहेत. तीव्र आणि प्रखर अशा क-रांच्या योगानें जवळ कांहीं शोधून घेतां ये-

प्यासाचें होते, त्यापकी कोठेही काही बिलक उरलेले नाही. जिकडे तिकडे उन्हाळा झाला आहे. वातावरणामध्ये कोठे कोठे ढग उत्पन्न होऊं लागले आहेत. हे ढग उद्भवतात आणि वितळून जातात आणि फिरून एकत्र होतात, अशी आजची स्थिति आहे. परंतु असे होतां होतां हें भयंकर मेघदंवर कायमचें उद्भवेल, अशी चिन्हे आहेत. यापुढें आतां आपला पावसाळा फारसा दूर आहे, असें दिसत नाही.

सारांश, शेत नांगरून तयार आहे, आणि पावसाळ्याची चिन्हेही विपुल आहेत. अशा वेळीं आपण काय पेरवें, हा आपणा हिंदुस्थानच्या शेतकऱ्यापुढें एक मोठा प्रश्न आहे. या वेळीं आपण आपल्या देशाच्या अभ्युन्नतीचें बीं पेरवें, हें उत्तम होय. आपल्याला आपल्या या शेतामध्ये जें पुढें उगवावयाला पाहिजे असेल त्याचें बीं आपण आज पेरिलें पाहिजे. आपल्या देशांत दुःख, दुष्काळ, दारिद्र्य, मरणोन्मुखता, भयंकर रोग, आणि पारतंत्र्याचे क्लेश यांची वाढ व्हावी, असें आपण कोणी तरी इच्छितों काय ? आणि अशी जर आपली इच्छा नाही, तर मग यांचें बीं आपण आपल्या ह्या हिंदुस्थानच्या शेतामध्ये काय झणून पेरूं यावें ? ज्या वेळीं आपलें हें शेत मुसलमान लोकांच्या ताब्यांत गेलें होतें, त्या वेळीं रामदास, तुकाराम, नानक वगैरे शेतकऱ्यांनीं या शेतामध्ये धर्माचें बीं पेरलें; आणि त्यापासून शिवाजी, थोरले बाजीराव, रणजितसिंग वगैरेसारखे पुरुष निर्माण झाले. परंतु नानक आणि रामदास यांनीं पेरलेल्या धान्याला कणसें धरत होती न धरत होती, इतक्यांत पाश्चिमात्य लोक येथें आले, आणि

त्यांनीं आपसांतील कलहाचें बीं या शेतांत-चोहोकडे पसरून टाकलें. चांगल्या धान्यापेक्षां वाईट बियांची वाढ आणि त्याचा फैलाव नेहमीच जास्त होतो. त्याप्रमाणें या शेतांत इंग्लिशांनीं पेरलेल्या आपसांतील कलहाच्या बिया-ला फारच चांगलें पीक आलें. आणि त्यामुल्लें हिमालयाच्या शिखरापासून तों रामेश्वराच्या तळापर्यंत सर्व हिंदुस्थानदेश आपल्या स्वातंत्र्याला मुकून पराधीन झाला. आपली स्वतंत्रता गेली, आपली राज्ये गेली, आपली सैन्ये गेली, आपली संपत्ति गेली, आपलें वैभव गेलें; फक्त एका डागळलेल्या अपकीर्तीशिवाय आपल्यापाशीं दुसरे काही एक राहिलें नाही ! असा मागचा अनुभव आहे. यावरून आपण शहाणें झालें पाहिजे. व आतां तरी आपल्या शेतांमध्ये आपण काय पेरवें, याबद्दल चांगला विचार झाला पाहिजे. कांग्रेसचें बीज या शेतांत पेरवें, ह्याणजे त्याला चांगलें पीक येईल, अशी बीस वर्षांपूर्वीची कित्येकांची कल्पना होती. परंतु ती अनुभवानें खोटी ठरली आहे. औद्योगिक बीजाचें येथें आरोपण केलें असतां त्याला चांगली फळें येतील अशी एक आशा होती. परंतु कित्येक दुष्ट किडे या बीजाचें अंकुर जमिनींतून बाहेर येतां येतांच खालून टाकतात, आणि त्यामुल्लें हा शेता येथे वाढत नाही. शिक्षणाचें बी येथें पेरलें जात आहे, व त्याच्या वेली जोरा-नें जमिनींतून वर येत आहेत. परंतु त्या वेलींना वर चढण्याला काही आश्रय नसल्यामुल्लें त्या खाली पडून त्यांच्या माना मोडून जात आहेत. अशा रीतीचीं अनेक बीजें पेरून अनुभव घेण्यांत येत आहे. परंतु आपल्या या

हिंदुस्थानच्या शेतामध्ये जे उगवावयाला पाहिजे आहे, ते यापैकी कोणत्याही वियापासून उगवत नाही. अशा रीतीने मागचे प्रयत्न निष्फळ झाले आहेत. झणून आता आपण काय पेंरावे, याच्याबद्दल पुनरपि शांतपणाने विचार केला पाहिजे. आपल्याला काय उगवावयाला पाहिजे आहे, हे प्रत्येकाने आपी आपल्यापाशी ठरविले पाहिजे, आणि मग त्याचे बीज कोणते, याचा शोध केला पाहिजे. आपल्याला सुख पाहिजे आहे, संपत्ति पाहिजे आहे, विद्या पाहिजे आहे, एकी पाहिजे आहे. आपल्या देशाला इतर देशांप्रमाणे वैभव पाहिजे आहे, इतरांप्रमाणे आपले हिंदुस्थान बलाढ्य आणि सामर्थ्ययुक्त व्हावयाला पाहिजे आहे, आपला पराधीनपणा जितका कमी होईल तितका व्हावयाला पाहिजे आहे. आपण सर्व एक झालो पाहिजे, आणि आपले सर्व कारभार एकमताने देशाच्या हितासाठी चालले पाहिजेत, देदिधमान राष्ट्रमालिकेमध्ये आपल्या राष्ट्राला जागा मिळाली पाहिजे, स्वदेशाभिमाना लोकांमध्ये आपल्या लोकांची गणना झाली पाहिजे, पराक्रमाने, कौशल्याने आणि बुद्धीने आपल्या देशाने आपले पूर्वीचे नांव फिरून मिळवून ते आपल्या वंशजांनी अखेरपर्यंत कायम ठेविले पाहिजे, अशा प्रकारची फळे आपल्या राष्ट्राला पाहिजे आहेत. ही फळे मिळण्यासाठी कोणते बी पेरले पाहिजे, हे सांगणे कठीण आहे. तरीपण यांच्यासाठी झणून आजपर्यंत जे जे बी पेरण्यांत आले, त्यापासून हे इष्ट परिणाम घडून येत नाहीत, हे अनुभवसिद्ध झाले आहे. याकरिता दर पावसाळ्यांत तेच तेच बी पेरित बसण्यांत काही अर्थ नाही. या वि-

यांची परीक्षा झाली. आता दुसरे काही तरी असे बीज पेरले पाहिजे, की ज्याच्यापासून आपल्याला पाहिजे आहे तसे पीक उत्पन्न होईल. मिरचीचे बी पेरून गोड उसाची अपेक्षा घरली असता ती कधीही परिपूर्ण होणार नाही. सारांश, आपण आपल्या देशाच्या शेतामध्ये असे बी पेंरावे की, ज्याच्यापासून त्याच्यामध्ये आपल्या देशाचे खरे सुख उगवे !

एका शेतकऱ्याचे उद्धार.

मी आणखी किती दिवस जगणार ? मला अजून मरण का येत नाही ! जिवाचा कंटाळा झणून एक वस्तु असले, हे, यमदूतांना, तुझाला माहीत आहे किंवा नाही ? माझ्या बयाला आज सत्तर वर्षे आहेत. मी दहा वर्षांचा झालो तेव्हा माझ्या बापाने ही नांगराची मूठ माझ्या हातांत दिली. आणि तेव्हापासून मी या शेतामध्ये रात्रदिवस राबत आहे. तरीपण माझ्या माताच्या कणर्गात आज एकही दाणा शिल्लक नाही; आणि माझ्या पैशांच्या मडक्यांत एक कवळीही सांपडावयाची नाही ! आमच्या सगळ्या शेताचे उत्पन्न विलास-तेंतील श्रीमंत लोकांच्या पोषणाकडे जाते, असे मला कोणी सांगितले आहे. असले हे लोक आहेत तरी कोण ? मी आज साठ वर्षे आपल्या शेतांत धान्य पिकवीत आहे, तरीही झांचे पोषण पुरे झाले नाही, असे हे विळक्षण खादाड लोक आहेत तरी कसले ? मी प्रत्येक वर्षी असे झाणतो की, यांचे उत्पन्न त्यांच्या पोटांत गेले झाणजे पु-

दल्या वर्षांचे उत्पन्न मला आणि माझ्या बायकासुलांना मिळेल. परंतु अशी साठ वर्षे कोटली तरी अजून त्यांचे राक्षसी पोट कांहीं भरत नाही आणि मला आणि माझ्या बायकासुलांना कधी पोटभर खावयाला मिळत नाही. असले हें अद्भुत पोट आहे तरी कसलें ? आणि हें भरणार तरी केव्हां ? माझ्या साठ-वर्षांच्या अनुभवावरून मला वाटतें की, आमच्या शेतांतील धान्यांतों हें बकासुरी पोट कधीही भरावयाचें नाही. इतकेंच नव्हे, तर आमची ही अन्नावांचून वाळलेली शरीरें त्या पोटांत कोवली तरीही त्याची भरती होईल किंवा नाही, याची शंकाच आहे. अशा स्थितीत निष्फळ कष्ट कोठपर्यंत करावेत ? मला आतां या नांगराची मूठ हातांत धरण्याची काज वाटू लागली आहे. साठ वर्षांच्या घर्षणानें ही मूठ पाहिल्यापेक्षा कितीतरी बारीक झाली आहे ! दररोजच्या अतिशय कष्टा-मुळें माझ्या हाताप्रमाणें या सुर्विलासुद्धां जरा प्राप्त होत चालली आहे ! या बैलांना रोज रोज नांगराला जुंपण्याचीही मला लाज वाटू लागली आहे. मी त्यांना रोज श्रम देतो पण, त्यांना श्रम देऊन त्यांपासून मी आपला काय फायदा करून घेतो ! मी जसा कोरडा आहे तसा आहे. हें शेत दरवर्षी मी नांगरावें आणि त्यांतील दिपळ्या फोडून त्यांची चांगली मशागत करावी आणि त्यांत जें कांहीं उत्पन्न होईल तें दुसऱ्यांना देऊन मी उपाशी रहावे, असा माझा आज ६० वर्षे सारखा क्रम चालला आहे. हें शेत मला झणते की, “अरे, मजकडून तुला दरवर्षी किती तरी धान्य दिलें जातें; त्यांतून तू आणि तु-

झ्या बायकासुलांनी पोटभर जेवून बाकी उरले त्यांतून थडीवाऱ्याच्या निवारणासाठीं तूं चांगले कपडे करावे आणि चार पैसे जवळ शिल्लक वाळगून असावें, असा माझा हेतु असतो; पण तूं पाहवा तो जसा होतास तसा कायम आहेस. तुझ्या पोटाचा एकही खळगा अजून बुजाला नाही, आणि तुझ्या अंगावर एक बीतभरही धड कपडा नाही. तुझ्या मनगाटांत जोर नाही, आणि तुझ्या डोक्यांत पाणी नाही, एवढ्या धान्याचें तू करतोस तरी काय ?” असें माझ्या शेतानें मला विचारिलें, म्हणजे त्याला काय उत्तर द्यावें, हें मला कळत नाही. माझे धान्य कुणीकडे जातें, हें मलाही समजत नाही. कोणी दरवडा घालावयाला येत नाही, किंवा कोणी माझे घर फोडीत नाही. तरी पण माझ्या घरांतलें धान्य नाहीसें होतें एवढें खरें. जी वस्तु जोरून न्यावयाची त्या वस्तूला प्रत्यक्ष हात लावल्यावांचून ती नेतां यावी ही जादु ज्यांनीं काढली असेल, ते खरोखर सर्व जगामध्ये हस्तचापल्याच्या कामांत अगदीं पदिल्यानवरचे असले पाहिजेत. त्यांची भूक निवारण करण्यांत आजपर्यंत माझे सर्व कांहीं खर्च होत असल्यामुळें जगांतील कोणतेही सुख मला माहीत नाही. पोटभर जेवळें झणजे रात्री चांगली झोप लागते असें झणतात, पण मला त्याचा अनुभव नाही. सगळ्या अंगभर जर उबदार कपडा असेल, तर थडीनें हातपाय कांकडावयाचे नाहीत, असें कांहीं लोक खात्रीनें सांगतात. त्याचा अनुभव मला एकदां घेऊन पहावयाचा आहे. पण तो कधी ! पावसानें अंग भिजूं नये झणून अलीकडे कोणी कन्या काढल्या आहेत झणून सांगतात.

जो पाऊस सगळ्या शेतांना मिजवितो तो त्या शेतांतील एका शेतकऱ्याला मिजवू शकणार नाही, हें खरें असल काय ? माझ्या समोरची झाडे आणि जनावरे हीं जशीं ऊन, वारा, पाऊस आणि भूक सहन करितात त्याचप्रमाणे मलाही करता येऊ लागलें आहे. पण मला कोणी सांगतात की, मी मनुष्य आहे ! पण मी जर मनुष्य आहे तर मी तान्हेनें आणि भुकेनें मरत नाहीं कसा ! संवय ! संवय ! याच्याशिवाय दुसरे कांहीं कारण नाही. पण माझे असो ! माझे काय ? परंतु ज्या सदात्म्याच्या सुखासाठी आणि ऐवभासमासाठी मी रावत आहे, त्याचें तरी ठीक चाललें आहेना ! देव, त्याच्या सुखामध्ये आणि चैनीमध्ये कधी कांहीं कमतरता पडत नाहीना ! त्यांची चैन, नाच, रंग, तमाजे, मेजवान्या, व्यसन, इत्यादि कोणत्याही कामांत कोठें न्यूनता पडत नसली ह्मणजे बाकीचें जग सुखतेमध्ये नांदण्यास कोणत्याही प्रकारची हरकत येणार नाही. सारांश, आमच्यासारख्याचें आयुष्य हें परोपकारी आयुष्य होय ! पण या साठ वर्षांच्या अनुभवानें मला माझ्या या आयुष्याचाही वाट आलेला आहे. आपल्या शेतांत नांगर हांकीत असतां पावसाळ्याच्या प्रारंभी माझ्यासमोवती पुष्कळ विजा पडलेल्या मी पाहिल्या आहेत. पण माझ्या आंगावर एकही पडत नाही ! मी इतकी वर्षे शेतांत राबलों आहे की, मी जर तितकीच वर्षे सरकारी कचेरीत नोकरी केली असती, तर मला दोनदां पेनशन मिळालें असतें. इतकी लांब चाकरी करूनही अखेरीस माझ्यापाशी कांहीं नाही तें नाहीच. आणि तरीही

आकाशांतलीं वीज अजून मला जिवंत ठेवी. तच आहे ? मृत्यूला कांन नाहीत असें मला वाटतें ! नाही तर त्यानें माझ्या हाका स्वात्रीनं ऐकिल्या असत्या. मी बुद्ध झालों, माझ्या नांगराची मूठ झिजून माझ्या टकलाप्रमाणें गुळगुळीत झाली, माझ्या बैलाचे पाच शेत तुडवून तुडवून दोन गे- वोटें झिजून कमी झाले, आणि हें शेतदखील इतःपर शरीर-विदारणाच्या वेदना सहन करूं शकत नाहीं. हे आझी सर्व कंटाळलें ! तरीही विलायतेची धुधा अद्यापि ज्ञात होत नाही, आणि आ. मच्या पोंटाला पोटपर मिळत नाही. अशा स्थितींत निष्कळ मेहनत करण काय इशाल ? बैलांनो, जा. मी एखादा जुलूम राजा नव्हें. तुझी मेला तरीदेखील तुमच्या मानेवरचें जोखड काहूं नये, इतका मी निर्दय नाही. यासाठी मी हें तुमच्या मानेवरील जोखड काहून घेतों, आणि तुझाला मोकळे करतों, व मीही मोकळा होतों. अध्याकाळ झाल्यामुळे तुझाला मोकळे सोडण्याची वेळच झाली आहे. इल्ली ही जशी संध्याकाळ झाली आहे, तशी माझ्या आयुष्याचीही संध्याकाळ झाली आहे. सूर्याच्या तेजाप्रमाणें माझे शामधर्यही इल्ली अगदी क्षीण झालें आहे. पण तो सूर्य आतां अस्ताला जाईल ! माझ्या मात नशिबी तें सुख नाही. मी आपल्या अस्ताची आज कित्येक वर्षे वाट पहात आहे. पण त्या अंधळ्या मृत्यूला मी सांपडत नाही ! काय करावें !

पावसानें अतिशय घाण केली !

नाहीं तर येदांमुद्धा अशी मजेदार वेळ आली होती कां, तिच्या योगानें आपल्या देशाचें किती तरी कल्याण झालें असतें ! मृगनक्षत्र लागल्यानंतरही कित्येक दिवस पाऊस न पडल्यापासून अतर्क्य फायदे आहेत ! उतावील झालेले लोक प्रीध्मऋतूच्या आर्मीतून होरपळून निघालेले असतात ! चातकाप्रमाणें पावसाची वाट पाहणारे मूर्ख लोक चातकाप्रमाणें बहुतकरून तिर्थग्योनींतल्लव असले पाहिजेत ! मृग नक्षत्रामध्ये सूर्यानें प्रवेश केला झणजे तावडतोब पावसानें पडलेंच पाहिजे, ही धर्मवेडेपणाची समजूत लोकांच्या डोक्यांत कोठून शिरली आहे कोण जाणें ! पूर्वी कदाचित् मृग नक्षत्रामध्ये गियमानें पावसाची सुरवात होत असेल. परंतु इल्लीं जेव्हां हिंदुस्थानची चोहोंकडून प्रगति आणि सुधारणा चालली आहे, अशा वेळींही प्रगमनशील मेघांनीं हिंदुस्थानांतील लोकांच्या धर्मवेडेपणाला मान दिलाच पाहिजे, हा मोठा जुलूम आहे ! मूर्ख लोकांच्या ओरड्याकडे चांगल्या राज्यकर्त्यांप्रमाणें पावसानेंही लक्ष न देतां इतके दिवस दम काढला हें खरोखर त्याला भूषणावह आहे ! तरीदेखील तो थोडासा लवकरच आला, असें झणण्यास हरकत नाही. पावसानें लोकांच्या हल्ल्याविरुद्ध आणखी कांहीं दिवस टिकाव काढला असता, तर तो हिंदुस्थानच्या किती तरी फायद्यांना कारणीभूत झाला असता ! पाऊस न पडल्यापासून कि-

ती फायदे आहेत, या विषयाकडे शास्त्रज्ञ लोकांचें अद्यापि जितकें लक्ष आणविला पाहिजे आहे, तितकें गेलेलें नाही, असें दिसतें. तरी पण हिंदुस्थानांतील लोकांच्या लक्षांत या पैकीं कित्येक फायदे येऊन चुकलेले आहेत. व या फायद्यांशीं प्रत्यक्ष रीतीनें किंवा परंपरेनें सरकारचा कांहीं तरी संबंध आहे, अशीही लोकांची समजूत असल्यामुळें सदर फायद्यां बद्दल ठिकठिकाणचे लोक आपआपल्या अधिकाऱ्यांकडे अभिनंदनपर आणि आनंदप्रदर्शक मानपत्रेही पाठविण्याच्या बेतांत होते ! कारण, पाऊस न पडल्यापासून तसेच अश्रुतपूर्व फायदे होत असतात !

पहिला फायदा झटला झणजे हा कीं, आजकाल व्यापाराच्या बाबतींत हिंदुस्थान किती खालती गेलें आहे, हें कोणालाही सांगण्याची जरूरी नाही. सगळा माल परदेशांतून येतो. आणि पावसाळ्याचे दिवस आले झणजे छत्र्या तर अतोनातच येतात. बरें, त्या छत्र्या जर सर्वच आमच्या इंग्रजांच्या विलायतेतून येत्या, तर आमचें कांहीं झणणें नव्हतें. परंतु त्या फ्रान्स, जर्मनी, जपान वगैरे देशांतूनही येतात. आणि त्या आझी काय झणून ध्याव्या ? या परदेशी मालाचा लोकांना अतिशय वीट आलेला आहे. सबब पाऊस न पडल्यापासून परदेशी छत्र्या घेण्याची अवश्यकता रहात नाही. आणि त्यामुळें आपल्या देशांतील पैसा (विलायतेस जाण्याकरितां) देशांतच कायम रहातो ! याच्यासारखा आज अग्रगण्य फायदा दुसरा कोणताही नसेल !

बिखळातून चालण्यापासून किती वास आहे, याची कल्पना जे बिखळातून चालतील

त्यांनाच येण्यासारखी आहे. परंतु हा त्रासही अलीकडे बराच चुकत चालला आहे. पाऊस न पडल्यामुळे बहुतेक सर्व हिंदुस्थानचे रस्ते बहुधा सदा सर्वदा कोरडे ठणठणीत असतात. त्यामुळे कोणी पाय घसरून पडत नाही, किंवा कोणाच्या अंगावर चिखल उडत नाही. सदोदित रस्त्यांतून चालण्याला लोकांना मोठी होस वाटते. आणि विशेषकरून चिखलानें भरलेले कपडे साफ करण्याचे हिंदुस्थानांतील परटांचे श्रम अलीकडे विशेष वांचू लागले आहेत.

रस्त्यांतील चिखलापासून शहरांतील लोकांना फार त्रास होतो. पण खेडेगांवांतील लोकांनाही पावसापासून निराळ्या एका तऱ्हेचा त्रास होत असतो. मोठमोठ्या नद्यांच्या कांठी लहानलहान खेडेगांवे पुष्कळ आहेत. मागे अतिशय पाऊस पडत असे व हे गांवांच्या गांव वाहून जात असत. परंतु अलीकडे इंग्रजी राज्याच्या उतार वयामध्ये सुधारकांप्रमाणे पाऊसही नेमस्त झाल्यामुळे नदीला पूर येण्याची घास्ती उरली नाही. हा जो नदीकाठच्या लोकांना निर्धास्तपणा उत्पन्न झाला आहे, तो कोणाच्या पुण्याईमुळे झाला आहे, याच्याबद्दल बरोबर निर्णय करितां येत नसल्यामुळेच केवळ कित्येक नदीकाठच्या गांवांच्या पानसुपाऱ्या आणि मानपत्रे तद्दक्ष राहिलेली आहेत.

आपल्या देशांत कापड व इतर जिनस पुष्कळ पैदा व्हावा असे लोक तोंडानें झणतात मात्र; परंतु मजूरदार लोकांवांचून गिरण्या चालल्या कशा ! आणि मोठमोठ्या शहरांतील गिरण्यांमधील पुष्कळ मजूरदार लोकांना

पावसाळ्यामध्ये आपलें गिरणीचें काम सोडून शेतें लावण्याकरितां गांवां, जाण्याची वाईट संवय लागलेली आहे. परंतु अलीकडे पाऊस न पडूं लागल्याकारणाने ही अडचण बरीच दूर होत चालली आहे. शेतकऱ्यांचें शेताकडे दुर्लक्ष, शेतांतील उत्पन्नाच्या बरोबरीचा शेतसारा, आणि पावसाचा अभाव, यामुळे शेतकरी मजुरांना पावसाळ्यामध्ये आपल्या शेतावर जाण्याची अपेक्षा राहिलेली नाही. व त्यामुळे गिरण्यांच्या कामाला आणि देशी मालाच्या वाढीला बरेंच उत्तेजन येत चाललें आहे. व पाऊस न पडल्यामुळे गिरण्यांच्या व्यापाराला हा जो भर येत चालला आहे त्याबद्दल चेंबर्स ऑफ कामर्सनी आपला आनंद व्यक्त केला आहे. व इंग्रज सरकारच्या राज्याखाली जर आपल्या देशाचा व्यापार अशाचरीतीने नेहमी वृद्धिंगत होत राहिला, तर या चेंबर ऑफ कॉमर्सच्या संस्था सरकारचेंही अभिनंदन केल्यावांचून कधी रहावयाच्या नाहीत !

पाऊस न पडल्यामुळे होणाऱ्या फायद्याबद्दल चेंबर्स ऑफ कामर्स सरकारचें अभिनंदन करीत किंवा न करीत, परंतु पाऊस पडत नाही या परमेश्वराच्या कृपेबद्दल खुद्द सरकारनेही आपलें स्वतःचें अभिनंदन करून घेण्यास हरकत नाही. हिंदुस्थानांतील जुन्या रानटी राजांना ' इरिगेशन खाते ' हें नांवसुद्धां माहीत नसेल, मग त्यापुढें त्या खात्याच्या मार्फत काळवे बांधून लोकांना पाणी बिकण्याची गोष्ट तर लांबच राहिली ! दयाळु इंग्रज सरकारने हें खाते नवीन काढलें आहे. व या खात्यापासून हिंदुस्थान देशाला त्यांनीं किती तरी श्रीमंत

करून सोडले आहे ! आणि या खात्याला पैस्ये मिळण्याचा हेतू असल्याने आपण पावसाच्या नक्षत्रात पाऊस न पडेल तेव्हाच होय ! इरिगेशन खात्याच्या या सुगीच्या दिवसांत या खात्याला किती उत्पन्न होई ! अशा संघर्षात पाऊस पडून आपल्या हिंदुस्थान देशाचे उत्पन्न कमी व्हावे आणि तो दश भिकारी व्हावा, अशी कोणी तरी खरा देशभक्त कधी तरी इच्छा करील काय ?

परंतु आपण हिंदुस्थानातील लोक आपल्यापोटे नाही. आपण फक्त देशभक्तच नसून राजनिष्ठही आहो. व आपल्या देशाचा जसा फायदा झाला पाहिजे, तसा सरकारचाही झाला पाहिजे, अशी आपली कळकळ आहे. आणि आपण सरकारच्या हितासाठीही लवकर पाऊस न पडण्यामध्ये फायदा आहे. मीठ हें आपलें जसें जीवन आहे, तसेंच तें हिंदुस्थानांतील इंग्रज सरकारचेही आहे. मिठावांचून आपल्याला ज्याप्रमाणे जेवण गोड लागत नाही, त्याचप्रमाणे तें सरकारलाही गोड लागत नाही. समुद्राचे पाणी फुकटचें, आणि सूर्याची उष्णताही फुकटची, अशा रीतीने परस्पर विकणाऱ्या मिठावरही आपला कर ठेवल्यावांचून सरकारला हिंदुस्थानावरील आपलें राज्य अगदीं आळणी वाटतें. सारांश, आपल्या सरकारची मुख्य उपजीविका मिठावर आहे. परंतु दिल्ली दरबारचे वेळीं औदार्य दाखविण्याकरितां मिठावरील कर आठ आण्यांनीं कमी केला असल्यामुळे सरकारच्या या उदरनिर्वाहाच्या साधनामध्ये सांप्रत बराच खळगा पडला आहे. अशा सरकारी आपत्तीच्या समयी पावसानें इतकी चर्चे करणे योग्य नव्ह.

तें ! सर्वांना हें माहितच आहे कीं, पाऊस आला म्हणजे सूर्यानें वाळविलेलें इंग्रज सरकारचें मीठ विरचकून जातें. अशा स्थितीमध्ये 'पावसा, तूं येऊं नको !' 'पावसा, तूं येऊं नको !' अशी रोज प्रार्थना करीत बसणें हेंच खऱ्या राजनिष्ठेचें चिन्ह आहे ! आणि 'अजून पाऊस कां येत नाही ?' 'आर्द्रा नक्षत्राचीं कोरडे चालले !' असले उद्गार काढणारे, पावसासाठीं परभेभरांची विनवणी करणारे, किंवा देवावर संततधार धरून असलेले पाणी नाहीसें करणारे हे सर्व लोक लुचे आहेत ! सरकारचीं मिठागरे विरचकून जावीं अशी या लबाडांची इच्छा असते. सारांश, पावसाला बोलावणें आपणजे हा एक निवळ आच्छादित राजद्रोह आहे, यांत संशय नाही. पाऊस न पडल्यामुळे मिठाच्या मक्तेदारांपासून सरकारला चांगला पैसा मिळें शकतो. आणि सरकार श्रीमंत झालें म्हणजे तीच आपली श्रीमंती ! यावरून मिठासाठीं पुढीं पावसाचें न येणें किती अगल्याचें आहे, हें लक्षांत घेईल.

हिंदुस्थानांतील कित्येक मूर्ख लोकांमध्ये अशी समजूत आहे कीं, पाऊस न पडणें वगैरे ज्या दैविक आपत्ती आहेत त्या राजांच्या अन्यायांमुळे उत्पन्न होत असतात. व अलीकडे पाऊस उशीरां सुरू होतो व पुरेसा पडत नाही, यापासून किती फायदे आहेत इकडे लक्ष न देतां, या पावसाचा दोष पुष्कळ धर्मभोले लोक विनाच्या इंग्रज सरकारच्या मार्था मारतात. वास्तविक राजाचा आणि पावसाचा कांहीं एक संबंध नाही. राजानें विनाकारण एखादी लढाई करून तेथें हजारों लोकांचे खून केले असले, किंवा एखाद्या लोकांचें अ

न्यायानें राज्य लुबाडून त्यांना सर्वतोपरी नगविलें असलें, तरी त्याबद्दल पावसानें रसावयाला काय झालें ? राजानें लोकांना लुटलें असेल, पावसाला कांहीं लुटलें नाहीं ! मग यानें न पडावयाला काय झालें ? शिवाय लोकांना त्रास देण्याच्या बाबतीत राजांना पावसाइतकाच सत्तात्र अधिकार आहे ! या बाबतीत राजा व आपण दोघेही बरोबरीचे आहों, हें पावसानें विसरतां कामा नये. कारण, राजानें लुटलें आणि पावसानें भिजविलें, तर त्याची फिरीद कोणाकडे न्यावयाची ? या इंडियन श्रुतिवाक्यावरून लोकांना भिजविण्याचा पावसाला जितका हक्क आहे, तितकाच लोकांना लुटण्याचा सरकारलाही हक्क आहे; व त्याबद्दल कोणाकडेही फिरीद न नेता किंवा तत्प्रतिकारार्थ यातिक्रितीही हातपाय न हालवितां लोकांनीं तें सर्व सहन केलें पाहिजे, अशी श्रुतीची अनुज्ञा असल्यामुळें या कामात पावसाला राजाविरुद्ध कुरकुर करण्याला कांहीं एक कारण नाहीं. शिवाय पावसानें धान्य उत्पन्न करावें आणि राजानें लोकांच्या मळक्यांतून तें पळवून न्यावें, असा हा सहिक्रम चालू राहण्यासाठीच परमेश्वरानें पाऊस आणि राजा यांची जोडी निर्माण केलेली आहे. प्रजेला लुटण्याच्या कामातील हे दोघे साथादार आहेत. परमेश्वरानें या दोघांला एकमेकांचे माऊ झणून निर्माण केलें आहे. असें असतां या भांवडांनीं एकमेकांवर असें रसावें हें इष्ट आहे काय ? पावसापासून राजाचें निःसंशय नुकसान आहे; व पावसानें पडणें हा राजाच्यासंबंधानें पावसाचा निवळ अन्याय आहे. तरी पण हा अ-

न्याय केल्याबद्दल राजा पावसावर कधीं तरी रागावतो काय ? आणि पावसाच्या अन्यायाबद्दल जर राजा कधीं रागावत नाहीं, तर राजाच्या अन्यायाबद्दल पावसानें आकाशामध्ये फुगून वसणें हें तरी योग्य होईल काय ? सारांश, वास्तवीक राजांच्या अन्यायाचा आणि पावसाच्या पडण्याचा कांहीं एक कार्यकारणभावसंबंध नाहीं. परंतु असा जर कांहीं कदाचित् अदृश्य संबंध असेल, तर त्याच्यासाठींही हल्लींच्या काळांत दुसरी एक योजना करून ठेवण्यांत आलेली आहे. झालें पुष्कळ असलीं झणजे पाऊस पुष्कळ पडतो, असा एक अर्वाचीन शास्त्राचा खरा सिद्धांत आहे. त्यामुळें जिकडे तिकडे जंगलें राखून ठेवण्याचा उपक्रम हिंदुस्थानांत सुरू झालेला आहे. राजांच्या अन्यायामुळ पाऊस जातो हें जुनी वेदगळ कल्पना खरी असेल, तर या रिश्तेवर फॉरेस्ट्सचे आपण खरोखर आभार मानले पाहिजेत. कारण, पहिलीं दोन नक्षत्रें गेल्यावर कां होईना, थोडासा तरी जो पाऊस आहे, त्याचें श्रेय जंगलांनाच दिलें पाहिजे. राजांच्या अन्यायांनीं पाऊस जातो हें जुनें मत खरें असतें, आणि राखलेल्या जंगलांनीं पाऊस खालीं पडतो हा नवीन शोध अजून लागला नसता तर हिंदुस्थानाला कदाचित् फारच भयंकर स्थिति आली असती ! व आजपर्यंत हिंदुस्थानच्या इतिहासामध्ये दुर्गादेवीचा दुष्काळ जो एकच आहे, त्याची सध्या किती वाढली असती, याचा अंदाज करणेंही कठीण झालें असतें ! ह्यावरून राखलेल्या जंगलाची आज आपल्याला किती अवश्यकता आहे, त्या जंगलांतील झाडांचे आपण किती

आम्हणू मानले पाहिजेत, आणि राजांची पुण्याई कमी होत असली तर समतोलपणा राखण्यासाठी त्या मानाने रिझर्व फॉरेस्टांची संख्या किती वाढविली पाहिजे, याबद्दल कोणाही कल्पना घेण्यासारखी आहे. राखलेल्या जंगलापासून लोकाना त्रास होतो अशी कित्येकांची ओरड आहे. परंतु राजनीति आणि पाऊस यांच्या संबंधावर ज्यांचा विश्वास आहे, त्यांनी रिझर्व फॉरेस्ट्सची मर्यादा आजकाल वाढवू देण्याला कोणतीही हरकत आणून उपयोगी नाही. कारण, आतां पावसाची सर्व भिस्त कायती एकट्या जंगलावरच आहे. आणि झणून आपल्याला पावसासाठी जंगलांची अतिशय अवश्यकता आहे; व ती इतकी आहे की, लोकांनी आपल्या इतर जमिनी रिझर्व फॉरेस्टांसाठी देऊन शिवाय त्यांनी आपल्या खुद्द घरांवरही जंगल वाढू दिले तरीसुद्धां पावसासाठी त्याची अपेक्षा आहेच ! इतकी पावसाची अन्य कारणे अलीकडे दुर्भिक्ष होत चालली आहेत ! जंगलांची ही जरूरी कळल्यामुळे अलीकडे कित्येक उदार व सार्वजनिक हित चिंतिगारे लोक आपल्या जमिनी आपण होऊन जंगल राखण्याकरिता देण्याला तयार होतात. परंतु “आमच्या जमिनी घ्या आणि जंगल वाढवा” असे कोणी झणू लागला, झणजे कित्येक अधिकारी चिडतात व राज्यांतील पुण्याई कमी झाली आहे अशा अर्थामध्ये या देणग्यांचे पर्यवसान होतं असे समजून पुष्कळ सचिकारी लोक फुकट मिळत असलेल्या जमिनी नाकारू लागले आहेत. परंतु हे चांगले नव्हे. जंगलांची वाढ अवश्य

झालीच पाहिजे. शिवाय राखलेल्या जंगलांमध्ये पाऊस पाडण्याचे सामर्थ्य नाही, अशी श्रंका घेण्याचे कोणालाही कारण नाही. कारण, ठाणें जिल्ह्यांतील एका खेडगांवाजवळील राखलेल्या जंगलांतून एका कातकऱ्याने एक जळाळा लांकडांची मोळी राउंड गाडीच्या न कळत चोरून नेल्यामुळे यंदाचा पावसाळा सुरू होण्याला उशीर लागला. कारण, त्यामुळे ठाणें जिल्ह्यांतील जंगलांचे आकर्षण कमी पडले, तेणेंकरून वातावरणावर दाब कमी होऊन कोळंबोच्या किनाऱ्यावरील पावसाळ्याच्या वाऱ्यामध्ये गति उत्पन्न होईना, आणि त्यामुळे मृग, आर्द्रा वगैरे नक्षत्रांमध्ये कोठेही पाऊस पडला नाही, असा बालोच्य कार्यकारणभावसंबंध एका वनस्पतिशास्त्राच्या आणि वातावरणशास्त्राच्या वेत्याने नुक्ताच प्रसिद्ध केला आहे ! सारांश, सरकारी अन्यायांनी पाऊस जातो, हे जुने आणि सरकारी जंगलांनी पाऊस येतो हे नवे अशी ही दोन्ही तत्वे जर खरी असतील तर हल्लींच्या राजांच्या हातांत पावसावर दाब ठेवण्याचे अद्भुत सामर्थ्य आले आहे, असे झणण्यास हरकत नाही. जेव्हां पाऊस नको असेल, तेव्हां अन्याय करावा, आणि जेव्हां तो पाहिजे असेल तेव्हां जंगल वाढवावा ! अशा रीतीने या अद्भुत शक्तीच्या वाफेच्या दोन्ही नळ्यांवर हात ठेऊन व त्यांचे कोंक अवश्यकतेप्रमाणे खुले किंवा बंद करून आपल्याला पाहिजे तेव्हां आणि पाहिजे तेवढा पाऊस पाडून घेण्याची अजब युक्ति आजपर्यंत कोणालाही सापडलेली नव्हती. नळाच्या

तोटीतून आपण लागेल तेवढें पाणी घेतों, त्याप्रमाणें पावसाला अर्वाचीन शोधानीं अगदीं बांधून टाकलें आहे. अन्याय आणि जंगलें यांचा समतोलरूपणा राखून ढगांमधून पाणी काढून घेणें, ही युक्ति पूर्वी शक्यच नव्हती ! कारण, एकीकडे अन्याय करणें आणि दुसरीकडे त्याच्या निरसनार्थ लोकांच्या जमिनी घेऊन त्यावर अतिशय जंगलें वाढविणें, ह्या कल्पनाच पूर्वी कोणाला माहित नव्हत्या. किंवा याविषयी माहिती असती तरी पूर्वीच्या लोकांना इतके पुष्कळ अन्याय निर्धस्तपणें करण्याची हातोटी साधलीही नसती ! सारांश, पाऊस न पडल्यापासून जंगलखात्याचें महत्त्व विशेष वाढतें, त्याची अत्युत्कृष्टता लोकांना भासू लागते, व हें खातें निर्माण करण्यांत सरकारची किती दूरदृष्टि आहे याचीही लोकांना कल्पना येते. आणि हे फायदे कांहीं थोडे थोडे नाहीत.

परंतु या राजकीय फायद्याशिवाय पाऊस न पडल्यापासून कित्येक सामाजिक फायदेही आहेत. ज्येष्ठ, आषाढ, श्रावण वगैरे महिन्यांत मागे पावसाची झोड फार असे, त्यामुळे या महिन्यांत लग्ने करण्याचा प्रिवाज आपल्या इकडे नव्हता. परंतु आतां ज्येष्ठ महिन्याच्या अगदीं अमावास्येपर्यंत सुद्धां लोकांनीं लग्ने करून पाहिलीं आहेत. आणि तसें करण्याला पावसाकडून तरी निदान कांहीं हरकत नाही. सबब आकाशातील रवि, शुक्र, गुरु वगैरे मंडळीची कांहीं हरकत नसेल, तर आषाढ, श्रावण, वगैरे महिन्यांत सुद्धां लग्नाची चाल पाडण्याला सुरवात करण्याची आतां वेळ आलेली आहे. लग्ने व दुष्काळानें हिंदुस्थानची

लोकसंख्या कमी होत आहे, हें सर्वांना माहीतच आहे. अशा वेळीं ती लोकसंख्या वाढविण्याचें राजरोस असें एकच साधन जें लग्न, त्या लग्नाचे सुहूर्त जर जास्त निघतील, आणि या लग्नाचा कारखाना बाराही महिने जर सुरू राहील, तर त्यापासून पुष्कळ फायदा होणार आहे. परंतु या सर्व गोष्टी पावसानें पडण्याचें घाई न केली, किंवा मुळावें न पडण्याची मद्देरवानी केली, तरच साध्य होण्यासारखा आहेत. आणि आपल्या देशावर सामाजिक बाबतीतही अनुग्रह करण्याचा पावसाचा विचार नाही असें दिसत नाही.

तसेंच पूर्वी घरे बांधण्याला लवकर सुरवात करीत असत व चैत्रवैशाखांत लोक घराचीं कामें आटोपून घेत असत. लवकर पाऊस सुरू होईल आणि मग घराचें काम पुरें होणार नाही, अशी पूर्वी भीति असे. परंतु आतां लोकांनीं लग्नाप्रमाणें घराचेंही काम खुद्द पावसाल्यामध्येही हातीं घ्यावें अशी एक उत्कृष्ट सोय या इंग्रजी राज्यामध्ये झालेली आहे.

परंतु यंदा पाऊस पडण्याला सुमारे महिनभर उशीर लागल्यामुळे लोकांची दुसरी एक मोठी सोय जुळून येण्याच्या बेतांत आली होती. आगगाडीसारखी आजकाल सोय दुसऱ्या कक्षामध्येही नाही. जे आगगाडीत बसून जातात, त्यांना साहेबांनी धके मारले तरी आपण विमानांतच बसलों आहों असें वाटतें. अशा प्रकारची आगगाडी आपल्या इकडे व्हावी असें कोणाला वाटणार नाही ? जिकडे आगगाड्या झाल्या आहेत, तेथील लोकांना कदाचित् त्यांची किंमत नसेल; परंतु

हे अग्निरथ ज्या प्रदेशावरून अजून फिरले नाहीत, तेथील लोकांना हे भय केव्हां आपल्या नशीबी येईल असें होऊन जातें. अशा प्रकारचे एके ठिकाणचे लोक 'यंदा आपल्याकडे आगगाडी होईल !' 'यंदा आपल्याकडे आगगाडी होईल !' असें ह्मणत प्रत्येक दुष्काळाची वाट पहात बसत. असे बिचाऱ्यांचे आठ दुष्काळ फुकट गेले ! पण आगगाडी कांहीं झाली नाही. गरीब बिचारे लोक ! त्यांचा गांव कांहीं सरहद्दीवर नाही ! किंवा तिकडे कधी सैन्य नेण्याचा प्रसंग यावयाचा नाही ! मग दुष्काळाखेरीज बिचाऱ्यांच्या मुखांत आगगाडी कोण बांधितो ? परंतु यंदा त्यांना पुष्कळ आशा वाटू लागली होती व एकसारखा महिनाभर जेव्हां पाऊस पडेनासा झाला होता, तेव्हां तर त्यांचा अजमास अगदीं दृढ होऊन गेला होता. व आतां आपल्या इकडे आगगाडी होणार, तारेचे खांब आपल्या शेतांत उभे राहणार, आणि तारेच्या कुंपणावर उभे राहून आगगाडीतील पॅसेंजर लोकांना वेडावण्याची सुसंधि आपल्या गांवच्या मुलांना मिळणार, अशाबद्दल तेथील लोकांना अतिशय आनंदही झाला होता. व आतां " येथील आगगाडीच्या रस्त्याचा भराव टाकण्याची सुरवात करण्याला बिलकुल विलंब लावितां कामा नये," असा रिपोर्ट तेथील मुख्य अधिकार्याकडून गेल्याची खात्रीकरायक बातमी गांवच्या लोकांना समजून त्यांनीं आगगाडीबद्दल कलकळीची व जरूरीची शिफारस करणाऱ्या त्या अधिकारी साहेबांच्या सन्मानार्थ एक पानसुपारी करण्याचा मुद्दा बेत केला होता. मानपत्राचा मसुदा त-

यार झाला होता. खुर्याटेवळे आणि जाजमें जमा झाली होती. आणि हार तयार करणाऱ्या माळ्यांनी कित्येक फुलें देण्यांत ओंवळी सुद्धा होती. परंतु इतक्यांत सदर अधिकार्यांना कोणी चावट माणसांनीं सांगितलें कीं, या आगगाडीचा रस्ता सुरू करण्याबद्दल तुम्ही मानपत्र घेणें ह्मणजे पर्यायानें पाऊस न पडल्याबद्दल व दुष्काळ पडल्याबद्दल हे मानपत्र घेण्यासारखे होणार आहे ! हा भलतीच कल्पना कोणी इलकटांनीं त्यांच्या डोक्यांत भरवून दिल्यामुळे तो मानपत्राचा आणि पानसुपारीचा बेत मध्येंच बंद पडला !

अशाच मुळे इतर ठिकाणीही लोकांचा हिरोमोड होत आहे. लोकांना वाटलें होतें कीं, आतां ठिकठिकाणीं 'टेस्ट वर्क्स' सुरू होतील ! जागोजाग तळीं आणि विहिरी खणल्या जातील ! ज्या सडकेवर खडी नाही त्या सडकेवर खडी घातली जाईल, जिकडे तिकडे 'रिलीफ कामें' सुरू होतील, किचनगृहे उघडतील, आणि काशीपासून रामेश्वरापर्यंत जिकडे तिकडे अन्नशांतीचे समारंभ सुरू होतील ! तेव्हां अशा रीतीनें ही जीं इष्टापूर्तीचीं कामें आणि सहस्रभोजनें होणार त्याबद्दल आपण कोणाचे तरी आभार मानिले पाहिजेत अशा शुद्ध बुद्धीनें ठिकठिकाणचे लोक कोणी अधिकारी भेटला म्हणजे त्याला मानपत्र समर्पण करण्याला जात. परंतु लोक मानपत्र देण्याला गेले ह्मणजे तो अधिकारी घुस्सा घेऊन त्यांच्या पाठीस लागे, तेव्हां लोकांचा निरुपाय होई. तरी पण एखादा शांत स्वभावाचा अधिकारी भेटला असतां त्याच्या गळ्यांत एखादी तरी फुलांची माळ त्यानें कार-

ण विचारण्याच्या आधी ते घाळीत. पुढें 'हा माझा सन्मान तुझी कक्षाबद्दल करतां,' असें त्यानें विचारलें, 'झणजे ते मोठ्या नम्रपणानें झणत कीं, 'मेहरवान साहेब, आपल्या हातून आतां लवकरच तळीं, विहिरी, अन्नसंतर्पण वगैरे अनेक पुण्यकारक कामे व्हावयाचीं आहेत; झणून आझी आपला हा सन्मान करीत आहों.' हें ऐकून गळ्यांतील माळा तोडून टाकून त्या अधिकाऱ्यानें झणावें कीं, 'मूर्खानो, दुष्काळ पडत चालल्याबद्दल मला मानपत्र ! मी दुष्काळ पाडतो कीं काय ! असला सन्मान दाखविणें झणजे एखाद्याचा अपमान करण्यासारखेंच आहे !' असे रागाचे शब्द ऐकले झणजे आपली चूक काय होत आहे, हें लक्षांत घेऊन खेडेगांवाचे लोक पळून जात. अशी लोकांची मानपत्र देण्याची हौस असून त्यांची पावलोंपावलों निराशा होत आहे. पाऊस न पडल्यापासून काय फायदे आहेत, हें लोकांना पूर्णपणें कळून चुकलें आहे. परंतु सरकारी अधिकाऱ्यांची अद्यापि कांहीं कोती समजत असल्यामुळे वरेच मानपत्राचे समारंभ सफळ झाल्यावांचून राहिले आहेत. वास्तविक पाहिलें असतां या कामीं मानपत्रें देण्याला कांहीं हरकत नाही.

परंतु पाऊस महिनाभर उशीरानें सुरू होण्यापासून दुसरे कितीही फायदे होत असले तरी त्या सर्वांपेक्षाही अतिशय मोठा असा एक फायदा आहे. शांत झालेल्या मंदू-सारखी दुसरी उत्तम चीज या जगामध्ये कोणतीही नाही. शांत मंदू वाटेक ती अद्भुत कल्पना काहें शकेल. परंतु कामाचे गाढे उपसून उपसून थकून गेलेला मंदू काय करणार ? त्याला विश्रांतिच पाहिजे. सिमला, दार्जिलिंग

महाबलेश्वर, उदकमंड वगैरेसारख्या गार हवेच्या जागेंत तीन तीन महिने तरी निदान विश्रांति पाहिजे ! जून महिन्याच्या प्रारंभीच गिरीवरून अवरोहण करणें झणजे खरोखर फार दुःखदायक आहे. पावसानें आपली सुदृढ पुढें ढकलल्यास, झणजे जूनच्या प्रारंभीच पावसाळा सुरू होतो तो निदान जुलैच्या प्रारंभी सुरू झाल्यास, अनेक तऱ्हेच्या कुटिल कारस्थानांनीं त्रासून गेलेल्या डोक्यांना आणखी एक महिनाभर तरी निदान जास्त विश्रांति सांपडेल. व अशा रीतीनें वरेच महिने विश्रांतीमध्ये फुकट गेल्यानें पुढें काम करण्याला सरकारी अधिकाऱ्यांना चांगली हुशारी येईल ! हादेखील पाऊस लवकर न पडल्यापासून एक मोठा फायदा आहे. आणि कोणताही राजानिष्ठ मनुष्य या फायद्यासाठीं तरी निदान पावसाळा थोडासा उशीर लागला झणून विनाकारण कुरकुर करणार नाही.

आतां पाऊस न पडल्यापासून तोट अगदीच नाहीत अशें नाही. आणि त्या सर्वांतील मुख्य तोटा हाटला झणजे हा आहे कीं, सुटीचा हुकूम येण्याच्या आधीं भरपूर शेतसारा वसूल करून टाकण्याच्या कामें एखाद्या पापसांर अंमलदाराला थोडी शंका उत्पन्न होते ! परंतु असल्या तोट्याच्या मानानें पाहिलें असतां पाऊस न पडल्यापासून एकंदरीत फायदेच जास्त आहेत. आणि हे सगळे फायदे सुदैवानें यदा हिंदुस्थानाला लाभण्याची वेळ आली होती. परंतु इतक्यांत पावसानें घाण केली ! असो. परमेश्वराची भर्जा ! त्याला कोण काय करणार !

मनापुढे खरा व स्पष्ट उद्देश असला पाहिजे.

परमेश्वराने ह्या जगामध्ये जमीन आणि राजे उत्पन्न केल्यापासून कित्येक लोक स्वतंत्रतेत आणि कित्येक लोक गुलामगिरीत अशी व्यवस्था चाललेलीच आहे. या दोन अवस्थांपैकी स्वतंत्रता ही सुखाची अवस्था आहे, आणि गुलामगिरी हाणजे यमलोकातील नरकाची ऐहिक प्रतिमाच होय. अशा स्थितीमध्ये राहण्यांत कोणासाठी सुख वाढणार नाही. आईच्या पोटातून बाहेर पडणाऱ्या मुलाला जर जन्मल्याबरोबर बोलतां येत असतं आणि त्याला जर विचारलें असतें, तर त्यानें सुद्धा 'गुलामगिरी वाईट' हाणून सांगितलें असतें, इतका गुलामगिरीचा तिडकारा नैसर्गिक आहे. आतां कित्येक लोकांना या गुलामगिरीमध्येही सुख वाटतें. परंतु ते अपवाद होत. किज्यांना होणामध्ये आनंद वाटतो, हाणून होण उत्तम नव्हे. त्याप्रमाणें कित्येक किज्यांना गुलामगिरीमध्ये सुख वाटतें, म्हणून ती उत्तम होय, असें मुलींच हाणतां यावयाचें नाही. असल्या ह्या अतिशय निध, नीच आणि नरकप्राय गुलामगिरीच्या अवस्थेसधून बाहेर निघण्यासाठीं सर्व लोक नेहमी प्रयत्न करीत असतात. असे प्रयत्न करीत असतां कित्येकांना यश येतें आणि कित्येकांचें पैशे अपयशानें खचून जाते. असल्या सगळ्या प्रयत्नांचें परीक्षण केले असतां अपयश टा-

ळण्याचा आणि यश मिळविण्याचा मार्ग कोणता, हें लक्षांत घेण्यासारखें आहे.

या कामाला परमेश्वराची कृपा, दैवाची अनुकूलता वगैरे गोष्टी तर अवश्य पाहिजेच. परंतु या परस्वाधीन गोष्टींची अपेक्षा करण्याच्या पूर्वी मनुष्याने आपल्या स्वाधीन असलेल्या गोष्टी तयार केल्या पाहिजेत. बहुतेक यश मनुष्याच्या हातीं असलेल्या दीर्घ उद्योगामध्येच आहे. मनुष्याचा हृदय निश्चय आणि दीर्घ उद्योग हीच दैवाची कृपा आणि दैवाची अनुकूलता होय.

वेदांतील मोक्ष आणि राजकीय मोक्ष या दोहोंच्यामध्ये बरेच साम्य आहे. बंधमोचन हेंच दोघांचेही लक्षण होय. परंतु तें घडवून आणण्याला अध्यात्मिक मोक्षाप्राप्तीसाठीं राजकीय मोक्ष हाच एक दृष्टीनें जास्त कठीण आहे. अध्यात्मिक मोक्षाचें काय ? तें बंधविमोचन एका व्यक्तीचें असतें. एक व्यक्तीच्या मनांत आपण मुक्त व्हावें अशी इच्छा उत्पन्न झाली, हाणजे तो त्या मार्गाला लागतो, त्याबद्दल प्रयत्न करतो, तदुपदेशक शास्त्रांचा अभ्यास करतो, व श्रवणमनननिदिध्यासनादिकांनीं तो आपला हेतु सफळ करून घेतो, आणि या गोष्टी एका जन्मांत झाल्या नाहींत तर तो त्याच गोष्टी पुढील जन्मांत चालू ठेवून आपला हेतु साध्य करून घेतो. परंतु जो मनुष्य राजकीय मोक्ष, राजकीय बंधविमोचन हाणजे अर्थात् स्वतंत्रता मिळवू इच्छितो, त्याचें काम फार कठीण असतें. अध्यात्मिक मोक्ष आणि राजकीय मोक्ष यांच्यामध्ये फरक हा असतो कीं, दुसरा मोक्ष कोणत्याही एका व्यक्तीकरितां नसून अनेक

व्यक्तीकरितां असतो. हा आपलपोटेपणाचा नसून सार्वजनिक परोपकाराचा असतो. यांत एकच आत्मा उद्धारावयाचा नसून गुलामगिरींत सांपडलेल्या देशांत जितके लोक असतील तितक्या सर्व लोकांना त्यांच्या बंधनापासून मुक्त करावयाचें असतें. उदाहरणार्थ, एखाद्या परतंत्र देशांत एक लाख लोक असले आणि तो देश स्वतंत्र करावयाचा असला, तर हें कृत्य एका पारमार्थिक मुमुक्षूच्या ध्यानधारणादिकांपेक्षा लाखपटीनें अधिक महत्वाचें, अधिक उपयोगी, आणि अधिक कठीणही आहे. या राजकीय मोक्षाच्या कामांत एखाद्याच व्यक्तीच्या मनांत इच्छा उत्पन्न होऊन कांहीं उपयोग होत नाहीं. आपल्या स्वतंत्रतेची इच्छा सर्व लोकांच्या मनांत सारख्या प्रमाणानें उत्पन्न झाल्यावांचून तो कार्यभाग घडून येत नाहीं. अध्यात्मिक मोक्षांत एकदा इच्छा उत्पन्न झाली झणजे ज्याचा तो आपल्या प्रयत्ना-ला पर्याप्त असतो; पण राजकीय मोक्षामध्ये एखाद्याच्या मनांत इच्छा उत्पन्न झाली, झणजे तेथून त्याच्या अबचणींना सुरवात होते. अज्ञानामुळे ज्यांच्या मनांत तशी इच्छा उत्पन्न होत नाहीं, ते आपलेच सर्व लोक आधीं त्यांचे शत्रू होतात. व इतरांना जिकण्याच्या आधीं यानांच जिकण्याची जास्त अवश्यकता उत्पन्न होऊं लागते. ह्या अबचणीचें निवारण करण्यासाठीं प्रथमतः उद्योगाला न लागतां आपल्या मनांत जशी राजकीय मोक्षाची इच्छा उत्पन्न झाली असेल, तशीच इच्छा दुसऱ्याच्याही मन्यामध्ये उत्पन्न करणें भाग पडतें. अशा रीतीनें सर्वांच्या चित्ताचें एकत्व झाल्यानें आपल्याच लोकांपासून आप-

ल्याला जो विरोध होत असतो त्याचा जोर कमी होतो, आपले अनुयायी वाढतात, आणि आपल्या पक्षाला बळकटी येते.

अध्यात्मिक मोक्षप्राप्तीच्या वाटेत आपल्याला कोणी इतर मनुष्य जाणून बुजून अवयथळा करीत नाहीं. हा सायुज्यपदवाप्त जात आहे, तिकडे जाऊं न, देतां याला नरकामध्ये ठकललें पाहिजे, असें कोणी झणत नाहीं, किंवा करीतही नाहीं. मुमुक्षूंना मोक्षपदाप्रत जाऊं न देण्याकरितां झणून मुद्दाम कोठें कांहीं संस्था स्थापन झालेल्या नाहींत, किंवा त्यासाठीं कोणी सैन्यें ठेविलेलीं नाहींत; किंवा त्याकरितां कोणी दरसाल कोट्यवधि रुपयेही खर्च करीत नाहींत. मोक्षाच्या दरवाज्यापाशीं एखादा आत्मा आला तर त्याच्यावर भडिमार करून त्याच्या अंगाच्या चिंधळ्या करण्याकरितां किंवा त्याला भाजून काढण्याकरितां कोणी रायफलस आणि मशीनगन्स तयार करून ठेविलेल्या नाहींत. अध्यात्मिक मोक्षाचा दरवाजा खुला आहे. तो दरवाजा येणाऱ्या वाटसरूंंचीच अपेक्षा करीत असतो. परंतु राजकीय मोक्षाची गोष्ट तशी नाहीं, हें सर्वांना माहीतच आहे. कित्येक लोकांनीं गुलामगिरींतच राहिलें पाहिजे, अशासाठीं बाकीच्या कांहीं लोकांचे राहेंदिवस दीर्घ प्रयत्न चालले आहेत. दुसऱ्यांच्या हातापायांत गुलामगिरीच्या शेंखला कायम ठेवण्याकरितां कित्येक लोक आपल्या हातापायांना बंदुकीच्या गोळीच्या आणि तरवारीच्या धारेच्या असाध्य जखमा करून घेण्यालाही तयार होतात. दुसऱ्यांना उपासमारीमध्ये ठेवण्याकरितां कित्येक लोक आपण स्वतः डार मरण्याला तयार

होतात. दुसऱ्यांना गुलामगिरीतून आपले डोकें वर काढून न देण्याकरितां कित्येक लोक आपली स्वतःची डोक्यां यमलोकांतील अयेकर नरकामध्येही गुसडण्यालाही मागिपुढें पड्यात नाहींत. सारांश, जे गुलामगिरीत आहेत, त्यांना राजकीय जोक्षपदाप्रत जाळें बांध्याचेंच नाहीं, असा या जगामध्ये कित्येकांचा कृतसंकल्पच असतो. आणि त्यामुळे हा मोक्षमार्ग अतिशय विकट झालेला आहे. अशा विकट मार्गामध्ये एकट्या दुकटयानें जाण्याची सोय नाहीं, झणून व अनेक लोकांची एक इच्छा झाल्यावांचून या कामीं यश येण्याचा संभव नाहीं, झणून एका विचाराचे अनेक अनुयायी बनणें अत्यंत अवश्यक आहे.

परंतु एखाद्या गुलामगिरीत सांपडलेल्या देशांतील सर्व लोक एकमताचे होणे अतिशय आवश्यक आहे, तितकेंच तें कठीणही आहे. देशात झटकें झणजे अनेक प्रकारचे लोक असावयाचे. ते सर्व एकाच दर्जाचे, एकाच विद्वत्तेचे, एकाच योग्यतेचे, किंवा एकाच पायीवरचे असणें अशक्य आहे. त्यांपैकी कित्येकाना आपण गुलामगिरीमध्ये आहों, याचीसुद्धा कल्पना नसते. स्वतंत्रता झणजे काय, हेसुद्धा पुष्कळांना समजत नाहीं. परकीय अमलाच्या विचाराचें विष कांहींना मुळीच चढत नाहीं. दास्यपणाची दुर्गंधि दुसऱ्यांच्या नाकात मुळीच शिरत नाहीं. परतंत्रतेचे परम दारुण देखावही कोणाच्या डोळ्यांमध्ये छुपत नाहींत. असे नानाविध लोक ज्या ठिकाणी राहतात, अशा देशांमध्ये एक विचार कसा उत्पन्न करावयाचा, आणि त्याच्यापासून राजकीय मोक्ष कसा उत्पन्न करून

घ्यावयाचा, हा एक मोठा विकट प्रश्न आहे. अशा प्रसंगीं सगळे लोक सारख्या शहाणपणाचे बनून सगळ्यांच्या मनामध्ये एकच उद्देश उत्पन्न होईपर्यंत थांबणें, ही गोष्टही वरच्या इतकीच दुरापास्त आहे. व तशाच ती कालावधीचीही आहे. या अडचणीस्तव अशा प्रसंगां कित्येक पुढारी लोक, लोकांची स्थिति असेल, त्या त्या प्रमाणे त्यांच्यापुढें निरनिराळे उद्देश मांडतात. १८२५ सालीं रशियामधील कांहीं लोकांनी एक राज्यकांतीचा घाट घातला होता. समजदार लोक राजाच्या जुलुमाला त्रासले होते. व कायदेशीर राज्यपद्धति सुरू करावी अशी त्यांची इच्छा होती. अलेक्झेंडरच्या मरणानंतर कॉन्स्टन्टाइन आणि निकोलस या दोन भावांपैकी रशियाच्या गादीवर कोणी बसणें, याबद्दल दोघांमध्ये कांही दिवस वादविवाद चालला होता. ही अंधि आपल्याला बंड करण्याला चांगली आहे, असें सैन्यातील कित्येक पुढार्यांना वाटलें. त्यांच्या मनांतून रशियामध्ये कॉन्स्टिट्यूशनल (कायदेशीर) राज्यपद्धति स्थापन करावयाची होती. परंतु कॉन्स्टिट्यूशनल राज्यपद्धति झणजे काय, तिच्यापासून आपले कायदे काय आहेत, आणि राजाच्या अनियंत्रित जुलुमापासून आपले तोटे काय आहेत, याची रशियांतील त्या वेळच्या अनेक लोकांना कल्पना नाहीं नव्हती. अशी स्थिति असल्यामुळे जे लोक तसे त्यांना लढण्याला उद्युक्त करणारे उद्देश हा सिद्धांत पुढें सरसावला. भावाभावांच्या वादविवादांत निकोलस हा राजा ठरून राज्याचें काम चालू झालें. परंतु ज्यांना बंड करण्यासाठी कांही तरी निमित्तच पाहिजे होते.

त्यांनी कॉन्स्टन्टाइनचा पक्ष उचलून धरला. आपल्यातील पुष्कळ लोक जुलमी राजांच्या लाथांना चटावलेले आहेत, त्यांच्यापुढें स्वतंत्रतेचें महत्त्व सांगून कांहीं उपयोगी नाही. त्यांना कोणी तरी लाथा देणाऱ्या राजांचेच आभिषेक दाखविलें पाहिजे. या घोरणावर राशियन पुढाऱ्यांनी आपल्या पळटणीतील लोकांना असे सांगितले की, कॉन्स्टन्टाइन हा आपला खरा राजा आहे, आणि त्याला गादी मिळत नाही याकरिता आपण त्याच्यासाठी लढणें अवश्य आहे. त्या राशियन पळटणीतील अडाणी आणि गुलाम लोकांना हा उद्देश पसंत पडला. आणि ते नवीन जुलमी राजा मिळविण्याकरिता पहिल्या राजाविरुद्ध बंड करण्यासाठी फिदुर झाले. असल्या मूर्ख लोकांशी गांठ पडलेली असल्यामुळे स्वतंत्रता आणि कॉन्स्टिट्यूशनल राज्यपद्धति हे जे अत्युत्तम उद्देश ते राशियन पुढाऱ्यांनी फक्त आपआपल्या मनामध्येच ठेवले होते. व आपण सर्व कॉन्स्टन्टाईन राजाकरिताच लढत आहों, असे ते झणत होते. पुढें कांहीं वेळ आपल्या पक्षाला जय येत आहे असे त्यांना वाटले, तेव्हां ते पुढारी आपले खरे उद्देश बाहेर प्रकट करू लागले, व “कॉन्स्टन्टाइन आणि कॉन्स्टिट्यूशन (कायदे शीर राज्यपद्धति) यांचा जयजयकार असो” असे ते झणू लागले. या जयजयकाराचा अनुवाद फिदुर झालेल्या लोकांनीही केला. परंतु कॉन्स्टिट्यूशन झणजे काय, हें बिच्चान्यांना माहीतसुद्धा नव्हतें. हा जयजयकार केल्या नंतर त्या अडाण्यांपैकी एकानें विचारलें की, ‘अरे, हो कॉन्स्टिट्यूशन झणजे कोण?’ त्यावर

दुसऱ्या एका शहाण्याने उत्तर केलें की, ‘कॉन्स्टन्टाइन हा राजा आणि कॉन्स्टिट्यूशन ही त्यांची राणी!’ यावर तिसरे एक दीडशहाणे जवळ होते. ते झणाले की, ‘छे छे! असे नव्हे. ज्या गाडीत बसून राजा राज्याभिषेकाला जाणा, र आहे, त्या गाडीचें नांव कॉन्स्टिट्यूशन असे आहे!’ जेथें इतकें अज्ञान आहे, तेथील लोकांना स्वतंत्रता मिळणार कशी? आणि मिळाली तरी तिची त्यांना किंमत काय?

राशियातील शिपायानंतर १८५७ साली हिंदुस्थानांतील शिपायांनी बंड केलें होतें. ज्यांनी हें बंड सुरू उपास्थित केलें असेल, त्यांच्या मनांत कदाचित् त्या वेळच्या सामान्यप्रमाणे हिंदुस्थानच्या स्वतंत्रतेविषयीच्या उदात्त कल्पना असतील. पण हिंदुस्थानांतील बाकीचे लोक तशा कल्पनांना तयार झालेले नव्हते. कॉन्स्टिट्यूशन झटलें झणजे ती राजाची वायको किंवा घोष्यची गाडी असावी, असे झणणारांपैकीच त्या वेळी हिंदुस्थानांतील बहुतेक लोक होते. पाश्चिमात्य लुच्चागिरी कसब तर त्यांना माहिती झालेलें नव्हतेंच; पण पूर्वेकडील आपल्या पूर्वजांनी दिलेलें स्वाभाविक ज्ञानही ते हरपून गेले होते. येथील लोक त्या वेळी सर्व कांहीं विस्मरले होते. त्यांच्या डोळ्यांसमोर मोठोठ्या राज्यांचा उलथापालथी होत असूनही त्यांना त्यापैकी कांहीं दिसत नव्हतें, आणि सर्व हिंदुस्थान देश मयंकर आक्रोश करित असतांनाही त्यांना कांहीं ऐकू येत नव्हतें. निपुत्रिक अवस्थेमध्ये मरण पावलेल्या राजाचे आत्मे अर्ध्या वाटेवरून आपल्या खालसा झालेल्या संस्थानांकडे मागे वळून दुःखानें पहात आहेत, ज्यांचें नखही कधी दृष्टीस पडावयाचें नाही अशा राजपत्न्या सामान्य स्त्रियांप्रमाणे

उघड्या पदव्या आहेत, राजभूषणाचे किलाव होत आहेत, आणि राजवाड्यावरून नांगर फिरत आहेत, अशी स्थिति सर्वत्र चालू अस- तांही त्या वेळीं कोणी बोलें उघडून पहात न- व्हतें. शिपाई द्वाणविणारे सर्व लोक इंग्रजांच्या पळटणांतून चाकरी करीत होते. आपलेपणाचीं स्वाभिमानीचीं, सर्व बंधनें तुटून गेलेलीं होती.

ज्याची भाकरी त्याची चाकरी' या एका नीच तत्त्वज्ञानासमोर बाकीचीं सर्व तत्त्वज्ञानें को- पून गेलीं होती. ज्याच्या योगानें असल्या मुर- दाह लोकांचीं मनं खडबडून जागीं होतील असें एकही साधन उरलेलें नव्हतें. फक्त एक धर्माचें साधन काहीबाही शिल्लक होतें. तो धर्मदेखील उपनिषदांतील किंवा भगवद्गीतें- तील उज्ज्वल धर्म नव्हे; तर आचारस्वरूपी धर्माचा थोडासा अंश उरलेला होता. ती किडी फिरवून हिंदुस्थानच्या जड झालेल्या शरीरासमर्थें चैतन्य उत्पन्न करावें, अशी क- ल्पना त्या वेळच्या पुढाऱ्यांच्या मनांत येऊन हिंदू आणि मुसलमानांना दोघांनाही उपयो- गी पडेल अशी काडतुसांची सबब त्यांनीं का- दली. जसे लोक असतील तशाच प्रकारचे उ- देश त्यांच्यापुढें मांडले पाहिजेत, हें जें एक तत्त्व तेंच या ठिकाणींही दृष्टोत्पत्तीस येतें. अशा लोकांच्या पुढें निवड स्वदेशाभिमानाची किंवा स्वतंत्रतेची कल्पना ठेवून काय उपयोग होतः ? त्यांना जर स्वाभिमान असता आणि स्वतंत्रतेची किंमत माहीत असती, तर त्यांनीं आधीं इंग्लिशांच्या चाकरीला राहून आपला देश दुसऱ्यांच्या हवालीच कां केला असता ? आपल्या स्वतंत्रता नाही द्याणून ब्रिटणारे जे लोक असतील त्यांच्यापुढें स्व-

तंत्रतेचा उद्देश ठेवून उपयोग. बाकीच्यांना त्याचें काय ? त्यांना त्यांच्या कल्पनांच्या बे- ताचेच उद्देश पाहिजेत. हिंदुस्थानच्या त्या वेळच्या लोकांना चिडविण्याला गाईचीं आणि डुकरांचीं काडतुसें हेंच साधन योग्य होतें. परंतु असल्या साधनांमधून मोठा दुर्गुण हा असतो कीं, त्यांनीं पेटविलेला विस्तर फार थोडा वेळ टिकतो. कारण संपलें कीं, कार्य संपतें. गाईच्या आणि डुकराच्या चर- बीचीं काडतुसें नाहीत, अशी शिपायांची खात्री झाली, द्वाणजे शिपायांचें बंद थांबलें ! हिंदुस्थानच्या स्वतंत्रतेकरितां जर सर्वांच्या अं- तःकरणापासून ती चळवळ चालू झालेली अ- सती, तर आपल्या हिंदुस्थान देशाला स्वतं- त्रता दिल्यावाचून ती कधीही थांबली नसती. यावरून मूळ उद्देशामध्ये किती श- द्वाणपण आणि सामर्थ्य असतें, याची कोणा- लाही कल्पना येईल.

अथवा, उद्देश चांगला असला पाहिजे हें कोणाका समजत नसेल ? स्वदेशाची स्वतं- त्रता हा उद्देश समोर ठेवून देशांतील लो- कांनीं एखादा उद्योग आरंभिला, तर देश स्वतं- त्र झाल्यावाचून लोक त्या उद्योगापासून विराम पावणार नाहीत, हें खरें आहे. परंतु सर्वच ठिकाणीं तशी अनुकूल लोकस्थिति मिळत नाही. ब जे पुढारी असतात त्यांना जसे लोक असतील त्याप्रमाणेंच त्यांच्याशीं वागा- वें लागतें. १८५७ नंतर बरोबर चाळीस वर्षांनीं हिंदुस्थानावर मागच्यासारखाच दुस- रा एक प्रसंग आला होता. कानपूर दिल्ली, मिर्त, लखनौ, झांसी, ग्वाल्हेर यांनीं आपली कामगिरी स्वाट, दीर, चगदरा, नवागी, इनां-

यत किंवा वगैरे ठिकाणाकडे दिली, व हिंदुस्थानच्या वायव्य सरहद्दीवर १८९७ सालीं अतिशय भयंकर प्रसंग गुदरला. त्या सरहद्दीवरील दऱ्यांतून मॅड मुल्ला, हड्डा मुल्ला, वगैरे जे पुढारी रहात होते त्यांच्या मनांतून इंग्लिशांविषयी फारसा प्रेमभाव नव्हता. व हे परकीय लोक आपल्या मुसलमानांमध्ये नसावेत असे त्यांना वाटत होते. परंतु त्या दऱ्यांतील अढाणी लोकांची मने तितकीं तयार झालेली नव्हती. त्यामुळे मॅड मुल्ला जसे लोक त्याप्रमाणें त्यांच्यापुढें कल्पना ठेवणें भाग पडलें. त्या दऱ्यांतील अढाणी लोक मुसलमानी धर्माचे होते. व त्यांच्या गेलेल्या क्वीरांमध्ये धर्माच्या ज्योतीनेच काहीं उज्ज्वलता आली तर येईल, असा संभव होता. त्यामुळे मॅड मुल्लाने त्यांच्या समोर त्यांना योग्य अशा कित्येक कल्पना ठेविल्या. त्या लोकांना स्वदेशाभिमान आणि स्वतंत्रता या गोष्टी काय आहेत, हे कधी समजले नसतें. परंतु आपल्या इसलामी धर्माचा पुनरुज्ज्वल होणार आहे, ही गोष्ट त्यांना समजण्यासारखी होती. ही कल्पना मॅड मुल्लाने त्यांच्या समोर मांडली. त्यानें लोकांना सांगितलें कीं, पैगंबराचा अवतार झालेला आहे, तो आपल्या मुसलमानी धर्माचे अभ्युत्थान करित आहे. इम्रज लोकांना येथून हाकलून देण्याचा त्याचा विचार आहे. तसेंच मॅड मुल्ला ने त्या लोकांना आणखी असेही सांगितलें होतें कीं, आपल्या मदतीला खुद्द देवानें सैन्य पाठविलें असून त्या सैन्यांतील पायदळ, घोडेस्वार, तोफखाना वगैरे हॉंगराच्या आड दहून बसले आहेत. परंतु तें सैन्य पाहण्यासाठीं तुम्ही मात्र कोणी तिकडे जातां कामा नये, असेही तो

सांगत असे. शिवाय एके रात्री इंग्लिश सैन्य आणि रानटी लोकांच्या टोळ्या यांची चकमक उडाल्यानंतर दुसरे दिवशीं त्या मॅड मुल्लानें आपल्या लोकांना सांगितलें कीं, “पह्या, देवाचा अद्भुत चमत्कार किती आहे तो पह्या! रात्री माझ्या हातावर इम्रजाच्या तोफेचा एक गोळा पडला. परंतु माझ्या हाताला काहीएक झालें नाहीं!” असें झणून तो आपल्या हात सर्व लोकांना दाखवूं लागला, व त्याचा पुष्कळ परिणाम झाला. अशा रीतीनें दैवी चमत्काराच्या थापा मारणें झणजे लोकांना निवळ फसविणें आहे. परंतु जेथें धर्मभोळे लोक आहेत, आणि त्यांच्या हातून देशाभिमानाची कामें करावयाची आहेत, तेथें त्यांच्या धर्मभोळेपणाचा फायदा घेऊन त्यांना फसविल्यावांचून गत्यंतर नाहीं. दुसऱ्या कोणत्याही उपायानें त्या लोकांमध्ये त्वेष उपन्न झाला नसता. सारांश, जसे लोक असतील त्याप्रमाणें त्यांना लढाईला उद्युक्त करण्याकरितां त्यांच्यापुढें तसे उद्देश ठेवावे लागतात.

परंतु हे सगळे तडजोडीचे मार्ग आहेत. हा खरा मार्ग नव्हे. भिन्न उद्देश पुढें ठेवून जेथें जेथें स्वतंत्रतेसाठीं खटपटी करण्यांत आल्या, तेथें तेथें बहुधा त्या खटपटीस यश आलेलें नाहीं. खोटे उद्देश हे कोणत्याही लोकांना खरी स्वतंत्रता कधीं मिळवून देऊं शकत नाहींत. जेवढी इच्छा करावी तेवढेही मिळण्याची ज्या जगामध्ये मारामार, त्या जगांत त्या इच्छेपक्षीकडच्या गोष्टी कशा साध्य होणार? अशासाठीं यश येण्याकरितां सर्व लोकांचा एकच उद्देश असला पाहिजे, आणि तो उद्देश काय आहे हे सर्व लोकांना सारख्या रीतीनें समजले

पाहिजे. वेदरसज्ञा, प्रत्यक्ष, अमेरिका, ग्रीस, इटली, इत्यादि राष्ट्रे ही स्वतंत्र झाली ती अशा धरसोडीने, आड पड्याने, किंवा तड-जोडीने झाली नाहीत. आपण स्वतंत्र व्हाव याचे हा एक स्पष्ट उद्देश त्यांनी आपल्या कोळ्यासमोर ठेविला होता. व त्या उद्देशासाठी त्यांनी आपले सर्व दीर्घप्रयत्न चालविले होते. आणि हाणूनच त्यांना त्यामध्ये यश आले.

धर्माची प्रौढी मिरविण्यांत आणि महत्त्व गाण्यांत कित्येकांना स्वतःला मोठी प्रौढी आणि महत्त्व वाटत असते. धर्माचे महत्त्व विशेष आहे याबद्दल वाद नाही. परंतु या कामांत धर्म कशाळा पाहिजे आहे? जेथे बंदुकांत डाडतुस घालून चाप ओढला की, गोळी उडते आणि त्या गोळीच्या टप्प्यांत असलेला मनुष्य जखमी होत आहे, तेथे धर्माचे करावयाचे काय आहे! धर्मासारख्या वरिष्ठ प्रतीच्या साधनाला असल्या कामी लाविल्याच्या योगाने इष्ट हेतुही सफल होत नाही, आणि धर्माची मात्र व्यर्थ विटंबना होते. यथा आले तर धर्माचे स्तोम माजविण्याला सोईस्कर असते. परंतु त्याच्या उलट गोष्ट झाली, हाणजे धर्मावरील विश्वास विनाकारण उडून जातो. यासाठी असल्या कामांत धर्माला निरर्थक घुसळणे कधीही साहाय्यपणाचे नाही. धर्मापासून धार्मिक उन्नति होईल. परंतु त्याच्यापासून त्याच्यापलीकडे दुसरे काही साध्य होईल, असे नेहमीच हाणता शक्याचे नाही. धर्मापासून जर राजकीय उन्नति झाली, तर मग जगातील कार्यकारणभावसंबंध संपलाच! राजकीय उद्योगापासून राजकीय उन्नति होते आणि धार्मिक उद्योगापासून धार्मिक उन्नति

होते. राजकीय उन्नतीसाठी धार्मिक उन्नति आणि सामाजिक उन्नति या दोन्हीही सारख्याच प्रमाणाने अन्यथासिद्ध आहेत. कोणत्या कारणापासून प्रत्यक्ष कोणते कार्य उत्पन्न होईल, हे पाहून प्रयत्न केले असता लोकांचे श्रम व्यर्थ जात नाहीत. धर्म, देव, ईश्वर यांचे आनुकूल्य प्रत्येक कार्याला अवश्य पाहिजे आहे. परंतु त्यांच्यावर अति भार ठेवून स्वस्थ बसल्याने कोणताही कार्यभाग होत नाही. धर्म, देव, ईश्वर ही सामान्य कारणे आहेत आणि प्रत्येक कार्याची विशेष कारणे यांच्याहून अगदी भिन्न आहेत. ती ती कारणे घडवून आणिली असता त्यांच्यापासून तशी तशी कार्ये निर्माण होतात. हेडोजन आणि ऑक्झिजन एक केले म्हणजे पाणी होतं, आणि त्याच पाण्यांत साखर घातली म्हणजे ते गोड होतं. त्याचप्रमाणे योग्य प्रयत्न केला असता यशही येते. यासाठी आपण प्रयत्न केले पाहिजेत. प्रयत्नाने साध्य होणार नाही अशी गोष्ट या जगामध्ये कोणतीही नाही. उद्योगासारखे अनुकूल आणि आवडशीलपणासारखे प्रतिकूल देव दुसरे कोणतेही नाही.

मंगळ.

—*—

रातीच्या प्रहराी कोठल्या तरी उबड्या मैदानांत उभा राहून मी आकाशाकडे घटका घटका टक लावून पहात बसतो. त्या वेळी माझ्या मनांत अनेक प्रकारचे तरंग उत्पन्न होतात. सूर्याचा अस्त झाल्यानंतर आकाशामध्ये जिकडे तिकडे अंधकार माजतो; त्याप्रमाणे हल्ली आपल्या हिंदुस्थानामध्येही प्रबळ अंध-

कार माजलेला आहे, असे मला दिसून येते. आकाशामध्ये तेजाचा एक किरणही कोठे उरलेला नसतो, त्याप्रमाणे हिंदुस्थानच्या विस्तीर्ण मर्यादेमध्ये कोठेही आशाचा लेश उरला नाही, हा गोष्ट मला दृग्गोचर होते. अशा अनेक कारणांनी रात्रीच्या वेळचे आकाश आणि हल्लीच्या वेळचे हिंदुस्थान यांच्यामधील साम्याची कल्पना अनामध्यां वृद्धिंगत होत जाते, व त्या योगाने रात्रीच्या वेळचे आकाश पाहिले म्हणजे प्रत्येक खेपेला हिंदुस्थानची मला आठवण होते. हिंदुस्थानाला भोगाव्या लागणाऱ्या हालअपेष्टा डोळ्यांपुढे मूर्तिमंत उभ्या राहतात. व या संकटांतून हिंदुस्थानाला कोण सोडवील, अशा विषयांचे प्रश्न मनामध्ये उचंबळू लागतात. अशा मनाच्या व्यग्र स्थितीमध्ये हिंदुस्थानाला सोडविणारा कोणी आहे काय, हे जणू काय शोधण्यासाठी माझी दृष्टि चोहोंकडे संचार करू लागते. पृथ्वीतलावर कोणीही दृश्यमान होत नसल्यामुळे ती साहजिकपणेच आकाशातलाकडे वळते. पण आकाशांत तरी कोण आहे? हिंदुस्थानच्या संकटनिवारणासाठी सध्या कोणी कोठेही दिसत नाही. पण त्यांतल्या त्यांत जर काही आशा असली, तर ती आकाशांतच आहे. कारण, परमेश्वरावाचून अशा राष्ट्रीय संकटापासून सोडविण्याला अन्ध कोण समर्थ आहे ! पण त्याशिवाय दुसराही एक विचार आहे. रात्रीच्या प्रहरी आकाशाकडे पाहिले झणजे असंख्य तारे दिसतात. परंतु त्या सगळ्यांमध्ये मंगळ ग्रह हा मला फार प्रियकर वाटतो. हा राजकीय ग्रह आहे. शौर्य, पराक्रम, तेज, क्रोध, आवेश, अभिमान, युद्धनैपुण्य, राजवैभव, इत्यादि अनेक उदात्त गोष्टींचा हा दाता आहे. युद्धांतील विजय आणि

राष्ट्रांचे उत्कर्ष हे या महात्म्याच्या कृपावशी पासून उत्पन्न होत असतात. सर्व लोकांचे स्वास्थ्य आणि सर्व राष्ट्रांचे स्वातंत्र्य हे मंगळाच्या अनुकूल स्थितीचे परिणाम आहेत. या कारणांमुळे आकाशामध्ये रात्री लक्षावधि तारे चमकत असले तरी त्यांपैकी कोणाचीही पर्वा न करितां मी आपली दृष्टि मंगळावर स्थिर करितों. हा आपला तारा, हा आपल्या देशाचा भाग्यदायक, हा आपल्या लोकांचे सुखनिधान, अशा मंगळाबद्दल माझ्या मनामध्ये अनेक भावना उत्पन्न होतात. व त्या योगाने त्याच्यावर माझे प्रेम बसते, आणि माझ्या आशा त्याच्याकडे बांध घेतात. आकाशांत लक्षावधि तारे चमकत आहेत, परंतु मला त्यांतील एकही नको. माझी सर्व श्रद्धा एकव्या मंगळावर आहे. तो तारा रात्री आकाशामध्ये पाहिला आणि रात्रीसारखी आपल्या हिंदुस्थानची स्थिति लक्षांत आली, झणजे तर माझे मन त्या मंगळाकडे विशेषच बांध घेते. रात्रीच्या शांतपणांत आणि एकांतपणांत अशा भावनेने त्या तेजःपुंज मंगळाच्या ताऱ्याकडे एकसारखे पाहू लागल्याने तो तारा माझ्या जवळ जवळ येत आहे आणि मीही त्या ताऱ्याच्या जवळ जवळ जात आहे, असा भास उत्पन्न होतो. व असल्या एकनिष्ठेच्या ध्यानांत आझां दोघांमध्ये काही भाषा सुरू होते. मंगळाला आपल्या विकक्षण आकर्षणाने जरी कित्येक राष्ट्रीय शुभदायक परिणाम घडवून आणतां येत असले, तरी त्याला बोळातां येत नाही किंवा बोललेले ऐकतां येत नाही, या गोष्टी मी विसरून जातो; मला उपासकाला माझे उपास्य दैवत प्रत्यक्ष भेटत आहे अशी मनाची धारणा होते; आणि मी

त्या त्याच्या उपास्य मंगळाची आर्थना करू
कागती. श्री त्याका झणती की, " हे मंगळा, तू
स्वतंत्रतेचा तारा आहेस. युद्धातील विजया-
वर तुझा अम्मल चालतो. राष्ट्रीय दिग्विजया-
चा उगम तुझ्यापासून आहे. एखाद्या देशाने
सुखपन, वैभवशाली आणि स्वातंत्र्ययुक्त अ.
सावे, या गोष्टी झणजे केवळ तुझ्या एका कृपा-
कटाक्षाचा खेळ आहे. तू ज्या देशाकडे क्रीडाने
पहाशील, त्याची सैन्ये रणांगणातून पळून जा-
तील आणि त्यांची गरब ते समुद्राच्या तळा-
शीं डवून बसतील. कोणत्या राष्ट्रांने अभ्यु-
दयाला यावे आणि कोणत्या देशातील लोकां-
च्या पायांत गुलामगिरीच्या शृंखला पडाव्या,
या गोष्टी प्रथमतः तुझ्या दरबारामध्ये ठरतात;
आणि राष्ट्रांच्या उन्नतीचे किंवा अवनतीचे
पहिले हुकूम तुझ्या मंडळापासून सुटतात; असे
तुझ्यामध्ये सामर्थ्य आहे. झणून हे स्वतंत्रतेच्या
तान्या, तुझ्याजवळ माझी अशी आर्थना आहे
की, तू अतःपर आमच्या या दीन झालेल्या
हिंदुस्थान देशाकडे वरक हस्तीने पाहू नको.
तू या देशावर रागावू नको, किंवा
येथील लोकांविषयी क्रोधाविष्ट होऊ नको.
हा देश तुझा आहे, व तू या देशाचा आहेस.
कारण, आमच्या या देशातील ज्योतिःशास्त्र-
वेत्त्यांनीच प्रथम तुझे महत्त्व जाणवले व ते
लोकांमध्ये प्रसिद्धीस आणले. हजारों तारे
आकाशांत रोज उगवत होते आणि माबळत
होते, पण त्यांची कोणीही दख घेत नव्हते.
अरण्यातील फुलांप्रमाणे या आकाशातील
फुलांनी दररोज संध्याकाळी प्रफुल्लित व्हावे
आणि सुकाळी कोमेजून जावे, परंतु त्यांचा
वास व्यावसायिका कोणी नव्हती, अशी कित्येक
काळपर्यंत तुमची उपेक्षा चाललेली होती.

अशा स्थितीत आमच्या वेदकाळीन ऋ-
षींनी प्रथमतः तुमची वास्तव्युक्त घेण्याची सुर-
वात केली. सारे जग तुमच्याकडे हुकूमसुद्धां
पहात नव्हते, अशा वेळी या हिंदुस्थानच्या
ऋषींनी तुमच्याकडे पाहिले, तुझाला जाणि-
ले आणि तुमचे महत्त्व सर्व जगाका जाणवून
दिले. तुमचे पहिले गौरव आमच्या हिंदुस्था-
नच्या लोकांनी केले आणि नंतर मग अग्नी-
रियन, इजिप्शन, ग्रीक, रोमन, मुसलमान,
ख्रिस्ती वगैरे लोकांमध्ये तुमचा सत्ता
घेण्याची चाल पडली. सारांश, तुमच्या मह-
त्वाचा जन्म हिंदुस्थानांत झालेला असल्यामु-
ळे हे स्वतंत्रतेच्या आणि पराक्रमाच्या तान्या,
हिंदुस्थान हे तुमचे माहेरघर आहे. झाड्यावर
तुम्ही कधीच अवकृपा करावयाची नव्हती.
परंतु बुद्धीवाने आज आठ नऊशें वर्षांमध्ये
एक दोन वेळा खेरीब करून ही गोष्ट तुमच्या
कधीच लक्षांत आली नाही. भवो, झाले,
ते झाले. परंतु आता तरी, हे मंगळा, तू
ह्या हिंदुस्थान देशाशी कृतप्रपणाचे
अमंगळ वर्तन करू नको. तू आपल्या परि-
श्रमणाच्या नियमाप्रमाणे कोठेही फिरत
असकास, तरी तुम्ही कृपादृष्टि या हिंदुस्थान
देशावर सदोदित राहू दे. हिंदुस्थानांत जाणुं
जी नवीन मुले निपजतील, त्यांच्या जन्मकाळीं
तू फार सावधगिरी ठेव. हिंदुस्थानचे भावी
नागरिक जन्मास येत असतांना तू नेहमी
त्यांच्या शुभस्थानी ऐस. ह्या हिंदुस्थानच्या
भावी योद्ध्यांच्या जन्मकाळीं तू आकाशमंड-
ळातील कुंडलीमध्ये अग्नी स्थाने हस्तगत
करून ठेव की, त्यांच्या योगाने ते तेजस्वी,
स्वदेशाभिमानी, पराक्रमी, परावहिष्णु, स्वतं-
त्रवर्ती, आणि वैभवशाली असे निपजतील.

आमच्याकरितां तूं आपलें दक्षमस्थान दुसऱ्या कोणाकाही घेऊं देऊं नकोस. हे स्वतंत्र. तेच्या ताऱ्या, ज्योतिःशास्त्रज्ञांना तुझें माहात्म्य कळलें आहे, त्याच्यापेक्षा तें कितीतरी जास्त असेल ! तेव्हां अन्ना आमच्या मानवी ज्ञानाच्या स्थितीमध्ये तूं आमच्याच स्थाऱ्यांत ये, आणि आमच्यांत घेऊं नको, असे नियमन करण्यांत कांहीं अर्थ नाही. झणून तुला अशी विनंती आहे कीं, इंग्लंड, फ्रान्स, जर्मनी, रशिया, जपान, अमेरिका हीं राष्ट्रे अभ्युदयाला आलीं तेव्हां तूं ज्या स्थानांत होतास, त्याच स्थानांत तूं हिंदुस्थानाकरितां ये. सर्व लोक तुला गौरव करितात, तसा आझाही कडे. रोमन लोक फार पराक्रमी होते आणि त्यांची तुला आदिदेवत मानूंकें होतें. त्यांचा पहिला राजा जो रोम्युकस त्यांचें जनकत्व त्यांनीं तुझकडे दिलें होतें. आणि त्यांच्या स्वतंत्रतेचें घर असें जें रोम शहर, त्या शहराची त्यांनीं तुला संरक्षक देवता केले होते. तसा तूं आमच्या देशाचा संरक्षक हो. रोमन लोकांकडून तूं जसे पराक्रम बळवून आणिलेस, तसे तूं आमच्या लोकांकडून घडवून आणीव. हे स्वतंत्रतेच्या ताऱ्या, तूं जें मनांत आणशील तें होईल. तुला अक्षय्य असें कांहीं एक नाही. झणून तुझी आझी प्रार्थना करितों कीं, तूं आमच्या देशाकडे कृपादृष्टीनें पहा. आणि राष्ट्रीय उन्नतीच्या शिडीवर आमच्या लोकांना एकेक पावरी चढवीत लवकर वर ये.” अशीं मी मंगळाची दररोज प्रार्थना करितों. व दुसरे दिवशीं तो क्षितिजान्वर आला, झणजे ‘काल’चा मास झणण्याचें काळ झालें !’ अन्ना

प्रश्न मी त्याला विचारतो. या रोजच्या प्रार्थनेमुळे मंगळ आतां अनुकूल होत चाकलेला आहे, व आपण हिंदुस्थानांतील लोक जस-जशीं पराक्रमाचीं कृत्यें करण्याची उमेद घेऊं, त्याप्रमाणें तो आपल्याला अधिकारिक अनुकूल होत जाईल, याबद्दल कोणाकाही चाका बाळगण्याचें कारण नाही. कारण, जसा मंगळाने आपल्या कृत्यांच्या गतीवर परिणाम होतो, त्याचप्रमाणें आपल्या कृत्यांचाही मंगळाने गतीवर परिणाम होतो !

इमाम इस्माईल.

:0:

कोंकेश्वर पर्वताचें नांव पुष्कळांच्या ऐकण्यांत आलें असेल. परंतु त्या पर्वताचा पराक्रम फारच थोड्यांना माहित असेल. काळा समुद्र आणि कॅस्पियन समुद्र यांच्या दरम्यान हा प्रसिद्ध पर्वत पसरलेला आहे. यानें एशिया खंडातील इराण, अफगाणिस्थान, हिंदुस्थान वगैरे देशांवर पुष्कळ उपकार केलेले आहेत. या महात्म्यानें आपणा हिंदुस्थानांतील लोकांना परंपरेनें कसें ऋणी कडून ठेविलें आहे, याच्याबद्दल आपल्याला कांहीं माहिती नसणें, झणजे एक प्रकारचा कृतज्ञपणा आहे. हें आपणा सर्वांना माहितच आहे कीं, युरोपियन लोक एशियाखंडाचे तुकडे तोडून आपल्याला पुष्कळ दिवसांपासून वखवखलेले आहेत; आणि त्या सगळ्यांत इंग्लिशांच्या खालोखाल रशियन लोकांचा प्रयत्न विशेष आहे. आपल्या देशाच्या दक्षिण भागांतून कोंकेश्वर पर्वत ओलांडून इराण देशावर हल्ला करायचा व तेथून अफगाणिस्थानांतून

हिंदुस्थानांत येऊन आपल्या वडिलांजित हिंदुस्थानची इंग्लिशांपासून काही, अगर जमल्यास सगळीही, वाटणी घ्यावी, असा रशियन लोकांचा पुष्कळ दिवसांपासून इरादा होता व आहेही. इली रशियाने हिंदुस्थानांत येण्याकरितां बऱ्याच ठिकाणी भिंतीला नवीन नवीन भोंके पाडली आहेत. परंतु पन्नास पाउणशे वर्षांच्या पूर्वी रशियाचें लक्ष कॉकेशसच्या बाटेकडेच विशेष लागलेलें होतें. त्या वेळीं या कॉकेशस पर्वतानें इराणच्या उत्तर सरहद्दीवरून हिंदुस्थानची बाजू पुष्कळ संभालली होती.

हिंदुस्थानचा रशियापासून त्या वेळीं बऱ्याच झाला, झणून हिंदुस्थान सर्वस्वी सुरक्षित होतें असें मात्र नाहीं. कॉकेशस पर्वत एका रशियन लोकांना हिंदुस्थानापासून दूर राखित होता, तो इकडे दुसरे इंग्लिश लोक हिंदुस्थानांत शिरून त्यांनीं बहुतेक हिंदुस्थान आपल्या बगलेंत मारलेंच होतें ! कॉकेशस पर्वत तिकडे परकीय लोकांना प्रतिबंध करित असतां इकडे इंग्लिश लोकांनीं हिंदुस्थानाला परतंत्र करून येथील सौख्य, सत्ता, संपत्ति, औभाग्य, आणि स्वतंत्रता यांचे बहुतेक हरण करून टाकलें होतें. कॉकेशसपर्वताप्रमाणें इतर पर्वतांनीं, नद्यांनीं, आणि समुद्रांनीं जर टिकाव धरला असता, तर हिंदुस्थानचें संरक्षण अशक्य न व्हतें. परंतु आरबी समुद्र, मलबारचा किनारा, सह्याद्रीच्या खिंडी आणि सातपुड्याची शिखरं यांनीं आपली कामगिरी बरोबर न बजाविल्यामुळे हिंदुस्थानचा सुरक्षितपणा इंग्लिशांच्या युक्त्यापुढे कायम टिकला नाहीं. पण नुसले पर्वत किंवा समुद्र कोणत्याही देशाच्या स्वतंत्रतेचें संरक्षण करू शकत नाहींत. त्या

समुद्रांच्या लाटापेक्षाही जुलमाच्या तिटकाऱ्यानें जास्त खवळणारीं अंतःकरणे आणि त्या पर्वतांच्या दगडांपेक्षाही जास्त दुर्भेद्य असे स्वतंत्रतेच्या प्राप्तीविषयीचे दृढनिश्चय हेच आपल्या देशावर येणाऱ्या परचक्रांचें निवारण करण्याला समर्थ असतात. नुसत्या मातीच्या किंवा पाण्याच्या समुच्चयामध्ये कांहीही सामर्थ्य नसतें. त्याच्यामागे जीं माणसें असतात त्यांच्या करामतीवर सर्व कांहीं अवलंबून असतें. सह्याद्रीच्या खोऱ्यांतून जेव्हां तानाजी, सूर्याजी, येसाजी, बाजी, शिवाजी यांच्यासारखी स्वदेशाच्या स्वतंत्रतेच्या जिवाला जीव देणारीं माणसें होती, त्या वेळेला औरंगजेबासारख्या साम्राज्याधिपतींच्या लाखोगणती सैन्यालाही दाद न देतां स्वतंत्रतेनें सह्याद्रीच्या प्रत्येक शिखरावर आपलें देऊळ बांधलें होतें ! परंतु तीं माणसें तेथून नाहींशी झाल्याबरोबर तेथें कठोरपणा जाऊन नम्रपणा आला, प्रातिबंध जाऊन आदरसत्कार आला, पराक्रम जाऊन पराभव आला, आणि स्वतंत्रता जाऊन परतंत्रतेचा फेरा आला ! सारांश शौर्य, धैर्य, पराक्रम, तेजस्विता, अपमानाबहिष्णुता, दृढनिश्चय, उदात्त कल्पना, जुलमाचा द्वेष, स्वराज्याची लालसा, स्वदेशाचा अभिमान, उत्कृष्टदेशभक्ति, आणि स्वतंत्रतेच्या संपादनाची व संरक्षणाची अत्युत्कट उत्सुकता हे गुण मनुष्याचे आहेत. आणि अशा गुणांची माणसें आपल्या सह्याद्रीप्रमाणें थोडे दिवसांपूर्वी कॉकेशस पर्वतामध्ये रहात होती. आणि झणूनच त्या पर्वताला इतिहासामध्ये एक प्रकारचें विशेष महत्त्व आलेलें आहे.

लोकांच्या अंगच्या गुणांनीं पर्वतांना महत्त्व

येतें. पण पर्वतांपासूनही लोकांच्या अंगामध्ये कित्येक गुण उत्पन्न होत असतात. आणि तसे या कॉकेशस पर्वतामधील सरकेशियन लोकांमध्ये आलेले होते. नेहमी बोंगर चढावयाचे, बाऱ्याच्या सोसाळ्यांत फिरावयाचे, अरण्यांतील हिंस पशूंबरोबर झगडावयाचे, आणि सृष्टिजनित पदार्थांवर उपजीविका करावयाची, अशा स्थितीमध्ये कोणते सद्गुण मनुष्याच्या अंगामध्ये उत्पन्न होणार नाहीत! परंतु स्वतंत्रतेची प्रीति हा गुण सरकेशियन लोकांमध्ये विशेष होता. हे लोक पुरातन काळापासून त्या प्रांतामध्ये राहणारे आहेत. हे आपल्या लहानलहान टोळ्या करून बोंगरांतून, दरींतून आणि कधी कधी मैदानावरही राहतात. तरी पण त्यांच्यामध्ये एकी फार आहे. कोणत्याही कार्याकरिता एकत्र जमून सर्वांच्या विचारानें तें कार्य तडीस नेण्याचा गुण त्यांच्यामध्ये आहे. बोंगरांतील आपल्या लहानशा शेताची कागवड करावी, आपल्या जवळून वाहणाऱ्या लहानशा ओढ्याचे पाणी प्यावे, आणि आपल्या डोक्यावर जे लहानसे आकाश असेल, त्यांतील हवेचा आणि उजेडाचा उपभोग घ्यावा, अशा आनंदांत त्यांचे दिवस जात असत. ते आपल्या बोंगरांमधून मोठ्या सुखानें राहत असत; कारण त्यांच्यावर कोणाचाही जुलूम नसे. त्यांचे एक गांव झणजे एका कुटुंबासारखे असे; कारण त्यांच्यामध्ये गृहकलह पेटविणारे कोणीही नव्हते. आणि ते अरण्यामध्ये असूनही अतिशय सुखी असत; कारण, त्यांची स्वतंत्रता कायम होती. या लोकांना गाण्याचा आणि जाचण्याचा फार शौक असे. ईश्वरनिर्मित पशूपक्ष्या-

प्रमाणें हे लोक त्या सर्व अरण्यांभर जिकडे तिकडे नाचत बागडत असत; आणि बोंगरांतील निरनिराळ्या ठिकाणीं बसून स्वतंत्रतेची सधुर गाणीं गात असत. त्या प्रदेशांत असा एकही बोंगर नसेल की, ज्यानें ही स्वतंत्रतेची उरी जखपर गाणीं पाठ करून प्रतिध्वनीच्या रूपानें फिरून झणून दाखविलीं नाहीत. त्या पर्वतांचीं सर्व शिखरे आणि इतर रमणीय स्थळे स्वदेशाभिमानाच्या आणि स्वतंत्रतेच्या कवितांनीं सदादित गजबजून गेलेलीं असत. या सरकेशियन लोकांत स्वतंत्रतेची प्रीति इतकी कांहीं बाणलेली होती की, स्वदेशाच्या स्वतंत्रतेसाठीं वाटेल तें करण्याला तयार होणें हा गुण ज्या वराच्या अंगामध्ये असेल तो वर जास्त उत्सुकतेनें पसंत करण्याची वहिवाट उपवर मुलींमध्ये पडून गेलेली होती. व याच मुली पुढें आमा झाल्या म्हणजे त्या आपल्या दुधाबरोबरच आपल्या मुलांना स्वदेशभक्तीचें अमृत हळू हळू पाजित असत. इतकी स्वतंत्रतेची प्रीति जरी या लोकांच्या मनामध्ये वास करीत होती, तरी त्यांच्यावरही आपल्या हिंदुस्थानाप्रमाणें दुर्दैवाचा घाला येऊन पडला.

रशियन लोकांची राज्यविस्ताराची हाव फार विलक्षण आहे. नाइट्याच्या वज्रप्रमाणें रशियाचें राज्य इकूहळू पण जास्त जास्त वाढत चाललेलें होतें. कॉकेशस पर्वतामधील निरनिराळ्या जातींच्या लोकांना पादाकांत करून इराणामध्ये आपले बोट शिरवावें अशी रशियाची महत्वाकांक्षा होती. त्यामुळे सरकेशियन लोकांच्या स्वतंत्रतेवर रशियाची गदा येऊन पडूं लागली. आज एक प्रांत गेला, उद्यां दुसरा प्रांत गेला, असें

होता होता बहुतेक काळामध्ये पर्वताला रशियन लोकांचा वेढा पडला. रशियन लोकांचे मिशनरी आले, व्यापारी आले, शिपाई आले, असे पुढापाठीभागून एक येऊन त्यांनी सरके शियन लोकांची स्वतंत्रता नाहीची करून टाकली. रशियन बादशहाची मोठमोठी सैन्ये कॉकेशस पर्वताच्या तळाशी येऊन हळे करू लागली. उन्हाळ्याच्या दिवसांत स्वारी करावी आणि बर्फ पडू लागले झाले माघार घ्यावे, अशा डावपेचांनी रशियाने कॉकेशसचा प्रांत काबीज करण्याची करामत सुरू केली.

आपल्या देशावर हें परतंत्रतेचें संकट येत असलेलें पाहून सरकेशियन लोक खडबडून जागे झाले. आपली स्वतंत्रता आपल्याला झोडून चालली असता स्वस्थपणें बसणारे असे लोक कोठें तरी आढळतील काय ? स्वतंत्रता गेली झणून माणसांचें काय जातें ? त्यांना पहिल्यासारखें खातां येतें, पिता येतें, त्यांच्या बेल्यांना पहिल्यासारखें दिसतें, त्यांचे हात पहिल्यासारखें काम करितात, आणि त्यांचे पाय पहिल्यासारखे चालतात. तरी पण स्वतंत्रता गेलेली मनुष्यांना आपत नाही हें खरें. मग तिच्यामध्ये अशी काय जाडू असेल ती असो ! स्वतंत्रता गेली तर लोकांना भन्न नकोसे होतें, रमणीय वस्तु दृष्टीसमोर नकोशा होतात, मधुर आस्वादावरील आसक्ति नाहीशी होते, गोड पदार्थही कडु लागू लागतात, आणि सूर्य उगवलेला असला तरी अंधकार नाहीसा होत नाही. अशी विलक्षण स्थिति उत्पन्न करण्याचें सामर्थ्य ज्या स्वतंत्रतेमध्ये आहे, ती कॉकेशस पर्वतामधून आरुं लागली, त्या वेळीं

तिनें तेथील लोकांची अंतःकरणे पेटवून सोडलीं, यांत काहीं मोठेचें आश्चर्य नाही. स्वतंत्रता धरूनहीत नाहीची होत असता कित्येक लोक स्वस्थ झोपा घेत असतात, व आपल्याच हातानें तिका बाहेर बाळवीत असतात, हें मात्र आश्चर्य आहे !

सरकेशियन लोक हे मूळचेच स्वतंत्रता-देवाच्या मंदिरांतील विश्रामि उपासक असल्यामुळे आपली सत्ता दुसऱ्यांच्या हातांत जावी, आपल्या घरांत चोरांनी शिरावें, आपल्यावर कोठल्या तरी लोकांनी येऊन राज्य करावें, कराच्या मिषानें लोकांनी आपले पैसे छुटून न्यावे, कायद्याच्या नावाच्याली दुसऱ्या देशांतील लोकांनी आपल्यावर जुलूम करावे, दुसऱ्यांनी आपल्याला छुटावें आणि आपण उपाशी मरावें, आणि आपली स्वतंत्रता चालवून आपण दुसऱ्यांचे गुलाम वनावें, या गोष्टी त्यांना मुळीच कचक्या नाहीत. ते लोक असे झणत असत की, शत्रूच्या स्वाधीन होण्यापेक्षा आझी आपल्या घरादारांना आग लागून देऊ, आणि कॉकेशस पर्वताच्या उंच व अथळ अशा शिखरांवर जाऊन बसून आमच्यांतील शेवटचा मनुष्य जिवंत आहे तोपर्यंत आझी आपल्या स्वतंत्रतेचें संरक्षण करूं. आपल्यांतील रजपूत लोकामागें जे सरकेशियन लोक आपल्या स्वतंत्रतेच्या शत्रूंशी जिहावर उद्धार होऊन लढले त्यांचे पोवाडे जितके गावे तितके धोडे आहेत. सरकेशियन लोकांमध्ये स्वदेशभक्तीचा आचीच प्रचार झालेला होता आणि त्यांतून यावेळीं त्यांच्यातील कवी स्वतंत्रतेच्या कवितांनी आणि आकाशमनक आशीर्वादांनी सा-

ना जास्तच उतेंजन देत होते. कोंकेशसपर्वतां-
तांक कर्वांनी आपली कविता रक्षियन कोकांना
विकली नव्हती. ते आपल्या स्वतंत्रतेची निमक-
हराम झालेले नव्हते. आपला देश परतंत्र करून
दुसऱ्या देशाच्या राज्याचे पोबाडे गाणाऱ्या दा-
सींचे काम करण्याका आपली कविता कावावी
इतके ते स्वदेशद्रोही आणि कृतघ्न झालेले
नव्हते. 'हत्तो वा प्राप्स्यसि स्वर्गं जित्वा वा
भोक्ष्यसे महीम्' या आपल्या भगवद्गोतेतील
तत्त्वाप्रमाणेच सरकेशियन कवी स्वतंत्रतेची
गाणी करून त्यांत आपल्या देशबांधवांना
असा उपदेश करीत की, तुम्ही शत्रूंची कडाई
करण्याकरितां चला. तुम्ही तरुण आहां आणि
तरुण लोकांना कडाई पिलवून घ्या. जर
तुम्ही मेलां, तर तुम्ही स्वदेशासाठीं आरातीचीं
देह ठेवणारे पवित्र महापुरुष झणून तुमची
प्रख्याति होईल; आणि जर तुम्ही जिवंत रा-
हिलां, तर स्वतंत्र झालेल्या देशातील स्वातं-
त्र्याचा तुम्हाला स्वतंत्र रीतीने अनुभव घ्याव-
याका सांपडेला अशा प्रकारच्या वारंवारत्या-
दक उपदेशांनी कोणाच्या अंगामध्ये वीरध्री
उत्पन्न होणार नाही? असा काही प्रसंग आला
झणजे ते लोक एकत्र जमा होत. व ज्यांच्या
अंगामध्ये शस्त्र धरण्याची ताकद आहे असे
सर्व जण शत्रूवर तटून पडण्यासाठी पुढे सर-
सावत, व कोणी तरी पुढारी नेमून आणि शत्रू-
वर कसा छाप घालावयाचा हें ठरवून सर्व
जण आपापल्या कामाका लागत. यांच्या पल-
टणी कडावयाला निघाव्या झणजे त्यांची
निशाणे पुढे फडकत असत, व मागून सर्व
लोक बाकत असत. ते फार जळद कूच
करीत असत. आणि आपल्याबरोबर खाण्या-

पिण्याच्या जिनसांचे ते बिलकुल ओढें
बाळगीत नसत. ते बहुतकरून रात्रीच्या
मोठ मोठ्या सजला माकून जात असत आणि
पाहटेस शत्रूका गांठून त्यांचा विध्वंस करीत अ-
सत. ते इतक्या गुप्तपणाने शत्रूच्या छावणीजव-
ळ जात असत की, ते आल्याचे शत्रूका कधी-
पुढां करत नसे. याप्रमाणे त्यांच्या अंगामध्ये
लढण्याचे पुष्कळ कौशल्य होते. व त्यांतच
वर दिलेल्या प्रकारच्या देशभक्तिजनक कवि-
तांनी त्यांची स्वातंत्र्यप्रीति विशेष जागृत
राली होती.

तरीपण त्यांच्यामध्ये कित्येक बाबतींत
तडे होते. आणि त्यामुळे रक्षियन कोकांपुढे
त्यांचा टिकाव निघेना. अशा प्रसंगां त्यांची
स्वतंत्रता कायम राखण्याकरितां जसा अनुष्य
पाहिजे होता तसा परमेश्वराने त्यांना एक
पाठवून दिला, त्यांचे नांव हमाम हस्माईक
हें होय. सरकेशियामधील हिमरी या नांवाच्या
एका खेडेगांवांत इसवी सन १७९७ मध्ये
याचा जन्म झाला. लहानपणापासूनच याचा
स्वभाव मोठा मानी असे, आणि त्याला स्वतं-
त्रतेची फार आवड असे. त्याच्या बरोबरीची
कहान मुलें मलभक्ते निरुपयोगी केळ केळत
असत, पण त्यांच्यांत कधीही न भिषळता
हा कुराण वाचीत असे. त्याची शरीरप्रकृति
फारशी सुदृढ होती असें नाही, तरीपण
त्याला सर्व प्रकारचे श्रम सहन कर-
ण्याची संवय होती. व भैर्य जास्त वाढविण्या-
साठी तो मुहाम आपल्याका धोक्यामध्ये आणि
संकटांमध्ये घालून घेत असे. त्याची धर्माकडे
विक्षेप प्रवृत्ति असून त्या धर्माच्या जोरावर
आपण स्वदेशाच्या स्वतंत्रतेचे संरक्षण करूं,

अशी त्याला खात्री वाटत होती. या वेळी काशिमुल्ला या नांवाचा एक मनुष्य सरकेशियन लोकांचा पुढारी होता. याने आपल्या देशांतील मुसलमान लोकांमध्ये धर्माचे एक नवीन तत्त्व उत्पन्न करून त्या तत्त्वाच्या जोरावर सर्वांना एक केले होते. व त्याने लोकांमध्ये एक प्रकारचा शौर्याचा व सामर्थ्याचा संचार उत्पन्न केला होता. तसेच काशिमुल्लाने आपल्या भोंवतीं कित्येक अनुयायी जमा केले होते. त्यांना तो मुरीद असें म्हणत असे. आणि इमाम इस्माईल हा आपैकीच एक होता. एके वेळी काशिमुल्ला हा ज्या किष्क्यांत होता, त्या किष्क्याभोंवतीं रशियन लोकांचा सेनापति ज. रोझन याने पंचवीस दिवसपर्यंत वेढा कायम ठेविला. तेव्हां सरकेशियन लोक अगदीं जरीस आले. काशिमुल्ला त्यांना लक्ष्म्याविषयी उत्तेजन देत होता. परंतु त्या लोकांना मरण्याशिवाय दुसरा मार्गच शिल्लक उरलेला नव्हता. काशि मुल्लाच्या अंगाला जखमा लागल्या होत्या व त्याच्या अंगांतून रक्ताचे ओघळ वाहत होते. तरी अद्यापि स्थितीत तो गुढे टेकून परमेश्वराची प्रार्थना करीत होता व हातांत तरवार धरून तो त्यांना उत्तेजन देत होता. त्या प्रसंगी काशिमुल्ला व त्याचे सर्व मुरीद मरण पावले. त्यांतच इस्माईल यास दोनतीन जखमा झाल्या होत्या. व तोही मेलाच असावा, अशी सर्वांची समजूत होती. परंतु त्यांतून तो कसा जगला व त्या किष्क्यांतून त्याने आपली सुटका कशी करून घेतली, हे फक्त एका परमेश्वराकडे माहीत ! असाच तऱ्हेने आधी किष्कण आणि एकदा

विलक्षण रीतीने सुटका झाली. आणि तेव्हापासून याच्यावर परमेश्वराची निष्काम प्रार्थना तरी कपाटिष्ट असली पाहिजे असा लोकांचा समज झाला, व याच्यापासूनच आपला देश उद्धरेल अशी सर्व लोकांची त्याच्यावर श्रद्धा बसली. याप्रमाणे लोक त्याला अनुकूल झाले. व इस्माईलचेही पराक्रम दिवसेंदिवस वृद्धिंगत होऊ लागले. तेव्हां त्याने पारिपत्य करणे जरूर आहे असे वाटून रशियाच्या झारने ज. ग्रॅव या सेनापतीला त्याजवर पाठविले. ज. ग्रॅव यांनी येऊन इस्माईल ज्या किष्क्यांत होता त्या किष्क्याला वेढा दिला. व त्याचे काम चार महिने चालू केले होते, तरी इस्माईलने दाद दिली नाही. रशियन लोकांचे पंधरावे शेंकड्ये होते ते मरून सुमारे आठशे राहिले. तरी जनरल ग्रॅव यांनी नेट धरलाच होता. त्यामुळे तो किष्का अखेरीस रशियन लोकांच्या इस्तगत झाला. किष्क्यांत घुसल्यानंतर हातारे, बायका, मुले वगैरे सर्वांची कत्तल करण्यांत आली. व किष्क्यावर आतां एकही मनुष्य जिवंत राहिला नाही अशी खात्री झाल्यानंतर रशियन लोक त्या प्रेतांच्या राक्षामध्ये इस्माईलचे प्रेत सोपू लागले. परंतु ते त्यांना कोठेही सांपडेना. कांकेबाब पर्वताची स्वतंत्रता कायम राखण्याकरितां परमेश्वराने इस्माईलला या जगांत पाठविले होते. त्याने प्रेतांच्या राक्षसांतून रशियन लोकांच्या हातीं प्रेत होऊन सांपडावे असा परमेश्वराचा इरादा नव्हता. तो रशियन लोकांच्या हातावर तुरी वेऊन केव्हांच निघून गेला होता ! किष्क्याच्या बोंबारावर एक बाजूला एक गुहा होती. त्या

गुहेत आपल्या अनुयायांसह इस्माईल आधीच जाऊन बसलेला होता. परंतु त्या गुहेत बसलेल्या लोकांना रशियन लोकांची नजर चुकवून निसटून जाणे फार कठीण होते. परंतु इस्माईलचे अनुयायी त्याच्यासाठी वाटेक ते करण्याला तयार होते. त्यांनी झाडांचे बुंधे व कित्येक फळ्या एकावर एक बांधून एक मोठा तराफा तयार केला, व त्या गुहेच्या खालून जी नदी वहात होती, त्या नदीत तो सोडून त्याजवर बसून इस्माईलचे अनुयायी निघाले. ते पाहिल्याबरोबर रशियन लोकांनी गोंगाट केला व 'तो पहा इस्माईल पळून चालला आहे' असे ओरडू लागले, व रशियन लोकांनी तो तराफा पकडून त्याजवरील प्रत्येक मनुष्याची कत्तल केली. तेव्हा आतां आपण इस्माईलला मारलें, याबद्दल त्यांना शंकाच उरली नाही. पण इस्माईल परमेश्वराच्या कृपेने सुरक्षित होता. रशियन लोक या तराफ्याच्या मागे लागले असतां आपल्याकडे कोणाचेही लक्ष नाही. असे पाहून कोणी एका मनुष्याने गुहेतून नदीत खडी टाकली, आणि त्या नदीतून पाहून पळीकडच्या काठावरील जंगलांत तो नाहीसा झाला. तो कोण होता हे सांगण्याची अवश्यकता नाही. अशा रीतीने या कित्यांत इस्माईलचा जरी एकंदरीत पराभव झाला, तरी त्याच्या आश्चर्यकारक कर्तवगारीमुळे लोकांत त्याचे वजन जास्तच वाढलें.

याप्रमाणे इस्माईलची सुटका झाल्यानंतर तेथून तो जार्जो या नांवाच्या एका अतिशय अवघड कित्यामध्ये जाऊन राहिला. त्या कित्याच्या भोंवती मोठमोठे अरण्ये होती व कित्यावर जाण्याची वाट अतिशय बिकट होती. त्या ठिकाणी इस्माईल आपले सैन्य गो-

ळा करून घेऊन राहिला असतां ज. ग्रॅव याने त्या कित्याच्या पायथ्याशी आपले सैन्य आणिले. त्यांच्यावर कोणीही गोळीबार करूं नये अशी इस्माईलने आपल्या लोकांना सूक्त ताकीद दिली होती त्यामुळे रशियन सैन्य निर्भयपणाने बरेच पुढे चालून आले. आणि ते सैन्य जेव्हां पूर्णपणे आपल्या मान्यांत आले तेव्हां आपले सगळे शिपाई घेऊन इस्माईल किल्ल्यावरून खाली उतरला. व रशियन सैन्याला चोहोंकडून वेढून त्याने त्यांतील बहुतेकांची कत्तल उडविली. पुढे एकदां खुद्द इस्माईलवरच असा प्रसंग आला. रशियाच्या दोन सैन्यांनी त्याच्या देव्ही बाजूनी अडविले. परंतु त्या वेळांही शत्रूच्या हातीं न सांपडतां रशियन सैन्याची फळी फोडून तो अचानक रीतीने निघून गेला.

अशा रीतीने अनेक लढायांमध्ये झग्नवर छापे घालून आणि शत्रूच्या हातून मोठ्या शिताफीने निसटून जाऊन त्याने आपल्या देशाची पुष्कळ कामगिरी बजाविली. अखेर रीस गुनीब या नांवाच्या किल्ल्यांत निरुपाय होऊन त्याला शत्रूच्या स्वाधीन व्हावे लागले. रशियन लोकांनी त्याला कैद करून सेंट पिटर्सबर्ग येथे पाठविले. तेथून तो मक्केला जात असतां वाटेत मरण पावला. अशा प्रकारचे या पराक्रमी आणि स्वदेशाभिमानी पुरुषाचे विलक्षण चरित्र आहे.

स्वतंत्रतेची प्रीति हा एक अलौकिक गुण आहे. हा गुण कॉकेशस पर्वतांतील लोकांच्या अंगामध्ये होता, ह्याूनच त्यांच्यामध्ये इस्माईलसारखा स्वदेशाभिमानी योद्धा निर्माण झाला. सर्व जमीन तयार होते तेव्हा त्यामध्ये एखादे झाड चांगले भरभराटीस येतें, इस्मा-

ईल आणि त्याचे अनुयायी सरकेशियन लोक यांनी आपल्या उदात्त आणि अद्भुत चरित्राने काकेशस पर्वताच्या पूर्वे पर्वतांमध्ये अतिशय पवित्र करून ठेविले आहे. स्वतंत्रतेने त्या पर्वतावर आपले देऊळ उभारले आहे. स्वतंत्रतेसाठी लढणाऱ्या लोकांच्या रक्तांनी तेथील दगड भिजलेले आहेत. स्वतंत्र लोकांच्या स्वतंत्र विचारांच्या श्वाशोच्छ्वासाने तेथील वातावरणातील परमाणु सुंगंधित झालेले आहेत. स्वातंत्र्याच्या लढाईमध्ये आपल्या इष्टमितांचे देह सार्थकी लागले झालून गळणाऱ्या आनंदाश्रूच्या मिश्रणाने तेथील स्वच्छ झऱ्यांचे पाणी सूर्याच्या तापामध्येही आटल्या वाचून कायम राहिले आहे. गुलामगिरीच्या खंडनाच्या कामी झिजलेल्या तरवारीची बोथट झालेली पाती स्वातंत्र्यसुखाच्या परमावधीच्या गोष्टी मुकाटयाने वोलत आहेत. बहुकीच्या गोळ्यांनी झाडांना पडलेली भोके पतन पावलेल्या योद्ध्यांची आठवण करून देत आहेत. आणि मागोल स्वतंत्रतेची गाणी पुढील पराक्रमांना उत्तेजन देत आहेत. असे जे स्वतंत्रतेचे पुण्यक्षेत्र काकेशस पर्वत त्या काकेशस पर्वतावरील पुण्यकारकावायूचा एक कण जरी श्वाशोच्छ्वासाच्या द्वाराने जगातील गुलामांच्या शरीरांमध्ये प्रवेश करील, तर त्याच्यापासूनही स्वतंत्रतेची निरक्षुण कथे घडून येतील ! अद्यापि या स्वतंत्रतेकरिता लढणाऱ्या शूर शिपायांच्या पवित्र पादस्पर्शाने पवित्रतर झालेल्या काकेशस पर्वतावरील मूर्तिकेचा एक कण जर गुलामगिरीत उत्पन्न होणाऱ्या एकाद्या शरीराची माती कुंभकार ब्रह्मदेव मळीत असता तिच्यात येऊन मिसळला, तर तो कण गुलामगिरीची शतशः कारागृहे फोडून स्वतंत्र

त्रतेच्या स्वच्छ वातावरणामध्ये येऊन मिसळल्यावाचून कधीही राहणार नाही. आणि त्या काकेशस पर्वतावर स्वदेशाच्या स्वतंत्रतेसाठी मरणाऱ्या मनुष्यांचे रक्त उधा पाण्यामध्ये मिसळले आहे, त्या पाण्याचा एक बिंदु जर एखाद्या गुलामाच्या रक्ताशी समिश्र होईल, तर ते त्यांचे रक्त गुलामगिरीच्या बंधनाविरुद्ध खवळल्यावाचून कधीही रहावयाचे नाही !

दासबोध.

—:—:—

आज या विषयासंबंधाने लिहिण्याचे कारण देशबंधु शंकर श्रीकृष्ण देव, बी. ए. एल. एल. बी., बकील, धुळे, यांनी प्रसिद्ध केलेल्या दासबोधाचे नवीन पुस्तक हे होय. आजपर्यंत दासबोधाची पुस्तके नव्हती असे नाही. पुस्तके पुष्कळ होती व त्यांची पारायणेंही पुष्कळ झालेली आहेत. परंतु दे. देव यांच्या पुस्तका मध्ये खरोखरच पुष्कळ नवीनपणा आहे. शुद्ध पुस्तक ही एक प्रकारची महत्वाची अवश्यकता आहे. आणि आजपर्यंत प्रसिद्ध झालेल्या रामदासी पोथ्यांमधून शुद्ध पाठ कोणते आहेत हे शोधून काढण्याविषयी कोणी फारसे लक्ष न दिल्यामुळे स्वाभाविकपणेच पुष्कळ चुकांची पाठांतरे ग्रंथांत प्रविष्ट झाली होती. ही अशुद्ध पाठांतरे इदपार करण्याच्या कामाकडे दे. शंकरराव देव यांचे लक्ष गेलं ही मोठी आनंदाची गोष्ट आहे. रामदासस्वामींचे पटशिष्य, कल्याणमहाराज, यांचा डोसगांवी जो मठ आहे त्या मठात श्रीसमर्थींनी कल्याण महाराजांकरवी लिहविलेली व स्वतः ठिकठि-

काणीं बोध घातलेली एक अस्सल पोथी आहे. या पोथीवरून दे. शंकरराव देव यांनी आपली इच्छाची प्रत तयार केली आहे, इतके सांगितल्यानंतर त्यांतील शुद्ध पाठाच्या योग्यतेबद्दल निराळी ताराफ करण्याचे कारण नाही. कल्याणस्वामींसारख्या लेखकांनी लिहून जी शुद्ध श्रीरामदासस्वामींनी तपासली, त्या पोथीत अशुद्धाला वाच कोटून मिळणार? सारांश, इहो देवांनी प्रकाशित केलेला दासबोधाचा ग्रंथ हा रामदासस्वामींचा अस्सल आणि शुद्ध ग्रंथ होय असे क्षणण्यास हरकत नाही.

एका रत्नकरितां खाण खणीत असतां दुसरी अनेक रत्ने मिळतात, आणि एका तीर्थाला जात असतां जे ते दुसऱ्याही अनेक तीर्थांचे दर्शन होतें, तद्वत् दे. शंकरराव देव हे दासबोधाच्या प्राचीन पुस्तकाकरितां शोध करीत असतां त्यांना रामदासी पंथाची दुसरीही अनेक अप्रकाशित प्रकरणे आणि कागदपत्रे सांपडली आहेत. श्री समर्थींची अप्रकाशित प्रकरणे इतकी सांपडली आहेत कीं, शंकररावजींच्या अदमासाप्रमाणे नुसते त्यांचेच पांचसहाशें पानांचे दोन भाग होतील. भक्तिरहस्य व सुगमोपाय हे श्रेष्ठांनीं केलेले दोन ग्रंथ उपलब्ध झाले आहेत. व कल्याणस्वामींचीही कांहीं कविता मिळाली आहे. हीं सर्व अप्रकाशित प्रकरणे व पुर्वीची अशुद्ध प्रकाशित प्रकरणे निराळ्या बऱ्या सात भागांमध्ये प्रसिद्ध करण्याचा शंकररावजांचा हेतु आहे. आजपर्यंत खाणीतील रत्नांप्रमाणे उजेडांत न आलेले ग्रंथ मर्मज्ञ लोकांपुढे आणून दे. शंकरराव देव हे मराठी वाङ्मयाचे भांडागार जास्त भोवत्यवान करीत आहेत, खांबे हक त्यांचे जितके आभार मानावे तितके

थोडे आहेत. हा त्यांचा स्तुत्य हेतु परमेश्वर बोट्यास नेवो अशी इच्छा प्रकट करून आम्हां मुख्य विषयाकडे वळतां.

दासबोध हें नांव समर्थींनीं आपल्या ग्रंथाला कोणत्या हेतूने ठेविलें असलें तें असो. शंकररावजी देव यांनीं शोधकबुद्धीने लिहून या ग्रंथाला जोडलेल्या उपोद्घातामध्ये या ग्रंथाचा उद्घापोह केलेला नाही. दास म्हणजे रामदास, त्यांनीं लोकांना केलेला बोध ज्या ग्रंथामध्ये ग्रथित आहे, तो दासबोध होय, असा सरळ अर्थ प्राप्त होतो. अथवा याच्याशिवाय दुसरीही कांहीं निराळ्या अर्थाची कोटी सांप्रदायिक लोक बसवू शकतील. सांपैकीं रामदासांनीं केलेला बोध हाच अर्थ खरा आणि सरळ आहे. परंतु दासबोधमध्ये जीं कित्येक प्रकरणे आहेत, त्यांना अनुलक्षून, “ दास, क्षणजे गुलाम, झालेले जे लोक त्यांना केलेला बोध ” असा क्षणभर अर्थ केल्यास तो अगदींच गैरवाजवी होईल असे नाही. कारण, गुलाम झालेल्या लोकांनीं आपल्या गुलामगिरीच्या पाशांतून कसें मोकळे व्हावे याविषयीचा बोध खरोखरच या ग्रंथांत सांगितलेला आहे. या दासबोधाच्या आंत दुसरा एक दासबोध आहे. या सामान्य दासबोधाच्या अंतर्गत असा एक विशेष दासबोध आहे. या मोठ्या दासबोधांत एक लहान दासबोध आहे. रामदासांनीं केल्या बोधांत दुसऱ्यांचे दास होऊन बसलेल्या लोकांनींही बोध घेण्यासारखा कांहीं भाग आहे. दासबोधांत सगळ्याच विषयांचे निवेदन आहे. त्यांत रामदासांनीं वेदांताचेही वरेंच निरूपण केले आहे. परंतु आपल्यांत वेदांत आधींच पुढील झाला आहे. तेव्हां ही दृग्गोचर होणारी सृष्टि जगाचा सख

परिणाम आहे, किंवा रज्जूवर सर्प आणि शुक्तीवर रजत भासते तद्वत ही सगळी विव-
र्ताची फसवेगिरी आहे. याच्याबद्दलची कधीही
न संपणारी काथ्याकूट करीत न बसता आप-
ण ज्या हल्लीच्या त्रिविध-मग्न, शतविध-ता-
पामध्ये दुष्ट-यांचे दास होऊन पडलो
आहो, त्या तापापासून आपली मुक्ता होण्याक-
रिता काही बोध मिळेल तर पदावा, अशा इ-
च्छेने आपण या ग्रंथाच्या परीक्षणाकडे वळ-
जे हेच समयोचित होणार आहे. दे. देव यांनी
प्रसिद्ध केलेला दासबोध जुनाच आहे. परंतु
त्यांनी त्याला जोडलेली प्रस्तावना अगदी न-
वीन तऱ्हेची आहे. त्यांनी समर्थांचे चरित्र
आपल्या प्रस्तावनेत खूद समर्थांकडून बोलविले
आहे. आणि त्यामुळे इतरांनी लिहिलेल्या वां-
गोसांगी चरित्रापेक्षा या चरित्राला विशेष प्रकार-
ची यथार्थता आलेली आहे. समर्थांच्या ग्रं-
थांतून वचने काढून त्यांच्याच शब्दांनी त्यां-
ची चरित्रकृत्ये आणि मते ओवाणे जुळवून
आणण्यांत दे. शंकरराव देव यांनी फारच
मार्मिकपणा दाखविला आहे. या रामदासांच्या
तोडून वदविलेल्या त्यांच्या चरित्रापासून दास
झालेल्या लोकांना बोध घेण्यासारख्या बहुत
गोष्टी आहेत. या गोष्टी आजपर्यंत दासबोधाम-
ध्ये कोठेही इतस्ततः संकीर्ण होऊन पडले-
लस हे त्या. वाळवंटांत अस्ताव्यस्त रीती-
ने सोन्याचेही कण पडलेले असले तरी ते फा-
रस आल्हादकारक होत नाहीत. पण तेच एक-
त्र करून एखाद्या कुशल सुवर्णकाशनने त्यांचे
एखादे सुंदर आभरण बनविले, तर त्याची
आपण जी वाखाणणी करितो, तीच दे. शंकर-
राव देव यांची केली पाहिजे. यांनी आपल्या
उपोद्घाताचे जे तीन चार विभाग केलेले

आहेत त्यांपैकी पहिल्या विभागांत समर्थांचे
चरित्र देताना दास झालेल्या लोकांना बोध घे-
ता येईल अशा प्रकारच्या दासबोधाच्या सुवर्ण-
कणांचे एकीकरण करून त्यांनी जो सुवर्णमय
दागिना तयार केला आहे, तो प्रत्येकाने आप-
ल्या हृदया वाळगण्याजोगा आहे. अशा त्या
दासबोधातील रहस्य काय आहे, हे आपण पाहू.

जे रामाचे दास झाले ते दुसऱ्या कोणाचे-
ही दास होऊ शकत नाहीत. कोणाही जुलमी
राजाचा त्यांच्यावर अंमल चालत नाही. दुस-
ऱ्यांना गुलाम बनविणारे राजे त्यांच्यापुढे गु-
लाम होतात. अशा योग्यतेचे जे रामदास,
जे पृथ्वीवर असूनही स्वर्गातील सुखाचा अनु-
भव घेत होते, आणि जे संसारसागरांत सांपड-
ल्यासारखे दिष्टत असूनही वस्तुतः जीवन्मुक्त
होते, त्यांना स्वतःला दासपणाचे दुःख स्प-
ष्टीही करू शकणार नाही, हे उघडच आहे.
पण ते दुसऱ्यांकरिता जन्मास आले होते
व जिवंत राहिले होते. झणून त्यांना दा-
सबोध करणे भाग पडले. ते स्वतंत्र होते,
परंतु हिंदुस्थानातील लोक त्या वेळी परतंत्र
झालेले होते. ते राजांचे राजे होते, परंतु
हिंदुस्थानातील लोकांचे राज्ययवनांनी हिरा-
वून नेले होते. त्यांच्या भिक्षेच्या झोळीत
राज्ये लोळत पडलेली होती, पण हिंदुस्था-
नातील लोकांच्या हातांतील राज्ये जाऊन
त्यांच्या गळ्यांत भिक्षेच्या झोळ्या पडल्या
होत्या! अशा वेळी आपलपोटेपणाने आपल्या
एकट्याच्याच जीवाची मुक्ता करून घेऊन
या जगांतून पळून जाण्याच्या ऐवजी रामांनी
आपल्याबरोबर सर्व अधोऽध्या उद्धरिली,
त्याप्रमाणे त्यांच्या दासांनीही सर्व हिंदुस्थान
मुसलमान लोकांच्या गुलामबिरीपासून उद्ध-

रून सोडण्याचा निश्चय केला. “खनाकाम-
ध्ये जाऊन राहो. तेथे कोणीच न पाहे। सर्व
त्रांची चिंता वाढे। सर्वकाळ ॥” या घोषांत
सांगितल्याप्रमाणे जेथे आपल्याला कोणी पा-
हत नाही, अशा दोंगराच्या निवांत आणि
निर्जन खनाकामध्ये जाऊन समर्थ सदा सर्व-
काळ हिंदुस्थानातील आपल्या सर्व देशबांध-
वांची चिंता वहात होते. हे लोक स्वतः कसे
होतील, परकीय लोकांचे येथील राज्य कसे
लयाला जाईल, आणि स्वधर्माची व स्वराज्याची
गादी स्वदेशामध्ये कशी संस्थापित होईल, हे
विचिंतना रामदासांना रात्रदिवस लागलेली हो-
ती. जाणत्या माणसांनी चिंतामस्त होऊन
वसण्यासारखीच ती वेळ होती. उदक दुर्जन
अशा म्लेंच्छांचे बहुतो दिवसांचे बंड जिकडे
तिकडे माजून राहिले होते. म्लेंच्छांनी राज्य
हरण केलें, अयोग्य माणसांनी गुरुत्व हरण केलें,
आणि आपल्यापाकीं कांहींच उरलेले नव्हते।
“अरत्री नां परत्री” अशी आपली स्थिति हो-
ऊन गेली होती. इलाच्याप्रमाणेच त्या वेळांही
निरनिराळ्या मतांचा गलबला माजून जाऊन
कोणी कोणीला पुसेनासो झाले होते. फार
काय, देवांचीसुद्धां मनुष्यांसारखीच दुर्दशा
उडून गेली होती. कोणा देवांचीं शरीरे जखमी
आणि छिन्नविच्छिन्न झालीं होती, कोणी देव
पाण्यांत फेकले गेले होते, आणि कोणी पाया-
खाली तुडविले जात होते. ही स्वधर्माची आणि
स्वदेशाची भयंकर स्थिति पाहून समर्थाना
चैन पडेनासे झाले. व त्यांनी परमार्थाबद्दल
क्षणभर आपली दृष्टी काढून ती राजकारणा-
मध्ये धातली.

साधुप्रतांचे, लोकांना मार्ग दाखविणारांचे,
व लोकांना उपदेश करणारांचे काम हातांत

तरवार घेऊन शत्रूला जिकावयाचे नसते.
भारती युद्धामध्ये कृष्णाने फक्त भगवद्गोता
सांगितली. त्याने आपल्या हातांत कधी शस्त्र
धरले नाही. उलट मी शस्त्र धरणार नाही अशी
प्रतिज्ञा करून कृष्णाने पांडवांचा पक्ष रक्ष-
रिक्ता होता. कृष्णाने आपल्याकडे फक्त सूत्र-
चालकपणा ठेविला होता. पण अर्जुनाच्या र-
थावर बसून कृष्ण फक्त अर्जुनाच्या घोड्यां-
चीं सूत्रे चाळवीत नसून तो सर्व भारती यु-
द्धांतील कारस्थानांचीं सूत्रे चाळवीत होता.
अशा लोकांनी शस्त्रच कशाला धरावयाला
पाहिजे आहे? शस्त्रांतच काय जास्त आहे?
भगवंताची भगवद्गोता हे सगळ्या शस्त्रांचे
शस्त्र आहे. कुक्षेत्रांत जमा झालेल्या भार-
तीय योद्ध्यांच्या हातांत असलेलीं सर्व शस्त्रे
छळीं पडलीं होती. ती असून नसून
सारखी झालीं होती. त्या सगळ्या शस्त्रांच्या
धारा फिरून ताक्ष्ण कोणी केल्या? भगवद्गो-
तेने! आणि अशीच स्थिति रामदासांच्या वेळीं
हिंदुस्थानांत झालेली होती. हिंदुस्थानांतही त्या-
वेळीं इत्यारें होती. बंदुका होत्या. तरवारी हो-
त्या. इंग्रजांप्रमाणे मोगलांनी त्या युद्धीने का-
ढून घेतल्या नव्हत्या. पण नुसत्या बंदुका आ-
णि तरवारी असून त्या काय कामाच्या हो-
त्या? उत्तेजित अंतःकरणांच्या शूर हातांबाबून
बंदुका आणि तरवारी हे निवळ लोखंड होय.
आणि खाणीमध्ये काय थोडे लोखंड अ-
सते! ते कोणाला मारीत नाही! “हत्तो वा
प्राप्स्यसि स्वर्गं जित्वा वा भोक्ष्यसे महाम्”
“म्लेंच्छ दुर्जन उदक. बहुतो दिवसांचे माजले
बंड। या कारणे अखंड। सावधान असावे ॥”
“धर्मासाठीं मरावे। मराने अवध्यांस मारावे।

भारतां भारतां ध्यावें । राज्य आपुलें ॥” असली अवतारी पुढपांची प्रासादिक वचनें गांढी व धनुष्यामध्ये गांढीवपणा आणितात, तयारीला तक्षिण करतात, आणि बंदुकीला बत्ती देतात. रामदासांनीही त्या वेळीं हेंच केले. आणि केव्हाही झाले तरी असेच करावें लागतें. निष्ठावावर ज्याप्रमाणें राख धरते, त्याप्रमाणें प्रत्येक राष्ट्रातील लोकांच्या मनांवर काळगतीनें एक प्रकारचें अज्ञानपटल येत असतें. तें दूर करण्याला ज्ञानवंत साधू लागत असतात. त्यांनीं तें दूर केलें झणजे राष्ट्रातील लोक पाहिजे तें करण्याला तयार होतात. राख फुकून टाकली झणजे तिच्या खालीं लाल आणि झळझळीत असा निखारा पाहिजे त्याला भाजून काढण्याकरितां तयार असतोच ! रामदासस्वामींनीं फक्त ही राख फुकून टाकली. आणि आंबरोबर सर्व हिंदु राष्ट्र तयार झालें. परंतु त्या वेळीं हें निष्ठावावराला राख फुकण्याचें काम फारसें सोपें नव्हतें. इक्षिकाप्रमाणें पूर्वी मोगल बादशहांनीं भाषणस्वातंत्र्य आणि मुद्रणस्वातंत्र्य यांचे हक्क लोकांना दिलेले नव्हते. त्यामुळे लोकांना उपदेश करण्याचें कामही कांहीं तरी पांघरुणाखालीच करावें लागत होतें. आणि असल्या कामाला धर्मासारखें उत्तम पांघरुण कोणतेंही नाही, हें भिन्ननरी लोकांच्या उदाहरणावरून चांगले सिद्ध होत. आहे. रामदासांनीं याच मार्गाचें अवलंबन केलें, व पांघरुणाची पद्धत स्वोकारिणी. राजकारणाला परमार्थनिरूपणाचें पांघरुण घातलें, लहान दासबोधांला मोठ्या दासबोधाचें पांघरुण घातलें, आणि आपल्या त्या वेळच्या राजकाय गुप्त मंडळ्यांना धार्मिक मठांचें पांघरुण घातलें. या पांघरुणाखाली महाराष्ट्रा-

मध्ये काय गोंडबंगाल चालले आहे, याची कल्पना दिल्लीच्या किल्लांतील जनानखान्यांत मज्जा मारणाऱ्या बादशहांच्या लक्षांत आली नाही. ते सहज चकले गेले. आणि मदींमत्त व पतनोन्मुख झालेले सगळे लोक केव्हा तरी असेच चकणार ! रामदासांच्या गुप्त मठांचें जालें महाराष्ट्रमर पसरलें. “महंतें महंतें करावे। युक्ति बुद्धीनें भरावे। जाणते करून विखरावे। नाना देशी ॥” असा क्रम झपाट्यानें सुरू झाला. या महंतांनीं निरनिराळ्या ठिकाणीं आपल्या भोंवतीं मोठे मोठे समुदाय जमा केले. हे सगळे स्वदेशाचे व स्वतंत्रतेचे गुप्त हेर होऊन “कुग्रामें अथवा नगरें। पहावीं घरांची घरें। मिष्टानिषें लहान थोरें। परीक्षून सोडावीं ॥” असा क्रम त्यांनीं चालविला. आणि “कष्टेविण फल नाही। कष्टावण राज्य नाही। केल्याविण होत नाही। साध्य जनीं ॥” हें तत्त्व रामदासांनीं सर्वांच्या अंतःकरणांत पेरून ठेवले असल्यामुळे स्वराज्याच्या प्राप्तीसाठीं कष्ट करण्याला ते लोक तयार झाले. जेसुट लोकांनीं युरोपखंडांत स्वजनांचा बुद्धिभ्रंश करण्याकरितां आपल्या पवित्र पंथाचा दुरुपयोग केला; परंतु रामदासांनीं आपला भगव्या वस्त्राचा आणि भिक्षेच्या अन्नाचा पवित्र पंथ काढून त्याच्या द्वारे महाराष्ट्राला स्वतंत्र करून सोडलें. गुप्त मंडळ्यांची कल्पना युरोपियन लोकांना सुचण्याचे आधींच रामदासांनीं ती महाराष्ट्रांत मठांच्या रूपांत प्रत्यक्ष बघवून आणिली. आणि श्रीकृष्ण परमात्म्याप्रमाणें रामदासांनीं फिरून एकदां या भारतखंडाच्या गादीवर धर्माची संस्थापना केली. अशा त्या रामदास महाराजांचा हिंदुस्थानांत सदोदित जयजयकार असो !

काउंट टॉलस्टॉय यांचीं दोन विलक्षण मते.

—:०:—

‘यावज्जियेत जठरं तावत्स्वत्वंहि देहिनाम् ।
अधिकं योऽभिमन्येत स स्तेनो देवमर्हति ॥’
या आपल्याकडील श्लोकामध्ये जें तत्त्व आहे त्या तत्त्वाचा फैलाव पाश्चिमात्य देशातून अलिकडे अतिशय होऊं लागला आहे. Property is theft हें कित्येक अर्थवादी पाश्चिमात्य पंडितांचें मत होऊन गेले. लें आहे. परंतु या मताची मजल येथेंच न थांबता ती उत्तरोत्तर दृढाव्याने पुढे जात आहे. मोठाके द्रव्यसंचय हाणजे फक्त चोरीच नसून ते खूनही आहेत असें काउंट टॉलस्टॉय हे रशियातील लोकांपुढे इथीं प्रतिपादन करीत आहेत. Property is murder हें जें काउंट टॉलस्टॉय यांचें मत त्याच्या समर्थनार्थ ते पुढें लिहिलेल्या प्रकारच्या विचारसरणीचा उपयोग करितात. एका संभाषणामध्ये काउंट टॉलस्टॉय यांनी ते ज्या घरांत होते त्या घराचा इतिहास सांगतांना असें सांगितलें कीं, हें माझे घर ही एक प्रकारची मिळकत आहे, आणि हीसुद्धा मला खुनापासूनच मिळालेली आहे. माझा पणजा खून करण्याच्या कामांत मोठा वस्ताद होता. त्यानें पुष्कळ लोकांचें रक्तपात केले, हाणून त्याच्या बहाद्रीबद्दल त्याला पूर्वीच्या राजांनीं ही मिळकत बक्षीस दिली आहे. या जागेत पूर्वी गरीब शेतकरी रहात होते. परंतु माझ्या पणजानें लढाईमध्ये पुष्कळ लोकांचे खून केल्यामुळे येथील गरीब लोकांना हाकलून देऊन ही जागा माझ्या पणजाला खुनाच्या ब-

क्षीसाबद्दल देण्यांत आली. पण काउंट टॉलस्टॉय असें ह्याणतात कीं, फक्त लढाईतील योद्धेच खुनावर आपली उपजीविका करितात असें नसून डॉक्टर, वकील वगैरे लोकसुद्धा खुनावरच श्रीमंत झालेले असतात. या गोष्टीच्या प्रतिपादनासाठीं त्यांनीं आपल्या स्वतःचेंच उदाहरण घेऊन असें सांगितलें आहे की, मी सुद्धा स्वतः खुनावरच चरितार्थ चालविणारा आहे. मी नेहमी कादंबऱ्या लिहून पैसे मिळवितों. पण या कादंबऱ्याबद्दल मला पैसे कोण देतात ? श्रीमंत लोक. पण त्यांच्यापाशीं हे पैसे आले कसे ? त्यांनीं गरीब लोकांवर बळजबरी करून आणि अनाथ लोकांचे खून करूनच हे पैसे मिळविलेले असतात, आणि तेच पैसे परंपरेनें माझ्याकडे येतात. लुबाडोशिवाय, जुलमाशिवाय, बळजबरीशिवाय आणि खुनाशिवाय कोणीही मनुष्य श्रीमंत होऊं शकत नाही. He who labours honestly can never build a fine house, अशी एक ह्याण आहे. आणि त्या ह्याणींमध्येसुद्धा हेंच तत्त्व आहे. नेवळू प्रामाणिकपणानेच मिळवावयाचे असें ह्याटल्या स प्रत्येक मनुष्याला फक्त जेवढे जरूर तेवढेंच मिळवितां येणें शक्य आहे; आणि असें जर आहे, तर अवश्यकतेपेक्षा जास्त ज्याच्यापाशीं असेल, त्यानें तें चोरूनच मिळविलें असलें पाहिजे, असें सिद्ध होतें.

आपण स्वस्थ बसलों तर जगाचे कसे होईल, लोकांना कोण लुटील आणि लुबाडील, त्यांना कोण जिंकील आणि गुलाम करील, व त्यांचे रक्तपात आणि खून आपल्यावांचून दुसऱ्या कोण समर्थ घडवून आणील, अशी ख्रिस्तीलो-

कांना काळजी पडते ! व लोकांचे हे संकट दूर करण्याकरिता आणि त्यांच्यावर हे परोपकारांचे डोंगर रचून ठेवण्याकरिता अनेक दयार्थ सि-
स्ती लोक एकत्र जमतात आणि परोपकारा-
च्या कंपन्या काढतात. सरकार, सरकार, झणून
झणतात तीसुद्धा अशा कंपन्यांपैकीच एक कंपनी
होय. या संस्थेबद्दलही काउंट टॉलस्टॉय यांचे
कारण जुलूम मत नाही. या संस्थेसंबंधाने
त्यांनी पुढीलप्रमाणे उद्गार काढले आहेत. ते
झणतात की, There is no such
thing as a state, as a govern-
ment. It is a humbug, this
state. What you call a
Government is mere phantas-
magoria. What is a state ?
Men, I know; peasants and
villagers, these I see. But
governments, nations, states,
what are these but fine names
invented to conceal the plun-
dering of honest men by dis-
honest officials and the mur-
dering of peaceful men under
the phrases of mobilization
and war ? If men would not
be so silly as to bow down
and worship this false idol,
Government, how simple all
things would become ! All
our difficulties come from
that. We obey not Christ,
but the Government. Every
thing wrong comes from that.

या इंग्रजी वाक्यांच्या द्वारे टॉलस्टॉय यांनी अ-
से प्रतिपादन केले आहे की, सरकार वगैरे
ज्या संस्था आहेत त्या सब झूट आहेत. ज्याला
सरकार सरकार झणून झणतात, तो एक नि-
वळ बागुलबोवा आहे. माणसे अस्तित्वात
आहेत; शेतकरी आणि त्यांची खेडी ही दि-
सू शकतात. पण सरकार झणजे काय आहे !
लबाड अधिकाऱ्यांनी प्रामाणिक लोकांना छ-
टावे, आणि सैन्याच्या हालचाली व लढाया
यांच्या नांवांखाली गरीब लोकांचे खून करता
यावे, यासाठी सरकार, संस्थान, राज्य वगैरे
मोडक नावे सोधून काढण्यात आलेली आहे-
त. याच्यापेक्षा दुसरे काही नाही. या खोट्या
नांवापुढे लोक मूर्खपणाने आपल्या माना वा-
कविण्याला आणि त्यांना मान देण्याला तयार
झाले नसते, तर जगाचा व्यवहार किती तरी
साध्या आणि सरळ रीतीने चालला असता !
लोक देवाची आज्ञा न पाळता सरकारची आ-
ज्ञा पाळू लागले आहेत. आणि त्यामुळे त्याज-
वर हे सर्व अनर्थ कोसळत आहेत. काउंट
टॉलस्टॉय असे समजतात की, लोकांना सर-
कारची काही करावयाचे नसते; व सरकार न-
सले तरी लोकांचे ठीक चालण्यास काही ह-
रकत पडणार नाही. सेंट पिटर्सबर्ग आणि मॉ-
स्को येथील सरकारे एखादे दिवशी धरणीक
पांच्या धक्याने पृथ्वीच्या पोटात गडप झाली
झणून शेतकरी वगैरे लोकांचे काय अडावया-
चे आहे ! उलट त्यांचा जुलमाचा त्रास चुकू-
न करांच्या पैशांचा फायदाच होईल. सर-
कारचा वास्तविक लोकांना काही एक उपयो-
ग नसतो. परंतु आपले अस्तित्व अवश्यक
आहे असे भासविण्याकरिता सरकार लोकां-
च्या कामांत उगीच काही तरी छेदबुड करीत

असतें. जी गोष्ट लोकांना निरुपयोगी असते किंवा उपयोगी असल्यास जी लोकांनाही सहज केली असती, अशी गोष्ट करून सरकार लोकांना ह्मणतें कीं, पदा, आझी होतों, झणून आझी ही गोष्ट केली; आझी नसतों तर तुझाला ही गोष्ट कोणी करून दिली असती? यासाठीं आझी तुझाला पाहिजे, बरें! पण हा युक्तिवाद अगदीं चोटा आहे काउंट टॉलस्टॉय यांचीं हीं मते ह्मणजे एक प्रकारचे सामान्य सिद्धांत आहेत. आणि ते कित्येक देशांत कदाचित् खरेही असतील. खुद्द काउंट टॉलस्टॉय यांच्या रशिया देशांत हे सिद्धांत अक्षरशः लागू पडत असतील. व जेथें जेथें लोक सज्ञान झाले असून सरकार आपला जलजी वारस चालवीत असेल, तेथें तर हे सिद्धांत अत्यंत अवश्यकतेचे आहेत. परंतु तेथें हें सिद्धांत खरे ठरले ह्मणून ते प्रत्येक ठिकाणींच खरे होतील असें नाही. हिंदुस्थानासारख्या देशांत, उदाहरणार्थ, सरकार निरुपयोगी आहे, असें कोणालाही ह्मणतां यावयाचें नाही.

एका खडी फोडणा- राची गोष्ट.

—:—:—

उत्तर हिंदुस्थानांत कांहीं दिवसांपूर्वी कोणी एक गरीब शेतकरी रहात होता. त्याचा मूळचा धंदा शेतकीचाच. त्याचे आईबाप शेतकरी होते, व आपल्या मुलांनै शेतकीचा धंदा करूनच आपला चरितार्थ चालवावा अशी आईबापांची इच्छा होती. परंतु त्यांच्या मुलाची भवितव्यता निराळीच असल्यामुळे तदनुसार त्याला लहानपणापासून बुद्धि होत गेली.

तारुण्याच्या मदांत आल्याबरोबर त्यानें आपले वृद्ध आईबाप आणि सुपीक शेतवाडी सोडून दिल्ली. आणि जवळच्या एका मोठ्या शहरांत जाऊन तेथें त्यानें चाकरी धरली. ती एका मोठ्या कचेरीतील चाकरी असल्यामुळे तेथें त्याला बरीच व्यसनें जडलीं. मोठमोठे लोकसुद्धां लांच खातात असें पाहून तोही आपल्या पगाराशिवाय महिन्याच्या काठीं अर्बांतर पांच पचास रुपये मिळवूं लागला. शिवाय त्याला एका खासगी क्लबांतील शिपायाचें काम करावें लागत असल्यामुळे तेथें राहून त्यानें थोडक्याच दिवसांत मद्यप्राप्तिची कला संपादन केली. तो शहरांत रहात असल्यामुळे शहरातील लोकांचीं सर्व मते व विचार त्याला माहीत झालेले होते. परंतु ही त्याची स्थिति फार दिवस टिकली नाहीं. एका वेदवेद्या घराच्या मारामाराच्या खटल्यांत सांपडून त्याची चाकरी निचाळी. रोगग्रस्त शरीर झाल्यामुळे त्याला दुसरीकडील दगदगीची चाकरी होईना. जवळचे पैसे सुरून गेले. ज्यांच्यापासून कर्ज काढलें होतें त्यांचे तगादे दारापाशीं येऊन बसूं लागले. फौजदारी आणि दिवाणी अशा दोन्ही तुरुंगांच्या आतील भिंतींचा रंग पाहून झाल्यावर त्याला शहरांत पाहण्यासारखें दुसरें कांहीं ठरलें नाहीं. मोठ्या शहरांच्या दुराचारांनीं मनुष्याला जितकें नागवावयाचें तितका तो नागवला गेला. पोलीस, कलाल, वेव्या, वकील, सावकार आणि कोर्ट यांच्यापैकीं एकाच्याही दृष्टीला आकर्षण करून घेण्यासारखा कांहीं एक गुण त्याच्यामध्ये उरला नाहीं. तो खेडगांवाकरितां मात्र कायक झाला व नंतर तो तें शहर सोडून आपल्या गांवीं राहण्याः

करिता आला. तो गांवी येण्यापूर्वीच त्याच्या घरची बहुतेक वातावात झालेली होती. त्याचे आईबाप झणजे खुद्द पिकलेली पाने झाली होती, ती केव्हाच गळून पडली. त्याच्या सहारांतील व्यसनांना सहारांतील पैसा पुरेनासा झाल्यानंतर त्याच्या खेडेगांवच्या इस्टेटीने त्याला पुष्कळ वेळा मदत केली होती, त्यामुळे खेडेगांवात त्याची जी कांही जमीन आणि गुरेकोरें होती तीही बहुतेक नाहीशी झाली होती. व एका दुष्काळात तर त्याचे घरही गहाण पडले. अशा स्थितीत तो आपल्या खेडेगांवी परत आला. तो परत आला त्या वर्षी नोहोकरे अवर्षणामुळे भयंकर दुष्काळ पडला होता. त्याच्या पदरी त्याची बायको आणि दोन मुले होती. इतक्या माणसांच्या उदरनिर्वाहाला पंचाईत पडू लागली. एवढा दुष्काळ होता तरी तो बाकीच्यांच्या मानाने कांही अंशी सुखी होता. कारण, या दुष्काळाच्या सालात शेतसारा कोटून थांबा ही काळजी त्याला बिककूल नव्हती; कारण, त्याच्यापाशी भेतेंच नव्हती. तसेच राखलेल्या जंगलात गुरे चरावयाला गेली झणजे दंड वेतात, अशी जी एक सरकारी जुलमाबद्दलची कडी पिकविण्यात आलेली असते ती खोटी असली पाहिजे, असे त्याच्या अजीकडे प्रत्येक दिवशी अनुभव अस येऊ लागले होते; कारण, त्याच्यापाशी कांही गुरेंच उरली नव्हती. अशा स्थितीत तो जरी सुखी होता व ही दुष्काळांतील दुःख जरी त्याच्या कधी प्रत्ययाला येत नव्हती, तरी बायकांमुलींचे व स्वतःचे पोषण करण्याची मात्र दिवसेंदिवस त्याला जास्त अडचण पडू लागली. परंतु एके दिवशी सकाळी त्याला कळले की, जे कोणी लोक दुष्का-

ळात उपाशी मरत असतील, त्यांच्याकरिता दयाळू सरकारने जवळच एक अन्नछत्र उघडले आहे. पाहिजे त्याने तेथे जाऊन खडी कोडावी आणि आपला यथेच्छ उदरनिर्वाह करावा. ही आनंदाची बातमी ऐकल्याबरोबर जेथे रिकीक काम निघाले होते त्याच्या जवळच त्याने एका झाडाखाली आपले घर उभारले व आपल्या बायकामुलांसह तो तेथे आनंदाचे सार्वजनिक रस्त्यावरील सत्रज्या तयार करण्याच्या परोपकाराच्या कामासाठी एखाद्या संताप्रमाणे आपला देह झिजवू लागला. या त्याच्या परोपकाराबद्दल त्याला जे वेतन मिळे ते अगदी थोडे होते. त्यात या माणसाचा गुजारा होईना. तेव्हा पोटची मुले, पण तीसुद्धा जड झाली. त्यांना अन्न मिळनासे झाले. झाडाच्या पात्याने त्यांचे पोट भरेना. पण अखेरीस एकदा ताप येऊन दोहोंपैकी एका मुलाने परलोकची वाट धरली, व त्यायोगाने आपल्या खर्चाचा बोजा कमी करून त्याने आपल्या बापावरचे ओझे थोडेसे कमी केले. परंतु दुसरा मुलगा अशाही रीतीने मरना. त्याला झाडांचा पाका पचू लागला. तेव्हा तर त्याच्या आईबापांचा जास्तच काळजी वाटू लागली. परंतु इतक्यांत त्याच्या सुदैवाने एके दिवशी एक मिशनरी बा. आ. अन्नछत्रात आली. व मी या मुलाला पोटभर खावयाला घालीन असे झणून त्याचे मुके घेत घेत ती त्याला घेऊन गेली. अशा रीतीने या दोन मुलांच्या तावडीतून जरी तो सुटला तरी तिसरे एक नवीन संकट त्याच्यावर कोकावू पाहत होते. त्याच्या बायकोला नऊ महिने बहुतेक पुरे होऊन गेलेले होते. मिशनरी बाईने मूक नेने त्याचे दिवशी रात्री त्याची

बायको बाळंत झाली. आतां कसें करावे अशा चिंतेंत तो बसला असतां दुसरे दिवशीं सकाळीं एक पटेवाला त्या अन्नछत्राकडे काहीं चौकशी करीत आला. त्याचा साहेब जवळच राहत होता. त्या साहेबाची संभमही थोडे दिवसांपूर्वीच मसूत झालेली होती. तिचे तारुण्य कायम राहण्याकरितां साहेबांना कोणी तरी जिचे मूल जिवंत नाही अशी एक ओळी दाई ठेवावयाची होती. तिच्या शोधासाठी तो पटेवाला फिरत होता. आमच्या कथानायकाला ही बातमी कळली आणि तो विचार करूं लागला. त्याने त्या पटेवालाला आठचार दिवसांनी येण्याला सांगितले. मध्यंतरी त्याने ही श्रीमंत होण्याची आलेकी बांधि आपल्या बायकोला कळविली. असल्या मार्गांनी ज्या राज्यांत लोकांना पोटाला मिळवावे लागतें, त्या राज्यावर त्या मांडकीने ही नवऱ्याची कल्पना एकतांक्षणीच आपल्या शापाची लाखोळी वाहिली. व त्या विचारांची पहिली राज्यांतच निघून गेली. अन्नछत्रांतून थोडेंसे दूध मिळालें होतें, पण त्यापैकी काहीं मांजरानें सांठलें व बाकीचे नासून गेलें. बायकोच्या औषधपाण्यांत वेळ गेल्यामुळे नवऱ्याच्या हातून फुटावी तितकी खडी न फुटल्याकारणानें त्या दिवशीं त्याला गैरहजर मांडण्यांत आले. संध्याकाळ झाली. सूर्य अस्तास गेला. काळोख पडला. पण तान्हा मुलाच्या आणि त्याच्या आईबापांच्या पोटांत मात्र त्या दिवशीं अन्नाचा एक थेंबही पडला नाही. तेव्हां त्या आईचे डोळे उघडले. आणि ज्या राज्यावर तिने आदल्या दिवशीं शिंव्यांची लाखोळी वाहिली होती तें राज्य किती चांगलें आहे याची तिला थोडी थोडी कल्पना

येऊं लागली. साहेब लोक जर दाया न ठेवते, तर आज मला मरणाशिवाय दुसरी वाटच नव्हती, हें तिला खरें वाटूं लागलें, व आतां पुढें मुलाची वाट कशी काय करावी याच्याबद्दल ती दोघें त्या रात्री विचार करूं लागली. एकंदर उपाय किती आहेत आणि त्यापैकी आपल्याला सोईचा कोणता, याबद्दल बरीच वाटाघाट झाली. परंतु नवऱ्याने सुचविलेल्या उपायापैकी आईच्या प्रेमाळा कोणताच उपाय पसंत पडेना. तेव्हां हे चांगल्या चांगल्या सुधारलेल्या लोकांनीं उपयोगांत आणलेले उपाय असून आद्यांकाच ते सोईवार कां वाटत नाहींत, याबद्दल नवऱ्याने आपल्या मनाची विचार केला. विचारांतली त्याची अशी खात्री झाली की, आणखी दोन उपासांनीं हेच उपाय आपल्या बायकोला पसंत पडण्याला लायक होतील. जिचे मूल जिवंत आहे अशा दाईला जागा मिळेल किंवा नाही, याबद्दल नवऱ्याने दुसऱ्या दिवशीं चौकशी करून यावे, अशी एक तोड निघाली. त्याप्रमाणें नवऱ्याने तपास केला. तेव्हां मागच्या एका दाईचे मूल रात्रीचे रडत असे आणि त्यामुळे साहेबांची झोपभोड होई, तेव्हापासून मूल असलेली दाई ठेवावयाची नाही, असा साहेबांनीं निश्चय केला असल्याचें त्याला कळलें. तेव्हां तिकडूनही निराशा झाली, आणि शिवाय ही चौकशी करण्यांत दिवस मोडला तो निराळाच. अशा रीतीने त्या दिवशींही फिकन उपास पडला. आणि त्या दिवशींची राज भुकेच्या व्याकुलपणांत आणि पुढें कसें करावे या चिंतनांत गेली. अखेरीस कवींना आणि राजाच्या मंत्र्यांना नवीन नवीन कल्पना सुचत असतात अशा

पाहटेच्या प्रद्वरी त्या बायकोच्या डोक्यांत एक विचार आला, आणि तुमच्यापाशी दुःखादा पैसा आहे काय, असें तिनें आपल्या नवऱ्याला विचारिले. नवऱ्यानें सगळ्या विध्यांच्या गांठी सोडून पाहिल्या तो त्यांतून दोन पैसे निघाले. व त्यानें शेजारच्या झाडाच्या बुंधापाशी दोन पैसे पुरून ठेविले होते. ते त्यानें उकळून काढले. ही संपत्ति पाहून बायकोला समाधान वाटले व एवढ्या पैशांत, वाटेक तितक्या मुलांना दुःखमुक्त करता येईल, असें पाहून तिला आनंद झाला. यांतल्या एका पैशाची तुझी अफू घेऊन या, असें तिनें आपल्या नवऱ्याला सांगितलें. एक पैशाची काय, मी पाहिजे असल्यास या सगळ्या पैशांची अफू घेऊन येतो, असें झणून काहीं वेळांनें ते चार पैसे हातांत खुळखुळवीत तो निघाला. इतक्यांत साहेबाचा पट्टेवाला त्याच्याकडे मोठ्या सचिंत मद्रेंनें येऊन त्याला व त्याच्या बायकोला उद्देशून बोळू लागला कीं, “तुझी कमनशिबी आहां ! बाई, तुला दाईची जागा मिळत नाही ! दुसरी एक अशीच बाई नुकतीच बाळंतीण झालेली आहे, तिला या जागेची कुणकुण कळल्यामुळे ती आज रात्रो आपल्या मुलाची काहीं तरी वाट कावून उद्यां आमच्या येथील दाईची जागा पडकवणार आहे ! मला तुमची दया आल्यामुळे मी ही बातमी तुझाला सांगण्याकरितां गुप्तपणे येथे आलों आहे. जिचे मूल आधीं मरेल तिला ती जागा मिळणार आहे. बागेचा पगार आठ रुपये आहे. शिवाय कपडा लत्ता खाना निराळा. जी आपल्या मुलाचा निकाल आधीं कावील तिला हे सुख मिळणार आहे. ही वदीं तुझाला आधीं देऊन मी तुम-

चा किती फायदा केला आहे हे सांगण्याची शीय नाही. याबद्दल मला तुमच्याकडून कांही तरी बक्षीस मिळाले पाहिजे.” असें झणून नवऱ्याच्या हातांत जे पैसे खुळखुळत होते ते बरेचसे आहेत असें समजून ते बक्षीस त्याच्या हातांतून हिसकावून घेऊन पट्टेवाला चाईचाईनें निघून गेला. पट्टेवाल्याचे वर दिलेले बोलणे ऐकून ती बाई द्वाणाली: “काय, माझ्या आधीं ती आपल्या मुलाला मारते ! थांब, ती आज रात्रो आपल्या मुलाला मारणार आहे काय ! तर मग मी आपल्या मुलाला आतां दिवसाच मारून टाकते ! जा ! घेऊन याहे कफू !” यावर दुःखार्थुळोड्यांत आणून नवरा द्वाणाला, “वेढे ! आपू कशाची आणू ! माझ्यापाशी चार पैसे होते, ते छद्दां ती पट्टेवाला बक्षीस झणून घेऊन गेला. आतां विश खावयाला मुद्दा पैसा जवळ नाही. पण तूं निराश होऊ नको. परमेश्वरासारखे कल्पक सृष्टिकर्ते आणि इमर्जांसारखे कनवाळू राज्यकर्ते असतांना आपल्याला कांहीं एक कमी नाही. देवाने नखे कशाकरितां दिलेली आहेत हे तुला माहीत आहे काय ? तसेंच इमर्जांनीं सर्व प्रकारची शस्त्रे लोकांच्या हातून काढून घेतली असत ! त्यांनीं लोकांच्या हातांत नखे कायम ठेविली आहेत, यांत त्यांचा किती ममताकूपणा आणि दादर्शपणा आहे, याची तुला कल्पना तरी आहे काय ?” या सूचक भाषणानें पुढे काय करावयाचे तें त्या बाईच्या ध्यानांत आलें. बाळंत झाल्यापासून उपाशी असलेल्या बाईचे मूल फार प्दहाणें आणि मातृवत्सल होते. आपल्या आईच्या नखालाही धक्का लागला हे त्याला १४ नव्हतें. झणून साहेबाच्या घरचा दाईपणा परक-रण्याकरितां आपल्या आईला पाठविण्याच्या

तयारीला ते मूल आधीपासूनच लागले होते. त्या त्याच्या प्रयत्नांनी आणि काही आईबापांच्या प्रयत्नांनी ते देवाने बनविलेले माझे एकदाचे फुटले. एकदा लहानसा रडण्याचा आवाज झाला. माझे खाली थोडेसे रक्त वाहिले. डोळे मिटले. आणि श्वास बंद झाला.

दुष्ट लोक जेथे नाहीत असा जगाचा एकाही भाग सापड वयाचा नाही. पोलिसांना बाह्यस्थेचे पातळ झाल्याचा वास आला. व ते हळूहळू इकडे तिकडे घामधूम करू लागले. दुसरी जी बाई आपले मूल मारणार होती तिचा हिरमोड झाल्यामुळे तिने चहाडी केली. इकडे मेलेल्या मुलाचा बाप त्याच्या पुढील व्यवस्थेला लागला. तो पूर्वी राहता राहत होता व बड्या लोकांत वागलेला होता हे मागे सांगितलेलेच आहे. त्याला इंग्रजी मोठेसे शेत होते किंवा समजत होते असे नाही; तरी पण मोठ्या लोकांच्या नेहमीच्या सहवासाने "God save the Queen," "Long live the Queen," (देव राणीचे रक्षण करो, राणी चिरायू होवो) इत्यादि वाक्ये त्याच्या अगदी तोंडी वसल्यासारखी झाली होती व त्यांचा अर्थ समजून तो बहुतेक प्रसंगी ही वाक्ये मोठ्याने ओरडून हाणत असे. इंग्रजीच्या प्रसंगी झालेल्या खेदकारक गोष्टीचा फारसा भक्ता होऊ नये हाणून प्राण वजा जाऊन बाकी राहिलेली रक्त आपल्या जवळच्या सर्व चिध्यांमध्ये जितकी झाकता येईल तितकी झाकून बाकीची घोंघावणाऱ्या माशांकरिता मोकली ठेवून तो एकदर एवज आपल्या खांद्यावर टाकून "God save the Queen," "Long live the Queen," असे हाणत तो निघाला.

इतक्यांत पोलिस पाटील व आणखी काही मंडळींनी तेथे खाला थांबविले. व पंचनामा केल्याखेरीज प्रेत नेऊ नको, असे त्यांनी त्याला सांगितले. तेव्हा 'Long live the Queen' असे हाणून त्याने आपल्या खांद्यावरील ओझे खाली टाकले. चौकशी सुरू झाली, तेव्हा आईने व बापाने दोघांनीही सांगितले की, दुष्काळामुळे मुळगे मेलें. पण यावर पोलिसाकडून असे प्रतिपादन करण्यांत आले की, सरकारने येथे एवढे मोठे अन्नछत्र घातले असता आतां हे मूल दुष्काळामुळे मरावे कसे? तेव्हां याला तुझी विष घालूनच मारले असलें पाहिजे. याचे पांड फाडून पाहिले पाहिजे. असे ठारल्यानंतर लगेच डॉक्टरकडे नेऊन आईबापांच्यासमक्ष त्या मुलाचे पोटा विरण्यांत आले. हे कृत्य चालले असता मुलाचा बाप अतिशय आनंदांत होता व 'God save the Queen' 'Long live the Queen!' या शब्दांचा जयजयकार त्याच्या तोंडून सधून सधून चालला होता. डॉक्टरने मुलाचे प्रत्येक आंतडे शोधून पाहिले. परंतु त्यांत अफूचा, अन्नाचा, दुधाचा किंवा रक्ताचा पुराव्याकरितां कोठे येवढी सापडला नाही. नंतर सगळी बाहेर काढलेली आंतडी एकत्र गोळा करून आत कोंबून फिरून डॉक्टरने पिशवीचे तोंड धिवून बंद केले व विषप्रयोगने मृत्यु झालेला नाही, असा शेर देऊन तो मुबदा पोलिसच्या इवाली करण्यांत आला. नंतर पंचनामा करण्याकरितां जमलेल्या पंचांत फिरून अशी शंका पोलिसांसहून निघाली की, कदाचित् नखाने गळा दाबून मृत्यु घडवून आणला असेल. या मुद्यावर चौकशी व्हावयाची, तो इतक्यांत

साहेबाचा पट्ट्याला तेंथे आला. व त्यानें बाई भोकळी झालेली पाहिल्याबरोबर तिला बंगल्यावर चलयविषयी सांगितलें. पंचनाम्यातील कोकाना त्या वेळीं कळून आलें कीं, साहेबांना दाईची फार जरुरी आहे. आणि पंचनाम्यात स्वाभाविक मृत्यु आला असें ठरलें नाहीं, तर ही बाई या मुन्हात अडकली जाऊन साहेबांची खोटी होईल. आणि साहेब युरोपियन असल्यामुळें कदाचित् सरकारी कामाका आपण अडथळा केल्यासारखे होईल. ही गोष्ट लक्षांत आणून मुलगा आपोआप मेला असें पंचक्रियासात ठरलें. पोळिसांनीं जमाविलेले पंच आपआपल्या घरोघर गेले. मुलाची आई पट्ट्यालाबरोबर त्या दुसऱ्या बाईच्या आधी साहेबाच्या बंगल्यावर दाई होण्यासाठीं गेली. आणि बापानें Long live the Queen असें झणून आपल्या मुलाचें प्रेत दोन्ही हातांत उचलून घेतलें. इतक्यांत एक तिन्हाईत इशम त्याच्या पुढें घेऊन झगला, “ अरे भल्या गृहस्था ! मुलाचा खून केल्याबद्दल कांहीं गेला असतास. त्या तुला ज्या पोळिसांनीं वाचवले, त्यांची तुला कांहींच दया येत नाहीं ! त्यांना काहीं वक्षीस दिल्यावाचून चालकास ! ” तेव्हां त्या पोळिस शिपायाच्या मेहनतीबद्दल त्याचें अंतःकरण गहिंवरून जाऊन तो झगला: “ त्यांना माझ्यासाठीं फारश्रम पडले खरे. पण त्यांच्या श्रमाइतकें माझ्यापाशीं देण्याला कांहीं नाहीं. फक्त तो एक भाकरी भाजण्याचा तवा त्या झाडाखाली पडला आहे, तो त्यांना घेऊं द्या. ” त्यांनीं तो तवा नेलेला पाहिल्यानंतर तो आपल्या मुलाचें प्रेत घेऊन थोडासा दूर गेला. परंतु खणण्याला कांहीं सा-

धन नसल्यामुळें तें तसेंच उधळें टाकून तो परत आला व आपली हातोडी घेऊन रुपयांच्याप्रमाणें दगडाच्या राशीवर आनंदानें धसून त्यानें आपलें खडी फोडण्यानें काम सुरू केलें. इकड त्याची बायको बंगल्यावर गेल्याबरोबर तिला कामावर रुजू करण्यांत आलें. तिला सावणानें आंघोळ घालून नवीन कपडे देण्यांत आले. व थोडेंचें खाल्यानंतर मेमसाहेबांपासून मूक पाजावयाकरितां घेऊन ती एकीकडे बसली. दुसऱ्याचें मूक मांडीवर घेतल्याबरोबर तिला आपल्या मुलाची आठवण झाली. तिचे डोळे अश्रूंनीं भरून आले. आणि ती एका बाजूला पाजीत असतां तिच्या दुसऱ्या स्तनातून प्रेमाचा पान्हा फुटून दुधाच्या धारा वाहूं लागल्या. तिचें मूक तिच्या डोळ्यांसमोर दिसूं लागलें. ‘ तें असें प्यालें असतें, त्यानें माझ्याकडे असें पाहिलें असतें, मी त्याचा असा मुका घेतला असता, तें मोठें झालें असतें, तें रांगूं लागलें असतें, तें बोंबडें बोललें असतें, आणि त्यानें मला ‘आई’ झणून हांक मारली असती, आतां मला ‘आई’ झणून कोण झणेल ? मीं आपलें मूक आपल्या हातांनीं मारून टाकलें आणि आ मलासाठीं देवानें मला जें दूध दिलें होतें त्यावर मी दुसऱ्यांचीं मुलें पोशीत आह, हा माझा केवडा अवधमपणा ! ’ असें अनेक विचार तिच्या मनांत घोळत असतां मध्येंच तिला झोपेंची डुकळी लागली, आणि स्वप्नाच्या तंत्रांत सकाळीं झालेल्या गोष्टी तिला फिकून दिसूं लागल्या. मुलाच्या मानेला नख लावल्यानंतर तें जें ओरडलें तेंच ओरडणें तिला झोपेंत एक आल्यासारखें वाटलें आणि झोपेतून ती दबकून जागी झाली, व आपल्या बोटाच्या नखाकडे निरखून पाहूं लागली. पण नखाका आत

काय राहिले होते? सावणाने उरले घुरलेले रक्त सर्व साफ धुवून गेलेले होते. तरी अजून ते नख लालच आहे असे तिला वाटे. व त्याला रक्ताची घाण येत आहे असाही तिला भास होई. अशा तिच्या वेडगळपणाच्या निरनिराळ्या वृत्ति बदलत असतां कांहीं वेळाने संध्याकाळ झाली. व मुकाला फिरावयाला बोहर नेण्याविषयी भेसताहेबांचा दाईला हुकूम झाला. एक हस्तिदंती लहान मुलांची सुंदर गाडी बोहर आली. एक बाय गाडीवर छत्री धरण्याकरितां गाडीजवळ येऊन उभा राहिला. गाडीच्या पुढे चालण्याकरितां एक नोकर तयार झाला. आणि दाईनें मुकाला उंची उबेच्या बत्तीत गुंडाळून गाडीत आणून ठेवले. आणि अशा रीतीनें ती भिरवणूक द्यावाण्याकरितां निघाली. एथीकडे दुष्काळांत खावयाला अन्न नाही झणून नख देऊन मुळे मारावी लागतात आणि दुसरीकडे पन्नास अनाथ मुलांचा खर्च एका मुलाच्या तैनातीमध्ये केला जातो, हे विचार दाईच्या मनांत येऊन परमेश्वराच्या आणि इंग्रजांच्या घरच्या न्यायाबद्दल तिला बरेच आश्चर्य वाटले. व अशा प्रकारच्या दैवाच्या विखिल गतीचा विचार करित त्या मुलाची गाडी ढकलीत ढकलीत बाकीच्या नोकरांबरोबर ती बरीच दूर गेली. तो प्रदेश व त्याच्या आसपासचा प्रदेश झणजे बहुतेक सगळे जंगलच होते. आणि अशा जंगलांतून कोठ्यांचा फार उपद्रव असतो. तिच्या नव-याजवळ पाबडें, कुदळ वगैरे कांहीं एक नसल्यामुळे आपल्या मुलाचे प्रेत जमिनीवर उघडेंच टाकून तो आला होता. कोठ्यांनीं ते फाडून आणि छिन्नविच्छिन्न करून ज्या सडकेवरून ही बरीच भिरवणूक

चालली होती, त्या सडकेवर ओढीत आणून टाकले होते. दाई घर सांगितलेल्या विचारांत निमग्न होऊन गाडी ढकलीत असतां गाडीला हिशका बसून गाडी पलीकडे गेली, आणि तिच्या पायाला कांहीं गार लागले. तेव्हां शुद्धीवर येऊन तिची दृष्टि पायाकडे गेली. डावटोर्नी व उजव्यांनीं फाडून छिन्नविच्छिन्न केल्यामुळे जरी त्याचा वरचा भाग ओखळता येण्यासारखा उरला नव्हता, तरी तिनें 'या पायाच्या पोटच्या आपल्या मुलाच्याच आहेत' असे ओळखले. आपल्या पोटच्या गोळ्यांना कोठे फाडून खातात आणि आपण दुसऱ्याच्या गोळ्यांना डोक्यावर घेऊन नाचतां, या दुःखदायक स्थितीबद्दल तिला अतिशय खेद झाला. परंतु तिला जास्त कांहीं करता येत नसल्यामुळे ती तशीच पुढे चालती झाली. अखेरीस संध्याकाळी बंगल्यावरचे काम आटोपल्यानंतर मुलाच्या प्रेताची व्यवस्था लावण्याकरितां ते झाकून घेऊन आपल्या नव-याजवळ आली व त्याला झालेली सर्व हकीकत सांगून व त्या प्रेताची नीट व्यवस्था लावण्याविषयी बजावून तां माधारी बंगल्यावर गेली. नव-यापाशी प्रेत पुरण्याला दुसरे कांहीं काधन नसल्यामुळे व कोठ्यांचा त्रास फार असल्यामुळे खडीच्या राशीखाली त्यानें ते प्रेत दाबून टाकले आणि 'God save the Queen' असे झणत तो त्याच रात्रीवर बसला.

इतक्यांत आकाशांतून शंकरपार्वतीची स्वारी आपल्या गणांसह विमानांत बसून परमेश्वरावरून कैलासपर्वतावर चालली होती. त्या वेळीं पार्वतीची दृष्टि अकस्मात् ते मुला-

चें प्रेत, त्यावरील काहीचा ढोंग, आणि त्या वरील तो उपाशी मनुष्य यांचाचकडे गेली. व तिने हा काय नमस्कार आहे, झणून शंकराला विचारलें. तेव्हां तिला सगळी हकीकत सांगणें शंकराला भाग पडलें. तेव्हां पार्वती क्राधायमान होऊन शंकराला झणाली: रामेश्वरापासून कैलासापर्यंत सदोदित तुमचा शंकार असून असल्यादुःखी मनुष्यांची तुझांका कांहींच कडणा येत नाही हें काय ? आधीं हें विमान थांबवा, आणि कोणी तरी एक गण पाठवून त्या जडोच्या ढिगावर बस-लेल्या मनुष्याला आपल्याबरोबर स्वर्गलोकांत घेऊन चला. शंकर झणाले: पार्वती तू चुकते आहेस, तुझी कृपा अस्थानां आहे. तरी पण तुझा आग्रहच आहे झणून मी एक दूत पाठ-वितों. भगवान् गिरिजापति असें बोलत आहेत तो आकाशांत विमान थांबलें, आणि त्या खडीवर बसलेल्या मनुष्याच्या पुढें एक दि-व्य तेजाचा, जटाधारी, व व्याघ्रांबर पांघरलेला बैरागी येऊन उभा राहिला. त्याला पाहतांच-या खडी फोडणाऱ्या मजूराला वाटलें की, हा कोणी तरी भीक मागण्याकरिता आलेला आहे; असें वाटून तो त्या बैराग्याला झणू लागला, “ कांहीं एक काम न करतां भीक मागत सुटण्यानें हिंदुस्थान देश बुडाला आहे. माझ्यापाशीं असती तरीसुद्धां मी तुला भि-क्षा घातली नसती. तुला पोटाला पाहिजे अ-सेल, तर चक, ते दगड घेऊन खडी फोडीत बस. इंग्रजी राज्यांत काम करणाराच्या पोटा-ला अन्नाचा तोडा नाही. ” हे त्याचे मूर्खपणाचे उद्गार ऐकून त्या बैराग्याला हंसू आलें. व आपण कोण आहों, बाबद्दल त्यानें त्याला थो-डीथी माहिती सांगितली. तेव्हां तर या खडी

फोडणाराका फारच राग आला. हा इसम पूर्वा-चा फार बहुश्रुत होता. व मोठया लोकांच्या तोंडून सर्व नास्तिकपणाचे विचार त्याच्या कानावरून गेलेले होते. त्याची आठवण होऊ-न तो झणाला, “ अरे ढोंग्या, तूं मला फसव-तोस काय ! देव, धर्म, कुच नाही, हें सब झूट आहे, असें मोठमोठया लोकांचें झणणें मला माहीत नाही असें तें सम-जतोस कीं काय ? पोटाला पाहिजे असेल तर खडी फोडावयाला बस, नाही तर चाकता हो. देव झणजे दगड, आणि दगड झणजे खडी ! तेव्हा अर्थातच या इंग्रजी युगांत खडी हाच देव आहे ! याचें सकळपासून संध्याकाळप-र्यंत सेवन केलें झणजे थोडेंबहुत खावयाला मिळतें. हा घे हातोडा आणि कर या देवाची उपासना ! ” हें ऐकून त्या देवदूताला फारच खेद झाला. मनुष्याचे गुलामगिरीतील वि-चार क्रिती अधोगतीला जातील, याची त्याला स्पना नव्हती. तरी पण कांहीं नमस्कार दा-खवून आपण खरोखरच देवदूत आहों अशी त्यानें त्या खडी फोडणाराची खात्री केली. व तूं येत असशील तर तुला मी स्वर्गांत घेऊन जातों असें त्यानें त्याला सांगितलें. तेव्हां बराच वेळ विचार करून तो खडी फोडणारा झणाला: “ आधीं स्वर्ग तरी आहे काय ? इंग्रजी पंडितांनीं अें ठरविलें आहे कीं, स्वर्ग झणून कांहीं नाही. पण जरी स्वर्ग असला, तरी तो मला काय करावयाचा आहे ? आ-मच्यातील सगळ्या शाहण्या लोकांनीं आझांका असें शिकविलें आहे कीं, हिंदुस्थानासारखा सुखी देश दुसरा कोणताही नाही, आणि ईम-जासारखे उत्कृष्ट राजे दुसऱ्या कोठेही मिळा-वयाचे नाहीत. तेव्हां नकोरे बाबा मला तुला

तो स्वर्ग ! तेथे न्यायमनसुबा काही नसेक. अशा ठिकाणचा जुलूम कोणी सहन करावा ! तेथे स्वतंत्रतेचा तर मला वाटते गंधही नसेक. आणि हिंदुस्थानांत पहा, आह्मांका किती तरी प्रकारचीं स्वातंत्र्ये आहेत ! व्यक्तिस्वातंत्र्य, विचारस्वातंत्र्य, मतस्वातंत्र्य, स्त्रीस्वातंत्र्य, भाषणस्वातंत्र्य, मुद्रणस्वातंत्र्य, मरणस्वातंत्र्य, अशा नानाप्रकारच्या स्वातंत्र्यांची येथे गर्दा उंचळून गेली आहे ! स्वर्गांत काय, सगळे देवाचे गुलाम ! आणि मला तर गुलामगिरीचा इतका तिडकारा आला आहे की, मी ती स्वर्गांतसुद्धा परतणार नाही. स्वर्गांतले राजे वाटेक तसे बापात असतील. त्यांच्याशी भावण्याकरिता कोणाचे प्रतिनिधि त्यांच्या कौंसिलमध्ये नसतील. राजांचे औदार्य दाखविण्याचे प्रसंग येण्याकरिता तेथे दुष्काळ नसतील. अशा कंगाल स्वर्गलोकांत येऊन मी काय करूं ? त्या स्वर्गलोकांत आहे काय ? दुष्काळ आहे, कीं हेम आहे, कीं साहेब आहेत, कीं कर आहेत, कीं अन्नाची टंचाई आहे, कीं हेम टोचण्याची लस आहे, कीं पोळीस आहे, कीं चाहडी चांगून मोठे होण्याची संधि आहे, कीं आईला नमस्कार करण्याची वेद आहे, कीं सुखकर इंद्रजा साम्राज्य आहे, कीं दुष्काळ पडला तर गिळीक कामे आहेत, कीं मी खडी फोडीन हाटके तर दगडाचे तरी दीग आहेत ? ह्यांपैकी जर तथे काही एक नाही, तर मी तेथे येऊन काय करणार ? मला त काही नको. तू येथून चालता हा." असे झणून त्याने त्या देवदूताला खडीच्या राशीतील दगड मारून आपल्या जवळून घालवून लाविले. देवदूत गुप्त झाला. शंकरांना वाईट वाटल. गुलगिरीची चटक किती भयंकर आहे, या

बद्दल पार्वतीची खात्री झाली. घटा घणघण वाजूं लागल्या. विमान आकाशमंडळामध्ये अदृश्य झाले. आणि संध्याकाळच्या शांततेमध्ये या खडी फोडणाराच्या हातोड्याचे आवाज फिरून ऐकू येऊ लागले. याच्यासारखा प्रामाणिक खडी फोडणारा कोणीही नसेक. याने पुढे पंचवीस दुष्काळ पाहिले. व हा ज्या प्रांतांत रहात होता, त्या प्रांतातील निदान चार पांच हजार मैल तरी रस्ते याच्या हातच्या खडीने तयार झालेले आहेत ! आपल्या परमेश्वर दीर्घ आयुष्य देईल तर सगळ्या हिंदुस्थानचे रस्ते आपल्या स्वतःच्या हातच्या खडीने आपण सुशोभित करून देऊं अशी त्याची महत्वाकांक्षा होती ! परंतु विचारा चार पांच वर्षांपूर्वी एकाएकी गेली लागल्याचे निमित्त होऊन मरण पावला !

विषासाठी कंठशोष !

मध्य हिंदुस्थानांत दुष्काळ नेटिव संस्थाने आहेत. त्यांपैकी एका मध्यम वर्गातील संस्थानच्या स्टेशनवर एके दिवशी संध्याकाळी युरोपियन उतारुवी फार गर्दी झाली होती. तेथे अंगल फार चांगले असल्यामुळे हे गृहस्थ शाकार करण्याकरिता तेथे आलेले होते. तेथून परत जाते वेळी ते, त्यांच्या मंडमा, त्यांची कर्त्री, त्यांचे सामान, त्यांच्या दाखी, आणि त्यांचे नोंकर यांची स्टेशनवर एकच गर्दी होऊन गेली होती. परंतु कितीही गर्दी झाली असली, तरी आगगाडीत युरोपियन लोकाना गर्दी नाही ! सर्व युरोपियन लोक गर्दीत हातपाय ताणून बसले ! ज्यांना शेकडें क्लसमध्ये जागा मिळाली नाही, त्यांच्याकरिता फर्स्ट

क्रासचे दरवाजे उघडले. मळमा आणि दावा बायकांच्या सैकळ क्रासच्या लग्नात असल्या. बटलर वगैरे कोक युरोपियन्सकरिता राखून ठेविलेल्या तिसऱ्या वर्गाच्या डब्यात धोरले. कुत्रे कुत्र्यांच्या पेट्यातून घातले गेले. आणि बाकी येऊन जालून कायते नेटिव नोकर राहिले. एकेका साहेबाला निदान नारपांच तरी नोकर लागत असल्यामुळे यांची गर्दी विशेष होती. पहिल्या आणि दुसऱ्या वर्गाच्या डब्यांपैकी नोकरां (Servants) करिता माणून जे कित्येक खण राखून ठेविलेले असतात, त्यातून हे लोक जालून बसले. हे नोकर खरी पुष्कळ होते, तरी त्यांपैकी एका डब्यात आणखी दोन तीन माणसे राहिली नसती असे नाही. इतक्यात दुसऱ्या एका साहेबाचा नोकर servantsचा (साहेबांच्या नोकरांचा) डबा कोठे आहे, हे पहात मोठ्या लगबगीने तेथे आला. तो त्याच्या सुदैवाने एस, ई, आर, व्ही, ए, एन, टी, एस ही सुंदर आणि मोठाली अक्षरे निरनिराळ्या रंगांनी सुशोभित करून एका कंपार्टमेंटच्या दरवाज्यावर काढलेली आपल्या दृष्टीस पडली. हाच आपला सैलून, हीच आपली हक्काची गादी, हेच आपल्या हुद्याचे सिंहासन, आणि हेच ते आपल्या विलासाकरिता मुद्दाम राखून ठेविलेले मनोहर मंदिर, असे पाहून त्याने त्या दरवाज्याच्या पितळी मुठीवर मोठ्या आनंदाने हात टाकला. इतक्यात आतील एका हाताने त्याचा हात त्या मुठीवरून काढून टाकला. इंग्रजी राज्यात साहेबांच्या नोकराचा असा अपमान झालेला पाहून त्याचे पित्त खवळून गेले. त्या नोकराचा तरी निदान हा

पहिलाच उपमर्द होता. कारण, आजपर्यंत तो ज्या ज्या खेडेगावांत गेला तेथे तेथे अर्ध लोकांनी त्याला लवून मुजरे केलेले होते; व गांवच्या महार लोकांनी आपल्यातील हा मोठ्या योग्यतेला चढला आहे आणि यांना मोठा नांवलौकिक मिळविला आहे असे समजून त्याला अनेक वेळा कोंबडी आणि त्यांची अं. ची यांचे नजराणे अर्पण केलेले होते. ज्याचा नोहोंकडे इतका इतमाम रहात असे त्याचा या ठिकाणी मराठ्यांचा दुसऱ्या दहा प्रसिद्धित लोकांसमक्ष असा अपमान झालेला त्याला कसा सहन रहावा ? त्याने डोळे वटारले आणि फिरून दरवाज्याच्या मुठीवर हात ठेवून तो दरवाजा उघडू लागला. आतील लोक दरवाजा आत ओढू लागले आणि अशा रीतीने या दोन पक्षांत युद्धाला सुरवात झाली. "आत जाण नाही, दुसऱ्या डब्यात जा, पुढला उभा रिकामा आहे," वगैरे उताऱे लोकांची नेहमीची शस्त्रे निरुपयोगी झाल्यानंतर अखेरचे आणि निवृत्तीच्या प्रसंगीचे असे शस्त्र आत दावा-ज्याजवळील खिडकीत बघलेल्या एका नोकराने काढून ते आपल्या शत्रूवर फेंकले. साहेबांचा उघा चिरुट तोंडातून क्षणभर बाहेर काढून त्याच्यावर जमलेली राख डब्याच्या दरवाजावर पाडीत आणि त्या चिरुटाच्या योगाने घशात जमलेल्या कफाचा थंडका डब्यातील बांकाच्या बाजूला टाकित तो आतील नोकर झणाला, "ये सर्व्हंटका डबा हे. इंधर फक्त सर्व्हंट लोग बैठते हे. समजा!" यावर बाहेरचा मनुष्य झणाला "भै भो सर्व्हंट हू. आंखोंचे दिखता नही क्या ? सर्व्हंट नहि तो हमकु तुम कौन समजते हो ? ये कपडा नहि देखते क्या ?" यावर आतून

एक जण ह्याणाला, "अरे हे असले साहेबांच्या कडचे जुने कपडे पुष्कळ भिस्ती आणि भंगी देखील विकत घेऊन अंगावर घालीत असतात." ह्यावर त्यानें उत्तर केले की, "नहि नहि, हम तो साहेब का खास नोकर है." पण तो साहेबांचा खास नोकर आहेस याबद्दल तू ह्याणाला याच्यापलीकडे दुसरा तुझ्यापाशी काय पुरावा आहे, अशी शंका निघाली. यावेळेला तो फ्रॅट्कार्मवरील नोकर मोठ्या पंजाबीत पडला व आपल्याशी ह्याणाला की, "काय करावे? साहेब फ्रॅशमेंटरूममध्ये खाना खात वसले आहेत. नाही तर मी साहेबांचा सर्व्हेट आहे की नाही, याबद्दल पोली वेढाई लावी लेली असता. अरे ह्याणाला तसे हे सर्व्हेट हा तुमनें काळ्या झालेल्या पत्र्याच्या छाराकडे व दृष्टि बळविली व देवाला हाक मारून म्हाणाला "देवा, जर मी साहेबांचा खरा सर्व्हेट असून आणि जर मी आपले सर्व विस्मय इमानेइतवारें त्हांची नोकरी केली असेल, तर तुष्टांची खोड मोडण्याकरितां तू माझ्या साहेबांच्या वेळीं येथें घेऊन ये!" हे शब्द त्याच्या तोंडून पुरे निघाले नाहीत, तोंच स्टेशनवरील पहिली घंटा झाली. ती ऐकल्याबरोबर ह्याचा साहेब जो खाना खात होता, तो विजारीच्या खिशातील रुमालाने तोंड पुशित व त्यांतच नाक शिकरीत रिफ्रॅशमेंटरूममधून बाहेर आला. साहेब बाहेर येऊन पाहतात तों त्याचे सामान फर्स्टक्लासच्या ह्याच्या समोर फ्रॅट्कार्मवर तसेच पडलेले असून आपला नोकर दुसरीकडे कोणाशी भांडत उभा राहिला आहे, असें त्याच्या दृष्टीस पडले. त्याबरोबर ते साहेब त्या नोकराच्या जवळ येऊन त्याच्या नितंबाबिंबावर आप-

ल्या चर्ममंडित चरणकमलाचा ईषत् स्पर्श करून त्याला ह्याणाले, "गद्दा, इधर वगळता? हमारा अजवाब रखनेका नही क्या?" साहेब असे बोलत असतां त्या नोकराला मनामध्ये अतिशय हर्ष झाला, व तो आपल्याशी ह्याणाला की "वस वस, माझे काम झाले. मला देव पावला!" व त्या आनंदाच्या भरीत साहेबांच्या बोटण्याकडे दुर्लक्ष करून तो नोकर गाडीत बसलेल्या लोकांना मोठ्या ऐटनें ह्याणाला की, "पद्दा मूर्खानो, आतां तरी तुमची खात्री झाली किंवा नाही? बोला, मी साहेबांचा सर्व्हेट आहे की नाही? मी ह्याचा सर्व्हेट नसतो तर त्यांनीं मला लाय मारून काय अंगितमें असतें? बोला, अजून तुमची खात्री होत आहे की नाही, किंवा आपणही जसून खात्री व्हावयाला पाहिजे?" आपण ह्यात सामान देवावयाला सांगितले असतां त्या हुकुमाकडे दुर्लक्ष करून आपला नोकर दुसऱ्यांशच भांडत बसला आहे, असे पाहून साहेबांना राग आला, व त्यामुळे त्यांनी त्याला फिरून एध्दा दुसरी लाथ मारली. तेव्हा ज्यास्त उत्तेजन येऊन तो नोकर आतां माणसांना म्हाणाला, "काय, हे दहा दुसरे प्रमाण. अजब तरी तुमची खात्री होत आहे किंवा नाही! किंवा आपणही खात्री व्हावयाला पाहिजे आहे!" आपला हुकूम हा मुळीच मानात नाही, असे पाहून साहेबाला विशेष राग आला, आणि ह्याणून त्यानें त्याचा एक कान धरून आपले सामान जेथें पडलें होतें तिकडे त्याला ओढीत देण्याला सुद्धावत केली. परंतु साधूशुद्धाचा द्वेष फार दुर्निवार आहे! आपल्या हातातील छडीनें मधून मधून मारीत साद्रेव त्याचा एक कान धरून पुढें ओढीत नेत होता

तरी तो दुसऱ्या बाजूने मागे वळून सर्व्हेटसच्या डच्यांतील नोकरांना मोठ्याने ओरडून सांगत होता की, "पहा, मी साहेबांच्या सर्व्हेट आहे। आतां तरी निदान तुमची खात्रीने खात्री झाली असली पाहिजे।" आपण आपल्या प्रातिपक्षाची खात्री करून दिली व त्याच्यावर विजय मिळविता, याबद्दल आनंद मानीत व तो विजय भिळविण्याच्या कामांत साहेबांनी जी आपल्याला मदत केली त्याबद्दल त्यांच्याकडे सुहाय्य वदनाने पहात तो साहेबांच्या सामानाजवळ अखेरीस येऊन पोहोचला. कागळांच त्याने साहेबांच्या पेठ्या डच्यांत नेऊन घेतल्या, व साहेबांचे अंथरूप उलगडून साक केले. त्याचे टोवेल, साबण, वगैरे सामान आंतीक खोळीत नेऊन ठेविले व डच्यांतील जेवणाचे टेबल खाकी पाहून खाजवर दारूच्या बाटल्या व्यवस्थित रीतीने मांडल्या. इतक्यांत गाडीची शेवटची घंटा झाली पोर्टाकडो कार्नी गाडीचे सर्व दरवाजे कावून टाकिले. गाई आपल्या ब्रह्मर्ष्य वसण्याकरितां निघून गेला. पोहोचविण्याकरितां आलेल्या साहेब लोकांनी लेडीजच्या डच्यांतील खिडक्यांतून आपलीं तोडे बाहेर काढून त्यांचा निरोप घेतला. लेडीजही आपल्या हातरुमाळींनी आपल्या इष्टमित्रांना निरोप देऊ लागल्या. गाईची शीट वाजली. व गाडीचे एंजिन जाण्या करितां ओरडू लागले. इतक्यांत या साहेबांच्या नोकरांचे काम संपून तो घाईघाईने फर्स्ट क्लासच्या डच्यांतून उतरून इतक्या कष्टाने उभाच्यावर त्याने आपला दडक साबीत केला होता त्या सर्व्हेटच्या डच्याकडे जाऊ लागला. परंतु सर्व्हेट डबे आधीच बंद झालेले होते. फक्त ती भिक्खू गाडी असल्यामुळे व त्या गाडीला काहीं साहेबांचा घाड्यांचे डबे लाविलेले असल्यामुळे त्या डच्याच्या वरच्या खिडक्या मोकळ्या होत्या. आतां या विचाऱ्याची गाडी चुकते, व हा घाडेबाचा नोकर असल्यामुळे साहेब याच्यावर रागावेक झाले.

पूण हा मागे राहून उपयोग नाही, असे समजून तेथील नेटिव स्टेसनमास्तरने त्याला त्या डच्यांच्या डच्यांत वर चढून बसण्यास सांगितले. व सांगतां सांगतांचे त्याला त्याने वर चढवून बहुतेक त्या डच्यामध्ये घातलेही. त्यावेळीं निरुपस्थ होऊन वर चढतांना तो जो कर तोडाने पुटपुटून झपाळा की, "मी साहेबांचा सर्व्हेट आहे आणि मला तुम्हा जनावरांच्या डच्यांत बसवितां हें काय ?" त्यावर स्टेसनमास्तरनी त्याला सांगितले की, "साहेबांचे सर्व्हेट आणि जनावरें यांच्यामध्ये काय फरक आहे !" असे झणून मास्तरनी त्याला जनावरांच्या डच्यांत कोवले. त्याचा एक पाख अजून आत जावयाचा होताच, तोच गाडी सुटली. स्टेसनमास्तर लोखंडी गजाला धरून खाकी उतरले. आणि आपली काहीं क्षणगळे नाहीत तोच गाडी निघून गेली. स्टेसनवर जो काळेख पडल्यासारखा वाटत होता तेथे एकदम चांगला उजळ पडला. स्टेसनस्टाफपैकी लोक आपआपल्या खाल्यातून जाऊन वेळारवर टोप्या कडून टाकून बसले. आणि पोहोचविण्याकरितां आलेले काही आपापलीं हॅटफोर्मेची तिकिटे देऊन बाहेर निघून गेले. आगगाडीच्या बसच्या धुराची मात्र एक बारीकशी छटा हॅटफोर्मेवरील वातावरणामध्ये रंगळत राहिली होती, पण तीही थोड्या वेळाने दिशेनाशी झाली !

मी मात्र जेथे उभा होतो तेथे स्तब्ध राहिलो. आपल्या देशांतील लोकांचे पराकाष्ठ्य, नीचतेला जाऊन पोहोचलेले विचार पाहून माझी गाळे जड झाली, माझे डोळे अश्रूंनी भरून आले, आणि माझे मन भावी निराशेने होरपळून गेले परतीस लोकांची चाकरी करण्याची जयें आज वाटली, तेथे त्या चाकरीबद्दल इतकी अहमदिया, इतकी इच्छा आणि इतकी मुहुरवाकांक्षा पाहून आपल्या देशाची उन्नति इच्छिण्याच्या कोणत्या अंतःकरणाला वाईट वाटणार नाही ?